

---

Shri Shiva Mahapurānam 3 Shatarudra Samhita

ಶ್ರೀಶಿವಮಹಾಪುರಾಣಂ ೩ ಶತರುದ್ರಸಂಹಿತಾ

Document Information



---

Text title : shivapurANam 3 shatarudrasaMhita

File name : shivapurANam3shatarudrasaMhita.itx

Category : shiva, purANa, shivapurANA

Location : doc\_purana

Proofread by : Revathy Rajaraman and team members Malati Shekar, Latha Murali, Meenakshi

Premanand, Jayalakshmi, Gayathri, Uma Mahesh, Sripriya, Sornavalli

Latest update : January 23, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 23, 2026

*sanskritdocuments.org*

---



ಶ್ರೀಶಿವಮಹಾಪುರಾಣಂ ೩ ಶತರುದ್ರಸಂಹಿತಾ



.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ .. ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೧. ಪ್ರಥಮೋಽಧ್ಯಾಯಃ . ಶಿವಸ್ಯ ಪಂಚಬ್ರಹ್ಮಾವತಾರವರ್ಣನಂ .

ವಂದೇ ಮಹಾನಂದಮನಂತಲೀಲಮ್ಮಹೇಶ್ವರಂ ಸರ್ವವಿಭುಂ ಮಹಾಂತಂ .  
ಗೌರೀಪ್ರಿಯಂ ಕಾರ್ತಿಕವಿಷ್ಣುರಾಜಸಮುದ್ಭವಂ ಶಂಕರಮಾದಿದೇವಂ .. ೧..  
ಶೌನಕ ಉವಾಚ .

ವ್ಯಾಸಶಿಷ್ಯ ಮಹಾಭಾಗ ಸೂತ ಜ್ಞಾನದಯಾನಿಧೇ .  
ವದ ಶಂಭವತಾರಾಂಶ್ಚ ಯೈರಕಾರ್ಷೀತ್ಸತಾಂ ಶಿವಂ .. ೧..  
ಸೂತ ಉವಾಚ .

ಮುನೇ ಶೌನಕ ಸದ್ಭಕ್ತ್ಯಾ ದತ್ತಚಿತ್ತೋ ಜಿತೇಂದ್ರಿಯಃ .  
ಅವತಾರಾಂಭಿವಸ್ಯಾಹಂ ವಚ್ಚಿ ತೇ ಮುನಯೇ ಶೃಣು .. ೨..  
ಏತತ್ಪ್ರವೃಷ್ಟಃ ಪುರಾ ನಂದೀ ಶಿವಮೂರ್ತಿಸ್ಸತಾಂ ಗತಿಃ .  
ಸನತ್ಕುಮಾರೇಣ ಮುನೇ ತಮುವಾಚ ಶಿವಂ ಸ್ಮರನ್ .. ೩..  
ನಂದೀಶ್ವರ ಉವಾಚ .

ಅಸಂಖ್ಯಾತಾ ಹಿ ಕಲ್ಪೇಷು ವಿಭೋಃ ಸರ್ವೇಶ್ವರಸ್ಯ ವೈ .  
ಅವತಾರಾಸ್ತಥಾಪೀಹ ವಚ್ಚ್ಯಹಂ ತಾನ್ಯಥಾಮತಿ .. ೪..  
ಏಕೋನವಿಂಶಕಃ ಕಲ್ಪೋ ವಿಜ್ಞೇಯಃ ಶ್ವೇತಲೋಹಿತಃ .  
ಸದ್ಯೋಜಾತಾವತಾರಸ್ತು ಪ್ರಥಮಃ ಪರಿಕೀರ್ತಿತಃ .. ೫..  
ತಸ್ಮಿಂಸ್ತತ್ಪರಮಂ ಬ್ರಹ್ಮ ಧ್ಯಾಯತೋ ಬ್ರಹ್ಮಣಸ್ತಥಾ .  
ಉತ್ಪನ್ನಸ್ತು ಶಿಖಾಯುಕ್ತಃ ಕುಮಾರಃ ಶ್ವೇತಲೋಹಿತಃ .. ೬..  
ತಂ ದೃಷ್ಟ್ವಾ ಪುರುಷಂ ಬ್ರಹ್ಮಾ ಬ್ರಹ್ಮರೂಪಿಣಮೀಶ್ವರಂ .  
ಜ್ಞಾತ್ವಾ ಧ್ಯಾತ್ವಾ ಸ ಹೃದಯೇ ವವಂದೇ ಪ್ರಯತಾಂಜಲಿಃ .. ೭..  
ಸದ್ಯೋಜಾತಂ ಶಿವಂ ಬುದ್ಧ್ವಾ ಜಹರ್ಷ ಭುವನೇಶ್ವರಃ .  
ಮುಹುರ್ಮುಹುಶ್ಚ ಸದ್ಬುದ್ಧ್ಯಾ ಪರಂ ತಂ ಸಮಚಿಂತಯತ್ .. ೮..

ತತೋಽಸ್ಯ ಧ್ಯಾಯತಃ ಶ್ವೇತಾಃ ಪ್ರಾದುರ್ಭೂತಾ ಯಶಸ್ವಿನಃ .  
 ಕುಮಾರಾಃ ಪರವಿಜ್ಞಾನಪರಬ್ರಹ್ಮಸ್ವರೂಪಿಣಃ .. ೯..  
 ಸುನಂದೋ ನಂದನಶ್ಚೈವ ವಿಶ್ವನಂದೋಪನಂದನೌ .  
 ಶಿಷ್ಯಾಸ್ತಸ್ಯ ಮಹಾತ್ಮಾನೋ ಯೈಸ್ತದ್ಬ್ರಹ್ಮ ಸಮಾವೃತಂ .. ೧೦..  
 ಸದ್ಯೋಜಾತಶ್ಚ ವೈ ಶಂಭುರ್ದದೌ ಜ್ಞಾನಂ ಚ ವೇಧಸೇ .  
 ಸರ್ಗಶಕ್ತಿಮಪಿ ಪ್ರೀತ್ಯಾ ಪ್ರಸನ್ನಃ ಪರಮೇಶ್ವರಃ .. ೧೧..  
 ತತೋ ವಿಂಶತಿಮಃ ಕಲ್ಪೋ ರಕ್ಷೋ ನಾಮ ಪ್ರಕೀರ್ತಿತಃ .  
 ಬ್ರಹ್ಮಾ ಯತ್ರ ಮಹಾತೇಜಾ ರಕ್ತವರ್ಣಮಧಾರಯತ್ .. ೧೨..  
 ಧ್ಯಾಯತಃ ಪುತ್ರಕಾಮಸ್ಯ ಪ್ರಾದುರ್ಭೂತೋ ವಿಧೇಃ ಸುತಃ .  
 ರಕ್ತಮಾಲ್ಯಾಂಬರಧರೋ ರಕ್ತಾಕ್ಷೋ ರಕ್ತಭೂಷಣಃ .. ೧೩..  
 ಸ ತಂ ದೃಷ್ಟ್ವಾ ಮಹಾತ್ಮಾನಂ ಕುಮಾರಂ ಧ್ಯಾನಮಾಶ್ರಿತಃ .  
 ವಾಮದೇವಂ ಶಿವಂ ಜ್ಞಾತ್ವಾ ಪ್ರಣನಾಮ ಕೃತಾಂಜಲಿಃ .. ೧೪..  
 ತತಸ್ತಸ್ಯ ಸುತಾ ಹ್ಯಾಸಂಶ್ಚತ್ವಾರೋ ರಕ್ತವಾಸಸಃ .  
 ವಿರಜಾಶ್ಚ ವಿವಾಹಶ್ಚ ವಿಶೋಕೋ ವಿಶ್ವಭಾವನಃ .. ೧೫..  
 ವಾಮದೇವಃ ಸ ವೈ ಶಂಭುರ್ದದೌ ಜ್ಞಾನಂ ಚ ವೇಧಸೇ .  
 ಸರ್ಗಶಕ್ತಿಮಪಿ ಪ್ರೀತ್ಯಾ ಪ್ರಸನ್ನಃ ಪರಮೇಶ್ವರಃ .. ೧೬..  
 ಏಕವಿಂಶತಿಮಃ ಕಲ್ಪಃ ಪೀತವಾಸಾ ಇತಿ ಸ್ಮೃತಃ .  
 ಬ್ರಹ್ಮಾ ಯತ್ರ ಮಹಾಭಾಗಃ ಪೀತವಾಸಾ ಬಭೂವ ಹ .. ೧೭..  
 ಧ್ಯಾಯತಃ ಪುತ್ರಕಾಮಸ್ಯ ವಿಧೇರ್ಜಾತಃ ಕುಮಾರಕಃ .  
 ಪೀತವಸ್ತ್ರಾದಿಕಪ್ರೌಢೋ ಮಹಾತೇಜಾ ಮಹಾಭುಜಃ .. ೧೮..  
 ತಂ ದೃಷ್ಟ್ವಾ ಧ್ಯಾನಸಂಯುಕ್ತಂ ಜ್ಞಾತ್ವಾ ತತ್ಪುರುಷಂ ಶಿವಂ .  
 ಪ್ರಣನಾಮ ತತೋ ಬುದ್ಧ್ಯಾ ಗಾಯತ್ರೀಂ ಶಾಂಕರೀಂ ವಿಧಿಃ .. ೧೯..  
 ಜಪಿತ್ವಾ ತು ಮಹಾದೇವೀಂ ಸರ್ವಲೋಕನಮಸ್ಮೃತಾಂ .  
 ಪ್ರಸನ್ನಸ್ತು ಮಹಾದೇವೋ ಧ್ಯಾನಯುಕ್ತೇನ ಚೇತಸಾ .. ೨೦..  
 ತತೋಽಸ್ಯ ಪಾರ್ಶ್ವತೋ ದಿವ್ಯಾಃ ಪ್ರಾದುರ್ಭೂತಾಃ ಕುಮಾರಕಾಃ .  
 ಪೀತವಸ್ತ್ರಾ ಹಿ ಸಕಲಾ ಯೋಗಮಾರ್ಗಪ್ರವರ್ತಕಾಃ .. ೨೧..  
 ತತಸ್ತಸ್ಮಿನ್ನತೇ ಕಲ್ಪೇ ಪೀತವರ್ಣೇ ಸ್ವಯಂಭುವಃ .  
 ಪುನರನ್ಯಃ ಪ್ರವೃತ್ತಸ್ತು ಕಲ್ಪೋ ನಾಮ್ನಾ ಶಿವಸ್ತು ಸ .. ೨೨..  
 ಏಕಾಣವೇ ಸಂವೃತೀತೇ ದಿವ್ಯವರ್ಷಸಹಸ್ರಕೇ .  
 ಸ್ರಷ್ಟುಕಾಮಃ ಪ್ರಜಾ ಬ್ರಹ್ಮಾ ಚಿಂತಯಾಮಾಸ ದುಃಖಿತಃ .. ೨೩..  
 ತತೋಽಪಶ್ಯನ್ನಹಾತೇಜಾಃ ಪ್ರಾದುರ್ಭೂತಂ ಕುಮಾರಕಂ .

ಕೃಷ್ಣವರ್ಣಂ ಮಹಾವೀರ್ಯಂ ದೀಪ್ಯಮಾನಂ ಸ್ವತೇಜಸಾ .. ೨೪..  
 ದೃತಕೃಷ್ಣಾಂಬರೋಷ್ಣೀಷಂ ಕೃಷ್ಣಯಜ್ಞೋಪವೀತಿನಂ .  
 ಕೃಷ್ಣೇನ ಮೌಲಿನಾಯುಕ್ತಂ ಕೃಷ್ಣಸ್ನಾನಾನುಲೇಪನಂ .. ೨೫..  
 ಸ ತಂ ದೃಷ್ಟ್ವಾ ಮಹಾತ್ಮಾನಮಘೋರಂ ಘೋರವಿಕ್ರಮಂ .  
 ವವಂದೇ ದೇವದೇವೇಶಮದ್ಭುತಂ ಕೃಷ್ಣಪಿಂಗಲಂ .. ೨೬..  
 ಅಘೋರಂ ತು ತತೋ ಬ್ರಹ್ಮಾ ಬ್ರಹ್ಮರೂಪಂ ವ್ಯಚಿಂತಯತ್ .  
 ತುಷ್ಟಾವ ವಾಗ್ಗಿರಿಷ್ಟಾಭಿರ್ಭಕ್ತವತ್ಸಲಮವ್ಯಯಂ .. ೨೭..  
 ಅಥಾಸ್ಯ ಪಾರ್ಶ್ವತಃ ಕೃಷ್ಣಾಃ ಕೃಷ್ಣಸ್ನಾನಾನುಲೇಪನಾಃ .  
 ಚತ್ವಾರಸ್ತು ಮಹಾತ್ಮಾನಃ ಸಂಬಭೂವುಃ ಕುಮಾರಕಾಃ .. ೨೮..  
 ಕೃಷ್ಣ ಕೃಷ್ಣಶಿಖಿಂಶ್ಚೈವ ಕೃಷ್ಣಾಸ್ಯಃ ಕೃಷ್ಣಕಂಠಧೃಕ್ .  
 ಇತಿ ತೇಽವ್ಯಕ್ತನಾಮಾನಃ ಶಿವರೂಪಾಃ ಸುತೇಜಸಃ .. ೨೯..  
 ಏವಂಭೂತಾ ಮಹಾತ್ಮಾನೋ ಬ್ರಹ್ಮಣಃ ಸೃಷ್ಟಿಹೇತವೇ .  
 ಯೋಗಂ ಪ್ರವರ್ತಯಾಮಾಸುಘೋರಾಖ್ಯಂ ಮಹದದ್ಭುತಂ .. ೩೦..  
 ಅಥಾನೋ ಬ್ರಹ್ಮಣಃ ಕಲ್ಪಃ ಪ್ರಾವರ್ತತ ಮುನೀಶ್ವರಾಃ .  
 ವಿಶ್ವರೂಪ ಇತಿ ಖ್ಯಾತೋ ನಾಮತಃ ಪರಮಾದ್ಭುತಃ .. ೩೧..  
 ಬ್ರಹ್ಮಣಃ ಪುತ್ರಕಾಮಸ್ಯ ಧ್ಯಾಯತೋ ಮನಸಾ ಶಿವಂ .  
 ಪ್ರಾದುರ್ಭೂತಾ ಮಹಾನಾದಾ ವಿಶ್ವರೂಪಾ ಸರಸ್ವತೀ .. ೩೨..  
 ತಥಾವಿಧಃ ಸ ಭಗವಾನೀಶಾನಃ ಪರಮೇಶ್ವರಃ .  
 ಶುದ್ಧಸ್ಥಟಿಕಸಂಕಾಶಃ ಸರ್ವಾಭರಣಭೂಷಿತಃ .. ೩೩..  
 ತಂ ದೃಷ್ಟ್ವಾ ಪ್ರಣನಾಮಾಸೌ ಬ್ರಹ್ಮೇಶಾನಮಜಂ ವಿಭುಂ .  
 ಸರ್ವಗಂ ಸರ್ವದಂ ಸರ್ವಂ ಸುರೂಪಂ ರೂಪವರ್ಜಿತಂ .. ೩೪..  
 ಈಶಾನೋಽಪಿ ತಥಾದಿಶ್ಯ ಸನ್ಮಾರ್ಗಂ ಬ್ರಹ್ಮಣೇ ವಿಭುಃ .  
 ಸಶಕ್ತಿಃ ಕಲ್ಪಯಾಂಚಕ್ರೇ ಸ ಬಾಲಾಂಶ್ಚತುರಃ ಶುಭಾನ್ .. ೩೫..  
 ಜಟೀ ಮುಂಡೀ ಶಿಖಂಡೀ ಚ ಅರ್ಧಮುಂಡಶ್ಚ ಜಜ್ಞಿರೇ .  
 ಯೋಗೇನಾದಿಶ್ಯ ಸದ್ಧರ್ಮಂ ಕೃತ್ವಾ ಯೋಗಗತಿಂ ಗತಾಃ .. ೩೬..  
 ಏವಂ ಸಂಕ್ಷೇಪತಃ ಪ್ರೋಕ್ತಃ ಸದ್ಯಾದೀನಾಂ ಸಮುದ್ಭವಃ .  
 ಸನತ್ಕುಮಾರ ಸರ್ವಜ್ಞ ಲೋಕಾನಾಂ ಹಿತಕಾಮ್ಯಯಾ .. ೩೭..  
 ಅಥ ತೇಷಾಂ ಮಹಾಪ್ರಾಜ್ಞ ವ್ಯವಹಾರಂ ಯಥಾಯಥಂ .  
 ತ್ರಿಲೋಕಹಿತಕಾರಂ ಹಿ ಸರ್ವಂ ಬ್ರಹ್ಮಾಂಡಸಂಸ್ಥಿತಂ .. ೩೮..  
 ಈಶಾನಃ ಪುರುಷೋಽಘೋರೋ ವಾಮಸಂಜ್ಞಸ್ತಥೈವ ಚ .  
 ಬ್ರಹ್ಮಸಂಜ್ಞಾ ಮಹೇಶಸ್ಯ ಮೂರ್ತಯಃ ಪಂಚ ವಿಶ್ರುತಾಃ .. ೩೯..  
 ಈಶಾನಃ ಶಿವರೂಪಶ್ಚ ಗರೀಯಾನ್ವಥಮಃ ಸ್ಮೃತಃ .

ಭೋಕ್ತಾರಂ ಪ್ರಕೃತೇಃ ಸಾಕ್ಷಾತ್ಕೇತ್ರಜ್ಞಮಧಿತಿಷ್ಠತಿ .. ೪೦..  
 ಶೈವಸ್ತುತುರುಷಾಖ್ಯಶ್ಚ ಸ್ವರೂಪೋ ಹಿ ದ್ವಿತೀಯಕಃ .  
 ಗುಣಾಶ್ರಯಾತ್ಮಕಂ ಭೋಗ್ಯಂ ಸರ್ವಜ್ಞಮಧಿತಿಷ್ಠತಿ .. ೪೧..  
 ಧರ್ಮಾಯ ಸ್ವಾಂಗಸಂಯುಕ್ತಂ ಬುದ್ಧಿತತ್ತ್ವಂ ಪಿನಾಕಿನಃ .  
 ಅಘೋರಾಖ್ಯಸ್ವರೂಪೋ ಯಸ್ತಿಷ್ಠ್ಯಂತಸ್ತೃತೀಯಕಃ .. ೪೨..  
 ವಾಮದೇವಾಹ್ವಯೋ ರೂಪಶ್ಚತುರ್ಥಃ ಶಂಕರಸ್ಯ ಹಿ .  
 ಅಹಂಕೃತೇರಧಿಷ್ಠಾನೋ ಬಹುಕಾರ್ಯಕರಃ ಸದಾ .. ೪೩..  
 ಈಶಾನಾಹ್ವಸ್ವರೂಪೋ ಹಿ ಶಂಕರಸ್ಯೇಶ್ವರಃ ಸದಾ .  
 ಶ್ರೋತ್ರಸ್ಯ ವಚನಶ್ಚಾಪಿ ವಿಭೋವ್ಯೋಮ್ನಸ್ತಥೈವ ಚ .. ೪೪..  
 ತ್ವಕ್ಪಾಣಿಸ್ಪರ್ಶವಾಯೂನಾಮೀಶ್ವರಂ ರೂಪಮೈಶ್ವರಂ .  
 ಪುರುಷಾಖ್ಯಂ ವಿಚಾರಜ್ಞಾ ಮತಿಮಂತಃ ಪ್ರಚಕ್ಷತೇ .. ೪೫..  
 ವಪುಷಶ್ಚ ರಸಸ್ಯಾಪಿ ರೂಪಸ್ಯಾಗ್ನೇಸ್ತಥೈವ ಚ .  
 ಅಘೋರಾಖ್ಯಮಧಿಷ್ಠಾನಂ ರೂಪಂ ಪ್ರಾಹುರ್ಮನೀಷಿಣಃ .. ೪೬..  
 ರಶನಾಯಾಶ್ಚ ಪಾಯೋಶ್ಚ ರಸಸ್ಯಾಪಾಂ ತಥೈವ ಚ .  
 ಈಶ್ವರಂ ವಾಮದೇವಾಖ್ಯಂ ಸ್ವರೂಪಂ ಶಾಂಕರಂ ಸ್ಮೃತಂ .. ೪೭..  
 ಘ್ರಾಣಸ್ಯ ಚೈವೋಪಸ್ಥಸ್ಯ ಗಂಧಸ್ಯ ಚ ಭುವಸ್ತಥಾ .  
 ಸದ್ಯೋಜಾತಾಹ್ವಯಂ ರೂಪಮೀಶ್ವರಂ ಶಾಂಕರಂ ವಿದುಃ .. ೪೮..  
 ಇಮೇ ಸ್ವರೂಪಾಃ ಶಂಭೋರ್ಹಿ ವಂದನೀಯಾಃ ಪ್ರಯತ್ನತಃ .  
 ಶ್ರೇಯೋಽರ್ಥಭಿರ್ನಿರ್ವೃತ್ಯಂ ಶ್ರೇಯಸಾಮೇಕಹೇತವಃ .. ೪೯..  
 ಯಃ ಪಠೇಚ್ಛೃಣುಯಾದ್ವಾಪಿ ಸದ್ಯಾದೀನಾಂ ಸಮುದ್ಭವಂ .  
 ಸ ಭುಕ್ತ್ವಾ ಸಕಲಾನ್ಮಾನಾನ್ಪ್ರಯಾತಿ ಪರಮಾಂ ಗತಿಂ ..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ ಶಿವಸ್ಯ  
 ಪಂಚಬ್ರಹ್ಮಾವತಾರವರ್ಣನಂ ನಾಮ ಪ್ರಥಮೋಽಧ್ಯಾಯಃ .. ೩.೧..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೨. ದ್ವಿತೀಯೋಽಧ್ಯಾಯಃ . ಶಿವಾಷ್ಟಮೂರ್ತಿವರ್ಣನಂ .

ನಂದೀಶ್ವರ ಉವಾಚ .

ಶೃಣು ತಾತ ಮಹೇಶಸ್ಯಾವತಾರಾನ್ವರಮಾನ್ಪ್ರಭೋ .

ಸರ್ವಕಾರ್ಯಕರಾಲ್ಲೋಕೇ ಸರ್ವಸ್ಯ ಸುಖದಾಂ ಮುನೇ .. ೧..  
 ತಸ್ಯ ಶಂಭೋಃ ಪರೇಶಸ್ಯ ಮೂರ್ತ್ಯಷ್ಟಕಮಯಂ ಜಗತ್ .  
 ತಸ್ಮಿನ್ವ್ಯಾಪ್ಯ ಸ್ಥಿತಂ ವಿಶ್ವಂ ಸೂತ್ರೇ ಮಣಿಗಣಾ ಇವ .. ೨..  
 ಶರ್ವೋ ಭವಸ್ತಥಾ ರುದ್ರ ಉಗ್ರೋ ಭೀಮಃ ಪಶೋಃ ಪತಿಃ .  
 ಈಶಾನಶ್ಚ ಮಹಾದೇವೋ ಮೂರ್ತಯಶ್ಚಾಷ್ಟ ವಿಶ್ರುತಾಃ .. ೩..  
 ಭೂಮ್ಯಂಭೋಃಗ್ನಿಮರುದ್ವ್ಯೋಮಕ್ಷೇತ್ರಜ್ಞಾರ್ಕನಿಶಾಕರಾಃ .  
 ಅಧಿಷ್ಠಿತಾಶ್ಚ ಶರ್ವಾದ್ವೈರಷ್ಟರೂಪೈಃ ಶಿವಸ್ಯ ಹಿ .. ೪..  
 ಧತ್ತೇ ಚರಾಚರಂ ವಿಶ್ವಂ ರೂಪಂ ವಿಶ್ವಂಭರಾತ್ಮಕಂ .  
 ಶಂಕರಸ್ಯ ಮಹೇಶಸ್ಯ ಶಾಸ್ತ್ರಸ್ಯೈವೇತಿ ನಿಶ್ಚಯಃ .. ೫..  
 ಸಂಜೀವನಂ ಸಮಸ್ತಸ್ಯ ಜಗತಃ ಸಲಿಲಾತ್ಮಕಂ .  
 ಭವ ಇತ್ಯುಚ್ಯತೇ ರೂಪಂ ಭವಸ್ಯ ಪರಮಾತ್ಮನಃ .. ೬..  
 ಬಹಿರಂತರ್ಜಗದ್ವಿಶ್ವಂ ಬಿಭರ್ತಿ ಸ್ವಂದತೇ ಸ್ವಯಂ .  
 ಉಗ್ರ ಇತ್ಯುಚ್ಯತೇ ಸದ್ವಿ ರೂಪಮುಗ್ರಸ್ಯ ಸತ್ಪ್ರಭೋಃ .. ೭..  
 ಸರ್ವಾವಕಾಶದಂ ಸರ್ವವ್ಯಾಪಕಂ ಗಗನಾತ್ಮಕಂ .  
 ರೂಪಂ ಭೀಮಸ್ಯ ಭೀಮಾಖ್ಯಂ ಭೂಪವೃಂದಸ್ವ ಭೇದಕಂ .. ೮..  
 ಸರ್ವಾತ್ಮನಾಮಧಿಷ್ಠಾನಂ ಸರ್ವಕ್ಷೇತ್ರನಿವಾಸಕಂ .  
 ರೂಪಂ ಪಶುಪತೇರ್ಜ್ಞೇಯಂ ಪಶುಪಾಶನಿಕೃಂತನಂ .. ೯..  
 ಸಂದೀಪಯಂಜಗತ್ಸರ್ವಂ ದಿವಾಕರಸಮಾಹ್ವಯಂ .  
 ಈಶಾನಾಖ್ಯಂ ಮಹೇಶಸ್ಯ ರೂಪಂ ದಿವಿ ವಿಸರ್ಪತಿ .. ೧೦..  
 ಆಪ್ಯಾಯಯತಿ ಯೋ ವಿಶ್ವಮಮೃತಾಂಶುರ್ನಿಶಾಕರಃ .  
 ಮಹಾದೇವಸ್ಯ ತದ್ರೂಪಂ ಮಹಾದೇವಸ್ಯ ಚಾಹ್ವಯಂ .. ೧೧..  
 ಆತ್ಮಾ ತಸ್ಯಾಷ್ಟಮಂ ರೂಪಂ ಶಿವಸ್ಯ ಪರಮಾತ್ಮನಃ .  
 ವ್ಯಾಪಿಕೇತರಮೂರ್ತೀನಾಂ ವಿಶ್ವಂ ತಸ್ಮಾಚ್ಚಿವಾತ್ಮಕಂ .. ೧೨..  
 ಶಾಖಾಃ ಪುಷ್ಯಂತಿ ವೃಕ್ಷಸ್ಯ ವೃಕ್ಷಮೂಲಸ್ಯ ಸೇಚನಾತ್ .  
 ತದ್ವದಸ್ಯ ವಪುರ್ವಿಶ್ವಂ ಪುಷ್ಯತೇ ಚ ಶಿವಾರ್ಚನಾತ್ .. ೧೩..  
 ಯಥೇಹ ಪುತ್ರಪೌತ್ರಾದೇಃ ಪ್ರೀತ್ಯಾ ಪ್ರೀತೋ ಭವೇತ್ಪಿತಾ .  
 ತಥಾ ವಿಶ್ವಸ್ಯ ಸಂಪ್ರೀತ್ಯಾ ಪ್ರೀತೋ ಭವತಿ ಶಂಕರಃ .. ೧೪..  
 ಕ್ರಿಯತೇ ಯಸ್ಯ ಕಸ್ಯಾಪಿ ದೇಹಿನೋ ಯದಿ ನಿಗ್ರಹಃ .  
 ಅಷ್ಟಮೂರ್ತೇರನಿಷ್ಟಂ ತತ್ಕೃತಮೇವ ನ ಸಂಶಯಃ .. ೧೫..  
 ಅಷ್ಟಮೂರ್ತ್ಯಾತ್ಮನಾ ವಿಶ್ವಮಧಿಷ್ಠಾಯಾಸ್ಥಿತಂ ಶಿವಂ .  
 ಭಜಸ್ವ ಸರ್ವಭಾವೇನ ರುದ್ರಂ ಪರಮಕಾರಣಂ .. ೧೬..

ಇತಿ ಪ್ರೋಕ್ತಾಃ ಸ್ವರೂಪಾಸ್ತೇ ವಿಧಿಪುತ್ರಾಷ್ಟವಿಶ್ರುತಾಃ .

ಸರ್ವೋಪಕಾರನಿರತಾಃ ಸೇವ್ಯಾಃ ಶ್ರೇಯೋಽರ್ಥಭಿರ್ನರೈಃ .. ೧೭..

ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ

ಶಿವಾಷ್ಟಮೂರ್ತಿವರ್ಣನಂ ನಾಮ ದ್ವಿತೀಯೋಽಧ್ಯಾಯಃ .. ೩೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೩. ತೃತೀಯೋಽಧ್ಯಾಯಃ . ಶಿವಸ್ಯಾರ್ಥನಾರೀಶ್ವರಾವತಾರವರ್ಣನಂ .

ನಂದೀಶ್ವರ ಉವಾಚ .

ಶೃಣು ತಾತ ಮಹಾಪ್ರಾಜ್ಞ ವಿಧಿಕಾಮಪ್ರಪೂರಕಂ .

ಅರ್ಧನಾರೀನರಾಖ್ಯಂ ಹಿ ಶಿವರೂಪಮನುತ್ತಮಂ .. ೧..

ಯದಾ ಸೃಷ್ಟಾಃ ಪ್ರಜಾಃ ಸರ್ವಾಃ ನ ವ್ಯವರ್ಧಂತ ವೇಧನಾ .

ತದಾ ಚಿಂತಾಕುಲೋಽಭೂತ್ಸ ತೇನ ದುಃಖೇನ ದುಖಿತಃ .. ೨..

ನಭೋವಾಣೀ ತದಾಭೂದ್ವೈ ಸೃಷ್ಟಿಂ ಮಿಥುನಜಾಂ ಕುರು .

ತಚ್ಚುತ್ವಾ ಮೈಥುನೀಂ ಸೃಷ್ಟಿಂ ಬ್ರಹ್ಮಾ ಕರ್ತುಮಮನ್ಯತ .. ೩..

ನಾರೀಣಾಂ ಕುಲಮೀಶಾನಾನ್ನಿರ್ಗತಂ ನ ಪುರಾ ಯತಃ .

ತತೋ ಮೈಥುನಜಾಂ ಸೃಷ್ಟಿಂ ಕರ್ತುಂ ಶೇಕೇ ನ ಪದ್ಮಭೂಃ .. ೪..

ಪ್ರಭಾವೇಣ ವಿನಾ ಶಂಭೋರ್ನ ಜಾಯೇರನ್ನಿಮಾಃ ಪ್ರಜಾಃ .

ಏವಂ ಸಂಚಿಂತಯನ್ಸಹ್ಮಾ ತಪಃ ಕರ್ತುಂ ಪ್ರಚಕ್ರಮೇ .. ೫..

ಶಿವಯಾ ಪರಯಾ ಶಕ್ತ್ಯಾ ಸಂಯುಕ್ತಂ ಪರಮೇಶ್ವರಂ .

ಸಂಚಿಂತ್ಯ ಹೃದಯೇ ಪ್ರೀತ್ಯಾ ತೇಪೇ ಸ ಪರಮಂ ತಪಃ .. ೬..

ತೀವ್ರೇಣ ತಪಸಾ ತಸ್ಯ ಸಂಯುಕ್ತಸ್ಯ ಸ್ವಯಂಭುವಃ .

ಅಚಿರೇಣೈವ ಕಾಲೇನ ತುತೋಷ ಸ ಶಿವೋ ದ್ರುತಂ .. ೭..

ತತಃ ಪೂರ್ಣಚಿದೀಶಸ್ಯ ಮೂರ್ತಿಮಾವಿಶ್ಯ ಕಾಮದಾಂ .

ಅರ್ಧನಾರೀನರೋ ಭೂತ್ವಾ ತತೋ ಬ್ರಹ್ಮಾಂತಿಕಂ ಹರಃ .. ೮..

ತಂ ದೃಷ್ಟ್ವಾ ಶಂಕರಂ ದೇವಂ ಶಕ್ತ್ಯಾ ಪರಮಯಾನ್ವಿತಂ .

ಪ್ರಣಮ್ಯ ದಂಡವದ್ಬ್ರಹ್ಮಾ ಸ ತುಷ್ಟ್ವಾವ ಕೃತಾಂಜಲಿಃ .. ೯..

ಅಥ ದೇವೋ ಮಹಾದೇವೋ ವಾಚಾ ಮೇಘಗಭೀರಯಾ .

ಸಂಭವಾಯ ಸುಸಂಪ್ರೀತೋ ವಿಶ್ವಕರ್ತಾ ಮಹೇಶ್ವರಃ .. ೧೦..

ಈಶ್ವರ ಉವಾಚ .

ವತ್ಸ ವತ್ಸ ಮಹಾಭಾಗ ಮಮ ಪುತ್ರ ಪಿತಾಮಹ .

ಜ್ಞಾತವಾನಸ್ಮಿ ಸರ್ವಂ ತತ್ತತ್ತ್ವ ತಸ್ತೇ ಮನೋರಥಂ .. ೧೧..

ಪ್ರಜಾನಾಮೇವ ವೃದ್ಧ್ಯರ್ಥಂ ತಪಸ್ತಪ್ತಂ ತ್ವಯಾಧುನಾ .

ತಪಸಾ ತೇನ ತುಷ್ಣೋಽಸ್ಮಿ ದದಾಮಿ ಚ ತವೇಷ್ಟಿತಂ .. ೧೨..

ಇತ್ಯುಕ್ತ್ವಾ ಪರಮೋದಾರಂ ಸ್ವಭಾವಮಧುರಂ ವಚಃ .

ಪೃಥಕ್ಶಕಾರ ವಪುಷೋ ಭಾಗಾದ್ಧೇವೀಂ ಶಿವಾಂ ಶಿವಃ .. ೧೩..

ತಾಂ ದೃಷ್ಟ್ವಾ ಪರಮಾಂ ಶಕ್ತಿಂ ಪೃಥಗ್ಗೂತಾಂ ಶಿವಾಗತಾಂ .

ಪ್ರಣಿಪತ್ಯ ವಿನೀತಾತ್ಮಾ ಪ್ರಾರ್ಥಯಾಮಾಸ ತಾಂ ವಿಧಿಃ .. ೧೪..

ಬ್ರಹ್ಮೋವಾಚ .

ದೇವದೇವೇನ ಸೃಷ್ಟೋಽಹಮಾದೌ ತ್ವತ್ಪತಿನಾ ಶಿವೇ .

ಪ್ರಜಾಃ ಸರ್ವಾ ನಿಯುಕ್ತಾಶ್ಚ ಶಂಭುನಾ ಪರಮಾತ್ಮನಾ .. ೧೫..

ಮನಸಾ ನಿರ್ಮಿತಾಃ ಸರ್ವೇ ಶಿವೇ ದೇವಾದಯೋ ಮಯಾ .

ನ ವೃದ್ಧಿಮುಪಗಚ್ಛಂತಿ ಸೃಜ್ಯಮಾನಾಃ ಪುನಃಪುನಃ .. ೧೬..

ಮಿಥುನಪ್ರಭವಾಮೇವ ಕೃತ್ವಾ ಸೃಷ್ಟಿಮತಃ ಪರಂ .

ಸಂವರ್ಧಯಿತುಮಿಚ್ಛಾಮಿ ಸರ್ವಾ ಏವ ಮಮ ಪ್ರಜಾಃ .. ೧೭..

ನ ನಿರ್ಗತಂ ಪುರಾ ತ್ವತ್ತೋ ನಾರೀಣಾಂ ಕುಲಮವ್ಯಯಂ .

ತೇನ ನಾರೀಕುಲಂ ಸೃಷ್ಟುಂ ಮಮ ಶಕ್ತಿರ್ನ ವಿದ್ಯತೇ .. ೧೮..

ಸರ್ವಾಸಾಮೇವ ಶಕ್ತೀನಾಂ ತ್ವತ್ತಃ ಖಲು ಸಮುದ್ಭವಃ .

ತನ್ಮಾತ್ತ್ವಾಂ ಪರಮಾಂ ಶಕ್ತಿಂ ಪ್ರಾರ್ಥಯಾಮ್ಯಖಿಲೇಶ್ವರೀಂ .. ೧೯..

ಶಿವೇ ನಾರೀಕುಲಂ ಸೃಷ್ಟುಂ ಶಕ್ತಿಂ ದೇಹಿ ನಮೋಽಸ್ತು ತೇ .

ಚರಾಚರಜಗದ್ವ್ಯ ದ್ಧಿಹೇತೋರ್ಮಾತಃ ಶಿವಪ್ರಿಯೇ .. ೨೦..

ಅನ್ಯಂ ತ್ವತ್ತಃ ಪ್ರಾರ್ಥಯಾಮಿ ವರಂ ಚ ವರದೇಶ್ವರಿ .

ದೇಹಿ ಮೇ ತಂ ಕೃಪಾಂ ಕೃತ್ವಾ ಜಗನ್ಮಾತರ್ನಮೋಽಸ್ತು ತೇ .. ೨೧..

ಚರಾಚರವಿವೃದ್ಧ್ಯರ್ಥಮೀಶೇನೈಕೇನ ಸರ್ವಗೇ .

ದಕ್ಷಸ್ಯ ಮಮ ಪುತ್ರಸ್ಯ ಪುತ್ರೀ ಭವ ಭವಾಂಬಿಕೇ .. ೨೨..

ಏವಂ ಸಂಯಾಚಿತಾ ದೇವೀ ಬ್ರಹ್ಮಣಾ ಪರಮೇಶ್ವರೀ .

ತಥಾಸ್ತಿ ತಿ ವಚಃ ಪ್ರೋಚ್ಯ ತಚ್ಚಕ್ತಿಂ ವಿಧಯೇ ದದೌ .. ೨೩..

ತನ್ಮಾಧ್ಧಿ ಸಾ ಶಿವಾ ದೇವೀ ಶಿವಶಕ್ತಿರ್ಜಗನ್ಮಯೀ .

ಶಕ್ತಿಮೇಕಾಂ ಭುವೋರ್ಮಧ್ಯಾತ್ಮಸರ್ಜಾತ್ಮಸಮಪ್ರಭಾಂ .. ೨೪..

ತಾಮಾಹ ಪ್ರಹಸನ್ಪ್ರೇಕ್ಷ್ಯ ಶಕ್ತಿಂ ದೇವವರೋ ಹರಃ .

ಕೃಪಾಸಿಂಧುರ್ಮಹೇಶಾನೋ ಲೀಲಾಕಾರೀ ಭವಾಂಬಿಕಾಂ .. ೨೫..  
ಶಿವ ಉವಾಚ .

ತಪಸಾರಾಧಿತಾ ದೇವಿ ಬ್ರಹ್ಮಣಾ ಪರಮೇಷ್ಠಿನಾ .  
ಪ್ರಸನ್ನಾ ಭವ ಸುಪ್ರೀತ್ಯಾ ಕುರು ತನ್ಯಾಖಿಲೇಪ್ಪಿತಂ .. ೨೬..  
ತಾಮಾಜ್ಞಾಂ ಪರಮೇಶಸ್ಯ ಶಿರಸಾ ಪ್ರತಿಗೃಹ್ಯ ಸಾ .  
ಬ್ರಹ್ಮಣೋ ವಚನಾದ್ಧೇವೀ ದಕ್ಷಸ್ಯ ದುಹಿತಾಽಭವತ್ .. ೨೭..  
ದತ್ತೈವಮತುಲಾಂ ಶಕ್ತಿಂ ಬ್ರಹ್ಮಣೇ ಸಾ ಶಿವಾ ಮುನೇ :  
ವಿವೇಶ ದೇಹಂ ಶಂಭೋರ್ಹಿ ಶಂಭುಶ್ಚಾಂತರ್ದಧೇ ಪ್ರಭುಃ .. ೨೮..  
ತದಾಪ್ರಭೃತಿ ಲೋಕೇಽಸ್ಮಿನ್ಸ್ಥಿಯಾ ಭಾಗಃ ಪ್ರಕಲ್ಪಿತಃ .  
ಆನಂದಂ ಪ್ರಾಪ ಸ ವಿಧಿಃ ಸೃಷ್ಟಿರ್ಜಾತಾ ಚ ಮೈಥುನೀ .. ೨೯..  
ಏತತ್ತೇ ಕಥಿತಂ ತಾತ ಶಿವರೂಪಂ ಮಹೋತ್ತಮಂ .  
ಅರ್ಧನಾರೀನರಾರ್ಧಂ ಹಿ ಮಹಾಮಂಗಲದಂ ಸತಾಂ .. ೩೦..  
ಏತದಾಖ್ಯಾನಮನಘಂ ಯಃ ಪಠೇಚ್ಛ ಣುಯಾದಪಿ .  
ಸ ಭುಕ್ತ್ವಾ ಸಕಲಾನ್ಭೋಗಾನ್ಪ್ರಯಾತಿ ಪರಮಾಂ ಗತಿಂ .. ೩೧..  
ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ರುದ್ರಸಂಹಿತಾಯಾಂ ಶಿವಸ್ಯಾರ್ಧನಾರೀಶ್ವರಾ  
ನಾಮ ತೃತೀಯೋಽಧ್ಯಾಯಃ .. ೩.೩..  
.. ಶ್ರೀಗಣೇಶಾಯ ನಮಃ ..  
.. ಶ್ರೀಗೌರೀಶಂಕರಾಭ್ಯಾಂ ನಮಃ ..  
.. ಶ್ರೀಶಿವಮಹಾಪುರಾಣಂ ..  
ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೪. ಚತುರ್ಥೋಽಧ್ಯಾಯಃ . ಋಷಭಚರಿತ್ರವರ್ಣನಂ .

ನಂದೀಶ್ವರ ಉವಾಚ .  
ಸನತ್ಕುಮಾರ ಸರ್ವಜ್ಞ ಚರಿತಂ ಶಾಂಕರಂ ಮುದಾ .  
ರುದ್ರೇಣ ಕಥಿತಂ ಪ್ರೀತ್ಯಾ ಬ್ರಹ್ಮಣೇ ಸುಖದಂ ಸದಾ .. ೧..  
ಶಿವ ಉವಾಚ .  
ಸಪ್ತಮೇ ಚೈವ ವಾರಾಹೇ ಕಲ್ಪೇ ಮನ್ವಂತರಾಭಿಧೇ .  
ಕಲ್ಪೇಶ್ವರೋಽಥ ಭಗವಾನ್ಸರ್ವಲೋಕಪ್ರಕಾಶನಃ .. ೨..  
ಮನೋವೈವಸ್ವತಸ್ಯೈವ ತೇ ಪ್ರಪುತ್ರೋ ಭವಿಷ್ಯತಿ .  
ತದಾ ಚತುರ್ಯುಗಾಶ್ಚೈವ ತಸ್ಮಿನ್ಮನ್ವಂತರೇ ವಿಧೇ .. ೩..  
ಅನುಗ್ರಹಾರ್ಥಂ ಲೋಕಾನಾಂ ಬ್ರಾಹ್ಮಣಾನಾಂ ಹಿತಾಯ ಚ .

ಉತ್ತತ್ಸ್ಯಾಮಿ ವಿಧೇ ಬ್ರಹ್ಮಂದ್ವಾಪರಾಖ್ಯಾಯುಗಾಂತಿಕೇ .. ೪..  
 ಯುಗಪ್ರವೃತ್ತ್ಯಾ ಚ ತದಾ ತಸ್ಮಿಂಶ್ಚ ಪ್ರಥಮೇ ಯುಗೇ .  
 ದ್ವಾಪರೇ ಪ್ರಥಮೇ ಬ್ರಹ್ಮನ್ಯದಾ ವ್ಯಾಸಃ ಸ್ವಯಂಪ್ರಭುಃ .. ೫..  
 ತದಾಹಂ ಬ್ರಾಹ್ಮಣಾರ್ಥಾಯ ಕಲೌ ತಸ್ಮಿನ್ಯುಗಾಂತಿಕೇ .  
 ಭವಿಷ್ಯಾಮಿ ಶಿವಾಯುಕ್ತಃ ಶ್ವೇತೋ ನಾಮ ಮಹಾಮುನಿಃ .. ೬..  
 ಹಿಮವಚ್ಛಿಖರೇ ರಮ್ಯೇ ಛಾಗಲೇ ಪರ್ವತೋತ್ತಮೇ .  
 ತದಾ ಶಿಷ್ಯಾಃ ಶಿಖಾಯುಕ್ತಾ ಭವಿಷ್ಯಂತಿ ವಿಧೇ ಮಮ .. ೭..  
 ಶ್ವೇತಃ ಶ್ವೇತಶಿಖಶ್ಚೈವ ಶ್ವೇತಾಶ್ಚಃ ಶ್ವೇತಲೋಹಿತಃ .  
 ಚತ್ವಾರೋ ಧ್ಯಾನಯೋಗಾತ್ತೇ ಗಮಿಷ್ಯಂತಿ ಪುರಂ ಮಮ .. ೮..  
 ತತೋ ಭಕ್ತಾ ಭವಿಷ್ಯಂತಿ ಜ್ಞಾತ್ವಾ ಮಾಂ ತತ್ತ್ವ ತೋಽವ್ಯಯಂ .  
 ಜನ್ಮಮೃತ್ಯುಜರಾಹೀನಾಃ ಪರಬ್ರಹ್ಮಸಮಾಧಯಃ .. ೯..  
 ದ್ರಷ್ಟುಂ ಶಕ್ಯೋ ನರೈರ್ನಾಹಮೃತೇ ಧ್ಯಾನಾತ್ಪಿತಾಮಹ .  
 ದಾನಧರ್ಮಾದಿಭಿರ್ವತ್ಸ ಸಾಧನೈಃ ಕರ್ಮಹೇತುಭಿಃ .. ೧೦..  
 ದ್ವಿತೀಯೇ ದ್ವಾಪರೇ ವ್ಯಾಸಃ ಸತ್ಕೋ ನಾಮ ಪ್ರಜಾಪತಿಃ .  
 ಯದಾ ತದಾ ಭವಿಷ್ಯಾಮಿ ಸುತಾರೋ ನಾಮತಃ ಕಲೌ .. ೧೧..  
 ತತ್ರಾಪಿ ಮೇ ಭವಿಷ್ಯಂತಿ ಶಿಷ್ಯಾ ವೇದವಿದೋ ದ್ವಿಜಾಃ .  
 ದುಂದುಭಿಃ ಶತರೂಪಶ್ಚ ಹೃಷೀಕಃ ಕೇತುಮಾಂಸ್ತಥಾ .. ೧೨..  
 ಚತ್ವಾರೋ ಧ್ಯಾನಯೋಗಾತ್ತೇ ಗಮಿಷ್ಯಂತಿ ಪುರಂ ಮಮ .  
 ತತೋ ಮುಕ್ತಾ ಭವಿಷ್ಯಂತಿ ಜ್ಞಾತ್ವಾ ಮಾಂ ತತ್ತ್ವ ತೋಽವ್ಯಯಂ .. ೧೩..  
 ತೃತೀಯೇ ದ್ವಾಪರೇ ಚೈವ ಯದಾ ವ್ಯಾಸಸ್ತು ಭಾರ್ಗವಃ .  
 ತದಾಪ್ಯಹಂ ಭವಿಷ್ಯಾಮಿ ದಮನಸ್ತು ಯುಗಾಂತಿಕೇ .. ೧೪..  
 ತತ್ರಾಪಿ ಚ ಭವಿಷ್ಯಂತಿ ಚತ್ವಾರೋ ಮಮ ಪುತ್ರಕಾಃ .  
 ವಿಶೋಕಶ್ಚ ವಿಶೇಷಶ್ಚ ವಿಪಾಪಃ ಪಾಪನಾಶನಃ .. ೧೫..  
 ಶಿಷ್ಯೈಃ ಸಾಹಾಯಂ ವ್ಯಾಸಸ್ಯ ಕರಿಷ್ಯೇ ಚತುರಾನನ .  
 ನಿವೃತ್ತಿಮಾರ್ಗಂ ಸುದೃಢಂ ವರ್ತಯಿಷ್ಯೇ ಕಲಾವಿಹ .. ೧೬..  
 ಚತುರ್ಥೇ ದ್ವಾಪರೇ ಚೈವ ಯದಾ ವ್ಯಾಸೋಽಂಗಿರಾ ಸ್ಮೃತಃ .  
 ತದಾಪ್ಯಹಂ ಭವಿಷ್ಯಾಮಿ ಸುಹೋತ್ರೋ ನಾಮ ನಾಮತಃ .. ೧೭..  
 ತತ್ರಾಪಿ ಮಮ ತೇ ಪುತ್ರಾಶ್ಚತ್ವಾರೋ ಯೋಗಸಾಧಕಾಃ .  
 ಭವಿಷ್ಯಂತಿ ಮಹಾತ್ಮಾನಸ್ತನ್ನಾಮಾನಿ ಬ್ರುವೇ ವಿಧೇ .. ೧೮..  
 ಸುಮುಖೋ ದುರ್ಮುಖಶ್ಚೈವ ದುರ್ದಮೋ ದುರತಿಕ್ರಮಃ .  
 ಶಿಷ್ಯೈಃ ಸಾಹಾಯಂ ವ್ಯಾಸಸ್ಯ ಕರಿಷ್ಯೇಽಹಂ ತದಾ ವಿಧೇ .. ೧೯..

ಪಂಚಮೇ ದ್ವಾಪರೇ ಚೈವ ವ್ಯಾಸಸ್ತು ಸವಿತಾ ಸ್ಮೃತಃ .  
 ತದಾ ಯೋಗೀ ಭವಿಷ್ಯಾಮಿ ಕಂಕೋ ನಾಮ ಮಹಾತಪಾಃ .. ೨೦..  
 ತತ್ರಾಪಿ ಮಮ ತೇ ಪುತ್ರಾಶ್ಚತ್ವಾರೋ ಯೋಗಸಾಧಕಾಃ .  
 ಭವಿಷ್ಯಂತಿ ಮಹಾತ್ಮಾನಸ್ತನ್ನಾಮಾನಿ ಶೃಣುಷ್ಯ ಮೇ .. ೨೧..  
 ಸನಕಃ ಸನಾತನಶ್ಚೈವ ಪ್ರಭುರ್ಯಶ್ಚ ಸನಂದನಃ .  
 ವಿಭುಃ ಸನತ್ಕುಮಾರಶ್ಚ ನಿರ್ಮಲೋ ನಿರಹಂಕೃತಿಃ .. ೨೨..  
 ತತ್ರಾಪಿ ಕಂಕನಾಮಾಹಂ ಸಾಹಾಯ್ಯಂ ಸವಿತುರ್ವಿಧೇ .  
 ವ್ಯಾಸಸ್ಯ ಹಿ ಕರಿಷ್ಯಾಮಿ ನಿವೃತ್ತಿಪಥವರ್ಧಕಃ .. ೨೩..  
 ಪರಿವರ್ತೇ ಪುನಃ ಷಷ್ಠೇ ದ್ವಾಪರೇ ಲೋಕಕಾರಕಃ .  
 ಕರ್ತಾ ವೇದವಿಭಾಗಸ್ಯ ಮೃತ್ಯುವ್ಯಾಸೋ ಭವಿಷ್ಯತಿ .. ೨೪..  
 ತದಾಪ್ಯಹಂ ಭವಿಷ್ಯಾಮಿ ಲೋಕಾಕ್ಷಿರ್ನಾಮ ನಾಮತಃ .  
 ವ್ಯಾಸಸ್ಯ ಸುಸಹಾಯಾರ್ಥಂ ನಿವೃತ್ತಿಪಥವರ್ಧನಃ .. ೨೫..  
 ತತ್ರಾಪಿ ಶಿಷ್ಯಾಶ್ಚತ್ವಾರೋ ಭವಿಷ್ಯಂತಿ ದೃಢವ್ರತಾಃ .  
 ಸುಧಾಮಾ ವಿರಜಾಶ್ಚೈವ ಸಂಜಯೋ ವಿಜಯಸ್ತಥಾ .. ೨೬..  
 ಸಪ್ತಮೇ ಪರಿವರ್ತೇ ತು ಯದಾ ವ್ಯಾಸಃ ಶತಕೃತುಃ .  
 ತದಾಪ್ಯಹಂ ಭವಿಷ್ಯಾಮಿ ಜೈಗೀಷವ್ರೋ ವಿಭುರ್ವಿಧೇ .. ೨೭..  
 ಯೋಗಂ ಸಂದ್ರಢಯಿಷ್ಯಾಮಿ ಮಹಾಯೋಗವಿಚಕ್ಷಣಃ .  
 ಕಾಶ್ಯಾಂ ಗುಹಾಂತರೇ ಸಂಸ್ಥೋ ದಿವ್ಯದೇಶೇ ಕುಶಾಸ್ತರಿಃ .. ೨೮..  
 ಸಾಹಾಯ್ಯಂ ಚ ಕರಿಷ್ಯಾಮಿ ವ್ಯಾಸಸ್ಯ ಹಿ ಶತಕೃತೋಃ .  
 ಉದ್ಧರಿಷ್ಯಾಮಿ ಭಕ್ತಾಂಶ್ಚ ಸಂಸಾರಭಯತೋ ವಿಧೇ .. ೨೯..  
 ತತ್ರಾಪಿ ಮಮ ಚತ್ವಾರೋ ಭವಿಷ್ಯಂತಿ ಸುತಾ ಯುಗೇ .  
 ಸಾರಸ್ವತಶ್ಚ ಯೋಗೀಶೋ ಮೇಘವಾಹಃ ಸುವಾಹನಃ .. ೩೦..  
 ಅಷ್ಟಮೇ ಪರಿವರ್ತೇ ಹಿ ವಸಿಷ್ಠೋ ಮುನಿಸತ್ತಮಃ .  
 ಕರ್ತಾ ವೇದವಿಭಾಗಸ್ಯ ವೇದವ್ಯಾಸೋ ಭವಿಷ್ಯತಿ .. ೩೧..  
 ತತ್ರಾಪ್ಯಹಂ ಭವಿಷ್ಯಾಮಿ ನಾಮತೋ ದಧಿವಾಹನಃ .  
 ವ್ಯಾಸಸ್ಯ ಹಿ ಕರಿಷ್ಯಾಮಿ ಸಾಹಾಯ್ಯಂ ಯೋಗವಿತ್ತಮ .. ೩೨..  
 ಕಪಿಲಶಾಸ್ತುರಿಃ ಪಂಚಶಿಖಃ ಶಾಲ್ವಲಪೂರ್ವಕಃ .  
 ಚತ್ವಾರೋ ಯೋಗಿನಃ ಪುತ್ರಾ ಭವಿಷ್ಯಂತಿ ಸಮಾ ಮಮ .. ೩೩..  
 ನವಮೇ ಪರಿವರ್ತೇ ತು ತಸ್ಮಿನ್ನೇವ ಯುಗೇ ವಿಧೇ .  
 ಭವಿಷ್ಯತಿ ಮುನಿಶ್ರೇಷ್ಠೋ ವ್ಯಾಸಃ ಸಾರಸ್ವತಾಹ್ವಯಃ .. ೩೪..  
 ವ್ಯಾಸಸ್ಯ ಧ್ಯಾಯತಸ್ತಸ್ಯ ನಿವೃತ್ತಿಪಥವೃದ್ಧಯೇ .  
 ತದಾಪ್ಯಹಂ ಭವಿಷ್ಯಾಮಿ ಋಷಭೋ ನಾಮತಃ ಸ್ಮೃತಃ .. ೩೫..

ಪರಾಶರಶ್ಚ ಗರ್ಗಶ್ಚ ಭಾರ್ಗವೋ ಗಿರಿಶಸ್ತಥಾ .  
 ಚತ್ವಾರಸ್ತತ್ರ ಶಿಷ್ಯಾ ಮೇ ಭವಿಷ್ಯಂತಿ ಸುಯೋಗಿನಃ .. ೩೬..  
 ತೈಃ ಸಾಕಂ ದ್ರಢಯಿಷ್ಯಾಮಿ ಯೋಗಮಾರ್ಗಂ ಪ್ರಜಾಪತೇ .  
 ಕರಿಷ್ಯಾಮಿ ಸಹಾಯಂ ವೈ ವೇದವ್ಯಾಸಸ್ಯ ಸನ್ಮನೇ .. ೩೭..  
 ತೇನ ರೂಪೇಣ ಭಕ್ತಾನಾಂ ಬಹೂನಾಂ ದುಃಖಿನಾಂ ವಿಧೇ .  
 ಉದ್ಧಾರಂ ಭವತೋಽಹಂ ವೈ ಕರಿಷ್ಯಾಮಿ ದಯಾಕರಃ .. ೩೮..  
 ಸೋಽವತಾರೋ ವಿಧೇ ಮೇ ಹಿ ಋಷಭಾಖ್ಯಃ ಸುಯೋಗಕೃತ್ .  
 ಸಾರಸ್ವತವ್ಯಾಸಮನಃಕರ್ತಾ ನಾನೋತಿಕಾರಕಃ .. ೩೯..  
 ಅವತಾರೇಣ ಮೇ ಯೇನ ಭದ್ರಾಯುರ್ನೃಪಬಾಲಕಃ .  
 ಜೀವಿತೋ ಹಿ ಮೃತಃ ಕ್ಷೇಡದೋಷತೋ ಜನಕೋಽಜ್ಞಿತಃ .. ೪೦..  
 ಪ್ರಾಪ್ತೇಽಥ ಷೋಡಶೇ ವರ್ಷೇ ತಸ್ಯ ರಾಜಶಿಶೋಃ ಪುನಃ .  
 ಯಯೌ ತದ್ವೇಶ್ಮ ಸಹಸಾ ಋಷಭಃ ಸ ಮದಾತ್ಮಕಃ .. ೪೧..  
 ಪೂಜಿತಸ್ತೇನ ಸ ಮುನಿಃ ಸದ್ರೂಪಶ್ಚ ಕೃಪಾನಿಧಿಃ .  
 ಉಪಾದಿದೇಶ ತದ್ಧರ್ಮಾನ್ ರಾಜಯೋಗಾನ್ಪ್ರಜಾಪತೇ .. ೪೨..  
 ತತಃ ಸ ಕವಚಂ ದಿವ್ಯಂ ಶಂಖಂ ಖಂಗೆಂ ಚ ಭಾಸ್ವರಂ .  
 ದದೌ ತಸ್ಮೈ ಪ್ರಸನ್ನಾತ್ಮಾ ಸರ್ವಶತ್ರುವಿನಾಶನಂ .. ೪೩..  
 ತದಂಗ ಭಸ್ಮನಾಮೃಶ್ಯ ಕೃಪಯಾ ದೀನವತ್ಸಲಃ .  
 ಸ ದ್ವಾದಶಸಹಸ್ರಸ್ಯ ಗಜಾನಾಂ ಚ ಬಲಂ ದದೌ .. ೪೪..  
 ಇತಿ ಭದ್ರಾಯುಷಂ ಸಮ್ಯಗನುಶ್ಚಾಸ್ಯ ಸಮಾತ್ಮಕಂ .  
 ಯಯೌ ಸ್ವೈರಗತಿಸ್ತಾಭ್ಯಾಂ ಪೂಜಿತಸ್ತ್ವಷ್ಟಾ ಷಭಃ ಪ್ರಭುಃ .. ೪೫..  
 ಭದ್ರಾಯುರಪಿ ರಾಜರ್ಷಿರ್ಜಿತ್ವಾ ರಿಪುಗಣಾನ್ವಿಧೇ .  
 ರಾಜ್ಯಂ ಚಕಾರ ಧರ್ಮೇಣ ವಿವಾಹ್ಯ ಕೀರ್ತ್ತಿಮಾಲಿನೀಂ .. ೪೬..  
 ಇತ್ಥಂಪ್ರಭಾವಂ ಋಷಭೋಽವತಾರಃ ಶಂಕರಸ್ಯ ಮೇ .  
 ಸತಾಂ ಗತಿರ್ದೀನಬಂಧುರ್ನವಮಃ ಕಥಿತಸ್ತವ .. ೪೭..  
 ಋಷಭಸ್ಯ ಚರಿತ್ರಂ ಹಿ ಪರಮಂ ಪಾವನಂ ಮಹತ್ .  
 ಸ್ವರ್ಗ್ಯಂ ಯಶಸ್ಯಮಾಯುಷ್ಯಂ ಶ್ರೋತವ್ಯಂ ಚ ಪ್ರಯತ್ನತಃ .. ೪೮..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಮೃಷಭಚರಿತ್ರವರ್ಣನ  
 ನಾಮ ಚತುರ್ಥೋಽಧ್ಯಾಯಃ .. ೩.೪..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೫. ಪಂಚಮೋಽಧ್ಯಾಯಃ . ಏಕೋನವಿಂಶತಿಶಿವಾವತಾರವರ್ಣನಂ .

ಶಿವ ಉವಾಚ .

ದಶಮೇ ದ್ವಾಪರೇ ವ್ಯಾಸಸ್ತ್ರಿಧಾಮಾ ನಾಮತೋ ಮುನಿಃ .  
ಹಿಮವಚ್ಚಿಖರೇ ರಮ್ಯೇ ಭೃಗುತುಂಗೇ ನಗೋತ್ತಮೇ .. ೧..  
ತತ್ರಾಪಿ ಮಮ ಪುತ್ರಾಶ್ಚ ಭೃಗ್ವಾದ್ಯಾಃ ಶ್ರುತಿಸಮ್ಮಿತಾಃ .  
ಬಲಬಂಧುರ್ನರಾಮಿತ್ರಃ ಕೇತುಶೃಂಗಸ್ತಪೋಧನಃ .. ೨..  
ಏಕಾದಶೇ ದ್ವಾಪರೇ ತು ವ್ಯಾಸಶ್ಚ ತ್ರಿವೃತೋ ಯದಾ .  
ಗಂಗಾದ್ವಾರೇ ಕಲೌ ನಾಮ್ನಾ ತಪೋಽಹಂ ಭವಿತಾ ತದಾ .. ೩..  
ಲಂಬೋದರಶ್ಚ ಲಂಬಾಕ್ಷಃ ಕೇಶಲಂಬಃ ಪ್ರಲಂಬಕಃ .  
ತತ್ರಾಪಿ ಪುತ್ರಾಶ್ಚತ್ವಾರೋ ಭವಿಷ್ಯಂತಿ ದೃಢವೃತಾಃ .. ೪..  
ದ್ವಾದಶೇ ಪರಿವರ್ತೇ ತು ಶತತೇಜಾಶ್ಚ ವೇದಕೃತ್ .  
ತತ್ರಾಪ್ಯಹಂ ಭವಿಷ್ಯಾಮಿ ದ್ವಾಪರಾಂತೇ ಕಲಾವಿಹ .. ೫..  
ಹೇಮಕಂಚುಕಮಾಸಾದ್ಯ ನಾಮ್ನಾ ಹ್ಯತ್ರಿಃ ಪರಿಪ್ಲುತಃ .  
ವ್ಯಾಸಸ್ಯೈವ ಸಹಾಯಾರ್ಥಂ ನಿವೃತ್ತಿಪಥರೋಪಣಃ .. ೬..  
ಸರ್ವಜ್ಞಃ ಸಮಬುದ್ಧಿಶ್ಚ ಸಾಧ್ಯಃ ಶರ್ವಃ ಸುಯೋಗಿನಃ .  
ತತ್ರೇತಿ ಪುತ್ರಾಶ್ಚತ್ವಾರೋ ಭವಿಷ್ಯಂತಿ ಮಹಾಮುನೇ .. ೭..  
ತ್ರಯೋದಶೇ ಯುಗೇ ತಸ್ಮಿಂಧರ್ಮೋ ನಾರಾಯಣಃ ಸದಾ .  
ವ್ಯಾಸಸ್ತದಾಹಂ ಭವಿತಾ ಬಲಿನಾಮ ಮಹಾಮುನಿಃ .. ೮..  
ವಾಲಖಿಲ್ಯಾಶ್ರಮೇ ಗಂಧಮಾದನೇ ಪರ್ವತೋತ್ತಮೇ .  
ಸುಧಾಮಾ ಕಾಶ್ಯಪಶ್ಚೈವ ವಸಿಷ್ಠೋ ವಿರಜಾಃ ಶುಭಾಃ .. ೯..  
ಯದಾ ವ್ಯಾಸಸ್ತು ರಕ್ಷಾಖ್ಯಃ ಪರ್ಯಾಯೇ ತು ಚತುರ್ದಶೇ .  
ವಂಶ ಆಂಗಿರನೇ ತತ್ರ ಭವಿತಾಹಂ ಚ ಗೌತಮಃ .. ೧೦..  
ತತ್ರಾಪಿ ಮಮ ತೇ ಪುತ್ರಾ ಭವಿಷ್ಯಂತಿ ಕಲೌ ತದಾ .  
ಅತ್ರಿರ್ದವಶದಶ್ಚೈವ ಶ್ರವಣೋಽಥ ಶ್ರವಿಷ್ಯಟಃ .. ೧೧..  
ವ್ಯಾಸಃ ಪಂಚದಶೇ ತ್ರಯ್ಯಾರುಣಿವೈ ದ್ವಾಪರೇ ಯದಾ .  
ತದಾಹಂ ಭವಿತಾ ವೇದಶಿರಾ ವೇದಶಿರಸ್ತಥಾ .. ೧೨..  
ಮಹಾವೀರ್ಯಂ ತದಸ್ತಂ ಚ ವೇದಶೀರ್ಷಶ್ಚ ಪರ್ವತಃ .  
ಹಿಮವತ್ಪೃಷ್ಠಮಾಸಾದ್ಯ ಸರಸ್ವತ್ಯಾಸ್ತಥೋತ್ತರೇ .. ೧೩..  
ತತ್ರಾಪಿ ಮಮ ಚತ್ವಾರೋ ಭವಿಷ್ಯಂತಿ ಸುತಾ ದೃಢಾಃ .  
ಕುಣಿಶ್ಚ ಕುಣಿಬಾಹುಶ್ಚ ಕುಶರೀರಃ ಕುನೇತ್ರಕಃ .. ೧೪..

ವ್ಯಾಸೋ ಯುಗೇ ಷೋಡಶೇ ತು ಯದಾ ದೇವೋ ಭವಿಷ್ಯತಿ .  
 ತದಾ ಯೋಗಪ್ರದಾನಾಯ ಗೋಕರ್ಣೋ ಭವಿತಾ ಹ್ಯಹಂ .. ೧೫..  
 ತತ್ತ್ವೈವ ಚ ಸುಪುಣ್ಯಂ ಚ ಗೋಕರ್ಣಂ ನಾಮ ತದ್ವನಂ .  
 ತತ್ರಾಪಿ ಯೋಗಿನಃ ಪುತ್ರ ಭವಿಷ್ಯಂತ್ಯಂಬುಸಮ್ಮಿತಾಃ .. ೧೬..  
 ಕಾಶ್ಯಪೋಽಪ್ಯುಶನಾಶ್ಚೈವ ಚ್ಯವನೋಽಥ ಬೃಹಸ್ಪತಿಃ .  
 ತೇಽಪಿ ತೇನೈವ ಮಾರ್ಗೇಣ ಗಮಿಷ್ಯಂತಿ ಶಿವಾಲಯಂ .. ೧೭..  
 ಪರಿವರ್ತೇ ಸಪ್ತದಶೇ ವ್ಯಾಸೋ ದೇವಕೃತಂಜಯಃ .  
 ಗುಹಾವಾಸೀತಿ ನಾಮ್ನಾಹಂ ಹಿಮವಚ್ಛಿಖರೇ ಶುಭೇ .. ೧೮..  
 ಮಹಾಲಯೇ ಮಹೋತ್ತುಂಗೇ ಶಿವಕ್ಷೇತ್ರಂ ಹಿಮಾಲಯಂ .  
 ಉತಥ್ಯೋ ವಾಮದೇವಶ್ಚ ಮಹಾಯೋಗೋ ಮಹಾಬಲಃ .. ೧೯..  
 ಪರಿವರ್ತೇಽಷ್ಟಾದಶೇ ತು ಯದಾ ವ್ಯಾಸ ಋತಂಜಯಃ .  
 ಶಿಖಂಡೀನಾಮತೋಽಹಂ ತದ್ಧಿಮವಚ್ಛಿಖರೇ ಶುಭೇ .. ೨೦..  
 ಸಿದ್ಧಕ್ಷೇತ್ರೇ ಮಹಾಪುಣ್ಯೇ ಶಿಖಂಡೀ ನಾಮ ಪರ್ವತಃ .  
 ಶಿಖಂಡಿನೋ ವನಂ ವಾಪಿ ಯತ್ರ ಸಿದ್ಧನಿಷೇವಿತಂ .. ೨೧..  
 ವಾಚಃಶ್ರವಾ ರುಚೀಕಶ್ಚ ಶ್ಯಾವಾಸ್ಯಶ್ಚ ಯತೀಶ್ವರಃ .  
 ಏತೇ ಪುತ್ರಾ ಭವಿಷ್ಯಂತಿ ತತ್ರಾಪಿ ಚ ತಪೋಧನಾಃ .. ೨೨..  
 ಏಕೋನವಿಂಶೇ ವ್ಯಾಸಸ್ತು ಭರದ್ವಾಜೋ ಮಹಾಮುನಿಃ .  
 ತದಾಪ್ಯಹಂ ಭವಿಷ್ಯಾಮಿ ಜಟೀ ಮಾಲೀ ಚ ನಾಮತಃ .. ೨೩..  
 ಹಿಮವಚ್ಛಿಖರೇ ತತ್ರ ಪುತ್ರಾ ಮೇಽಮ್ಬುಧಿಸಂಹಿತಾಃ .  
 ಹಿರಣ್ಯನಾಮಾ ಕೌಶಲ್ಯೋ ಲೋಕಾಕ್ಷೀ ಪ್ರಥಮಿಸ್ತಥಾ .. ೨೪..  
 ಪರಿವರ್ತೇ ವಿಂಶತಿಮೇ ಭವಿತಾ ವ್ಯಾಸ ಗೌತಮಃ .  
 ತತ್ರಾಟ್ಟಹಾಸನಾಮಾಹಮಟ್ಟಹಾಸಪ್ರಿಯಾ ನರಾಃ .. ೨೫..  
 ತತ್ತ್ವೈವ ಹಿಮವತ್ಪ್ರಷ್ಟೇ ಅಟ್ಟಹಾಸೋ ಮಹಾಗಿರಿಃ .  
 ದೇವಮಾನುಷಯಕ್ಷೇಂದ್ರಸಿದ್ಧಚಾರಣಸೇವಿತಃ .. ೨೬..  
 ತತ್ರಾಪಿ ಮಮ ತೇ ಪುತ್ರಾ ಭವಿಷ್ಯಂತಿ ಸುಯೋಗಿನಃ .  
 ಸುಮಂತುರ್ಬರ್ವಿವಿದ್ವಾನ್ ಕಬಂಧಃ ಕುಶಿಕಂಧರಃ .. ೨೭..  
 ಏಕವಿಂಶೇ ಯುಗೇ ತಸ್ಮಿನ್ ವ್ಯಾಸೋ ವಾಚಃ ಶ್ರವಾ ಯದಾ .  
 ತದಾಹಂ ದಾರುಕೋ ನಾಮ ತಸ್ಮಾದ್ಧಾರುವನಂ ಶುಭಂ .. ೨೮..  
 ತತ್ರಾಪಿ ಮಮ ತೇ ಪುತ್ರಾ ಭವಿಷ್ಯಂತಿ ಸುಯೋಗಿನಃ .  
 ಪ್ಲಕ್ಷೋ ದಾರ್ಭಾಯಣಿಶ್ಚೈವ ಕೇತುಮಾನ್ ಗೌತಮಸ್ತಥಾ .. ೨೯..  
 ದ್ವಾವಿಂಶೇ ಪರಿವರ್ತೇ ತು ವ್ಯಾಸಃ ಶುಷ್ಮಾಯಣೋ ಯದಾ .  
 ತದಾಪ್ಯಹಂ ಭವಿಷ್ಯಾಮಿ ವಾರಾಣಸ್ಯಾಂ ಮಹಾಮುನಿಃ .. ೩೦..

ನಾಮ್ನಾ ವೈ ಲಾಂಗಲೀ ಭೀಮೋ ಯತ್ರ ದೇವಾಃ ಸವಾಸವಾಃ .  
ದ್ರಕ್ಷ್ಯಂತಿ ಮಾಂ ಕಲೌ ತಸ್ಮಿನ್ನವಂ ಚೈವ ಹಲಾಯುಧಂ .. ೩೧..  
ತತ್ರಾಪಿ ಮಮ ತೇ ಪುತ್ರಾ ಭವಿಷ್ಯಂತಿ ಸುಧಾರ್ಮಿಕಾಃ .  
ಭಲ್ಲವೀ ಮಧುಪಿಂಗಶ್ಚ ಶ್ವೇತಕೇತುಸ್ತಥೈವ ಚ .. ೩೨..  
ಪರಿವರ್ತೇ ತ್ರಯೋವಿಂಶೇ ತೃಣಬಿಂದುರ್ಯದಾ ಮುನಿಃ .  
ಶ್ವೇತೋ ನಾಮ ತದಾಸಹಂ ವೈ ಗಿರೌ ಕಾಲಂಜರೇ ಶುಭೇ .. ೩೩..  
ತತ್ರಾಪಿ ಮಮ ತೇ ಪುತ್ರಾ ಭವಿಷ್ಯಂತಿ ತಪಸ್ವಿನಃ .  
ಉಶಿಕೋ ಬೃಹದಶ್ಚಶ್ಚ ದೇವಲಃ ಕವಿರೇವ ಚ .. ೩೪..  
ಪರಿವರ್ತೇ ಚತುರ್ವಿಂಶೇ ವ್ಯಾಸೋ ಯಕ್ಷೋ ಯದಾ ವಿಭುಃ .  
ಶೂಲೀ ನಾಮ ಮಹಾಯೋಗೀ ತದ್ಯುಗೇ ನೈಮಿಷೇ ತದಾ .. ೩೫..  
ತತ್ರಾಪಿ ಮಮ ತೇ ಶಿಷ್ಯಾ ಭವಿಷ್ಯಂತಿ ತಪಸ್ವಿನಃ .  
ಶಾಲಿಹೋತ್ರೋಽಗ್ನಿವೇಶಶ್ಚ ಯುವನಾಶ್ವಃ ಶರದ್ವಸುಃ .. ೩೬..  
ಪಂಚವಿಂಶೇ ಯದಾ ವ್ಯಾಸಃ ಶಕ್ತಿನಾಮ್ನಾ ಭವಿಷ್ಯತಿ .  
ತದಾಪ್ಯಹಂ ಮಹಾಯೋಗೀ ದಂಡೀ ಮುಂಡೀಶ್ವರಃ ಪ್ರಭುಃ .. ೩೭..  
ತತ್ರಾಪಿ ಮಮ ತೇ ಶಿಷ್ಯಾ ಭವಿಷ್ಯಂತಿ ತಪಸ್ವಿನಃ .  
ಭಗಲಃ ಕುಂಡಕರ್ಣಶ್ಚ ಕುಂಭಾಂಡಶ್ಚ ಪ್ರವಾಹಕಃ .. ೩೮..  
ವ್ಯಾಸಃ ಪರಾಶರೋ ಯರ್ಹಿಷ್ಠಿಷ್ಠಿಶೇ ಭವಿತಾಪ್ಯಹಂ .  
ಪುರಂ ಭದ್ರವಟಂ ಪ್ರಾಪ್ಯ ಸಹಿಷ್ಣುರ್ನಾಮ ನಾಮತಃ .. ೩೯..  
ತತ್ರಾಪಿ ಮಮ ತೇ ಶಿಷ್ಯಾ ಭವಿಷ್ಯಂತಿ ತಪಸ್ವಿನಃ .  
ಉಲೂಕೋ ವಿದ್ಯುತಶ್ಚೈವ ಶಂಬೂಕೋ ಹ್ಯಾಶ್ವಲಾಯನಃ .. ೪೦..  
ಸಪ್ತವಿಂಶೇ ಯದಾ ವ್ಯಾಸೋ ಜಾತೂಕರ್ಣೋ ಭವಿಷ್ಯತಿ .  
ಪ್ರಭಾಸತೀರ್ಥಮಾಶ್ರಿತ್ಯ ಸೋಮಶರ್ಮಾ ತದಾಪ್ಯಹಂ .. ೪೧..  
ತತ್ರಾಪಿ ಮಮ ತೇ ಶಿಷ್ಯಾ ಭವಿಷ್ಯಂತಿ ತಪಸ್ವಿನಃ .  
ಅಕ್ಷಪಾದಃ ಕುಮಾರಶ್ಲ್ಛೋಲೂಕೋ ವತ್ಸಸ್ತಥೈವ ಚ .. ೪೨..  
ಅಷ್ಟಾವಿಂಶೇ ದ್ವಾಪರೇ ತು ಪರಾಶರಸುತೋ ಹರಿಃ .  
ಯದಾ ಭವಿಷ್ಯಾಮಿ ವ್ಯಾಸೋ ನಾಮ್ನಾ ದ್ವೈಪಾಯನಃ ಪ್ರಮುಃ .. ೪೩..  
ತದಾ ಷಷ್ಠೇನ ಚಾಂಶೇನ ಕೃಷ್ಣಃ ಪುರುಷಸತ್ತಮಃ .  
ವಸುದೇವಸುತಃ ಶ್ರೇಷ್ಠೋ ವಾಸುದೇವೋ ಭವಿಷ್ಯತಿ .. ೪೪..  
ತದಾಪ್ಯಹಂ ಭವಿಷ್ಯಾಮಿ ಯೋಗಾತ್ಮಾ ಯೋಗಮಾಯಯಾ .  
ಲೋಕವಿಸ್ಮಾಪನಾರ್ಥಾಯ ಬ್ರಹ್ಮಚಾರಿಶರೀರಕಃ .. ೪೫..  
ಶೃಶಾನೇ ಮೃತಮುತ್ಸೃಜ್ಯ ದೃಷ್ಟ್ವಾ ಕಾಯಮನಾಮಯಂ .  
ಬ್ರಾಹ್ಮಣಾನಾಂ ಹಿತಾರ್ಥಾಯ ಪ್ರವಿಷ್ಟೋ ಯೋಗಮಾಯಯಾ .. ೪೬..

ದಿವ್ಯಾಂ ಮೇರುಗುಹಾಂ ಪುಣ್ಯಾಂ ತ್ವಯಾ ಸಾರ್ಥಂ ಚ ವಿಷ್ಣುನಾ .  
 ಭವಿಷ್ಯಾಮಿ ತದಾ ಬ್ರಹ್ಮನ್ ಲಂಕುಲೀ ನಾಮ ನಾಮತಃ .. ೪೭..  
 ಕಾಯಾವತಾರ ಇತ್ಯೇವಂ ಸಿದ್ಧಕ್ಷೇತ್ರಂ ಪರಂ ತದಾ .  
 ಭವಿಷ್ಯತಿ ಸುವಿಖ್ಯಾತಂ ಯಾವದ್ ಭೂಮಿರ್ಧರಿಷ್ಯತಿ .. ೪೮..  
 ತತ್ರಾಪಿ ಮಮ ತೇ ಶಿಷ್ಯಾ ಭವಿಷ್ಯಂತಿ ತಪಸ್ವಿನಃ .  
 ಕುಶಿಕಶ್ಚೈವ ಗರ್ಗಶ್ಚ ಮಿತ್ರಃ ಕೌರುಷ್ಯ ಏವ ಚ .. ೪೯..  
 ಯೋಗಿನೋ ಬ್ರಾಹ್ಮಣಾ ವೇದಪಾರಗಾ ಊರ್ಧ್ವರೇತಸಃ .  
 ಪ್ರಾಪ್ಯ ಮಾಹೇಶ್ವರಂ ಯೋಗಂ ಗಮಿಷ್ಯಂತಿ ಶಿವಂ ಪುರಂ .. ೫೦..  
 ವೈವಸ್ವತೇಽಂತರೇ ಸಮ್ಯಕ್ ಪ್ರೋಕ್ತಾ ಹಿ ಪರಮಾತ್ಮನಾ .  
 ಯೋಗೇಶ್ವರಾವತಾರಾಶ್ಚ ಸರ್ವಾವರ್ತೇಷು ಸುವ್ರತಾಃ .. ೫೧..  
 ವ್ಯಾಸಾಶ್ಚೈವಾಷ್ಟವಿಂಶತ್ಯಾ ದ್ವಾಪರೇ ದ್ವಾಪರೇ ವಿಭೋ .  
 ಯೋಗೇಶ್ವರಾವತಾರಾಶ್ಚ ಪ್ರಾರಂಭೇ ಚ ಕಲೌ ಕಲೌ .. ೫೨..  
 ಯೋಗೇಶ್ವರಾವತಾರಾಣಾಂ ಯೋಗಮಾರ್ಗಪ್ರವರ್ಧಕಾಃ .  
 ಮಹಾಶೈವಾಶ್ಚ ಚತ್ವಾರಃ ಶಿಷ್ಯಾಃ ಪ್ರತ್ಯೇಕಮವ್ಯಯಾಃ .. ೫೩..  
 ಏತೇ ಪಾಶುಪತಾಃ ಶಿಷ್ಯಾ ಭಸ್ಮೋದ್ಗುಲಿತವಿಗ್ರಹಾಃ .  
 ರುದ್ರಾಕ್ಷಮಾಲಾಭರಣಾಸ್ತಿಪುಂಡ್ರಾಂಕಿತಮಸ್ತಕಾಃ .. ೫೪..  
 ಶಿಷ್ಯಾ ಧರ್ಮರತಾಃ ಸರ್ವೇ ವೇದವೇದಾಂಗಪಾರಗಾಃ .  
 ಲಿಂಗಾರ್ಚನರತಾ ನಿತ್ಯಂ ಬಾಹ್ಯಾಭ್ಯಂತರತಃ ಸ್ಥಿತಾಃ .. ೫೫..  
 ಭಕ್ತ್ಯಾ ಮಯಿ ಚ ಯೋಗೇನ ಧ್ಯಾನನಿಷ್ಠಾ ಜಿತೇಂದ್ರಿಯಾಃ .  
 ಸಂಖ್ಯಯಾ ದ್ವಾದಶಾಧಿಕ್ಯಶತಂ ಚ ಗಣಿತಾ ಬುದ್ಧಿಃ .. ೫೬..  
 ಇತ್ಯೇತದ್ವೈ ಮಯಾ ಪ್ರೋಕ್ತಮವತಾರೇಷು ಲಕ್ಷಣಂ .  
 ಮನ್ವಾದಿಕೃಷ್ಣಪರ್ಯಂತಮಷ್ಟಾವಿಂಶದ್ಯುಗಕ್ರಮಾತ್ .. ೫೭..  
 ತತ್ರ ಶ್ರುತಿಸಮೂಹಾನಾಂ ವಿಧಾನಂ ಬ್ರಹ್ಮಲಕ್ಷಣಂ .  
 ಭವಿಷ್ಯತಿ ತದಾ ಕಲ್ಪೇ ಕೃಷ್ಣದ್ವೈಪಾಯನೋ ಯದಾ .. ೫೮..  
 ಇತ್ಯೇವಮುಕ್ತ್ವಾ ಬ್ರಹ್ಮಾಣಮನುಗೃಹ್ಯ ಮಹೇಶ್ವರಃ .  
 ಪುನಃ ಸಂಪ್ರೇಕ್ಷ್ಯ ದೇವೇಶಸ್ತತ್ಪ್ರವಾಂತರಧೀಯತ .. ೫೯..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಶಿವಾವತಾರೋಪಾಖ್ಯಾನೇ ಏಕೋನವಿಂಶತಿಶಿವಾವತಾರವರ್ಣನಂ ನಾಮ  
 ಪಂಚಮೋಽಧ್ಯಾಯಃ .. ೩.೫..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೬. ಷಷ್ಠೋಧ್ಯಾಯಃ . ನಂದಿಕೇಶಾವತಾರವರ್ಣನಂ .

ಅಥ ನಂದೀಶ್ವರಾವತಾರಮಾಹ .

ಸನತ್ಕುಮಾರ ಉವಾಚ .

ಭವಾನ್ಯಥಮನುಪ್ರಾಪ್ತೋ ಮಹಾದೇವಾಂಶಜಃ ಶಿವಂ .

ಶ್ಲೋತುಮಿಚ್ಛಾಮಿ ತತ್ಸರ್ವಂ ವಕ್ತುಮರ್ಹಸಿ ಮೇ ಪ್ರಭೋ .. ೧..

ನಂದೀಶ್ವರ ಉವಾಚ .

ಸನತ್ಕುಮಾರ ಸರ್ವಜ್ಞ ಸಾವಧಾನತಯಾ ಶೃಣು .

ಯಥಾಸಹಂ ಚ ಶಿವಂ ಪ್ರಾಪ್ತೋ ಮಹಾದೇವಾಂಶಜೋ ಮುನೇ .. ೨..

ಪ್ರಜಾಕಾಮಃ ಶಿಲಾದೋಽಭೂದುಕ್ತಃ ಪಿತೃಭಿರಾದರಾತ್ .

ತದುದ್ಧರ್ತುಮನಾ ಭಕ್ತ್ಯಾ ಸಮುದ್ಧಾರಮಭೀಪ್ಸುಭಿಃ .. ೩..

ಅಧೋದೃಷ್ಟಿಃ ಸುಧರ್ಮಾತ್ಮಾ ಶಿಲಾದೋ ನಾಮ ವೀರ್ಯವಾನ್ .

ತಸ್ಯಾಸೀನ್ಮುನಿಕೃತ್ವೃತ್ತಿಃ ಶಿವಲೋಕೇ ಚ ಸೋಽಗಮತ್ .. ೪..

ಶಕ್ರಮುದ್ಧಿಶ್ಯ ಸ ಮುನಿಸ್ತಪಸ್ತೇಪೇ ಸುದುಃಸಹಂ .

ನಿಶ್ಚಲಾತ್ಮಾ ಶಿಲಾದಾಖ್ಯೋ ಬಹುಕಾಲಂ ದೃಢವ್ರತಃ .. ೫..

ತಪತಸ್ತಸ್ಯ ತಪಸಾ ಸಂತುಷ್ಟೋಽಭೂಚ್ಛತಕ್ರತುಃ .

ಜಗಾಮ ಚ ವರಂ ದಾತುಂ ಸರ್ವದೇವಪ್ರಭುಸ್ತದಾ .. ೬..

ಶಿಲಾದಮಾಹ ಸುಪ್ರೀತ್ಯಾ ಶಕ್ರಸ್ತುಷ್ಟೋಽಸ್ಮಿ ತೇಽನಘ .

ತೇನ ತ್ವಂ ಮುನಿಶಾರ್ದೂಲ ವರಯಸ್ವ ವರಾನಿತಿ .. ೭..

ತತಃ ಪ್ರಣಮ್ಯ ದೇವೇಶಂ ಸ್ತುತ್ವಾ ಸ್ತುತಿಭಿರಾದರಾತ್ .

ಶಿಲಾದೋ ಮುನಿಶಾರ್ದೂಲಸ್ತಮಾಹ ಸುಕೃತಾಂಜಲಿಃ .. ೮..

ಶಿಲಾದ ಉವಾಚ .

ಶಕ್ರತೋ ಸುರೇಶಾನ ಸಂತುಷ್ಟೋ ಯದಿ ಮೇ ಪ್ರಭೋ .

ಅಯೋನಿಜಂ ಮುತ್ಯುಹೀನಂ ಪುತ್ರಮಿಚ್ಛಾಮಿ ಸುವ್ರತಂ .. ೯..

ಶಕ್ರ ಉವಾಚ .

ಪುತ್ರಂ ದಾಸ್ಯಾಮಿ ಪುತ್ರಾರ್ಥಿನ್ಯೋನಿಜಂ ಮೃತ್ಯುಸಂಯುತಂ .

ಅನ್ಯಥಾ ತೇ ನ ದಾಸ್ಯಾಮಿ ಮೃತ್ಯುಹೀನಾ ನ ಸಂತಿ ವೈ .. ೧೦..

ನ ದಾಸ್ಯಾಮಿ ಸುತಂ ತೇಽಹಂ ಮೃತ್ಯುಹೀನಮಯೋನಿಜಂ .

ಹರಿವಿಧಿಶ್ಚ ಭಗವಾನ್ಮಿಮುತಾನ್ಯೋ ಮಹಾಮುನೇ .. ೧೧..

ತಾವಪಿ ತ್ರಿಪುರಾಯಾಂಗಸಂಭವೌ ಮರಣಾನ್ವಿತೌ .

ತಯೋರಪ್ಯಾಯುಷಾಂ ಮಾನಂ ಕಥಿತಂ ನಿಗಮೇ ಪೃಥಕ್ .. ೧೨..  
 ತಸ್ಮಾದಯೋನಿಜೇ ಪುತ್ರೇ ಮೃತ್ಯುಹೀನೇ ಪ್ರಯತ್ನತಃ .  
 ಪರಿತ್ಯಜಾಶಾಂ ವಿಪ್ರೇಂದ್ರ ಗೃಹಾಣಾತ್ಕ್ಷಮಂ ಸುತಂ .. ೧೩..  
 ಕಿಂತು ದೇವೇಶ್ವರೋ ರುದ್ರಃ ಪ್ರಸೀದತಿ ಮಹೇಶ್ವರಃ .  
 ಸುದುರ್ಲಭೋ ಮೃತ್ಯುಹೀನಸ್ತವ ಪುತ್ರೋ ಹ್ಯಯೋನಿಜಃ .. ೧೪..  
 ಅಹಂ ಚ ವಿಷ್ಣುರ್ಭಗವಾನ್ ದ್ರುಹಿಣಶ್ಚ ಮಹಾಮುನೇ .  
 ಅಯೋನಿಜಂ ಮೃತ್ಯುಹೀನಂ ಪುತ್ರಂ ದಾತುಂ ನ ಶಕ್ನುಮಃ .. ೧೫..  
 ಆರಾಧಯ ಮಹಾದೇವಂ ತತ್ಪುತ್ರವಿನಿಕಾಮ್ಯಯಾ .  
 ಸರ್ವೇಶ್ವರೋ ಮಹಾಶಕ್ತಃ ಸ ತೇ ಪುತ್ರಂ ಪ್ರದಾಸ್ಯತಿ .. ೧೬..  
 ನಂದೀಶ್ವರ ಉವಾಚ .  
 ಏವಂ ವ್ಯಾಹೃತ್ಯ ವಿಪ್ರೇಂದ್ರಮನುಗೃಹ್ಯ ಚ ತಂ ಘೃಣೇ .  
 ದೇವೈರ್ವೃತಃ ಸುರೇಶಾನಃ ಸ್ವಲೋಕಂ ಸಮಗಾನ್ಮುನೇ .. ೧೭..  
 ಗತೇ ತಸ್ಮಿಂಶ್ಚ ವರದೇ ಸಹಸ್ರಾಕ್ಷೇ ಶಿಲಾಶನಃ .  
 ಆರಾಧಯನ್ಮಹಾದೇವಂ ತಪಸಾಽತೋಷಯದ್ಭವಂ .. ೧೮..  
 ಅಥ ತಸ್ಮೈವಮನಿಶಂ ತತ್ಪರಸ್ಯ ದ್ವಿಜಸ್ತ ವೈ .  
 ದಿವ್ಯಂ ವರ್ಷಸಹಸ್ರಂ ತು ಗತಂ ಕ್ಷಣಮಿವಾದ್ಭೂತಂ .. ೧೯..  
 ವಲ್ಮೀಕೇನ ವೃತಾಂಗಶ್ಚ ಲಕ್ಷಕೋಟಗಣೈರ್ಮುನಿಃ .  
 ವಜ್ರಸೂಚೀಮುಖೈಶ್ಚಾನ್ಯೈ ರಕ್ತಭುಗ್ಭಿಶ್ಚ ಸರ್ವತಃ .. ೨೦..  
 ನಿರ್ಮಾಂಸರುಧಿರತ್ವಗ್ನಿ ಬಿಲೇ ತಸ್ಮಿನ್ನವಸ್ಥಿತಃ .  
 ಅಸ್ಥಿಶೇಷೋಽಭವತ್ಪಶ್ಚಾಚ್ಛಿಲಾದೋ ಮುನಿಸತ್ತಮಃ .. ೨೧..  
 ತುಷ್ಟಃ ಪ್ರಭುಸ್ತದಾ ತಸ್ಮೈ ದರ್ಶಯಾಮಾಸ ಸ್ವಾಂ ತನುಂ .  
 ದಿವ್ಯಾಂ ದಿವ್ಯಗುಣೈರ್ಯುಕ್ತಾಮಲಭ್ಯಾಂ ವಾಮಬುದ್ಧಿಭಿಃ .. ೨೨..  
 ದಿವ್ಯವರ್ಷಸಹಸ್ರೇಣ ತಪ್ಯಮಾನಾಯ ಶೂಲಧೃಕ್ .  
 ಸರ್ವದೇವಾಧಿಪಸ್ತಸ್ಮೈ ವರದೋಽಸ್ಮೀತ್ಯಭಾಷತ .. ೨೩..  
 ಮಹಾಸಮಾಧಿಸಂಲೀನಃ ಸ ಶಿಲಾದೋ ಮಹಾಮುನಿಃ .  
 ನಾಶ್ಯಣೋತ್ತದ್ಗಿರಂ ಶಂಭೋರ್ಭಕ್ತ್ಯಧೀನತರಸ್ಯ ವೈ .. ೨೪..  
 ಯದಾ ಸ್ಪೃಷ್ಟೋ ಮುನಿಸ್ತೇನ ಕರೇಣ ತ್ರಿಪುರಾರಿಣಾ .  
 ತದೈವ ಮುನಿಶಾರ್ದೂಲ ಉತ್ಸಸರ್ಜ ತಪಃಕ್ರಮಂ .. ೨೫..  
 ಅಥೋನ್ಮೀಲ್ಯ ಮುನಿರ್ನೇತ್ರೇ ಸೋಮಂ ಶಂಭುಂ ವಿಲೋಕಯನ್ .  
 ದ್ರುತಂ ಪ್ರಣಮ್ಯ ಸಮುದಾ ಪಾದಯೋರ್ನ್ಯಪತನ್ಮುನೇ .. ೨೬..  
 ಹರ್ಷಗದ್ಗದಯಾ ವಾಚಾ ನತಸ್ಕಂಧಃ ಕೃತಾಂಜಲಿಃ .

ಪ್ರಸನ್ನಾತ್ಮಾ ಶಿಲಾದಃ ಸ ತುಷ್ಟಾವ ಪರಮೇಶ್ವರಂ .. ೨೭..  
 ತತಃ ಪ್ರಸನ್ನೋ ಭಗವಾಂದೇವದೇವಸ್ತಿಲೋಚನಃ .  
 ವರದೋಽಸ್ತೀತಿ ತಂ ಪ್ರಾಹ ಶಿಲಾದಂ ಮುನಿಪುಂಗವಂ .. ೨೮..  
 ತಪಸಾನೇನ ಕಿಂ ಕಾರ್ಯಂ ಭವತೇ ಹಿ ಮಹಾಮತೇ .  
 ದದಾಮಿ ಪುತ್ರಂ ಸರ್ವಜ್ಞಂ ಸರ್ವಶಾಸ್ತ್ರಾರ್ಥಪಾರಗಂ .. ೨೯..  
 ತತಃ ಪ್ರಣಮ್ಯ ದೇವೇಶಂ ತಚ್ಛುತ್ವಾ ಚ ಶಿಲಾಶನಃ .  
 ಹರ್ಷಗದ್ಗದಯಾ ವಾಚೋವಾಚ ಸೋಮವಿಭೂಷಣಂ .. ೩೦..  
 ಶಿಲಾದ ಉವಾಚ .  
 ಮಹೇಶ ಯದಿ ತುಷ್ಟೋಽಸಿ ಯದಿ ವಾ ವರದಶ್ಚ ಮೇ .  
 ಇಚ್ಛಾಮಿ ತ್ವತ್ಸಮಂ ಪುತ್ರಂ ಮೃತ್ಯುಹೀನಮಯೋನಿಜಂ .. ೩೧..  
 ನಂದೀಶ್ವರ ಉವಾಚ .  
 ಏವಮುಕ್ತಸ್ತತೋ ದೇವಸ್ತ್ಯಂಬಕಸ್ತೇನ ಶಂಕರಃ .  
 ಪ್ರತ್ಯುವಾಚ ಪ್ರಸನ್ನಾತ್ಮಾ ಶಿಲಾದಂ ಮುನಿಸತ್ತಮಂ .. ೩೨..  
 .. ಶಿವ ಉವಾಚ .  
 ಪೂರ್ವಮಾರಾಧಿತೋ ವಿಪ್ರ ಬ್ರಹ್ಮಣಾಽಹಂ ತಪೋಧನ .  
 ತಪಸಾ ಚಾವತಾರಾರ್ಥಂ ಮುನಿಭಿಶ್ಚ ಸುರೋತ್ತಮೈಃ .. ೩೩..  
 ತವ ಪುತ್ರೋ ಭವಿಷ್ಯಾಮಿ ನಂದೀ ನಾಮ್ನಾ ತ್ವಯೋನಿಜಃ .  
 ಪಿತಾ ಭವಿಷ್ಯಸಿ ಮಮ ಪಿತುರ್ವೈ ಜಗತಾಂ ಮುನೇ .. ೩೪..  
 ನಂದೀಶ್ವರ ಉವಾಚ .  
 ಏವಮುಕ್ತ್ವಾ ಮುನಿಂ ಪ್ರೇಕ್ಷ್ಯ ಪ್ರಣಿಪತ್ಯಾಸ್ಥಿತಂ ಘ್ರಣೇ .  
 ಸೋಮಸ್ತೂರ್ಣಂ ತಮಾದಿಶ್ಯ ತತ್ಪ್ರವಾಂತರ್ದಧೇ ಹರಃ .. ೩೫..  
 ಗತೇ ತಸ್ಮಿನ್ನಹಾದೇವೇ ಸ ಶಿಲಾದೋ ಮಹಾಮುನಿಃ .  
 ಸ್ವಮಾಶ್ರಮಮುಪಾಗಮ್ಯ ಋಷಿಭ್ಯೋಽಕಥಯತ್ತತಃ .. ೩೬..  
 ಕಿಯತಾ ಚೈವ ಕಾಲೇನ ತದಾಸೌ ಜನಕಃ ಸ ಮೇ .  
 ಯಜ್ಞಾಂಗಣಂ ಚಕರ್ಷಾಶು ಯಜ್ಞಾರ್ಥಂ ಯಜ್ಞವಿತ್ತಮಃ .. ೩೭..  
 ತತಃ ಕ್ಷಣಾದಹಂ ಶಂಭೋಸ್ತನುಜಸ್ತಸ್ಯ ಚಾಜ್ಞಯಾ .  
 ಸ ಜಾತಃ ಪೂರ್ವಮೇವಾಹಂ ಯುಗಾಂತಾಗ್ನಿಸಮಪ್ರಭಃ .. ೩೮..  
 ಅವರ್ಷಂಸ್ತದಾ ಪುಷ್ಕರಾವರ್ತಕಾದ್ಯಾ  
 ಜಗುಃ ಖೇಚರಾಃ ಕಿನ್ನರಾಃ ಸಿದ್ಧಸಾಧ್ಯಾಃ .  
 ಶಿಲಾದಾತ್ಮಜತ್ವಂ ಗತೇ ಮಯ್ಯುಷೀಂದ್ರಾಃ  
 ಸಮಂತಾಚ್ಚ ವೃಷ್ಟಿಂ ವ್ಯಧುಃ ಕೌಸುಮೀಂ ತೇ .. ೩೯..

ಅಥ ಬ್ರಹ್ಮಾದಯೋ ದೇವಾ ದೇವಪತ್ನೈಶ್ಚ ಸರ್ವಶಃ .  
 ತತ್ರಾಜಗ್ನುಶ್ಚ ಸುಪ್ರೀತ್ಯಾ ಹರಿಶ್ಚೈವ ಶಿವೋಽಮ್ನಿಕಾ .. ೪೦..  
 ತದೋತ್ಸವೋ ಮಹಾನಾಸೀನ್ನನೃತುಶ್ಚಾಪ್ಸರೋಗಣಾಃ .  
 ಆದೃತ್ಯ ಮಾಂ ತಥಾಲಿಂಗ್ಯ ತುಷ್ಟುವುರ್ಹರ್ಷಿತಾಶ್ಚ ತೇ .. ೪೧..  
 ಸುಪ್ರಶಸ್ಯ ಶಿಲಾದಂ ತಂ ಸ್ತುತ್ವಾ ಚ ಸುಸ್ತವೈಃ ಶಿವೌ .  
 ಸರ್ವೇ ಜಗ್ನುಶ್ಚ ಧಾಮಾನಿ ಶಿವಾವಪ್ಯಖಿಲೇಶ್ವರೌ .. ೪೨..  
 ಶಿಲಾದೋಽಪಿ ಚ ಮಾಂ ದೃಷ್ಟ್ವಾ ಕಾಲಸೂರ್ಯಾನಲಪ್ರಭಂ .  
 ತ್ಯಕ್ಷಂ ಚತುರ್ಭುಜಂ ಬಾಲಂ ಜಟಾಮುಕುಟಧಾರಿಣಂ .. ೪೩..  
 ತ್ರಿಶೂಲಾದ್ಯಾಯುಧಂ ದೀಪ್ತಂ ಸರ್ವಥಾ ರುದ್ರರೂಪಿಣಂ .  
 ಮಹಾನಂದಭರಃ ಪ್ರೀತ್ಯಾ ಪ್ರಣಮ್ಯಂ ಪ್ರಣನಾಮ ಚ .. ೪೪..  
 ಶಿಲಾದ ಉವಾಚ .  
 ತ್ವಯಾಹಂ ನಂದಿತೋ ಯಸ್ಮಾನ್ನಂದೀ ನಾಮ್ನಾ ಸುರೇಶ್ವರ .  
 ತಸ್ಮಾತ್ತ್ವಾಂ ದೇವಮಾನಂದಂ ನಮಾಮಿ ಜಗದೀಶ್ವರಂ .. ೪೫..  
 ನಂದೀಶ್ವರ ಉವಾಚ .  
 ಮಯಾ ಸಹ ಪಿತಾ ಹೃಷ್ಟಃ ಸುಪ್ರಣಮ್ಯ ಮಹೇಶ್ವರಂ .  
 ಉಟಜಂ ಸ್ವಂ ಜಗಾಮಾಶು ನಿಧಿಂ ಲಭೈವ ನಿರ್ಧನಃ .. ೪೬..  
 ಯದಾ ಗತೋಽಹಮುಟಜಂ ಶಿಲಾದಸ್ಯ ಮಹಾಮುನೇ .  
 ತದಾಹಂ ತಾದೃಶಂ ರೂಪಂ ತ್ಯಕ್ತ್ವಾ ಮಾನುಷ್ಯಮಾಸ್ಥಿತಃ .. ೪೭..  
 ಮಾನುಷ್ಯಮಾಸ್ಥಿತಂ ದೃಷ್ಟ್ವಾ ಪಿತಾ ಮೇ ಲೋಕಪೂಜಿತಃ .  
 ವಿಲಲಾಪಾತಿದುಃಖಾರ್ತಃ ಸ್ವಜನೈಶ್ಚ ಸಮಾವೃತಃ .. ೪೮..  
 ಜಾತಕರ್ಮಾದಿಕಾನ್ಯೈವ ಸರ್ವಾಣ್ಯಪಿ ಚಕಾರ ಮೇ .  
 ಶಾಲಂಕಾಯನಪುತ್ರೋ ವೈ ಶಿಲಾದಃ ಪುತ್ರವತ್ಸಲಃ .. ೪೯..  
 ವೇದಾನಧ್ಯಾಪಯಾಮಾಸ ಸಾಂಗೋಪಾಂಗಾನಶೇಷತಃ .  
 ಶಾಸ್ತ್ರಾಣ್ಯನ್ಯಾನ್ಯಪಿ ತಥಾ ಪಂಚವರ್ಷೇ ಪಿತಾ ಚ ಮಾಂ .. ೫೦..  
 ಸಂಪೂರ್ಣೇ ಸಪ್ತಮೇ ವರ್ಷೇ ಮಿತ್ರಾವರುಣಸಂಜ್ಞಕೌ .  
 ಮುನೀ ತಸ್ಯಾಶ್ರಮಂ ಪ್ರಾಪ್ತೌ ದ್ರಷ್ಟುಂ ಮಾಂ ಚಾಜ್ಞಯಾ ವಿಭೋಃ .. ೫೧..  
 ಸತ್ಕೃತೌ ಮುನಿನಾ ತೇನ ಸೂಪವಿಷ್ಟೋ ಮಹಾಮುನೀ .  
 ಊಚತುಶ್ಚ ಮಹಾತ್ಮಾನೌ ಮಾಂ ನಿರೀಕ್ಷ್ಯ ಮುಹುರ್ಮುಹುಃ .. ೫೨..  
 ಮಿತ್ರಾವರುಣಾವೂಚತುಃ .  
 ತಾತ ನಂದೀ ತವಾಲ್ಪಾಯುಃ ಸರ್ವಶಾಸ್ತ್ರಾರ್ಥಪಾರಗಃ .  
 ನ ದೃಷ್ಟಮೇವ ಚಾಪಶ್ಯಂ ಹ್ಯಾಯುರ್ವರ್ಷಾರ್ಧತಃ ಪರಂ .. ೫೩..

ವಿಪ್ರಯೋರಿತ್ಯುಕ್ತವತೋಃ ಶಿಲಾದಃ ಪುತ್ರವತ್ಸಲಃ .  
 ತಮಾಲಿಂಗ್ಯ ಚ ದುಃಖಾರ್ತೋ ರುರೋದಾತೀವ ವಿನ್ವರಂ .. ೫೪..  
 ಮೃತವತ್ಪತಿತಂ ದೃಷ್ಟ್ವಾ ಪಿತರಂ ಚ ಪಿತಾಮಹಂ .  
 ಪ್ರತ್ಯವೋಚತ್ಪ್ರಸನ್ನಾತ್ಮಾ ಸ್ತೃತ್ವಾ ಶಿವಪದಾಂಬುಜಂ .. ೫೫..  
 ಕೇನ ತ್ವಂ ತಾತ ದುಃಖೇನ ವೇಪಮಾನಶ್ಚ ರೋದಿಷಿ .  
 ದುಃಖಂ ತೇ ಕುತ ಉತ್ಪನ್ನಂ ಜ್ಞಾತುಮಿಚ್ಛಾಮಿ ತತ್ತ್ವತಃ .. ೫೬..  
 ಪಿತೋವಾಚ .  
 ತವಾಲ್ಮಮೃತ್ಯುದುಃಖೇನ ದುಃಖಿತೋಽತೀವ ಪುತ್ರಕ .  
 ಕೋ ಮೇ ದುಃಖಂ ಹರತು ವೈ ಶರಣಂ ತಂ ಪ್ರಯಾಮಿ ಹಿ .. ೫೭..  
 ಪುತ್ರ ಉವಾಚ .  
 ದೇವೋ ವಾ ದಾನವೋ ವಾಪಿ ಯಮಃ ಕಾಲೋಽಥವಾಪಿ ಹಿ .  
 ಋಧ್ಯೇಯುರ್ಯದ್ಯಪಿ ಹ್ಯೇತೇ ಮಾಮನ್ಯೇಽಪಿ ಜನಾಸ್ತಥಾ .. ೫೮..  
 ಅಥಾಪಿ ಚಾಲ್ಪಮೃತ್ಯುರ್ಮೇ ನ ಭವಿಷ್ಯತಿ ಮಾ ತುದಃ .  
 ಸತ್ಯಂ ಬ್ರವೀಮಿ ಜನಕ ಶಪಥಂ ತೇ ಕರೋಮ್ಯಹಂ .. ೫೯..  
 ಪಿತೋವಾಚ .  
 ಕಿಂ ತಪಃ ಕಿಂ ಪರಿಜ್ಞಾನಂ ಕೋ ಯೋಗಶ್ಚ ಪ್ರಭುಶ್ಚ ತೇ .  
 ಯೇನ ತ್ವಂ ದಾರುಣಂ ದುಃಖಂ ವಂಚಯಿಷ್ಯಸಿ ಪುತ್ರ ಮೇ .. ೬೦..  
 .. ಪುತ್ರ ಉವಾಚ .  
 ನ ತಾತ ತಪಸಾ ಮೃತ್ಯುಂ ವಂಚಯಿಷ್ಯೇ ನ ವಿದ್ಯಯಾ .  
 ಮಹಾದೇವಸ್ಯ ಭಜನಾನ್ಮೃತ್ಯುಂ ಜೇಷ್ಯಾಮಿ ನಾನ್ಯಥಾ .. ೬೧..  
 ನಂದೀಶ್ವರ ಉವಾಚ .  
 ಇತ್ಯುಕ್ತ್ವಾಹಂ ಪಿತುಃ ಪಾದೌ ಪ್ರಣಮ್ಯ ಶಿರಸಾ ಮುನೇ .  
 ಪ್ರದಕ್ಷಿಣೀಕೃತ್ಯ ಚ ತಮಗಚ್ಛಂ ವನಮುತ್ತಮಂ .. ೬೨..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ನಂದಿಕೇಶಾವತಾರವರ್ಣನಂ ನಾಮ ಷಷ್ಠೋಽಧ್ಯಾಯಃ .. ೩.೬..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೭. ಸಪ್ತಮೋಽಧ್ಯಾಯಃ . ನಂದಿಕೇಶ್ವರಾವತಾರಾಭಿಷೇಕ  
ವಿವಾಹವರ್ಣನಂ .

.. ನಂದಿಕೇಶ್ವರ ಉವಾಚ .

ತತ್ರ ಗತ್ವಾ ಮುನೇಽಹಂ ವೈ ಸ್ಥಿತ್ವೈಕಾಂತಸ್ಥಲೇ ಸುಧೀಃ .

ಅತಪಂ ತಪ ಉಗ್ರಂ ಸನ್ಮನೀನಾಮಪಿ ದುಷ್ಕರಂ .. ೧..

ಹೃತ್ಪುಂಡರೀಕಸುಷಿರೇ ಧ್ಯಾತ್ವಾ ದೇವಂ ತ್ರಿಯಂಬಕಂ .

ತ್ಯಕ್ಷಂ ದಶಭುಜಂ ಶಾಂತಂ ಪಂಚವಕ್ತ್ರಂ ಸದಾಶಿವಂ .. ೨..

ರುದ್ರಜಾಪ್ಯಮಕಾರ್ಷಂ ವೈ ಪರಮಧ್ಯಾನಮಾಸ್ಥಿತಃ .

ಸರಿತಶ್ಲೋತ್ತರೇ ಪುಣ್ಯೇ ಹ್ಯೇಕಚಿತ್ತಃ ಸಮಾಹಿತಃ .. ೩..

ತಸ್ಮಿಂಜಾಪ್ಯೇಽಥ ಸಂಪ್ರೀತಃ ಸ್ಥಿತಂ ಮಾಂ ಪರಮೇಶ್ವರಃ .

ತುಷ್ಠೋಽಬ್ರವೀನ್ಮಹಾದೇವಃ ಸೋಮಃ ಸೋಮಾರ್ಧಭೂಷಣಃ .. ೪..

ಶಿವ ಉವಾಚ .

ಶೈಲಾದೇ ವರದೋಽಹಂ ತೇ ತಪಸಾನೇನ ತೋಷಿತಃ .

ಸಾಧು ತಪ್ತಂ ತ್ವಯಾ ಧೀಮನ್ ಬ್ರೂಹಿ ಯತ್ತೇ ಮನೋಗತಂ .. ೫..

ಸ ಏವಮುಕ್ತೋ ದೇವೇನ ಶಿರಸಾ ಪಾದಯೋರ್ನತಃ .

ಅಸ್ತವಂ ಪರಮೇಶಾನಂ ಜರಾಶೋಕವಿನಾಶನಂ .. ೬..

ಅಥ ಮಾಂ ನಂದಿನಂ ಶಂಭುರ್ಭಕ್ತ್ಯಾ ಪರಾಮಯಾ ಯುತಂ .

ಅಶ್ರುಪೂರ್ಣೇಕ್ಷಣಂ ಸಮ್ಯಕ್ ಪಾದಯೋಃ ಶಿರಸಾ ನತಂ .. ೭..

ಉತ್ಥಾಪ್ಯ ಪರಮೇಶಾನಃ ಪಸ್ಪರ್ಶ ಪರಮಾರ್ತಿಹಾ .

ಕರಾಭ್ಯಾಂ ಸಮ್ಮುಖಾಭ್ಯಾಂ ತು ಸಂಗೃಹ್ಯ ವೃಷಭಧ್ವಜಃ .. ೮..

ನಿರೀಕ್ಷ್ಯ ಗಣಪಾಂಶ್ಚೈವ ದೇವೀಂ ಹಿಮವತಃ ಸುತಾಂ .

ಉವಾಚ ಮಾಂ ಕೃಪಾದೃಷ್ಟ್ಯಾ ಸಮೀಕ್ಷ್ಯ ಜಗತಾಂ ಪತಿಃ .. ೯..

ವತ್ಸ ನಂದಿನ್ ಮಹಾಪ್ರಾಜ್ಞ ಮೃತ್ಯೋರ್ಭೀತಿಃ ಕುತಸ್ತವ .

ಮಯೈವ ಪ್ರೇಷಿತೌ ವಿಪ್ರೌ ಮತ್ಸಮಸ್ತ್ವಂ ನ ಸಂಶಯಃ .. ೧೦..

ಅಮರೋ ಜರಯಾ ತ್ಯಕ್ತೋಽದುಃಖೀ ಗಣಪತಿಃ ಸದಾ .

ಅವ್ಯಯಶ್ಚಾಕ್ಷಯಶ್ಚೇಷ್ಟಃ ಸಪಿತಾ ಸಸುಹೃಜ್ಜನಃ .. ೧೧..

ಮದ್ಬಲಃ ಪಾರ್ಶ್ವಗೋ ನಿತ್ಯಂ ಮಮೇಷ್ಟೋ ಭವಿತಾನಿಶಂ .

ನ ಜರಾ ಜನ್ಮ ಮೃತ್ಯುರ್ವೈ ಮತ್ಪ್ರಸಾದಾಧ್ವವಿಷ್ಯತಿ .. ೧೨..

ನಂದೀಶ್ವರ ಉವಾಚ .

ಏವಮುಕ್ತ್ವಾ ಶಿರೋಮಾಲಾಂ ಕುಶೇಶಯಮಯೀಂ ನಿಜಾಂ .

ಸಮುನ್ಮುಚ್ಯ ಬಬಂಧಾಶು ಮಮ ಕಂಠೇ ಕೃಪಾನಿಧಿಃ .. ೧೩..

ತಯಾಹಂ ಮಾಲಯಾ ವಿಪ್ರ ಶುಭಯಾ ಕಂಠಸಕ್ತಯಾ .  
 ತ್ಯಕ್ತೋ ದಶಭುಜಶ್ಚಾಸಂ ದ್ವಿತೀಯ ಇವ ಶಂಕರಃ .. ೧೪..  
 ತತ ಏವ ಸಮಾದಾಯ ಹಸ್ತೇನ ಪರಮೇಶ್ವರಃ .  
 ಉವಾಚ ಬ್ರೂಹಿ ಕಿಂ ತೇಽದ್ಯ ದದಾಮಿ ವರಮುತ್ತಮಂ .. ೧೫..  
 ತತೋ ಜಟಾಶ್ರಿತಂ ವಾರಿ ಗೃಹೀತ್ವಾ ಹಾರನಿರ್ಮಲಂ .  
 ಉಕ್ತ್ವಾ ನದೀ ಭವೇತೀಹ ವಿನಸರ್ಜ ವೃಷಧ್ವಜಃ .. ೧೬..  
 ತತಃ ಪಂಚಮಿತಾ ನದ್ಯಃ ಪ್ರಾವರ್ತಂತ ಶುಭಾವಹಾಃ .  
 ಸುತೋಯಾಶ್ಚ ಮಹಾವೇಗಾ ದಿವ್ಯರೂಪಾ ಚ ಸುಂದರೀಃ .. ೧೭..  
 ಜಟೋದಕಾ ತ್ರಿಸ್ರೋತಾಶ್ಚ ವೃಷಧ್ವನಿರಿತೀವ ಹಿ .  
 ಸ್ವರ್ಣೋದಕಾ ಜಂಬುನದೀ ಪಂಚ ನದ್ಯಃ ಪ್ರಕೀರ್ತಿತಾಃ .. ೧೮..  
 ಏತತ್ಪಂಚನದಂ ನಾಮ ಶಿವಪೃಷ್ಠತಮಂ ಶುಭಂ .  
 ಜಪೇಶ್ವರಸಮೀಪೇ ತು ಪವಿತ್ರಂ ಪರಮಂ ಮುನೇ .. ೧೯..  
 ಯಃ ಪಂಚನದಮಾಸಾದ್ಯ ಸ್ನಾತ್ವಾ ಜಪ್ತೇಶ್ವರೇಶ್ವರಂ .  
 ಪೂಜಯೇಚ್ಛಿವಸಾಯುಜ್ಯಂ ಪ್ರಯಾತ್ಯೇವ ನ ಸಂಶಯಃ .. ೨೦..  
 ಅಥ ಶಂಭುರುವಾಚೋಮಾಮಭಿಷಿಂಚಾಮಿ ನಂದಿನಂ .  
 ಗಣೇಂದ್ರಂ ವ್ಯಾಹರಿಷ್ಯಾಮಿ ಕಿಂ ವಾ ತ್ವಂ ಮನ್ಯಸೇವ್ಯಯೇ .. ೨೧..  
 ಉಮೋವಾಚ .  
 ದಾತುಮರ್ಹಸಿ ದೇವೇಶ ನಂದಿನೇ ಪರಮೇಶ್ವರ .  
 ಮಹಾಪ್ರಿಯತಮೋ ನಾಥ ಶೈಲಾದಿಸ್ತನಯೋ ಮಮ .. ೨೨..  
 ನಂದೀಶ್ವರ ಉವಾಚ .  
 ತತಃ ಸ ಶಂಕರಃ ಸ್ವೀಯಾನ್ಸಸ್ಮಾರ ಗಣಪಾನ್ವರಾನ್ .  
 ಸ್ವತಂತ್ರಃ ಪರಮೇಶಾನಃ ಸರ್ವದೋ ಭಕ್ತವತ್ಸಲಃ .. ೨೩..  
 ಸ್ಮರಣಾದೇವ ರುದ್ರಸ್ಯ ಸಂಪ್ರಾಪ್ತಾಶ್ಚ ಗಣೇಶ್ವರಾಃ .  
 ಅಸಂಖ್ಯಾತಾ ಮಹಾಮೋದಾಃ ಶಂಕರಾಕೃತಯೋಽಖಿಲಾಃ .. ೨೪..  
 ತೇ ಗಣೇಶಾಃ ಶಿವಂ ದೇವೀಂ ಪ್ರಣಮ್ಯಾಹುಃ ಶುಭಂ ವಚಃ .  
 ತೇ ಪ್ರಣಮ್ಯ ಕಠೌ ಬದ್ಧ್ವಾ ನತಸ್ಕಂಧಾ ಮಹಾಬಲಾಃ .. ೨೫..  
 ಗಣೇಶಾ ಊಚುಃ .  
 ಕಿಮರ್ಥಂ ಚ ಸ್ಮೃತಾ ದೇವ ಹ್ಯಾಜ್ಞಾಪಯ ಮಹಾಪ್ರಭೋ .  
 ಕಿಂಕರಾನ್ನಃ ಸಮಾಯಾತಾಂಸ್ಥಿ ಪುರಾರ್ದನ ಕಾಮದ .. ೨೬..  
 ಕಿಂ ಸಾಗರಾನ್ ಶೋಷಯಾಮೋ ಯಮಂ ವಾ ಸಹ ಕಿಂಕರೈಃ .  
 ಹನ್ಮೋ ಮೃತ್ಯುಂ ಮಹಾಮೃತ್ಯುಂ ವಿಶೇಷಂ ವೃದ್ಧಪದ್ಮಜಂ .. ೨೭..  
 ಬದ್ಧೇಂದ್ರಂ ಸಹ ದೇವೈಶ್ಚ ವಿಷ್ಣುಂ ವಾ ಪಾರ್ಷದೈಃ ಸಹ .

ಆನಯಾಮಃ ಸುಸಂಕ್ರುದ್ಧಾಂದೈತ್ಯಾನ್ವಾ ದಾನವೈಃ ಸಹ .. ೨೮..

ಕಸ್ಯಾದ್ಯ ವ್ಯಸನಂ ಘೋರಂ ಕರಿಷ್ಯಾಮಸ್ತವಾಜ್ಞಯಾ .

ಕಸ್ಯ ವಾದ್ಯೋತ್ಸವೋ ದೇವ ಸರ್ವಕಾಮಸಮೃದ್ಧಯೇ .. ೨೯..

ನಂದೀಶ್ವರ ಉವಾಚ .

ಇತ್ಯಾಕರ್ಣ್ಯ ವಚಸ್ತೇಷಾಂ ಗಣಾನಾಂ ವೀರವಾದಿನಾಂ .

ಉವಾಚ ತಾನ್ ಪ್ರಶಂಸ್ಯ ಗಣೇಶಾನ್ವರಮೇಶ್ವರಃ .. ೩೦..

ಶಿವ ಉವಾಚ .

ನಂದೀಶ್ವರೋಽಯಂ ಪುತ್ರೋ ಮೇ ಸರ್ವೇಷಾಮೀಶ್ವರೇಶ್ವರಃ .

ಪ್ರಿಯೋ ಗಣಾಗ್ರಣೇಃ ಸರ್ವೈಃ ಕ್ರಿಯತಾಂ ವಚನಂ ಮಮ .. ೩೧..

ಸರ್ವೇ ಪ್ರೀತ್ಯಾಭಿಷಿಂಚದ್ಧಂ ಮದ್ಗಣಾನಾಂ ಗತಿಂ ಪತಿಂ .

ಅದ್ಯಪ್ರಭೃತಿ ಯುಷ್ಮಾಕಮಯಂ ನಂದೀಶ್ವರಃ ಪ್ರಭುಃ .. ೩೨..

ನಂದೀಶ್ವರ ಉವಾಚ .

ಏವಮುಕ್ತಾಃ ಶಂಕರೇಣ ಗಣಪಾಃ ಸರ್ವ ಏವ ತೇ .

ಏವಮಸ್ತಿ ತಿ ಸಂಪ್ರೋಚ್ಯ ಸಂಭಾರಾನಾಹರಸ್ತತಃ .. ೩೩..

ತತೋ ದೇವಾಶ್ಚ ಸೇಂದ್ರಾಶ್ಚ ನಾರಾಯಣಮುಖಾಸ್ತಥಾ .

ಮುನಯಃ ಸರ್ವತೋ ಲೋಕಾ ಆಜಗ್ಮುರ್ಮುದಿತಾನನಾಃ .. ೩೪..

ಪಿತಾಮಹೋಽಪಿ ಭಗವನ್ನಿಯೋಗಾಚ್ಚಂಕರಸ್ಯ ವೈ .

ಚಕಾರ ನಂದಿನಃ ಸರ್ವಮಭಿಷೇಕಂ ಸಮಾಹಿತಃ .. ೩೫..

ತತೋ ವಿಷ್ಣುಸ್ತತಃ ಶಕ್ರೋ ಲೋಕಪಾಲಾಸ್ತಥೈವ ಚ .

ಋಷಯಸ್ತುಷ್ಣವೃಶ್ಚೈ ವ ಪಿತಾಮಹಪುರೋಗಮಾಃ .. ೩೬..

ಸ್ತುತಿಮತ್ಸು ತತಸ್ತೇಷು ವಿಷ್ಣುಃ ಸರ್ವಜಗತ್ಪತಿಃ .

ಶಿರಸ್ಯಂಜಲಿಮಾಧಾಯ ತುಷ್ಣಾವ ಚ ಸಮಾಹಿತಃ .. ೩೭..

ಪ್ರಾಂಜಲಿಃ ಪ್ರಣತೋ ಭೂತ್ವಾ ಜಯಶಬ್ದಂ ಚಕಾರ ಚ .

ತತೋ ಗಣಾಧಿಪಾಃ ಸರ್ವ ತತೋ ದೇವಾಸ್ತತೋಽಸುರಾಃ .. ೩೮..

ಏವಂ ಸ್ತುತಶ್ಚಾಭಿಷಿಕ್ತೋ ದೇವೈಃ ಸಬ್ರಹ್ಮಕೈಸ್ತದಾ .

ನಂದೀಶ್ವರೋಹಂ ವಿಪ್ರೇಂದ್ರ ನಿಯೋಗಾತ್ಪ ರಮೇಶಿತುಃ .. ೩೯..

ಉದ್ವಾಹಶ್ಚ ಕೃತಸ್ತತ್ರ ನಿಯೋಗಾತ್ಪರಮೇಷ್ಠಿನಃ .

ಮಹೋತ್ಸವಯುತಃ ಪ್ರೀತ್ಯಾ ವಿಷ್ಣುಬ್ರಹ್ಮಾದಿಭಿರ್ಮಮ .. ೪೦..

ಮರುತಾಂ ಚ ಸುತಾ ದೇವೀ ಸುಯಶಾಸ್ತು ಮನೋಹರಾ .

ಪತ್ನೀ ಸಾ ಮೇಽಭವದ್ಧಿವ್ಯಾ ಮನೋನಯನನಂದಿನೀ .. ೪೧..

ಲಬ್ಧಂ ಶಶಿಪ್ರಭಂ ಛತ್ರಂ ತಯಾ ತತ್ರ ವಿಭೂಷಿತಂ .

ಚಾಮರೈಶ್ಚಾಮರಾಸಕ್ತಹಸ್ತಾಗ್ನಿಃ ಸ್ತ್ರೀಗಣೈರ್ಯುತಂ .. ೪೨..  
 ಸಿಂಹಾಸನಂ ಚ ಪರಮಂ ತಯಾ ಚಾಧಿಷ್ಠಿತಂ ಮಯಾ .  
 ಅಲಂಕೃತೋ ಮಹಾಲಕ್ಷ್ಮ್ಯಾ ಮುಕುಟಾದ್ಯೈಃ ಸುಭೂಷಣೈಃ .. ೪೩..  
 ಲಬ್ಧೋ ಹಾರಶ್ಚ ಪರಮೋ ದೇವ್ಯಾಃ ಕಂಠಗತಸ್ತಥಾ .  
 ವೃಷೇಂದ್ರಶ್ಚ ಶಿತೋ ನಾಗಸ್ಸಿಂಹಃ ಸಿಂಹದ್ವಜಸ್ತಥಾ .. ೪೪..  
 ರಥಶ್ಚ ಹೇಮಹಾರಶ್ಚ ಚಂದ್ರಬಿಂಬಸಮಃ ಶುಭಃ .  
 ಅನ್ಯಾನ್ಯಾಪಿ ಚ ವಸ್ತೂನಿ ಲಬ್ಧಾನಿ ಹಿ ಮಯಾ ಮುನೇ .. ೪೫..  
 ಏವಂ ಕೃತವಿವಾಹೋಽಹಂ ತಯಾ ಪತ್ನ್ಯಾ ಮಹಾಮುನೇ .  
 ಪಾದೌ ವವಂದೇ ಶಂಭೋಶ್ಚ ಶಿವಾಯಾ ಬ್ರಹ್ಮಣೋ ಹರೇಃ .. ೪೬..  
 ತಥಾವಿಧಂ ತ್ರಿಲೋಕೇಶಃ ಸಪತ್ನೀಕಂ ಚ ಮಾಂ ಪ್ರಭುಃ .  
 ಪ್ರೋವಾಚ ಪರಯಾ ಪ್ರೀತ್ಯಾ ಸ ಶಿವೋ ಭಕ್ತವತ್ಸಲಃ .. ೪೭..  
 ಈಶ್ವರ ಉವಾಚ .  
 ಶೃಣು ಸತ್ಪುತ್ರ ತಾತಸ್ತ್ವಂ ಸುಯಶೇಯಂ ತವ ಪ್ರಿಯಾ .  
 ದದಾಮಿ ತೇ ವರಂ ಪ್ರೀತ್ಯಾ ಯತ್ತೇ ಮನಸಿ ವಾಂಛಿತಂ .. ೪೮..  
 ಸದಾಹಂ ತವ ನಂದೀಶ ಸಂತುಷ್ಟೋಽಸ್ಮಿ ಗಣೇಶ್ವರ .  
 ದೇವ್ಯಾ ಚ ಸಹಿತೋ ವತ್ಸ ಶೃಣು ಮೇ ಪರಮಂ ವಚಃ .. ೪೯..  
 ಸದೇಷ್ಟಶ್ಚ ವಿಶಿಷ್ಟಶ್ಚ ಪರಮೈಶ್ಚರ್ಯಸಂಯುತಃ .  
 ಮಹಾಯೋಗೀ ಮಹೇಷ್ಟಾಸಃ ಸಪಿತಾ ಸಪಿತಾಮಹಃ .. ೫೦..  
 ಅಜೇಯಃ ಸರ್ವಜೇತಾ ಚ ಸದಾ ಪೂಜ್ಯೋ ಮಹಾಬಲಃ .  
 ಅಹಂ ಯತ್ರ ಭವಾಂಸ್ತತ್ರ ಯತ್ರ ತ್ವಂ ತತ್ರ ಚಾಪ್ಯಹಂ .. ೫೧..  
 ಅಯಂ ಚ ತೇ ಪಿತಾ ಪುತ್ರ ಪರಮೈಶ್ಚರ್ಯಸಂಯುತಃ .  
 ಭವಿಷ್ಯತಿ ಗಣಾಧ್ಯಕ್ಷೋ ಮಮ ಭಕ್ತೋ ಮಹಾಬಲಃ .. ೫೨..  
 ಪಿತಾಮಹೋಽಪಿ ತೇ ವತ್ಸ ತಥಾಸ್ತು ನಿಯಮಾ ಇಮೇ .  
 ಮತ್ಸಮೀಪಂ ಗಮಿಷ್ಯಂತಿ ಮಯಾ ದತ್ತವರಾಸ್ತಥಾ .. ೫೩..  
 ನಂದೀಶ್ವರ ಉವಾಚ .  
 ತತೋ ದೇವೀ ಮಹಾಭಾಗಾ ನಂದಿನಂ ವರದಾಬ್ರವೀತ್ .  
 ವರಂ ಬ್ರೂಹೀತಿ ಮಾಂ ಪುತ್ರ ಸರ್ವಾನ್ಕಾಮಾನ್ಯಥೇಪ್ಸಿತಾನ್ .. ೫೪..  
 ತಚ್ಚುತ್ವಾ ವಚನಂ ದೇವ್ಯಾಃ ಪ್ರಾವೋಚತ್ಸಾಂಜಲಿಸ್ತದಾ .  
 ಭಕ್ತಿರ್ಭವತು ಮೇ ದೇವಿ ಪಾದಯೋಸ್ತೇ ಸದಾ ವರಾ .. ೫೫..  
 ಶ್ರುತ್ವಾ ಮಮ ವಚೋ ದೇವೀ ಹ್ಯೇವಮಸ್ತ್ವಿತಿ ಸಾಬ್ರವೀತ್ .  
 ಸುಯಶಾಂ ತಾಂ ಚ ಸುಪ್ರೀತ್ಯಾ ನಂದಿಪ್ರಿಯತಮಾಂ ಶಿವಾಂ .. ೫೬..

ದೇವ್ಯವಾಚ .

ವತ್ಸೇ ವರಂ ಯಥೇಷ್ಟಂ ಹಿ ತ್ರಿನೇತ್ರಾ ಜನ್ಮವರ್ಜಿತಾ .

ಪುತ್ರಪೌತ್ರೈಸ್ತು ಭಕ್ತಿರ್ಮೇ ತಥಾ ಚ ಭರ್ತುರೇವ ಹಿ .. ೫೨..

ನಂದ್ಯವಾಚ .

ತದಾ ಬ್ರಹ್ಮಾ ಚ ವಿಷ್ಣುಶ್ಚ ಸರ್ವೇ ದೇವಗಣಾಶ್ಚ ವೈ .

ತಾಭ್ಯಾಂ ವರಾಂದದುಃ ಪ್ರೀತ್ಯಾ ಸುಪ್ರಸನ್ನಾಃ ಶಿವಾಜ್ಞಯಾ .. ೫೩..

ಸಾನ್ವಯಂ ಮಾಂ ಗೃಹೀತ್ವೇಶಸ್ತತಃ ಸಂಬಂಧಿಬಾಂಧವೈಃ .

ಆರುಹ್ಯ ವೃಷಮೀಶಾನೋ ಗತೋ ದೇವ್ಯಾ ನಿಜಂ ಗೃಹಂ .. ೫೪..

ವಿಷ್ಣ್ವಾ ದಯಃ ಸುರಾಃ ಸರ್ವೇ ಪ್ರಶಂಸಂತೋ ಹ್ಯಮೀ ತದಾ .

ಸ್ವಧಾಮಾನಿ ಯಯುಃ ಪ್ರೀತ್ಯಾ ಸಂಸ್ತುವಂತಃ ಶಿವಂ ಶಿವಂ .. ೫೫..

ಇತಿ ತೇ ಕಥಿತೋ ವತ್ಸ ಸ್ವಾವತಾರೋ ಮಹಾಮುನೇ .

ಸದಾನಂದಕರಃ ಪುಂಸಾಂ ಶಿವಭಕ್ತಿಪ್ರವರ್ಧನಃ .. ೫೬..

ಯ ಇದಂ ನಂದಿನೋ ಜನ್ಮ ವರದಾನಂ ತಥಾ ಮಮ .

ಅಭಿಷೇಕಂ ವಿವಾಹಂ ಚ ಶೃಣುಯಾಚ್ಚಾವಯೇತ್ತಥಾ .. ೫೭..

ಪರೇದ್ವಾ ಪಾರಯೇದ್ವಾಪಿ ಶ್ರದ್ಧಾವಾನ್ಭಕ್ತಿಸಂಯುತಃ .

ಇಹ ಸರ್ವಸುಖಂ ಭುಕ್ತ್ವಾ ಪರತ್ರ ಲಭತೇ ಗತಿಂ .. ೫೮..

ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ

ನಂದಿಕೇಶ್ವರಾವತಾರಾಭಿಷೇಕ ವಿವಾಹವರ್ಣನಂ ನಾಮ ಸಪ್ತಮೋಽಧ್ಯಾಯಃ

.. ೩೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೮. ಅಷ್ಟಮೋಽಧ್ಯಾಯಃ . ಭೈರವಾವತಾರವರ್ಣನಂ .

ಅಥ ಭೈರವಾವತಾರಮಾಹ .

ನಂದೀಶ್ವರ ಉವಾಚ .

ಸನತ್ಕುಮಾರ ಸರ್ವಜ್ಞ ಶೃಣು ತ್ವಂ ಭೈರವೀಂ ಕಥಾಂ .

ಯಸ್ಯಾಃ ಶ್ರವಣಮಾತ್ರೇಣ ಶೈವೀ ಭಕ್ತಿದೃಢಾ ಭವೇತ್ .. ೧..

ಭೈರವಃ ಪೂರ್ಣರೂಪೋ ಹಿ ಶಂಕರಸ್ಯ ಪರಾತ್ಮನಃ .

ಮೂಢಾಸ್ತಂ ವೈ ನ ಜಾನಂತಿ ಮೋಹಿತಾಃ ಶಿವಮಾಯಯಾ .. ೨..

ಸನತ್ಕುಮಾರ ನೋ ವೇತ್ತಿ ಮಹಿಮಾನಂ ಮಹೇಶಿತುಃ .  
 ಚತುರ್ಭುಜೋಽಪಿ ವಿಷ್ಣುವೈ ಚತುರ್ವಕ್ತ್ರೋಽಪಿ ವೈ ವಿಧಿಃ .. ೩..  
 ಚಿತ್ರಮತ್ರ ನ ಕಿಂಚಿದ್ವೈ ದುರ್ಜ್ಞೇಯಾ ಖಲು ಶಾಂಭವೀ .  
 ತಯಾ ಸಮೋಹಿತಾಃ ಸರ್ವೇ ನಾರ್ಚಯಂತ್ಯಪಿ ತಂ ಪರಂ .. ೪..  
 ವೇದಯೇದ್ಯದಿ ವಾತ್ಮಾನಂ ಸ ಏವ ಪರಮೇಶ್ವರಃ .  
 ತದಾ ವಿದಂತಿ ತೇ ಸರ್ವೇ ಸ್ವೇಚ್ಛಯಾ ನ ಹಿ ಕೇಽಪಿ ತಂ .. ೫..  
 ಸರ್ವಗೋಽಪಿ ಮಹೇಶಾನೋ ನೇಕ್ಷ್ಯತೇ ಮೂಢಬುದ್ಧಿಭಿಃ .  
 ದೇವವದ್ ಬುದ್ಧ್ಯತೇ ಲೋಕೇ ಯೋಽತೀತೋ ಮನಸಾಂ ಗಿರಾಂ .. ೬..  
 ಅತ್ರೇತಿಹಾಸಂ ವಕ್ಷ್ಯೇಽಹಂ ಪರಮರ್ಷೇ ಪುರಾತನಂ .  
 ಶೃಣು ತಂ ಶ್ರದ್ಧಯಾ ತಾತ ಪರಮಂ ಜ್ಞಾನಕಾರಣಂ .. ೭..  
 ಮೇರುಶೃಂಗೇಽದ್ಭುತೇ ರಮ್ಯೇ ಸ್ಥಿತಂ ಬ್ರಹ್ಮಾಣಮೀಶ್ವರಂ .  
 ಜಗ್ಮುದೇವರ್ಷಯಃ ಸರ್ವೇ ಸುತತ್ತ್ವಂ ಜ್ಞಾತುಮಿಚ್ಛಯಾ .. ೮..  
 ತತ್ರಾಗತ್ಯ ವಿಧಿಂ ನತ್ವಾ ಪಪ್ರಚ್ಛುಸ್ತೇ ಮಹಾದರಾತ್ .  
 ಕೃತಾಂಜಲಿಪುಟಾಃ ಸರ್ವೇ ನತಸ್ಕಂಧಾ ಮುನೀಶ್ವರಾಃ .. ೯..  
 ದೇವರ್ಷಯ ಊಚುಃ .  
 ದೇವದೇವ ಪ್ರಜಾನಾಥ ಸೃಷ್ಟಿಕೃಲ್ಲೋಕನಾಯಕ .  
 ತತ್ತ್ವ ತೋ ವದ ಚಾಸ್ಮಭ್ಯಂ ಕಿಮೇಕಂ ತತ್ತ್ವ ಮವ್ಯಯಂ .. ೧೦..  
 ನಂದೀಶ್ವರ ಉವಾಚ .  
 ಸ ಮಾಯಯಾ ಮಹೇಶಸ್ಯ ಮೋಹಿತಃ ಪದ್ಮಸಂಭವಃ .  
 ಅವಿಜ್ಞಾಯ ಪರಂ ಭಾವಂ ಸಂಭಾವಂ ಪ್ರತ್ಯುವಾಚ ಹ .. ೧೧..  
 ಬ್ರಹ್ಮೋವಾಚ .  
 ಹೇ ಸುರಾ ಋಷಯಃ ಸರ್ವೇ ಸುಮತ್ಯಾ ಶೃಣುತಾದರಾತ್ .  
 ವಚ್ಛ್ರಹಂ ಪರಮಂ ತತ್ತ್ವ ಮವ್ಯಯಂ ವೈ ಯಥಾರ್ಥತಃ .. ೧೨..  
 ಜಗದ್ಭೋನಿರಹಂ ಧಾತಾ ಸ್ವಯಂಭೂರಜ ಈಶ್ವರಃ .  
 ಅನಾದಿಭಾಗಹಂ ಬ್ರಹ್ಮ ಹ್ಯೇಕ ಆತ್ಮಾ ನಿರಂಜನಃ .. ೧೩..  
 ಪ್ರವರ್ತಕೋ ಹಿ ಜಗತಾಮಹಮೇವ ನಿವರ್ತಕಃ .  
 ಸಂವರ್ತಕೋ ಮದಧಿಕೋ ನಾನ್ಯಃ ಕಶ್ಚಿತ್ಸುರೋತ್ತಮಾಃ .. ೧೪..  
 ನಂದೀಶ್ವರ ಉವಾಚ .  
 ತಸ್ಯೈವಂ ವದತೋ ಧಾತುರ್ವಿಷ್ಣುಸ್ತತ್ರ ಸ್ಥಿತೋ ಮುನೇ .  
 ಪ್ರೋವಾಚ ಪ್ರಹಸನ್ವಾಕ್ಯಂ ಸಂಕ್ರುದ್ಧೋ ಮೋಹಿತೋಽಜಯಾ .. ೧೫..  
 ನ ಚೈತದುಚಿತಾ ಬ್ರಹ್ಮನೋಗಯುಕ್ತಸ್ಯ ಮೂರ್ಛತಾ .

ಅವಿಜ್ಞಾಯ ಪರಂ ತತ್ತ್ವಂ ವೃಥೈತತ್ತೇ ನಿಗದ್ಯತೇ .. ೧೬..  
 ಕರ್ತಾಽಹಂ ಸರ್ವಲೋಕಾನಾಂ ಪರಮಾತ್ಮಾ ಪರಃ ಪುಮಾನ್ .  
 ಯಜ್ಞೋ ನಾರಾಯಣೋ ದೇವೋ ಮಾಯಾಧೀಶಃ ಪರಾಗತಿಃ .. ೧೭..  
 ಮಮಾಜ್ಞಯಾ ತ್ವಯಾ ಬ್ರಹ್ಮನ್ ಸೃಷ್ಟಿರೇಷಾ ವಿಧೀಯತೇ .  
 ಜಗತಾಂ ಜೀವನಂ ನೈವ ಮಾಮನಾದೃತ್ಯ ಚೇಶ್ವರಂ .. ೧೮..  
 ಏವಂ ವಿಪ್ರಕೃತೌ ಮೋಹಾತ್ಪರಸ್ಪರಜಯೈಷಿಣೌ .  
 ಪ್ರೋಚತುರ್ನಿಗಮಾಂಶ್ಚಾತ್ರ ಪ್ರಮಾಣೇ ಸರ್ವಥಾ ತನೌ .. ೧೯..  
 ಪ್ರಷ್ಠವ್ಯಾಸ್ತೇ ವಿಶೇಷೇಣ ಸ್ಥಿತಾ ಮೂರ್ತಿಧರಾಶ್ಚ ತೇ .  
 ಪಪ್ರಚ್ಛತುಃ ಪ್ರಮಾಣಜ್ಞಾನಿತ್ಯುಕ್ತ್ವಾ ಚತುರೋಽಪಿ ತಾನ್ .. ೨೦..  
 ವಿಧಿವಿಷ್ಣೂ ಊಚತುಃ .  
 ವೇದಾಃ ಪ್ರಮಾಣಂ ಸರ್ವತ್ರ ಪ್ರತಿಷ್ಠಾಂ ಪರಮಾಮಿತಾಃ .  
 ಯೂಯಂ ವದತ ವಿಶ್ವಬ್ಧಂ ಕಿಮೇಕಂ ತತ್ತ್ವಮವ್ಯಯಂ .. ೨೧..  
 ನಂದೀಶ್ವರ ಉವಾಚ .  
 ಇತ್ಯಾಕರ್ಣ್ಯ ತಯೋರ್ವಾಚಂ ಪುನಸ್ತೇ ಹಿ ಋಗಾದಯಃ .  
 ಅವದಂಸ್ತತ್ತ್ವತಃ ಸರ್ವೇ ಪರೇಶಂ ಸಂಸ್ಮರತೋ ಪ್ರಭುಂ .. ೨೨..  
 ಯದಿ ಮಾನ್ಯಾ ವಯಂ ದೇವೌ ಸೃಷ್ಟಿಸ್ಥಿತಿಕರೌ ವಿಭೂ .  
 ತದಾ ಪ್ರಮಾಣಂ ವಕ್ಷ್ಯಾಮೋ ಭವತ್ಸಂದೇಹಭೇದಕಂ .. ೨೩..  
 ನಂದೀಶ್ವರ ಉವಾಚ .  
 ಶ್ರುತ್ಯುಕ್ತವಿಧಿಮಾಕರ್ಣ್ಯ ಪ್ರೋಚತುಸ್ತೌ ಸುರೌ ಶ್ರುತೀಃ .  
 ಯುಷ್ಮದುಕ್ತಂ ಪ್ರಮಾಣಂ ನೌ ಕಿಂ ತತ್ತ್ವಂ ಸಮ್ಯಗುಚ್ಯತಾಂ .. ೨೪..  
 ಋಗ್ವೇದ ಉವಾಚ .  
 ಯದಂತಃ ಸ್ಥಾನಿ ಭೂತಾನಿ ಯತಃ ಸರ್ವಂ ಪ್ರವರ್ತತೇ .  
 ಯದಾಹುಃ ಪರಮಂ ತತ್ತ್ವಂ ಸ ರುದ್ರಸ್ತ್ವೇಕ ಏವ ಹಿ .. ೨೫..  
 ಯಜುರ್ವೇದ ಉವಾಚ .  
 ಯೋ ಯಜ್ಞೈರಖಿಲೈರೀಶೋ ಯೋಗೇನ ಚ ಸಮಿಜ್ಯತೇ .  
 ಯೇನ ಪ್ರಮಾಣಂ ಖಲು ನಃ ಸ ಏಕಃ ಸರ್ವದೃಕ್ ಶಿವಃ .. ೨೬..  
 ಸಾಮವೇದ ಉವಾಚ .  
 ಯೇನೇದಂ ಭ್ರಮ್ಯತೇ ವಿಶ್ವಂ ಯೋಗಿಭಿಯೋ ವಿಚಿಂತ್ಯತೇ .  
 ಯದ್ಭಾಸಾ ಭಾಸತೇ ವಿಶ್ವಂ ಸ ಏಕಸ್ತ್ವಂಬಕಃ ಪರಃ .. ೨೭..  
 ಅಧರ್ವಣವೇದ ಉವಾಚ .  
 ಯಂ ಪ್ರಪಶ್ಯಂತಿ ದೇವೇಶಂ ಭಕ್ತ್ಯನುಗ್ರಹಿಣೋ ಜನಾಃ .

ತಮಾಹುರೇಕಂ ಕೈವಲ್ಯಂ ಶಂಕರಂ ದುಃಖತಃ ಪರಂ .. ೨೮..  
 ನಂದೀಶ್ವರ ಉವಾಚ .  
 ಶ್ರುತ್ಯುಕ್ತಮಿದಮಾಕರ್ಣ್ಯತೀವ ಮಾಯಾವಿಮೋಹಿತೌ .  
 ಸ್ಮಿತ್ವಾಹತುವಿಧಿಹರೀ ನಿಗಮಾಂಸ್ತಾನ್ವಿಚೇತನೌ .. ೨೯..  
 ವಿಧಿಹರೀ ಊಚತುಃ .  
 ಹೇ ವೇದಾಃ ಕಿಮಿದಂ ಯೂಯಂ ಭಾಷಂತೇ ಗತಚೇತನಾಃ .  
 ಕಿಂ ಜಾತಂ ವೋಽದ್ಯ ಸರ್ವಂ ಹಿ ನಷ್ಟಂ ಸುವಯುನಂ ಪರಂ .. ೩೦..  
 ಕಥಂ ಪ್ರಮಥನಾಥೋಽಸೌ ರಮಮಾಣೋ ನಿರಂತರಂ .  
 ದಿಗಂಬರಃ ಪೀತವರ್ಣೋ ಶಿವಯಾ ಧೂಲಿಧೂಸರಃ .. ೩೧..  
 ವಿರೂಪವೇಷೋ ಜಟಿಲೋ ವೃಷಗೋ ವ್ಯಾಲಭೂಷಣಃ .  
 ಪರಂ ಬ್ರಹ್ಮತ್ವಮಾಪನ್ನಃ ಕ್ಷ ಚ ತತ್ಸಂಗವರ್ಜಿತಂ .. ೩೨..  
 ಇತ್ಯುದೀರಿತಮಾಕರ್ಣ್ಯ ಪ್ರಣವಃ ಸರ್ವಗಸ್ತಯೋಃ .  
 ಅಮೂರ್ತೋ ಮೂರ್ತಿಮಾನ್ವೀತ್ಯಾ ಜ್ಯಂಭಮಾಣ ಉವಾಚ ತೌ .. ೩೩..  
 ಪ್ರಣವ ಉವಾಚ .  
 ನ ಹೀಶೋ ಭಗವಾನ್ ಶಕ್ತ್ಯಾ ಹ್ಯಾತ್ಮನೋ ವ್ಯತಿರಿಕ್ತಯಾ .  
 ಕದಾಚಿದ್ರಮತೇ ರುದ್ರೋ ಲೀಲಾರೂಪಧರೋ ಹರಃ .. ೩೪..  
 ಅಸೌ ಹಿ ಪರಮೇಶಾನಃ ಸ್ವಯಂಜ್ಯೋತಿಃ ಸನಾತನಃ .  
 ಆನಂದರೂಪಾ ತಸ್ಯೈಷಾ ಶಕ್ತಿನಾ ಗಂತುಕೀ ಶಿವಾ .. ೩೫..  
 ನಂದೀಶ್ವರ ಉವಾಚ .  
 ಇತ್ಯೇವಮುಕ್ತೋಽಪಿ ತದಾ ವಿಧೇವಿಷ್ಟೋಶ್ಚ ವೈ ತದಾ .  
 ನಾಜ್ಞಾನಮಗಮನ್ನಾಶಂ ಶ್ರೀಕಂಠಸ್ಯೈವ ಮಾಯಯಾ .. ೩೬..  
 ಪ್ರಾದುರಾಸೀತ್ತತೋ ಜ್ಯೋತಿರುಭಯೋರಂತರೇ ಮಹತ್ .  
 ಪೂರಯನ್ನಿಜಯಾ ಭಾಸಾ ದ್ಯಾವಾಭೂಮ್ಯೋರ್ಯದಂತರಂ .. ೩೭..  
 ಜ್ಯೋತಿರ್ಮಂಡಲಮಧ್ಯಸ್ಥೋ ದದೃಶೇ ಪುರುಷಾಕೃತಿಃ .  
 ವಿಧಿಕ್ರತುಭ್ಯಾಂ ತತ್ತ್ವೈವ ಮಹಾದ್ಭುತತನುರ್ಮುನೇ .. ೩೮..  
 ಪ್ರಜಜ್ವಾಲಾಥ ಕೋಪೇನ ಬ್ರಹ್ಮಣಃ ಪಂಚಮಂ ಶಿರಃ .  
 ಆವಯೋರಂತರೇ ಕೋಽಸೌ ಬಿಭೃಯಾತ್ಪುರುಷಾಕೃತಿಂ .. ೩೯..  
 ವಿಧಿಃ ಸಂಭಾವಯೇದ್ಯಾವತ್ತಾವತ್ಸ ತ್ರಿವಿಲೋಚನಃ .  
 ದೃಷ್ಟಃ ಕ್ಷಣೇನ ಚ ಮಹಾಪುರುಷೋ ನೀಲಲೋಹಿತಃ .. ೪೦..  
 ತ್ರಿಶೂಲಪಾಣಿಭಾರಾಲಾಕ್ಷೋ ನಾಗೋಡುಪವಿಭೂಷಣಃ .  
 ಹಿರಣ್ಯಗರ್ಭಸ್ತಂ ದೃಷ್ಟ್ವಾ ವಿಹಸನ್ನಾಹ ಮೋಹಿತಃ .. ೪೧..  
 ಬ್ರಹ್ಮೋವಾಚ .

ನೀಲಲೋಹಿತ ಜಾನೇ ತ್ವಾಂ ಮಾ ಭೈಷೀಶ್ಚಂದ್ರಶೇಖರ .  
ಭಾಲಸ್ಥಲಾನ್ಮಮ ಪುರಾ ರುದ್ರಃ ಪ್ರಾದುರಭೂಧ್ಯವಾನ್ .. ೪೨..  
ರೋದನಾದ್ ರುದ್ರನಾಮಾಪಿ ಯೋಜಿತೋಽಸಿ ಮಯಾ ಪುರಾ .  
ಮಾಮೇವ ಶರಣಂ ಯಾಹಿ ಪುತ್ರ ರಕ್ಷಾಂ ಕರೋಮಿ ತೇ .. ೪೩..  
.. ನಂದೀಶ್ವರ ಉವಾಚ .  
ಅಥೇಶ್ವರಃ ಪದ್ಮಯೋನೇಃ ಶ್ರುತ್ವಾ ಗರ್ವವತೀಂ ಗಿರಂ .  
ಚುಕೋಪಾತೀವ ಚ ತದಾ ಕುರ್ವನ್ನಿವ ಲಯಮ್ಮುನೇ .. ೪೪..  
ಸ ಕೋಪತಃ ಸಮುತ್ಪಾದ್ಯ ಪುರುಷಂ ಭೈರವಂ ಕ್ಷಚಿತ್ .  
ಪ್ರಜ್ಜಲಂತಂ ಸುಮಹನಾ ಪ್ರೀತ್ಯಾ ಚ ಪರಮೇಶ್ವರಃ .. ೪೫..  
ಈಶ್ವರ ಉವಾಚ .  
ಪ್ರಾಕ್ ಚ ಪಂಕಜಜನ್ಮಾನೌ ಶಾನ್ಯಸ್ತೇ ಕಾಲಭೈರವ .  
ಕಾಲವದ್ರಾಜನೇ ಸಾಕ್ಷಾತ್ಕಾಲರಾಜಸ್ತತೋ ಭವಾನ್ .. ೪೬..  
ವಿಶ್ವಂ ಭರ್ತುಂ ಸಮರ್ಥೋಽಸಿ ಭೀಷಣಾದ್ಭೈರವಃ ಸ್ಮೃತಃ .  
ತ್ವತ್ತೋ ಭೇಷ್ಯತಿ ಕಾಲೋಽಪಿ ತತಸ್ತ್ವಂ ಕಾಲಭೈರವಃ .. ೪೭..  
ಆಮರ್ದಯಿಷ್ಯತಿ ಭವಾನ್ಪ್ರಷ್ಟೋ ದುಷ್ಟಾತ್ಮನೋ ಯತಃ .  
ಆಮರ್ದಕ ಇತಿ ಖ್ಯಾತಿಂ ತತಃ ಸರ್ವತ್ರ ಯಾನ್ಯಸಿ .. ೪೮..  
ಯತಃ ಪಾಪಾನಿ ಭಕ್ತಾನಾಂ ಭಕ್ಷಯಿಷ್ಯಸಿ ತತ್ಕ್ಷಣಾತ್ .  
ಪಾಪಭಕ್ಷಣ ಇತ್ಯೇವ ತವ ನಾಮ ಭವಿಷ್ಯತಿ .. ೪೯..  
ಯಾ ಮೇ ಮುಕ್ತಿಪುರೀ ಕಾಶೀ ಸರ್ವಾಭ್ಯೋಽಪಿ ಗರೀಯಸೀ .  
ಆಧಿಪತ್ಯಂ ಚ ತಸ್ಯಾಸ್ತೇ ಕಾಲರಾಜ ಸದೈವ ಹಿ .. ೫೦..  
ತತ್ರ ಯೇ ಪಾತಕಿನರಾಸ್ತೇಷಾಂ ಶಾಸ್ತಾ ತ್ವಮೇವ ಹಿ .  
ಶುಭಾಶುಭಂ ಚ ತತ್ಕರ್ಮ ಚಿತ್ರಗುಪ್ತೋ ಲಿಖಿಷ್ಯತಿ .. ೫೧..  
ನಂದೀಶ್ವರ ಉವಾಚ .  
ಏತಾನ್ವರಾನ್ಪ್ರಗೃಹ್ಯಾಥ ತತ್ಕ್ಷಣಾತ್ಕಾಲಭೈರವಃ .  
ವಾಮಾಂಗುಲಿನಖಾಗ್ರೇಣ ಚಕರ್ತ ಚ ವಿಧೇಶ್ವಿರಃ .. ೫೨..  
ಯದಂಗಮಪರಾಧೋತಿ ಕಾರ್ಯಂ ತಸ್ಯೈವ ಶಾಸನಂ .  
ಅತೋ ಯೇನ ಕೃತಾ ನಿಂದಾ ತಚ್ಚಿನ್ನಂ ಪಂಚಮಂ ಶಿರಃ .. ೫೩..  
ಅಥ ಭಿನ್ನಂ ವಿಧಿಶಿರೋ ದೃಷ್ಟ್ವಾ ಭೀತತರೋ ಹರಿಃ .  
ಶಾತರುದ್ರಿಯಮಂತ್ಯೈಶ್ಚ ಭಕ್ತ್ಯಾ ತುಷ್ಟಾವ ಶಂಕರಂ .. ೫೪..  
ಭೀತೋ ಹಿರಣ್ಯಗರ್ಭೋಽಪಿ ಜಜಾಪ ಶತರುದ್ರಿಯಂ .  
ಇತ್ಥಂ ತೌ ಗತಗರ್ವೌ ಹಿ ಸಂಜಾತೌ ತತ್ಕ್ಷಣಾನ್ಮುನೇ .. ೫೫..

ಪರಬ್ರಹ್ಮ ಶಿವಃ ಸಾಕ್ಷಾತ್ಸಚ್ಚಿದಾನಂದಲಕ್ಷಣಃ .  
 ಪರಮಾತ್ಮಾ ಗುಣಾತೀತ ಇತಿ ಜ್ಞಾನಮವಾಪತುಃ .. ೫೬..  
 ಸನತ್ಕುಮಾರ ಸರ್ವಜ್ಞ ಶೃಣು ಮೇ ಪರಮಂ ಶುಭಂ .  
 ಯಾವದ್ಗವೋರ್ ಭವೇತ್ತಾವಜ್ಞಾನಗುಪ್ತೀರ್ವಿಶೇಷತಃ .. ೫೭..  
 ತ್ಯಕ್ತ್ವಾ ಭಿಮಾನಂ ಪುರುಷೋ ಜಾನಾತಿ ಪರಮೇಶ್ವರಂ .  
 ಗರ್ವಿಣಂ ಹಂತಿ ವಿಶ್ವೇಶೋ ಜಾತೋ ಗರ್ವಾಪಹಾರಕಃ .. ೫೮..  
 ಅಥ ವಿಷ್ಣುವಿಧೀ ಜ್ಞಾತ್ವಾ ವಿಗರ್ವೌ ಪರಮೇಶ್ವರಃ .  
 ಪ್ರಸನ್ನೋಽಭೂನ್ಮಹಾದೇವೋಽಕರೋತ್ತಾವಭಯೌ ಪ್ರಭುಃ .. ೫೯..  
 ಆಶ್ವಾಸ್ಯ ತೌ ಮಹಾದೇವಃ ಪ್ರೀತಃ ಪ್ರಣತವತ್ಸಲಃ .  
 ಪ್ರಾಹ ಸ್ವಾಂ ಮೂರ್ತಿಮಪರಾಂ ಭೈರವಂತಂ ಕಪರ್ದ್ವಿನಂ .. ೬೦..  
 ಮಹಾದೇವ ಉವಾಚ .  
 ತ್ವಯಾ ಮಾನ್ಯೋ ವಿಷ್ಣುರಸೌ ತಥಾ ಶತದೃತಿಃ ಸ್ವಯಂ .  
 ಕಪಾಲಂ ವೈಧಸಂ ವಾಪಿ ನೀಲಲೋಹಿತ ಧಾರಯ .. ೬೧..  
 ಬ್ರಹ್ಮಹತ್ಯಾಪನೋದಾಯ ವ್ರತಂ ಲೋಕಾಯ ದರ್ಶಯ .  
 ಚರ ತ್ವಂ ಸತತಂ ಭಿಕ್ಷಾಂ ಕಪಾಲವ್ರತಮಾಶ್ರಿತಃ .. ೬೨..  
 ಇತ್ಯುಕ್ತ್ವಾ ಪಶ್ಯತಸ್ತಸ್ಯ ತೇಜೋರೂಪಃ ಶಿವೋಽಬ್ರವೀತ್ .  
 ಉತ್ಪಾದ್ಯ ಚೈಕಾಂ ಕನ್ಯಾಂ ತು ಬ್ರಹ್ಮಹತ್ಯಾಭಿವಿಶ್ರುತಾಂ .. ೬೩..  
 ಯಾವದ್ವಾರಾಣಸೀಂ ದಿವ್ಯಾಂ ಪುರೀಮೇಷಾಂ ಗಮಿಷ್ಯತಿ .  
 ತಾವತ್ತ್ವಂ ಭೀಷಣಂ ಕಾಲಮನುಗಚ್ಛೋಗ್ರರೂಪಿಣಂ .. ೬೪..  
 ಸರ್ವತ್ರ ತೇ ಪ್ರವೇಶೋಽಸ್ತಿ ತ್ಯಕ್ತ್ವಾ ವಾರಾಣಸೀಂ ಪುರೀಂ .  
 ವಾರಾಣಸೀಂ ಯದಾ ಗಚ್ಛೇತ್ತನ್ಮುಕ್ತೋ ಭವ ತತ್ಕ್ಷಣಾತ್ .. ೬೫..  
 ನಂದೀಶ್ವರ ಉವಾಚ .  
 ನಿಯೋಜ್ಯ ತಾಮಿತಿ ತದಾ ಬ್ರಹ್ಮಹತ್ಯಾಂ ಚ ತಾಂ ಪ್ರಭುಃ .  
 ಮಹಾದ್ಭುತಶ್ಚ ಸ ಶಿವೋಽಪ್ಯಂತರ್ಧಾನಮಗಾತ್ತತಃ .. ೬೬..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಭೈರವಾವತಾರವರ್ಣನಂ ನಾಮಾಷ್ಟಮೋಽಧ್ಯಾಯಃ .. ೩೮..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೯. ನವಮೋಽಧ್ಯಾಯಃ . ಭೈರವಾವತಾರಲೀಲಾವರ್ಣನಂ .

ನಂದೀಶ್ವರ ಉವಾಚ .

ಸನತ್ಕುಮಾರ ಸರ್ವಜ್ಞ ಭೈರವೀಮಪರಾಂ ಕಥಾಂ .  
ಶೃಣು ಪ್ರೀತ್ಯಾ ಮಹಾದೋಷಸಂಹರ್ತ್ರೀಂ ಭಕ್ತಿವರ್ಧಿನೀಂ .. ೧..  
ತತ್ಸಾನ್ನಿದ್ಯಂ ಭೈರವೋಽಪಿ ಕಾಲೋಽಭೂತ್ಕಾಲಕಾಲನಃ .  
ಸ ದೇವದೇವವಾಕ್ಯೇನ ಬಿಭೃತ್ಪಾಪಾಲಿಕಂ ವ್ರತಂ .. ೨..  
ಕಪಾಲಪಾಣಿರ್ವಿಶ್ವಾತ್ಮಾ ಚಚಾರ ಭುವನತ್ರಯಂ .  
ನಾತ್ಯಾಕ್ಷೀಚ್ಛಾಪಿ ತಂ ದೇವಂ ಬ್ರಹ್ಮಹತ್ಯಾಪಿ ದಾರುಣಾಂ .. ೩..  
ಪ್ರತಿತೀರ್ಥಂ ಭ್ರಮನ್ ನಾಪಿ ವಿಮುಕ್ತೋ ಬ್ರಹ್ಮಹತ್ಯಯಾ .  
ಅತಃ ಕಾಮಾರಿಮಹಿಮಾ ಸರ್ವೋಽಪಿ ಹ್ಯವಗಮ್ಯತಾಂ .. ೪..  
ಪ್ರಮಥೈಃ ಸೇವ್ಯಮಾನೋಽಪಿ ಹ್ಯೇಕದಾ ವಿಹರನ್ದರಃ .  
ಕಾಪಾಲಿಕೋ ಯಯೌ ಸ್ವೈರೀ ನಾರಾಯಣನಿಕೇತನಂ .. ೫..  
ಅಥಾಯಾಂತಂ ಮಹಾಕಾಲಂ ತ್ರಿನೇತ್ರಂ ಸರ್ಪಕುಂಡಲಂ .  
ಮಹಾದೇವಾಂಶಸಂಭೂತಂ ಪೂರ್ಣಾಕಾರಂ ಚ ಭೈರವಂ .. ೬..  
ಪಪಾತ ದಂಡವದ್ಭೂಮೌ ತಂ ದೃಷ್ಟ್ವಾ ಗರುಡಧ್ವಜಃ .  
ದೇವಾಶ್ಚ ಮುನಯಶ್ಚೈವ ದೇವನಾಯ್ಕುಃ ಸಮಂತತಃ .. ೭..  
ಅಥ ವಿಷ್ಣುಃ ಪ್ರಣಮ್ಯೈನಂ ಪ್ರಯಾತಃ ಕಮಲಾಪತಿಃ .  
ಶಿರಸ್ಯಂಜಲಿಮಾಧಾಯ ತುಷ್ಟ್ವಾವ ವಿವಿಧೈಃ ಸ್ತವೈಃ .. ೮..  
ಸಾನಂದೋಽಥ ಹರಿಃ ಪ್ರಾಹ ಪ್ರಸನ್ನಾತ್ಮಾ ಮಹಾಮುನೇ .  
ಕ್ಷೀರೋದಮಥನೋದ್ಭೂತಾಂ ಪದ್ಮಾಂ ಪದ್ಮಾಲಯಾಂ ಮುದಾ .. ೯..  
ವಿಷ್ಣುರುವಾಚ .  
ಪ್ರಿಯೇ ಪಶ್ಯಾಬ್ಜನಯನೇ ಧನ್ಯಾಸಿ ಸುಭಗೇಽನಘೇ .  
ಧನ್ಯೋಽಹಂ ದೇವಿ ಸುಶ್ರೋಣಿ ಯತ್ಪಶ್ಯಾವೋ ಜಗತ್ಪತಿಂ .. ೧೦..  
ಅಯಂ ಧಾತಾ ವಿಧಾತಾ ಚ ಲೋಕಾನಾಂ ಪ್ರಭುರೀಶ್ವರಃ .  
ಅನಾದಿಃ ಶರಣಃ ಶಾಂತಃ ಪುರಃ ಷಡ್ವಿಂಶಸಮ್ನಿತಃ .. ೧೧..  
ಸರ್ವಜ್ಞಃ ಸರ್ವಯೋಗೀಶಃ ಸರ್ವಭೂತೈಕನಾಯಕಃ .  
ಸರ್ವಭೂತಾಂತರಾತ್ಮಾಸ್ಯಂ ಸರ್ವೇಷಾಂ ಸರ್ವದಃ ಸದಾ .. ೧೨..  
ಯೇ ವಿನಿದ್ರಾ ವಿನಿಶ್ವಾಸಾಃ ಶಾಂತಾಃ ಧ್ಯಾನಪರಾಯಣಾಃ .  
ಧಿಯಾ ಪಶ್ಯಂತಿ ಹೃದಯೇ ಸೋಽಯಂ ಪದ್ಮೇ ಸಮೀಕ್ಷತಾಂ .. ೧೩..  
ಯಂ ವಿದುರ್ವೇದತತ್ತ್ವಜ್ಞಾ ಯೋಗಿನೋ ಯತಮಾನಸಾಃ .  
ಅರೂಪೋ ರೂಪವಾನ್ಭೂತ್ವಾ ಸೋಽಯಮಾಯಾತಿ ಸರ್ವಗಃ .. ೧೪..

ಅಹೋ ವಿಚಿತ್ರಂ ದೇವಸ್ಯ ಚೇಷ್ಟಿತಂ ಪರಮೇಷ್ಟಿನಃ .  
 ಯಸ್ಯಾಖ್ಯಾಂ ಬ್ರುವತೋ ನಿತ್ಯಂ ನ ದೇಹಃ ಸೋಽಪಿ ದೇಹಭೃತ್ .. ೧೫..  
 ತಂ ದೃಷ್ಟ್ವಾ ನ ಪುನರ್ಜನ್ಮ ಲಭ್ಯತೇ ಮಾನವೈರ್ಭುವಿ .  
 ಸೋಽಯಮಾಯಾತಿ ಭಗವಾಂಸ್ತ್ಯಂಬಕಃ ಶಶಿಭೂಷಣಃ .. ೧೬..  
 ಪುಂಡರೀಕದಲಾಯಾಮೇ ಧನ್ಯೇ ಮೇಽದ್ಯ ವಿಲೋಚನೇ .  
 ಯದ್ ದೃಶ್ಯತೇ ಮಹಾದೇವೋ ಹ್ಯಾಭ್ಯಾಂ ಲಕ್ಷ್ಮಿ ಮಹೇಶ್ವರಃ .. ೧೭..  
 ಧಿಗ್ಧಿಕ್ವದಂ ತು ದೇವಾನಾಂ ಪರಂ ದೃಷ್ಟ್ವಾ ನ ಶಂಕರಂ .  
 ಲಭ್ಯತೇ ಯತ್ರ ನಿರ್ವಾಣಂ ಸರ್ವದುಃಖಾಂತಕೃತ್ತು ಯತ್ .. ೧೮..  
 ದೇವತ್ವಾದಶುಭಂ ಕಿಂಚಿದ್ಧೇವಲೋಕೇ ನ ವಿದ್ಯತೇ .  
 ದೃಷ್ಟ್ವಾ ಪಿ ಸರ್ವೇ ದೇವೇಶಂ ಯನ್ಮುಕ್ತಿಂ ನ ಲಭಾಮಹೇ .. ೧೯..  
 ನಂದೀಶ್ವರ ಉವಾಚ .  
 ಏವಮುಕ್ತ್ವಾ ಹೃಷೀಕೇಶಃ ಸಂಪ್ರಹೃಷ್ಟತನೂರುಹಃ .  
 ಪ್ರಣಿಪತ್ಯ ಮಹಾದೇವಮಿದಮಾಹ ವೃಷಧ್ವಜಂ .. ೨೦..  
 ವಿಷ್ಣುರುವಾಚ .  
 ಕಿಮಿದಂ ದೇವದೇವೇನ ಸರ್ವಜ್ಞೇನ ತ್ವಯಾ ವಿಭೋ .  
 ಕ್ರಿಯತೇ ಜಗತಾಂ ಧಾತ್ರಾ ಸರ್ವಪಾಪಹರಾವ್ಯಯ .. ೨೧..  
 ಕ್ರೀಡೇಯಂ ತವ ದೇವೇಶ ತ್ರಿಲೋಚನ ಮಹಾಮತೇ .  
 ಕಿಂ ಕಾರಣಂ ವಿರೂಪಾಕ್ಷ ಚೇಷ್ಟಿತಂ ತೇ ಸ್ಮರಾದನ .. ೨೨..  
 ಕಿಮರ್ಥಂ ಭಗವಂಛಂಭೋ ಭಿಕ್ಷಾಂ ಚರಸಿ ಶಕ್ತಿಪ .  
 ಸಂಶಯೋ ಮೇ ಜಗನ್ನಾಥ ಏಷ ತ್ರೈಲೋಕ್ಯರಾಜ್ಯದ .. ೨೩..  
 ನಂದೀಶ್ವರ ಉವಾಚ .  
 ಏವಮುಕ್ತಸ್ತತಃ ಶಂಭುವಿಷ್ಣುನಾ ಭೈರವೋ ಹರಃ .  
 ಪ್ರತ್ಯುವಾಚಾದ್ಭೂತೋತಿಃ ಸ ವಿಷ್ಣುಂ ಹಿ ವಿಹಸನ್ಪ್ರಭುಃ .. ೨೪..  
 ಭೈರವ ಉವಾಚ .  
 ಬ್ರಹ್ಮಣಸ್ತು ಶಿರಶ್ಚಿನ್ನಮಂಗುಲ್ಯಾಗ್ರನಖೇನ ಹ .  
 ತದಘಂ ಪ್ರತಿಹಂತುಂ ಹಿ ಚರಾಮ್ಯೇತದ್ ವ್ರತಂ ಶುಭಂ .. ೨೫..  
 ನಂದೀಶ್ವರ ಉವಾಚ .  
 ಏವಮುಕ್ತೋ ಮಹೇಶೇನ ಭೈರವೇಣ ರಮಾಪತಿಃ .  
 ಸ್ಮೃತ್ವಾ ಕಿಂಚಿನ್ನತಶಿರಾಃ ಪುನರೇವಮಜಿಜ್ಞಾಪತ್ .. ೨೬..  
 ವಿಷ್ಣುರುವಾಚ .  
 ಯಥೇಚ್ಛಸಿ ತಥಾ ಕ್ರೀಡ ಸರ್ವವಿಘ್ನಾಪನೋದಕ .

ಮಾಯಯಾ ಮಾಂ ಮಹಾದೇವ ನಾಚ್ಛಾದಯಿತುಮರ್ಹಸಿ .. ೨೭..  
ನಾಭೀಕಮಲಕೋಶಾತ್ ಕೋಟಿಶಃ ಕಮಲಾಸನಾಃ .  
ಕಲ್ಪೇ ಕಲ್ಪೇ ಪುರಾ ಹ್ಯಾನ್ವಸ್ತ್ವನ್ನಿಯೋಗಬಲಾದ್ವಿಭೋ .. ೨೮..  
ತ್ಯಜ ಮಾಯಾಮಿಮಾಂ ದೇವ ದುಸ್ತರಾಮಕೃತಾತ್ಮಭಿಃ .  
ಬ್ರಹ್ಮಾದಯೋ ಮಹಾದೇವ ಮಾಯಯಾ ತವ ಮೋಹಿತಾಃ .. ೨೯..  
ಯಥಾವದನುಗಚ್ಛಾಮಿ ಚೇಷ್ಟಿತಂ ತೇ ಶಿವಾಪತೇ .  
ತವೈವಾನುಗ್ರಹಾಚ್ಛಂಭೋ ಸರ್ವೇಶ್ವರ ಸತಾಂಗತೇ .. ೩೦..  
ಸಂಹಾರಕಾಲೇ ಸಂಪ್ರಾಪ್ತೇ ಸದೇವಾನಿಖಿಲಾನ್ಮನೀನ್ .  
ಲೋಕಾನ್ವರ್ಣಾಶ್ರಮವತೋ ಹರಿಷ್ಯಸಿ ಯದಾ ಹರ .. ೩೧..  
ತದಾ ಕೃತೇ ಮಹಾದೇವ ಪಾಪಂ ಬ್ರಹ್ಮವಧಾದಿಕಂ .  
ಪಾರತಂತ್ಯಂ ನ ತೇ ಶಂಭೋ ಸ್ವೈರಂ ಕ್ರೀಡತ್ಯತೋ ಭವಾನ್ .. ೩೨..  
ಅತೀತ ಬ್ರಹ್ಮಣಾಂ ಹ್ಯಸ್ಥಾಂ ಸ್ರಕ್ಯಂಠೇ ತವ ಭಾಸತೇ .  
ತಥಾಪ್ಯನುಗತಾ ಶಂಭೋ ಬ್ರಹ್ಮಹತ್ಯಾ ತವಾನಘ .. ೩೩..  
ಕೃತ್ವಾಪಿ ಸುಮಹತ್ಪಾಪಂ ಯಸ್ತ್ವಾಂ ಸ್ಮರತಿ ಮಾನವಃ .  
ಆಧಾರಂ ಜಗತಾಮೀಶ ತಸ್ಯ ಪಾಪಂ ವಿಲೀಯತೇ .. ೩೪..  
ಯಥಾ ತಮೋ ನ ತಿಷ್ಠೇತ ಸನ್ನಿಧಾವಂಶುಮಾಲಿನಃ .  
ತಥೈವ ತವ ಯೋ ಭಕ್ತಃ ಪಾಪಂ ತಸ್ಯ ವ್ರಜೇತ್ಕ್ವಯಂ .. ೩೫..  
ಯಶ್ಚಿಂತಯತಿ ಪುಣ್ಯಾತ್ಮಾ ತವ ಪಾದಾಂಬುಜದ್ವಯಂ .  
ಬ್ರಹ್ಮಹತ್ಯಾಕೃತಮಪಿ ಪಾಪಂ ತಸ್ಯ ವ್ರಜೇತ್ಕ್ವಯಂ .. ೩೬..  
ತವ ನಾಮಾನುರಕ್ತಾ ವಾಗ್ಯಸ್ಯ ಪುಂಸೋ ಜಗತ್ಪತೇ .  
ಅಪ್ಯದ್ರಿಕೂಟತುಲಿತಂ ನೈನಸ್ತಮನುಬಾಧತೇ .. ೩೭..  
ಪರಮಾತ್ಮನ್ವರಂ ಧಾಮ ಸ್ವೇಚ್ಛಾಭಿಧೃತವಿಗ್ರಹ .  
ಕುತೂಹಲಂ ತವೇಶೇದಂ ಕೃಪಣಾಧೀನತೇಶ್ವರ .. ೩೮..  
ಅದ್ಯ ಧನ್ಯೋಽಸ್ಮಿ ದೇವೇಶ ಯನ್ನ ಪಶ್ಯಂತಿ ಯೋಗಿನಃ .  
ಪಶ್ಯಾಮಿ ತಂ ಜಗನ್ಮೂರ್ತಿಂ ಪರಮೇಶ್ವರಮವ್ಯಯಂ .. ೩೯..  
ಅದ್ಯ ಮೇ ಪರಮೋ ಲಾಭಸ್ತ್ವದ್ಯ ಮೇ ಮಂಗಲಂ ಪರಂ .  
ತಂ ದೃಷ್ಟ್ವಾಮೃತತ್ವಪ್ರಸ್ಯ ತೃಣಂ ಸ್ವರ್ಗಾಪವರ್ಗಕಂ .. ೪೦..  
ಇತ್ಥಂ ವದತಿ ಗೋವಿಂದೇ ವಿಮಲಾ ಪದ್ಮಯಾ ತಯಾ .  
ಮನೋರಥವತೀ ನಾಮ ಭಿಕ್ಷಾ ಪಾತ್ರೇ ಸಮರ್ಪಿತಾ .. ೪೧..  
ಭಿಕ್ಷಾಟನಾಯ ದೇವೋಽಪಿ ನಿರಗಾತ್ವರಯಾ ಮುದಾ .  
ಅನ್ಯತ್ರಾಪಿ ಮಹಾದೇವೋ ಭೈರವಶ್ಚಾತ್ಮವಿಗ್ರಹಃ .. ೪೨..

ದೃಷ್ಟ್ವಾನುಯಾಯಿನೀಂ ತಾಂ ತು ಸಮಾಹೂಯ ಜನಾರ್ದನಃ .  
ಸಂಪ್ರಾರ್ಥಯದ್ ಬ್ರಹ್ಮಹತ್ಯಾಂ ವಿಮುಂಚ ತ್ವಂ ತ್ರಿಶೂಲಿನಂ .. ೪೩..  
ಬ್ರಹ್ಮಹತ್ಯೋವಾಚ .

ಅನೇನಾಪಿ ಮಿಷೇಣಾಹಂ ಸಂಸೇವ್ಯಾಮುಂ ವೃಷದ್ವಜಂ .  
ಆತ್ಮಾನಂ ಪಾವಯಿಷ್ಯಾಮಿ ತ್ವಪುನರ್ಭವದರ್ಶನಂ .. ೪೪..  
ನಂದೀಶ್ವರ ಉವಾಚ .

ಸಾ ತತ್ಯಾಜ ನ ತತ್ಪಾರ್ಶ್ವಂ ವ್ಯಾಹೃತಾಪಿ ಮುರಾರಿಣಾ .  
ತಮೂಚೇಽಥ ಹರಿಂ ಶಂಭುಃ ಸ್ಮೇರಾಸ್ಮೋ ಭೈರವೋ ವಚಃ .. ೪೫..  
ಭೈರವ ಉವಾಚ .

ತ್ವದ್ವಾಕ್ಶೀಯೂಷಪಾನೇನ ತೃಪ್ತೋಽಸ್ಮಿ ಬಹುಮಾನದ .  
ಸ್ವಭಾವೋಽಯಂ ಹಿ ಸಾಧೂನಾಂ ಯತ್ತ್ವಂ ವದಸಿ ಮಾಪತೇ .. ೪೬..  
ವರಂ ವೃಣೇಷ್ವ ಗೋವಿಂದ ವರದೋಽಸ್ಮಿ ತವಾನಘ .

ಅಗ್ರಣೇರ್ಮಮ ಭಕ್ತಾನಾಂ ತ್ವಂ ಹರೇ ನಿರ್ವಿಕಾರವಾನ್ .. ೪೭..  
ನೋ ಮಾದ್ಯಂತಿ ತಥಾ ಭೈಕ್ಷ್ಯೈರ್ಭಿಕ್ಷವೋಽಪ್ಯತಿಂಸ್ಯತ್ಯೈಃ .  
ಯಥಾ ಮಾನಸುಧಾಪಾನೈರ್ನನು ಭಿಕ್ಷಾಟನಜ್ವರಾಃ .. ೪೮..  
ನಂದೀಶ್ವರ ಉವಾಚ .

ಇತ್ಯಾಕರ್ಣ್ಯ ವಚಃ ಶಂಭೋಭೈರವಸ್ಯ ಪರಾತ್ಮನಃ .  
ಸುಪ್ರಸನ್ನತರೋ ಭೂತ್ವಾ ಸಮವೋಚನ್ಮಹೇಶ್ವರಂ .. ೪೯..  
ವಿಷ್ಣುರುವಾಚ .

ಏಷ ಏವ ವರಃ ಶ್ಲಾಘ್ಯೋ ಯದಹಂ ದೇವತಾಧಿಪಂ .  
ಪಶ್ಯಾಮಿ ತ್ವಂದೇವದೇವ ಮನೋವಾಣೀಪಥಾತಿಗಂ .. ೫೦..  
ಅದಭ್ರೇಯಂ ಸುಧಾದೃಷ್ಟಿರನಯಾ ಮೇ ಮಹೋತ್ಸವಃ .

ಅಯತ್ನ್ನಿಧಿಲಾಭೋಽಯಂ ವೀಕ್ಷಣಂ ಹರ ತೇ ಸತಾಂ .. ೫೧..  
ಅವಿಯೋಗೋಽಸ್ತು ಮೇ ದೇವ ತ್ವದಂಘ್ರಿಯುಗಲೇನ ವೈ .  
ಏಷ ಏವ ವರಃ ಶಂಭೋ ನಾನ್ಯಂ ಕಶ್ಚಿದ್ ವೃಣೇ ವರಂ .. ೫೨..  
ಶ್ರೀಭೈರವ ಉವಾಚ .

ಏವಂ ಭವತು ತೇ ತಾತ ಯತ್ತ್ವಯೋಕ್ಷಂ ಮಹಾಮತೇ .  
ಸರ್ವೇಷಾಮಪಿ ದೇವಾನಾಂ ವರದಸ್ತ್ವಂ ಭವಿಷ್ಯಸಿ .. ೫೩..  
ನಂದೀಶ್ವರ ಉವಾಚ .

ಅನುಗೃಹ್ಯೇತಿ ದೈತ್ಯಾರಿಂ ಕೇಂದ್ರಾದ್ರಿಭುವನೇ ಚರನ್ .  
ಭೇಜೇಽವಿಮುಕ್ತನಗರೀಂ ನಾಮ್ನಾ ವಾರಾಣಸೀಂ ಪುರೀಂ .. ೫೪..  
ಕ್ಷೇತ್ರೇ ಪ್ರವಿಷ್ಟಮಾತ್ರೇಽಥ ಭೈರವೇ ಭೀಷಣಾಕೃತೌ .

ಹಾಹೇತ್ಯುಕ್ತ್ವಾ ಬ್ರಹ್ಮಹತ್ಯಾ ಪಾತಾಲಂ ಚಾವಿಶತ್ತದಾ .. ೫೫..  
ಕಪಾಲಂ ಬ್ರಾಹ್ಮಣಃ ಸದ್ಯೋ ಭೈರವಸ್ಯ ಕರಾಂಬುಜಾತ್ .  
ಪಪಾತ ಭುವಿ ತತ್ತೀರ್ಥಮಭೂತ್ಕಾಪಾಲಮೋಚನಂ .. ೫೬..  
ಕಪಾಲಂ ಬ್ರಹ್ಮಣೋ ರುದ್ರಃ ಸರ್ವೇಷಾಮೇವ ಪಶ್ಯತಾಂ .  
ಹಸ್ತಾತ್ಪತಂತಮಾಲೋಕ್ಯ ನನರ್ತ ಪರಯಾ ಮುದಾ .. ೫೭..  
ವಿಧೇಃ ಕಪಾಲಂ ನಾಮುಂಚತ್ಕರಮತ್ಯಂತದುಸ್ಸಹಂ .  
ಪರಸ್ಯ ಭ್ರಮತಃ ಕ್ವಾಪಿ ತತ್ಕಾಶ್ಯಾಂ ಕ್ಷಣತೋಽಪತತ್ .. ೫೮..  
ಶೂಲಿನೋ ಬ್ರಹ್ಮಣೋ ಹತ್ಯಾ ನಾಪೈತಿ ಸ್ಮ ಚ ಯಾ ಕ್ಷಚಿತ್ .  
ನಾ ಕಾಶ್ಯಾಂ ಕ್ಷಣತೋ ನಷ್ಟಾ ತಸ್ಮಾತ್ಸೇವ್ಯಾ ಹಿ ಕಾಶಿಕಾ .. ೫೯..  
ಕಪಾಲಮೋಚನಂ ಕಾಶ್ಯಾಂ ಯಃ ಸ್ಮರೇತ್ತೀರ್ಥಮುತ್ತಮಂ .  
ಇಹಾನ್ಯತ್ರಾಪಿ ಯತ್ಪಾಪಂ ಕ್ಷಿಪಂ ತಸ್ಯ ಪ್ರಣಶ್ಯತಿ .. ೬೦..  
ಆಗತ್ಯ ತೀರ್ಥಪ್ರವರೇ ಸ್ನಾನಂ ಕೃತ್ವಾ ವಿಧಾನತಃ .  
ತರ್ಪಯಿತ್ವಾ ಪಿತ್ತೃಂದೇವಾನ್ಮುಚ್ಯತೇ ಬ್ರಹ್ಮಹತ್ಯಯಾ .. ೬೧..  
ಕಪಾಲಮೋಚನಂ ತೀರ್ಥಂ ಪುರಸ್ಕೃತ್ವಾ ತು ಭೈರವಃ .  
ತತ್ಕೈವ ತಸ್ಥೌ ಭಕ್ತಾನಾಂ ಭಕ್ಷಯನ್ನಘಸಂತತಿಂ .. ೬೨..  
ಕೃಷ್ಣಾಷ್ಟಮ್ಯಾಂ ತು ಮಾರ್ಗಸ್ಯ ಮಾಸಸ್ಯ ಪರಮೇಶ್ವರಃ .  
ಆವಿರ್ಬಭೂವ ಸಲ್ಲಿಲೋ ಭೈರವಾತ್ಮಾ ಸತಾಂ ಪ್ರಿಯಃ .. ೬೩..  
ಮಾರ್ಗಶೀರ್ಷಾಸಿತಾಷ್ಟಮ್ಯಾಂ ಕಾಲಭೈರವಸನ್ನಿಧೌ .  
ಉಪೋಷ್ಯ ಜಾಗರಂ ಕುರ್ವನ್ಮಹಾಪಾಪೈಃ ಪ್ರಮುಚ್ಯತೇ .. ೬೪..  
ಅನ್ಯತ್ರಾಪಿ ನರೋ ಭಕ್ತ್ಯಾ ತದ್ ವ್ರತಂ ಯಃ ಕರಿಷ್ಯತಿ .  
ಸಜಾಗರಂ ಮಹಾಪಾಪೈರ್ಮುಕ್ತೋ ಯಾಸ್ಯತಿ ಸದ್ಗತಿಂ .. ೬೫..  
ಅನೇಕಜನ್ಮನಿಯುತೈರ್ಯತ್ಕೃತಂ ಜಂತುಭಿಸ್ತ್ವಘಂ .  
ತತ್ಸರ್ವಂ ವಿಲಯಂ ಯಾತಿ ಕಾಲಭೈರವದರ್ಶನಾತ್ .. ೬೬..  
ಕಾಲಭೈರವಭಕ್ತಾನಾಂ ಪಾತಕಾನಿ ಕರೋತಿ ಯಃ .  
ಸ ಮೂಢೋ ದುಃಖಿತೋ ಭೂತ್ವಾ ಪುನರ್ದುರ್ಗತಿಮಾಪ್ನುಯಾತ್ .. ೬೭..  
ವಿಶ್ವೇಶ್ವರೇಽಪಿ ಯೇ ಭಕ್ತಾ ನೋ ಭಕ್ತಾಃ ಕಾಲಭೈರವೇ .  
ತೇ ಲಭಂತೇ ಮಹಾದುಃಖಂ ಕಾಶ್ಯಾಂ ಚೈವ ವಿಶೇಷತಃ .. ೬೮..  
ವಾರಾಣಸ್ಯಾಮುಷಿತ್ವಾ ಯೋ ಭೈರವಂ ನ ಭಜೇನ್ನರಃ .  
ತಸ್ಯ ಪಾಪಾನಿ ವರ್ಧಂತೇ ಶುಕ್ಲಪಕ್ಷೇ ಯಥಾ ಶಶೀ .. ೬೯..  
ಕಾಲರಾಜಂ ನ ಯಃ ಕಾಶ್ಯಾಂ ಪ್ರತಿಭೂತಾಷ್ಟಮೀಕುಜಂ .  
ಭಜೇತ್ತಸ್ಯ ಕ್ಷಯಂ ಪುಣ್ಯಂ ಕೃಷ್ಣಪಕ್ಷೇ ಯಥಾ ಶಶೀ .. ೭೦..  
ಶ್ರುತ್ವಾಖ್ಯಾನಮಿದಂ ಪುಣ್ಯಂ ಬ್ರಹ್ಮಹತ್ಯಾಪನೋದಕಂ .

ಭೈರವೋತ್ಪತ್ತಿಸಂಜ್ಞಂ ಚ ಸರ್ವಪಾಪೈಃ ಪ್ರಮುಚ್ಯತೇ .. ೭೧..  
 ಬಂಧನಾಗಾರಸಂಸ್ಥೋಽಪಿ ಪ್ರಾಪ್ತೋಽಪಿ ವಿಪದಂ ಪರಾಂ .  
 ಪ್ರಾದುರ್ಭಾವಂ ಭೈರವಸ್ಯ ಶ್ರುತ್ವಾ ಮುಚ್ಯತೇ ಸಂಕಟಾತ್ .. ೭೨..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಭೈರವಾವತಾರಲೀಲಾವರ್ಣನಂ ನಾಮ ನವಮೋಽಧ್ಯಾಯಃ .. ೩.೯..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೧೦. ದಶಮೋಽಧ್ಯಾಯಃ . ನೃಸಿಂಹಚರಿತವರ್ಣನಂ .

ನಂದೀಶ್ವರ ಉವಾಚ .  
 ವಿಧ್ವಂಸೀ ದಕ್ಷಯಜ್ಞಸ್ಯ ವೀರಭದ್ರಾಕ್ಷಯಃ ಪ್ರಭೋಃ .  
 ಅವತಾರಶ್ಚ ವಿಜ್ಞೇಯಃ ಶಿವಸ್ಯ ಪರಮಾತ್ಮನಃ .. ೧..  
 ಸತೀಚರಿತ್ರೇ ಕಥಿತಂ ಚರಿತಂ ತಸ್ಯ ಕೃತ್ಸ್ಮ ಶಃ .  
 ಶ್ರುತಂ ತ್ವಯಾಪಿ ಬಹುಧಾ ನಾತಃ ಪ್ರೋಕ್ತಂ ಸುವಿಸ್ತರಾತ್ .. ೨..  
 ಅತಃ ಪರಂ ಮುನಿಶ್ರೇಷ್ಠ ಭವತ್ಸೇಹಾದ್ ಬ್ರವೀಮಿ ತತ್ .  
 ಶಾರ್ದೂಲಾಖ್ಯಾವತಾರಂ ಚ ಶಂಕರಸ್ಯ ಪ್ರಭೋಃ ಶೃಣು .. ೩..  
 ಸದಾಶಿವೇನ ದೇವಾನಾಂ ಹಿತಾರ್ಥಂ ರೂಪಮದ್ಭುತಂ .  
 ಶಾರಭಂ ಚ ಧೃತಂ ದಿವ್ಯಂ ಜ್ವಲಜ್ವಾ ಲಾಸಮಪ್ರಭಂ .. ೪..  
 ಶಿವಾವತಾರಾ ಅಮಿತಾಃ ಸದ್ಭಕ್ತಹಿತಕಾರಕಾಃ .  
 ಸಂಖ್ಯಾ ನ ಶಕ್ಯತೇ ಕರ್ತುಂ ತೇಷಾಂ ಚ ಮುನಿಸತ್ತಮಾಃ .. ೫..  
 ಆಕಾಶಸ್ಯ ಚ ತಾರಾಣಾಂ ರೇಣುಕಾನಾಂ ಕ್ಷಿತೇಸ್ತಥಾ .  
 ಆಸಾರಾಣಾಂ ಚ ವೃದ್ಧೇನ ಬಹುಕಲ್ಪೈಃ ಕದಾಪಿ ಹಿ .. ೬..  
 ಸಂಖ್ಯಾ ವಿಶಕ್ಯತೇ ಕರ್ತುಂ ಸುಪ್ರಾಜ್ಞೈರ್ಬಹುಜನ್ಮಭಿಃ .  
 ನ ವೈ ಶಿವಾವತಾರಾಣಾಂ ಸತ್ಯಂ ಜಾನೀಹಿ ಮದ್ವಚಃ .. ೭..  
 ತಥಾಪಿ ಚ ಯಥಾಬುದ್ಧ್ಯಾ ಕಥಯಾಮಿ ಯಥಾಶ್ರುತಂ .  
 ಚರಿತ್ರಂ ಶಾರಭಂ ದಿವ್ಯಂ ಪರಮೈಶ್ವರ್ಯಸೂಚಕಂ .. ೮..  
 ಜಯಶ್ಚ ವಿಜಯಶ್ಚೈವ ಭವದ್ಭಿಃ ಶಾಪಿತೌ ಯದಾ .  
 ತದಾ ದಿತಿಸುತೌ ದ್ವೌ ತಾವಭೂತಾಂ ಕಶ್ಯಪಾನ್ಮನೇ .. ೯..  
 ಹಿರಣ್ಯಕಶಿಪುಶ್ಚಾದ್ಯೋ ಹಿರಣ್ಯಾಕ್ಷೋಽನುಜೋ ಬಲೀ .

ದೇವರ್ಷಿಪಾರ್ಷದೌ ಜಾತೌ ತೌ ದ್ವಾವಪಿ ದಿತೇಃ ಸುತೌ .. ೧೦..  
 ಪೃಥ್ವ್ಯದ್ಧಾರೇ ವಿಧಾತ್ರಾ ವ ಪ್ರಾರ್ಥಿತೋ ಹಿ ಪುರಾ ಪ್ರಭುಃ .  
 ಹಿರಣ್ಯಾಕ್ಷಂ ಜಘಾನಾಸೌ ವಿಷ್ಣುವಾರಾಹರೂಪದೃಕ್ .. ೧೧..  
 ತಂ ಶ್ರುತ್ವಾ ಭ್ರಾತರಂ ವೀರಂ ನಿಹತಂ ಪ್ರಾಣಸನ್ನಿಭಂ .  
 ಚುಕೋಪ ಹರಯೇತೀವ ಹಿರಣ್ಯಕಶಿಪುರ್ಮುನೇ .. ೧೨..  
 ವರ್ಷಾಣಾಮಯುತಂ ತಪ್ತ್ವಾ ಬ್ರಹ್ಮಣೋ ವರಮಾಪ ಸಃ .  
 ನ ಕಶ್ಚಿನ್ಮಾರಯೇನ್ಮಾಂ ವೈ ತ್ವತ್ಪ್ರಿಷ್ಟಾವಿತಿ ತುಷ್ಟತಃ .. ೧೩..  
 ಶೋಣಿತಾಖ್ಯಪುರಂ ಗತ್ವಾ ದೇವಾನಾಹೂಯ ಸರ್ವತಃ .  
 ತ್ರಿಲೋಕೀಂ ಸ್ವವಶೇ ಕೃತ್ವಾ ಚಕ್ರೇ ರಾಜ್ಯಮಕಂಟಕಂ .. ೧೪..  
 ದೇವರ್ಷಿಕದನಂ ಚಕ್ರೇ ಸರ್ವಧರ್ಮವಿಲೋಪಕಃ .  
 ದ್ವಿಜಪೀಠಾಕರಃ ಪಾಪೀ ಹಿರಣ್ಯಕಶಿಪುರ್ಮುನೇ .. ೧೫..  
 ಪ್ರಹ್ಲಾದೇನ ಸ್ವಪುತ್ರೇಣ ಹರಿಭಕ್ತೇನ ದೈತ್ಯರಾಟ್ .  
 ಯದಾ ವಿದ್ವೇಷಮಕರೋದ್ಧರಿವೈರೀ ವಿಶೇಷತಃ .. ೧೬..  
 ಸಭಾಸ್ತಂಭಾತ್ತದಾ ವಿಷ್ಣುರಭೂದಾವಿದ್ರುತಂ ಮನೇ .  
 ಸಂಧ್ಯಾಯಾಂ ಕ್ರೋಧಮಾಪನ್ನೋ ನೃಸಿಂಹವಪುಷಾ ತತಃ .. ೧೭..  
 ಸರ್ವಥಾ ಮುನಿಶಾರ್ದೂಲ ಕರಾಲಂ ನೃಹರೇರ್ವಪುಃ .  
 ಪ್ರಜಜ್ವಾಲಾತಿಭಯದಂ ತ್ರಾಸಯಂದೈತ್ಯಸತ್ತಮಾನ್ .. ೧೮..  
 ನೃಸಿಂಹೇನ ತದಾ ದೈತ್ಯಾ ನಿಹತಾಶ್ಚೈವ ತತ್ಕ್ಷಣಂ .  
 ಹಿರಣ್ಯಕಶಿಪುಶ್ಚಾಥ ಯುದ್ಧಂ ಚಕ್ರೇ ಸುದಾರುಣಂ .. ೧೯..  
 ಮಹಾಯುದ್ಧಂ ತಯೋರಾಸೀನ್ಮಹೂರ್ತಂ ಮುನಿಸತ್ತಮಾಃ .  
 ವಿಕರಾಲಂ ಚ ಭಯದಂ ಸರ್ವೇಷಾಂ ರೋಮಹರ್ಷಣಂ .. ೨೦..  
 ಸಾಯಂ ಚಕರ್ಷ ದೇವೇಶೋ ದೇಹಲ್ಯಾಂ ದೈತ್ಯಪುಂಗವಂ .  
 ವ್ರೋಮ್ನಿ ದೇವೇಷು ಪಶ್ಯತ್ಸು ನೃಸಿಂಹಶ್ಚ ರಮೇಶ್ವರಃ .. ೨೧..  
 ಅಥೋತ್ಸಂಗೇ ಚ ತಂ ಕೃತ್ವಾ ನಖೈಸ್ತದುದರಂ ದ್ರುತಂ .  
 ವಿದಾಯ್ ಮಾರಯಾಮಾಸ ಪಶ್ಯತಾಂ ತ್ರಿದಿವೌಕಸಾಂ .. ೨೨..  
 ಹತೇ ಹಿರಣ್ಯಕಶಿಪೌ ನೃಸಿಂಹೇನೈವ ವಿಷ್ಣುನಾ .  
 ಜಗತ್ಸ್ವಾಸ್ಥ್ಯಂ ತದಾ ಲೇಭೇ ನ ವೈ ದೇವಾ ವಿಶೇಷತಃ .. ೨೩..  
 ದೇವದುಂದುಭಯೋ ನೇದುಃ ಪ್ರಹ್ಲಾದೋ ವಿಸ್ಮಯಂ ಗತಃ .  
 ಲಕ್ಷ್ಮೀಶ್ಚ ವಿಸ್ಮಯಂ ಪ್ರಾಪ್ತಾ ರೂಪಂ ದೃಷ್ಟ್ವಾಽದ್ಭುತಂ ಹರೇಃ .. ೨೪..  
 ಹತೋ ಯದ್ಯಪಿ ದೈತ್ಯೇಂದ್ರಸ್ತಥಾಪಿ ನ ಪರಂ ಸುಖಂ .  
 ಯಯುರ್ದೇವಾ ನೃಸಿಂಹಸ್ಯ ಜ್ವಾಲಾ ಸಾ ನ ನಿವರ್ತಿತಾ .. ೨೫..

ತಯಾ ಚ ವ್ಯಾಕುಲಂ ಜಾತಂ ಸರ್ವಂ ಚೈವ ಜಗತ್ತುನಃ .  
 ದೇವಾಶ್ಚ ದುಃಖಮಾಪನ್ನಾಃ ಕಿಂ ಭವಿಷ್ಯತಿ ವಾ ಪುನಃ .. ೨೬..  
 ಇತ್ಯೇವಂ ಚ ವದಂತಸ್ತೇ ಭಯಾದೂ ದೂರಮುಪಸ್ಥಿತಾಃ .  
 ನೃಸಿಂಹಕೋಧಜಜ್ವಲಾವ್ಯಾಕುಲಾಃ ಪದ್ಮಭೂಮುಖಾಃ .. ೨೭..  
 ಪ್ರಹ್ಲಾದಂ ಪ್ರೇಷಯಾಮಾಸುಸ್ತಚ್ಚಾಂತ್ಯೈ ನಿಕಟಂ ಹರೇಃ .  
 ಸರ್ವಾನ್ಮಿಲಿತ್ವಾ ಪ್ರಹ್ಲಾದಃ ಪ್ರಾರ್ಥಿತೋ ಗತವಾಂಸ್ತದಾ .. ೨೮..  
 ಉರಸಾಽಽಲಿಂಗಯಾಮಾಸ ತಂ ನೃಸಿಂಹಃ ಕೃಪಾನಿಧಿಃ .  
 ಹೃದಯಂ ಶೀತಲಂ ಜಾತಂ ರುಡ್ಧಾ ಲಾ ನ ನಿವರ್ತ್ತಿತಾ .. ೨೯..  
 ತಥಾಪಿ ನ ನಿವೃತಾ ರುಡ್ಧಾ ಲಾ ನರಹರೇರ್ಯದಾ .  
 ದುಃಖಂ ಪ್ರಾಪ್ತಾಸ್ತತೋ ದೇವಾಃ ಶಂಕರ ಶರಣಂ ಯಯುಃ .. ೩೦..  
 ತತ್ರ ಗತ್ವಾ ಸುರಾಃ ಸರ್ವೇ ಬ್ರಹ್ಮಾದ್ಯಾ ಮುನಯಸ್ತಥಾ .  
 ಶಂಕರಂ ಸ್ತವಯಾಮಾಸುರ್ಲೋಕಾನಾಂ ಸುಖಹೇತವೇ .. ೩೧..  
 ದೇವಾ ಊಚುಃ .  
 ದೇವದೇವ ಮಹಾದೇವ ಶರಣಾಗತವತ್ಸಲ .  
 ಪಾಹಿ ನಃ ಶರಣಾಪನ್ನಾನ್ಸರ್ವಾಂದೇವಾಂಜಗಂತಿ ಚ .. ೩೨..  
 ನಮಸ್ತೇಽಸ್ತು ನಮಸ್ತೇಽಸ್ತು ನಮಸ್ತೇಽಸ್ತು ಸದಾಶಿವ .  
 ಪೂರ್ವಂ ದುಃಖಂ ಯದಾ ಜಾತಂ ತದಾ ತೇ ರಕ್ಷಿತಾ ವಯಂ .. ೩೩..  
 ಸಮುದ್ರೋ ಮಥಿತಶ್ಚೈವ ರತ್ನಾನಾಂ ಚ ವಿಭಾಗಶಃ .  
 ಕೃತೇ ದೇವೈಸ್ತದಾ ಶಂಭೋ ಗೃಹೀತಂ ಗರಲಂ ತ್ವಯಾ .. ೩೪..  
 ರಕ್ಷಿತಾಃ ಸ್ಮ ತದಾ ನಾಥ ನೀಲಕಂಠ ಇತಿ ಶ್ರುತಃ .  
 ವಿಷಂ ಪಾಸ್ಯಸಿ ನೋ ಚೇತ್ತ್ವಂ ಭಸ್ಮೀಭೂತಾಸ್ತದಾಖಿಲಾಃ .. ೩೫..  
 ಪ್ರಸಿದ್ಧಂ ಚ ಯದಾ ಯಸ್ಯ ದುಃಖಂ ಚ ಜಾಯತೇ ಪ್ರಭೋ .  
 ತದಾ ತ್ವನ್ನಾಮಮಾತ್ರೇಣ ಸರ್ವಂ ದುಃಖಂ ವಿಲೀಯತೇ .. ೩೬..  
 ಇದಾನೀಂ ನೃಹರಿಜ್ವಾಲಾಪೀಡಿತಾನ್ನಃ ಸದಾಶಿವ .  
 ತಾಂ ತ್ವಂ ಶಮಯಿತುಂ ದೇವ ಶಕ್ತೋಽಸೀತಿ ಸುನಿಶ್ಚಿತಂ .. ೩೭..  
 ನಂದೀಶ್ವರ ಉವಾಚ .  
 ಇತಿ ಸ್ತುತಸ್ತದಾ ದೇವೈಃ ಶಂಕರೋ ಭಕ್ತವತ್ಸಲಃ .  
 ಪ್ರತ್ಯುವಾಚ ಪ್ರಸನ್ನಾತ್ಮಾಭಯಂ ದತ್ತ್ವಾ ಪರಂ ಪ್ರಭುಃ .. ೩೮..  
 ಶಂಕರ ಉವಾಚ .  
 ಸ್ವಸ್ಥಾನಂ ಗಚ್ಛತ ಸುರಾಃ ಸರ್ವೇ ಬ್ರಹ್ಮಾದಯೋಽಭಯಾಃ .  
 ಶಮಯಿಷ್ಯಾಮಿ ಯದ್ಧುಃಖಂ ಸರ್ವಥಾ ಹಿ ವ್ರತಂ ಮಮ .. ೩೯..

ಗತೋ ಮಚ್ಚರಣಂ ಯಸ್ತು ತಸ್ಯ ದುಃಖಂ ಕ್ಷಯಂ ಗತಂ .

ಮತ್ತಿಯಃ ಶರಣಾಪನ್ನಃ ಪ್ರಾಣೇಭ್ಯೋಽಪಿ ನ ಸಂಶಯಃ .. ೪೦..

ನಂದೀಶ್ವರ ಉವಾಚ .

ಇತಿ ಶ್ರುತ್ವಾ ತದಾ ದೇವಾ ಹ್ಯಾನಂದಂಪರಮಂ ಗತಾಃ .

ಯಥಾಗತಂ ತಥಾ ಜಗ್ಮುಃ ಸ್ಮರಂತಃ ಶಂಕರಂ ಮುದಾ .. ೪೧..

ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
ಶಾರ್ದೂಲಾವತಾರೇ ನೃಸಿಂಹಚರಿತವರ್ಣನಂ ನಾಮ ದಶಮೋಽಧ್ಯಾಯಃ ..

೩.೧೦..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೧೧. ಏಕಾದಶೋಽಧ್ಯಾಯಃ . ಶರಭಾವತಾರವರ್ಣನಂ ೧ .

ನಂದೀಶ್ವರ ಉವಾಚ .

ಏವಮಭ್ಯರ್ಥಿತೋ ದೇವೈರ್ಮತಿಂ ಚಕ್ರೇ ಕೃಪಾಲಯಃ .

ಮಹಾತೇಜೋ ನೃಸಿಂಹಾಖ್ಯಂ ಸಂಹರ್ತುಂ ಪರಮೇಶ್ವರಃ .. ೧..

ತದೂರ್ಧ್ವಂ ಸ್ತೃತವಾನ್ ರುದ್ರೋ ವೀರಭದ್ರಂ ಮಹಾಬಲಂ .

ಆತ್ಮನೋ ಭೈರವಂ ರೂಪಂ ಪ್ರಾಹ ಪ್ರಲಯಕಾರಕಂ .. ೨..

ಆಜಗಾಮ ತತಃ ಸದ್ಯೋ ಗಣಾನಾಮಗ್ರಣೀರ್ಹಸನ್ .

ಸಾಟ್ವಹಾಸೈರ್ಗಣವರೈರುತ್ಪತ್ತದ್ಧಿರಿತಸ್ತತಃ .. ೩..

ನೃಸಿಂಹರೂಪೈರತ್ಯುಗೈಃ ಕೋಟಿಭಿಃ ಪರಿವಾರಿತಃ .

ಮಾದ್ಯದ್ಧಿರಭಿತೋ ವೀರೈರ್ನೃತ್ಯದ್ಧಿಶ್ಚ ಮುದಾನ್ವಿತ್ಯೈಃ .. ೪..

ಕ್ರೀಡದ್ಧಿಶ್ಚ ಮಹಾವೀರೈರ್ಬ್ರಹ್ಮಾದ್ಯೈಃ ಕಂದುಕೈರಿವ .

ಅದೃಷ್ಟಪೂರ್ವೈರನ್ಯೈಶ್ಚ ವೇಷ್ಠಿತೋ ವೀರವಂದಿತಃ .. ೫..

ಕಲ್ಪಾಂತಜ್ವಲನಜ್ವಾಲೋ ವಿಲಸಲ್ಲೋಚನತ್ರಯಃ .

ಅಶಸ್ತ್ರೋ ಹಿ ಜಟಾಜೂಟೇ ಜ್ವಲದ್ ಬಾಲೇಂದುಮಂಡಿತಃ .. ೬..

ಬಾಲೇಂದುವಲಯಾಕಾರತೀಕ್ಷ್ಣ ದಂಷ್ಟಾಂಕುರದ್ವಯಃ .

ಆಖಂಡಲಧನುಃಖಂಡಸನ್ನಿಭಭ್ರೂಲತಾನ್ವಿತಃ .. ೭..

ಮಹಾಪ್ರಚಂಡಹುಂಕಾರಬಧಿರೀಕೃತದಿಜ್ಜುಖಃ .

ನೀಲಮೇಘಾಂಜನಶ್ಯಾಮೋ ಭೀಷಣಃ ಶ್ಮಶ್ರುಲೋದಭೃತಃ .. ೮..

ವಾದ್ಯಖಂಡಮಖಂಡಾಭ್ಯಾಂ ಭ್ರಾಮಯಂಸ್ತಿಶಿಖಂ ಮುಹುಃ .  
 ವೀರಭದ್ರೋಽಪಿ ಭಗವಾನ್ವೀರಶಕ್ತಿವಿಜೃಂಭಿತಃ .. ೯..  
 ಸ್ವಯಂ ವಿಜ್ಞಾಪಯಾಮಾಸ ಕಿಮತ್ರ ಸ್ಮೃತಿಕಾರಣಂ .  
 ಆಜ್ಞಾಪಯ ಜಗತ್ಸ್ವಾಮಿನ್ ಪ್ರಸಾದಃ ಕ್ರಿಯತಾಂ ಮಯಿ .. ೧೦..  
 ನಂದೀಶ್ವರ ಉವಾಚ .  
 ಇತ್ಯಾಕರ್ಣ್ಯ ಮಹೇಶಾನೋ ವೀರಭದ್ರೋಕ್ತಮಾದರಾತ್ .  
 ವಿಲೋಕ್ಯ ವಚನಂ ಪ್ರೀತ್ಯಾ ಪ್ರೋವಾಚ ಖಲದಂಡಧೃಕ್ .. ೧೧..  
 ಶಂಕರ ಉವಾಚ .  
 ಅಕಾಲೇ ಭಯಮುತ್ತನ್ನಂ ದೇವಾನಾಮಪಿ ಭೈರವಂ .  
 ಜ್ವಲಿತಃ ಸ ನೃಸಿಂಹಾಗ್ನಿಃ ಶಮಯೈನಂ ದುರಾಸದಂ .. ೧೨..  
 ಸಾಂತ್ವಯನ್ ಬೋಧಯಾದೌ ತಂ ತೇನ ಕಿನ್ನೋಪಶಾಮ್ಯತಿ .  
 ತತೋ ಮತ್ಪರಮಂ ಭಾವಂ ಭೈರವಂ ಸಂಪ್ರದರ್ಶಯ .. ೧೩..  
 ಸೂಕ್ಷ್ಮಂ ಸಂಹೃತ್ಯ ಸೂಕ್ಷ್ಮೇಣ ಸ್ಥೂಲಂ ಸ್ಥೂಲೇನ ತೇಜಸಾ .  
 ವಶಮಾನಯ ವನ್ದಿಂ ತ್ವಂ ವೀರಭದ್ರ ಮಮಾಜ್ಞಯಾ .. ೧೪..  
 ನಂದೀಶ್ವರ ಉವಾಚ .  
 ಇತ್ಯಾದಿಷ್ಟೋ ಗಣಾಧ್ಯಕ್ಷೋ ಪ್ರಶಾಂತಂ ವಪುರಾಸ್ಥಿತಃ .  
 ಜಗಾಮ ರಂಹಸಾ ತತ್ರ ಯತ್ರಾಸ್ತೇ ನರಕೇಸರೀ .. ೧೫..  
 ತತಃ ಸಂಬೋಧಯಾಮಾಸ ವೀರಭದ್ರೋ ಹರೋ ಹರಿಂ .  
 ಉವಾಚ ವಾಕ್ಯಮೀಶಾನಃ ಪಿತಾಪುತ್ರಮಿವೌರಸಂ .. ೧೬..  
 ವೀರಭದ್ರ ಉವಾಚ .  
 ಜಗತ್ಸುಖಾಯ ಭಗವನ್ನವತೀರ್ಣೋಽಸಿ ಮಾಧವ .  
 ಸ್ಥಿತ್ಯರ್ಥಂ ತ್ವಂ ಪ್ರಯುಕ್ತೋಽಸಿ ಪರೇಶಃ ಪರಮೇಷ್ಠಿನಾ .. ೧೭..  
 ಜಂತುಚಕ್ರಂ ಭಗವತಾ ಪ್ರಚ್ಯನ್ನಂ ಮತ್ಸ್ಯರೂಪಿಣಾ .  
 ಪುಚ್ಚೇನ್ಯೈವ ಸಮಾಬದ್ಯ ಭ್ರಮನ್ನೇಕಾರ್ಣವೇ ಪುರಾ .. ೧೮..  
 ಬಿಭರ್ಷಿ ಕೂರ್ಮರೂಪೇಣ ವಾರಾಹೇಣೋದ್ಧೃತಾ ಮಹೀ .  
 ಅನೇನ ಹರಿರೂಪೇಣ ಹಿರಣ್ಯಕಶಿಪುರ್ಹತಃ .. ೧೯..  
 ವಾಮನೇನ ಬಲಿಬರ್ಧಸ್ತ್ವಯಾ ವಿಕ್ರಮತಾ ಪುನಃ .  
 ತ್ವಮೇವ ಸರ್ವಭೂತಾನಾಂ ಪ್ರಭವಃ ಪ್ರಭುರವ್ಯಯಃ .. ೨೦..  
 ಯದಾ ಯದಾ ಹಿ ಲೋಕಸ್ಯ ದುಃಖಂ ಕಿಂಚಿತ್ಪ್ರಜಾಯತೇ .  
 ತದಾ ತದಾವತೀರ್ಣಸ್ತ್ವಂ ಕರಿಷ್ಯಸಿ ನಿರಾಮಯಂ .. ೨೧..  
 ನಾಧಿಕಸ್ತ್ವತ್ಸಮೋಽಪ್ಯಸ್ತಿ ಹರೇ ಶಿವಪರಾಯಣಃ .

ತ್ವಯಾ ವೇದಾಶ್ಚ ಧರ್ಮಾಶ್ಚ ಶುಭಮಾರ್ಗೇ ಪ್ರತಿಷ್ಠಿತಾಃ .. ೨೨..  
 ಯದರ್ಥಮವತಾರೋಽಯಂ ನಿಹತಃ ಸ ಹಿ ದಾನವಃ .  
 ಹಿರಣ್ಯಕಶಿಪುಶ್ಚೈವ ಪ್ರಹ್ಲಾದೋಽಪಿ ಸುರಕ್ಷಿತಃ .. ೨೩..  
 ಅತೀವ ಘೋರಂ ಭಗವನ್ನರಸಿಂಹವಪುಸ್ತವ .  
 ಉಪಸಂಹರ ವಿಶ್ವಾತ್ಮಂಸ್ತ್ವಮೇವ ಮಮ ಸನ್ನಿಧೌ .. ೨೪..  
 ನಂದೀಶ್ವರ ಉವಾಚ .  
 ಇತ್ಯುಕ್ತೋ ವೀರಭದ್ರೇಣ ನೃಸಿಂಹಃ ಶಾಂತಯಾ ಗಿರಾ .  
 ತತೋಽಧಿಕಂ ಮಹಾಘೋರಂ ಕೋಪಂ ಚಕ್ರೇ ಮಹಾಮದಃ .. ೨೫..  
 ಉವಾಚ ಚ ಮಹಾಘೋರಂ ಕಠಿನಂ ವಚನಂ ತದಾ .  
 ವೀರಭದ್ರಂ ಮಹಾವೀರಂ ದಂಷ್ಟ್ರಾಭಿಭೀಷಯನ್ಮನೇ .. ೨೬..  
 ನೃಸಿಂಹ ಉವಾಚ .  
 ಆಗತೋಽಸಿ ಯತಸ್ತತ್ರ ಗಚ್ಛ ತ್ವಂ ಮಾ ಹಿತಂ ವದ .  
 ಇದಾನೀಂ ಸಂಹರಿಸ್ಯಾಮಿ ಜಗದೇತಚ್ಚರಾಚರಂ .. ೨೭..  
 ಸಂಹರ್ತುರ್ನ ಹಿ ಸಂಹಾರಃ ಸ್ವತೋ ವಾ ಪರತೋಽಪಿ ವಾ .  
 ಶಾಸಿನಂ ಮಮ ಸರ್ವತ್ರ ಶಾಸ್ತಾ ಕೋಽಪಿ ನ ವಿದ್ಯತೇ .. ೨೮..  
 ಮತ್ಪ್ರಸಾದೇನ ಸಕಲಮಭಯಂ ಹಿ ಪ್ರವರ್ತತೇ .  
 ಅಹಂ ಹಿ ಸರ್ವಶಕ್ತೀನಾಂ ಪ್ರವರ್ತಕನಿವರ್ತಕಃ .. ೨೯..  
 ಯದ್ಯದ್ವಿಭೂತಿಮತ್ಸತ್ತ್ವಂ ಶ್ರೀಮದೂರ್ಜಿತಮೇವ ವಾ .  
 ತತ್ತದ್ವಿಧಿ ಗಣಾಧ್ಯಕ್ಷ ಮಮ ತೇಜೋವಿಜೃಂಭಿತಂ .. ೩೦..  
 ದೇವತಾಃ ಪರಮಾರ್ಥಜ್ಞಂ ಮಾಮೇವ ಪರಮಂ ವಿದುಃ .  
 ಮದಂಶಾಃ ಶಕ್ತಿಸಂಪನ್ನಾ ಬ್ರಹ್ಮಶಕ್ರಾದಯಃ ಸುರಾಃ .. ೩೧..  
 ಮನ್ನಾಭಿಕಮಲಾಜ್ವಾತಃ ಪುರಾ ಬ್ರಹ್ಮಾ ಜಗತ್ಕರಃ .  
 ಸರ್ವಾಧಿಕಃ ಸ್ವತಂತ್ರಶ್ಚ ಕರ್ತಾ ಹರ್ತಾಖಿಲೇಶ್ವರಃ .. ೩೨..  
 ಇದಂ ತು ಮತ್ಪರಂ ತೇಜಃ ಕಿಂ ಪುನಃ ಶ್ರೋತುಮಿಚ್ಛಸಿ .  
 ಅತೋ ಮಾಂ ಶರಣಂ ಪ್ರಾಪ್ಯ ಗಚ್ಛ ತ್ವಂ ವಿಗತಜ್ವರಃ .. ೩೩..  
 ಅವೇಹಿ ಪರಮಂ ಭಾವಮಿದಂಭೂತಂ ಗಣೇಶ್ವರ .  
 ಮಾಮಕಂ ಸಕಲಂ ವಿಶ್ವಂ ಸದೇವಾಸುರಮಾನುಷಂ .. ೩೪..  
 ಕಾಲೋಽಸ್ಮ್ಯಹಂ ಲೋಕವಿನಾಶಹೇತು-  
 ಲೋಕಾನ್ಸಮಾಹರ್ತುಮಹಂ ಪ್ರವೃತ್ತಃ .  
 ಮೃತ್ಯೋರ್ಮೃತ್ಯುಂ ವಿದ್ಧಿ ಮಾಂ ವೀರಭದ್ರ  
 ಜೀವಂತ್ಯೇತೇ ಮತ್ಪ್ರಸಾದೇನ ದೇವಾಃ .. ೩೫..  
 ನಂದೀಶ್ವರ ಉವಾಚ .

ಸಾಹಂಕಾರಂ ವಚಃ ಶ್ರುತ್ವಾ ಹರೇರಮಿತವಿಕ್ರಮಃ .  
 ವಿಹಸ್ಯೋವಾಚ ಸಾವಜ್ಞಂ ತತೋ ವಿಸ್ಫುರಿತಾಧರಃ .. ೩೬..  
 ವೀರಭದ್ರ ಉವಾಚ .  
 ಕಿನ್ನ ಜಾನಾಸಿ ವಿಶ್ವೇಶಂ ಸಂಹರ್ತಾರಂ ಪಿನಾಕಿನಂ .  
 ಅಸದ್ವಾದೋ ವಿವಾದಶ್ಚ ವಿನಾಶಸ್ತ್ವಯಿ ಕೇವಲಃ .. ೩೭..  
 ತವಾನ್ಯೋನ್ಯಾವತಾರಾಣಿ ಕಾನಿ ಶೇಷಾಣಿ ಸಾಂಪ್ರತಂ .  
 ಕೃತಾನಿ ಯೇನ ಕೇನೈವ ಕಥಾಶೇಷೋ ಭವಿಷ್ಯತಿ .. ೩೮..  
 ದೋಷಂ ತಂ ವದ ಯೇನ ತ್ವಮವಸ್ಥಾಮೀದೃಶೀಂ ಗತಃ .  
 ತೇನ ಸಂಹಾರದಕ್ಷೇಣ ದಕ್ಷಿಣಾಶೇಷಮೇಷ್ಯಸಿ .. ೩೯..  
 ಪ್ರಕೃತಿಸ್ತ್ವಂ ಪುಮಾನ್ರುದ್ರಸ್ತ್ವಯಿ ವೀರ್ಯಂ ಸಮಾಹಿತಂ .  
 ತ್ವನ್ನಾಭಿಪಂಕಜಾಜ್ಞಾತಃ ಪಂಚವಕ್ತ್ರಃ ಪಿತಾಮಹಃ .. ೪೦..  
 ಜಗತ್ತಯೀಸರ್ಜನಾರ್ಥಂ ಶಂಕರಂ ನೀಲಲೋಹಿತಂ .  
 ಲಲಾಟೇಽಚಿಂತಯತ್ತೋಽಯಂ ತಪಸ್ಕುಗ್ರೇ ಚ ಸಂಸ್ಥಿತಃ .. ೪೧..  
 ತಲ್ಲಲಾಟಾದಭೂಚ್ಛಂಭುಃ ಸೃಷ್ಟ್ಯರ್ಥೇ ತೇನ ಭೂಷಣಂ .  
 ಅತೋಽಹಂ ದೇವದೇವಸ್ಯ ತಸ್ಯ ಭೈರವರೂಪಿಣಃ .. ೪೨..  
 ತ್ವತ್ಸಂಹಾರೇ ನಿಯುಕ್ತೋಽಸ್ಮಿ ವಿನಯೇನ ಬಲೇನ ಚ .  
 ದೇವದೇವೇನ ರುದ್ರೇಣ ಸಕಲಪ್ರಭುಣಾ ಹರೇ .. ೪೩..  
 ಏಕಂ ರಕ್ಷೋ ವಿದಾಯೈವ ತಚ್ಚಕ್ತಿಕಲಯಾ ಯುತಃ .  
 ಅಹಂಕಾರಾವಲೇಪೇನ ಗರ್ಜಸಿ ತ್ವಮತಂದ್ರಿತಃ .. ೪೪..  
 ಉಪಕಾರೋ ಹಿ ಸಾಧೂನಾಂ ಸುಖಾಯ ಕಿಲ ಸಮೃತಃ .  
 ಉಪಕಾರೋ ಹ್ಯಸಾಧೂನಾಮಪಕಾರಾಯ ಕೇವಲಂ .. ೪೫..  
 ಯನ್ಮೃಸಿಂಹ ಮಹೇಶಾನಂ ಪುನರ್ಭೂತಂ ತು ಮನ್ಯಸೇ .  
 ತರ್ಹ್ಯಜ್ಞಾನೀ ಮಹಾಗರ್ವೀ ವಿಕಾರೀ ಸರ್ವಥಾ ಭವಾನ್ .. ೪೬..  
 ನ ತ್ವಂ ಸೃಷ್ಟ್ವಾ ನ ಸಂಹರ್ತಾ ಭರ್ತಾಪಿ ನ ನೃಸಿಂಹಕ .  
 ಪರತಂತ್ರೋ ವಿಮೂಢಾತ್ಮಾ ನ ಸ್ವತಂತ್ರೋ ಹಿ ಕುತ್ರಚಿತ್ .. ೪೭..  
 ಕುಲಾಲಚಕ್ರವಚ್ಛಕ್ತ್ಯಾ ಪ್ರೇರಿತೋಽಸಿ ಪಿನಾಕಿನಾ .  
 ನಾನಾವತಾರಕರ್ತಾ ತ್ವಂ ತದಧೀನಃ ಸದಾ ಹರೇ .. ೪೮..  
 ಅದ್ಯಾಪಿ ತವ ನಿಕ್ಷಿಪ್ತಂ ಕಪಾಲಂ ಕೂರ್ಮರೂಪಿಣಃ .  
 ಹರಹಾರಲತಾಮಧ್ಯೇ ದಗ್ಧಂ ಕಶ್ಚಿನ್ನ ಬದ್ಧತೇ .. ೪೯..  
 ವಿಸ್ಮೃತಿಃ ಕಿಂ ತದಂಶೇನ ದಂಷ್ಟ್ರೋತ್ಪಾತನಪೀಡಿತಂ .  
 ವಾರಾಹವಿಘ್ನಹಸ್ತೇಽದ್ಯ ಯಾಕ್ರೋಶಂತಾರಕಾರಿಣಾ .. ೫೦..  
 ದಗ್ಧೋಽಸಿ ಪಶ್ಯ ಶೂಲಾಗ್ನೀರ್ವಿಷ್ವಕ್ಸೇನಚ್ಛಲಾದ್ಭವಾನ್ .

ದಕ್ಷಯಜ್ಞೇ ಶಿರಶ್ಚಿನ್ನಂ ಮಯಾ ತೇಜಃಸ್ವರೂಪಿಣಾ .. ೫೧..  
 ಅದ್ಯಾಪಿ ತವ ಪುತ್ರಸ್ಯ ಬ್ರಹ್ಮಣಃ ಪಂಚಮಂ ಶಿರಃ .  
 ಛಿನ್ನಂ ನ ಸಜ್ಜಿತಂ ಭೂಯೋ ಹರೇ ತದ್ವಿಸ್ತೃತಂ ತ್ವಯಾ .. ೫೨..  
 ನಿರ್ಜಿತಸ್ತ್ವಂ ದಧೀಚೇನ ಸಂಗ್ರಾಮೇ ಸಮರುದ್ಧಣಃ .  
 ಕಂಡೂಯಮಾನೇ ಶಿರಸಿ ಕಥಂ ತದ್ವಿಸ್ತೃತಂ ತ್ವಯಾ .. ೫೩..  
 ಚಕ್ರಂ ವಿಕ್ರಮತೋ ಯಸ್ಯ ಚಕ್ರಪಾಣೇ ತವ ಪ್ರಿಯಂ .  
 ಕುತಃ ಪ್ರಾಪ್ತಂ ಕೃತಂ ಕೇನ ತ್ವಯಾ ತದಪಿ ವಿಸ್ತೃತಂ .. ೫೪..  
 ಯೇ ಮಯಾ ಸಕಲಾ ಲೋಕಾ ಗೃಹೀತಾಸ್ತ್ವಂ ಪಯೋನಿಧೌ .  
 ನಿದ್ರಾಪರವಶಃ ಶೇಷೇ ಸ ಕಥಂ ಸಾತ್ವಿಕೋ ಭವಾನ್ .. ೫೫..  
 ತ್ವದಾದಿಸ್ತಂಬಪರ್ಯಂತಂ ರುದ್ರಶಕ್ತಿವಿಜೃಂಭಿತಂ .  
 ಶಕ್ತಿಮಾನಭಿತಸ್ತ್ವಂ ಚ ಹ್ಯನಲಾತ್ತ್ವಂ ವಿಮೋಹಿತಃ .. ೫೬..  
 ತತ್ತೇಜಸೋ ಹಿ ಮಾಹಾತ್ಮ್ಯಂ ಪುಮಾಂದ್ರಷ್ಟುಂ ನ ಹಿ ಕ್ಷಮಃ .  
 ಅಸ್ಥೂಲಾ ಯೇ ಪ್ರಪಶ್ಯಂತಿ ತದ್ವಿಷ್ಣೋಃ ಪರಮಂ ಪದಂ .. ೫೭..  
 ದ್ಯಾವಾಪೃಥಿವ್ಯಾ ಇಂದ್ರಾಗ್ನೇರ್ಯಮಸ್ಯ ವರುಣಸ್ಯ ಚ .  
 ಧ್ವಾಂತೋದರೇ ಶಶಾಂಕೇ ಚ ಜನಿತ್ವಾ ಪರಮೇಶ್ವರಃ .. ೫೮..  
 ಕಾಲೋಽಸಿ ತ್ವಂ ಮಹಾಕಾಲಃ ಕಾಲಕಾಲೋ ಮಹೇಶ್ವರಃ .  
 ಅತಸ್ತ್ವ ಮುಗ್ರಕಲಯಾ ಮೃತ್ಯೋರ್ಮೃತ್ಯುರ್ಭವಿಷ್ಯಸಿ .. ೫೯..  
 ಸ್ಥಿರೋಽದೃತ್ವಕ್ಷರೋ ವೀರೋ ವೀರೋ ವಿಶ್ವಾವಕಃ ಪ್ರಭುಃ .  
 ಉಪಹಂತಾ ಜ್ವರಂ ಭೀಮೋ ಮೃಗಃ ಪಕ್ಷೀ ಹಿರಣ್ಮಯಃ .. ೬೦..  
 ಶಾಸ್ತಾ ಶೇಷಸ್ಯ ಜಗತ್ಸತ್ತ್ವಂ ನೈವ ಚತುರ್ಮುಖಃ .  
 ನಾನೈ ಚ ಕೇವಲಂ ಶಂಭುಃ ಸರ್ವಶಾಸ್ತಾ ನ ಸಂಶಯಃ .. ೬೧..  
 ಇತ್ಥಂ ಸರ್ವಂ ಸಮಾಲೋಕ್ಯ ಸಂಹಾರಾತ್ಮಾನಮಾತ್ಮನಾ .  
 ನ ವಿನಷ್ಟಂ ತ್ವಮಾತ್ಮಾನಂ ಕುರು ಹೇ ನೃಹರೇಽಬುಧ .. ೬೨..  
 ನೋ ಚೇದಿದಾನೀಂ ಕ್ರೋಧಸ್ಯ ಮಹಾಭೈರವರೂಪಿಣಃ .  
 ವಜ್ರಾಶನಿರಿವ ಸ್ಥಾಣೌ ತ್ವಯಿ ಮೃತ್ಯುಃ ಪತಿಷ್ಯತಿ .. ೬೩..  
 ನಂದೀಶ್ವರ ಉವಾಚ .  
 ಇತ್ಯುಕ್ತ್ವಾ ವೀರಭದ್ರೋಽಪಿ ವಿರರಾಮಾಕುತೋಭಯಃ .  
 ದೃಷ್ಟ್ವಾ ನೃಸಿಂಹಾಭಿಪ್ರಾಯಂ ಕ್ರೋಧಮೂರ್ತಿಶ್ಚಿವಸ್ಯ ಸಃ .. ೬೪..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಶರಭಾವತಾರವರ್ಣನಂ ನಾಮೈಕಾದಶೋಽಧ್ಯಾಯಃ .. ೩.೧೧..  
 .. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೧೨. ದ್ವಾದಶೋಽಧ್ಯಾಯಃ . ಶರಭಾವತಾರವರ್ಣನಂ ೨ .

ಸನತ್ಕುಮಾರ ಉವಾಚ .  
 ನಂದೀಶ್ವರ ಮಹಾಪ್ರಾಜ್ಞ ವಿಜ್ಞಾತಂ ತದನಂತರಂ .  
 ಮಮೋಪರಿ ಕೃಪಾಂ ಕೃತ್ವಾ ಪ್ರೀತ್ಯಾ ತ್ವಂ ತದ್ವದಾಧುನಾ .. ೧..  
 ನಂದೀಶ್ವರ ಉವಾಚ .  
 ಇತ್ಯುಕ್ತೋ ವೀರಭದ್ರೇಣ ನೃಸಿಂಹಃ ಕ್ರೋಧವಿಹ್ವಲಃ .  
 ನಿನದನ್ನನುವೇಗೇನ ತಂ ಗ್ರಹೀತುಂ ಪ್ರಚಕ್ರಮೇ .. ೨..  
 ಅತ್ರಾಂತರೇ ಮಹಾಘೋರಂ ಪ್ರತ್ಯಕ್ಷಭಯಕಾರಣಂ .  
 ಗಗನವ್ಯಾಪಿ ದುರ್ಧರ್ಷಂ ಶೈವತೇಜಃ ಸಮುದ್ಭವಂ .. ೩..  
 ವೀರಭದ್ರಸ್ಯ ತದ್ರೂಮದೃಶ್ಯಂ ತು ತತಃ ಕ್ಷಣಾತ್ .  
 ತದ್ವೈ ಹಿರಣ್ಮಯಂ ಸೌಮ್ಯಂ ನ ಸೌರಂ ನಾಗ್ನಿಸಂಭವಂ .. ೪..  
 ನ ತಡಿಚ್ಛಂದ್ರಸದೃಶಮನೌಪಮ್ಯಂ ಮಹೇಶ್ವರಂ .  
 ತದಾ ತೇಜಾಂಸಿ ಸರ್ವಾಣಿ ತಸ್ಮಿಂಲ್ಲಿನಾನಿ ಶಂಕರೇ .. ೫..  
 ನ ತದ್ವ್ಯೋಮಂ ಮಹತ್ತೇಜೋ ವ್ಯಕ್ತಾಂತಶ್ಚಾಭವತ್ತತಃ .  
 ರುದ್ರಸಾಧಾರಣಂ ಚೈವ ಚಿಹ್ನಿತಂ ವಿಕೃತಾಕೃತಿ .. ೬..  
 ತತಸ್ಸಂಹಾರರೂಪೇಣ ಸುವ್ಯಕ್ತಂ ಪರಮೇಶ್ವರಃ .  
 ಪಶ್ಯತಾಂ ಸರ್ವದೇವಾನಾಂ ಜಯಶಬ್ದಾದಿಮಂಗಲೈಃ .. ೭..  
 ಸಹಸ್ರಬಾಹುರ್ಜಟಿಲಶ್ಚಂದ್ರಾರ್ಧಕೃತಶೇಖರಃ .  
 ಸಮೃದ್ಧೋಗ್ರಶರೀರೇಣ ಪಕ್ಷಾಭ್ಯಾಂ ಚಂಚುನಾ ದ್ವಿಜಃ .. ೮..  
 ಅತಿತೀಕ್ಷ್ಣೋ ಮಹಾದಂಷ್ಟ್ರೋ ವಜ್ರತುಲ್ಯನಖಾಯುಧಃ .  
 ಕಂಠೇ ಕಾಲೋ ಮಹಾಬಾಹುಶ್ಚತುಷ್ಪಾದ್ವಹ್ನಿಸನ್ನಿಭಃ .. ೯..  
 ಯುಗಾಂತೋದ್ಯತಜೀಮೂತಭೀಮಗಂಭೀರನಿಃಸ್ವನಃ .  
 ಮಹಾಕುಪಿತಕೃತ್ಯಾಗ್ನಿವ್ಯಾವೃತ್ತನಯನತ್ರಯಃ .. ೧೦..  
 ಸ್ತಷ್ಟದಂಷ್ಟ್ರಾಧರೋಷ್ಣಶ್ಚ ಹುಂಕಾರೈಃ ಸಂಯುತೋ ಹರಃ .  
 ಈದೃಗ್ವಿಧಸ್ವರೂಪಶ್ಚ ಹ್ಯುಗ್ರ ಆವಿರ್ಭೂವ ಹ .. ೧೧..  
 ಹರಿಸ್ತದ್ಧರ್ಶನಾದೇವ ವಿನಷ್ಟಬಲವಿಕ್ರಮಃ .  
 ಬಿಭ್ರದ್ಧಾಮಸಹಸ್ರಾಂಶೋರಧಃ ಖದ್ಯೋತವಿಭ್ರಮಂ .. ೧೨..

ಅಥ ವಿಭ್ರಮ್ಯ ಪಕ್ಷಾಭ್ಯಾಂ ನಾಭಿಪಾದಾನ್ವಿದಾರಯನ್ .  
 ಪಾದಾನ್ವಬಂಧ ಪುಚ್ಛೇನ ಬಾಹುಭ್ಯಾಂ ಬಾಹುಮಂಡಲಂ .. ೧೩..  
 ಭಿಂದನ್ನರಸಿ ಬಾಹುಭ್ಯಾಂ ನಿಜಗ್ರಾಹ ಹರೋ ಹರಿಂ .  
 ತತೋ ಜಗಾಮ ಗಗನಂ ದೇವೈಸ್ಸಹ ಮಹರ್ಷಿಭಿಃ .. ೧೪..  
 ಸಹಸೈವಾಭಯಾದ್ವಿಷ್ಟುಂ ಸ ಹಿ ಶೈನ ಇವೋರಗಂ .  
 ಉತ್ಕ್ಲಿಷ್ಟೋತ್ಕ್ಲಿಷ್ಟ್ಯ ಸಂಗ್ರಹ್ಯ ನಿಪಾತ್ಯ ಚ ನಿಪಾತ್ಯ ಚ .. ೧೫..  
 ಉಡ್ಡೀಯೋಡ್ಡೀಯ ಭಗವಾನ್ವಕ್ಷಘಾತವಿಮೋಹಿತಂ .  
 ಹರೀಂ ಹರಸ್ತಂ ವೃಷಭಂ ವಿವೇಶಾನಂತ ಈಶ್ವರಃ .. ೧೬..  
 ಅನುಯಾಂತಂ ಸುರಾಃ ಸರ್ವೇ ನಮೋವಾಕ್ಯೇನ ತುಷ್ಟುವುಃ .  
 ಪ್ರಣೇಮುಃ ಸಾದರಂ ಪ್ರೀತ್ಯಾ ಬ್ರಹ್ಮಾದ್ಯಾಶ್ಚ ಮುನೀಶ್ವರಾಃ .. ೧೭..  
 ನೀಯಮಾನಃ ಪರವಶೋ ದೀನವಕ್ತ್ರಃ ಕೃತಾಂಜಲಿಃ .  
 ತುಷ್ಟಾವ ಪರಮೇಶಾನಂ ಹರಿಸ್ತಂ ಲಲಿತಾಕ್ಷರೈಃ .. ೧೮..  
 ನಾಮ್ನಾಮಷ್ಟಶತೇನೈವ ಸ್ತುತ್ವಾ ತಂ ಮೃಡಮೇವ ಚ .  
 ಪುನಶ್ಚ ಪ್ರಾರ್ಥಯಾಮಾಸ ನೈಸಿಂಹಃ ಶರಭೇಶ್ವರಂ .. ೧೯..  
 ಯದಾ ಯದಾ ಮಮಾಜ್ಞೇಯಂ ಮತಿಃ ಸ್ಯಾದ್ಗರ್ವದೂಷಿತಾ .  
 ತದಾ ತದಾಪನೇತವ್ಯಾ ತ್ವಯೈವ ಪರಮೇಶ್ವರ .. ೨೦..  
 ನಂದೀಶ್ವರ ಉವಾಚ .  
 ಏವಂ ವಿಜ್ಞಾಪಯನ್ಪ್ರೀತ್ಯಾ ಶಂಕರಂ ನರಕೇಸರೀ .  
 ನತ್ವಾಶಕ್ನೋಽಭವದ್ವಿಷ್ಟುರ್ಜೀವಿತಾಂತಪರಾಜಿತಃ .. ೨೧..  
 ತದ್ವಕ್ತ್ರಂ ಶೇಷಗಾತ್ರಾಂತಂ ಕೃತ್ವಾ ಸರ್ವಸ್ವವಿಗ್ರಹಂ .  
 ಶಕ್ತಿಯುಕ್ತಂ ತದೀಯಾಂಗಂ ವೀರಭದ್ರಃ ಕ್ಷಣಾತ್ತತಃ .. ೨೨..  
 ನಂದೀಶ್ವರ ಉವಾಚ .  
 ಅಥ ಬ್ರಹ್ಮಾದಯೋ ದೇವಾಃ ಶಾರಭಂ ರೂಪಮಾಸ್ಥಿತಂ .  
 ತುಷ್ಟುವುಃ ಶಂಕರಂ ದೇವಂ ಸರ್ವಲೋಕೈಕಶಂಕರಂ .. ೨೩..  
 .. ದೇವಾ ಊಚುಃ .  
 ಬ್ರಹ್ಮವಿಷ್ಟ್ವಿಂದ್ರಚಂದ್ರಾದಿಸುರಾಃ ಸರ್ವೇ ಮಹರ್ಷಯಃ .  
 ದಿತಜಾದ್ಯಾಃ ಸಂಪ್ರಸೂತಾಃ ತ್ವತ್ತಃ ಸರ್ವೇ ಮಹೇಶ್ವರ .. ೨೪..  
 ಬ್ರಹ್ಮವಿಷ್ಟುಮಹೇಂದ್ರಾಂಶ್ಚ ಸೂರ್ಯಾದ್ಯಾನಸುರಾನ್ಪುರಾನ್ .  
 ತ್ವಂ ವೈ ಸೃಜಸಿ ಪಾಸ್ಯತ್ಸಿ ತ್ವಮೇವ ಸಕಲೇಶ್ವರಃ .. ೨೫..  
 ಯತೋ ಹರಸಿ ಸಂಸಾರಂ ಹರ ಇತ್ಯುಚ್ಯತೇ ಬುದ್ಧಿಃ .  
 ನಿಗ್ರಹೀತೋ ಹರಿಯಸ್ಮಾದ್ಧರ ಇತ್ಯುಚ್ಯತೇ ಬುದ್ಧಿಃ .. ೨೬..  
 ಯತೋ ಬಿಭರ್ಷಿ ಸಕಲಂ ವಿಭಜ್ಯ ತನುಮಷ್ಟಧಾ .

ಅತೋಽಸ್ಮಾನ್ನಾಹಿ ಭಗವನ್ ಸುರಾನ್ ದಾನೈರಭೀಪ್ಸಿತೈಃ .. ೨೭..  
 ತ್ವಂ ಮಹಾಪುರುಷಃ ಶಂಭುಃ ಸರ್ವೇಶಃ ಸುರನಾಯಕಃ .  
 ನಿಃಸ್ವಾತ್ಮಾ ನಿರ್ವಿಕಾರಾತ್ಮಾ ಪರಬ್ರಹ್ಮ ಸತಾಂ ಗತಿಃ .. ೨೮..  
 ದೀನಬಂಧುರ್ದಯಾಸಿಂಧುರದ್ಭುತೋತಿಃ ಪರಾತ್ಮದೃಕ್ .  
 ಪ್ರಾಜ್ಞೋ ವಿರಾಟ್ ವಿಭುಃ ಸತ್ಯಃ ಸಚ್ಚಿದಾನಂದಲಕ್ಷಣಃ .. ೨೯..  
 ನಂದೀಶ್ವರ ಉವಾಚ .  
 ಇತ್ಯಾಕರ್ಣ್ಯ ವಚಃ ಶಂಭುದೇವಾನಾಂ ಪರಮೇಶ್ವರಃ .  
 ಉವಾಚ ತಾನ್ ಸುರಾಂದೇವಾಮಹರ್ಷೀಂಶ್ಚ ಪುರಾತನಾನ್ .. ೩೦..  
 ಯಥಾ ಜಲಂ ಜಲೇ ಕ್ಷಿಪ್ತಂ ಕ್ಷೀರೇ ಕ್ಷೀರಂ ಘೃತೇ ಘೃತಂ .  
 ಏಕ ಏವ ತದಾ ವಿಷ್ಣುಃ ಶಿವೇ ಲೀನೋ ನ ಚಾನ್ಯಥಾ .. ೩೧..  
 ಏಕೋ ವಿಷ್ಣುರ್ನೃಸಿಂಹಾತ್ಮಾ ಸದರ್ಪಶ್ಚ ಮಹಾಬಲಃ .  
 ಜಗತ್ಸಂಹಾರಕರಣೇ ಪ್ರವೃತ್ತೋ ನರಕೇಸರೀ .. ೩೨..  
 ಪ್ರಾರ್ಥನೀಯೋ ನಮಸ್ತಸ್ಮೈ ಮಧ್ವಕೈಃ ಸಿದ್ಧಿಕಾರಿಭಿಃ .  
 ಮಧ್ವಕ್ತಪ್ರವರಶ್ಚೈವ ಮಧ್ವಕ್ತವರದಾಯಕಃ .. ೩೩..  
 ನಂದೀಶ್ವರ ಉವಾಚ .  
 ಏತಾವದುಕ್ತ್ವಾ ಭಗವಾನ್ ಪಕ್ಷಿರಾಜೋ ಮಹಾಬಲಃ .  
 ಪಶ್ಯತಾಂ ಸರ್ವದೇವಾನಾಂ ತತ್ರೈವಾಂತರಧೀಯತ .. ೩೪..  
 ವೀರಭದ್ರೋಽಪಿ ಭಗವಾನ್ಸಣಾಧ್ಯಕ್ಷೋ ಮಹಾಬಲಃ .  
 ನೃಸಿಂಹಕೃತ್ತಿಂ ನಿಷ್ಕೃಷ್ಯ ಸಮಾದಾಯ ಯಯೌ ಗಿರಿಂ .. ೩೫..  
 ನೃಸಿಂಹಕೃತ್ತಿವಸನಸ್ತದಾಪ್ರಭೃತಿ ಶಂಕರಃ .  
 ತದ್ವಕ್ತ್ರಂ ಮುಂಡಮಾಲಾಯಾಂ ನಾಯಕತ್ವೇನ ಕಲ್ಪಿತಂ .. ೩೬..  
 ತತೋ ದೇವಾ ನಿರಾತಂಕಾಃ ಕೀರ್ತಯಂತಃ ಕಥಾಮಿಮಾಂ .  
 ವಿಸ್ಮಯೋತ್ಪಲ್ಲನಯನಾ ಜಗ್ಮುಃ ಸರ್ವೇ ಯಥಾಗತಂ .. ೩೭..  
 ಯ ಇದಂ ಪರಮಾಖ್ಯಾನಂ ಪುಣ್ಯಂ ವೇದರಸಾನ್ವಿತಂ .  
 ಪಠತಿ ಶೃಣುಯಾಚ್ಛೈವ ಸರ್ವಾನ್ಕಾಮಾನವಾಪ್ನುಯಾತ್ .. ೩೮..  
 ಧನ್ಯಂ ಯಶಸ್ಯಮಾಯುಷ್ಯಮಾರೋಗ್ಯಂಪುಷ್ಪಿವರ್ಧನಂ .  
 ಸರ್ವವಿಘ್ನಪ್ರಶಮನಂ ಸರ್ವವ್ಯಾಧಿವಿನಾಶನಂ .. ೩೯..  
 ದುಃಖಪ್ರಶಮನಂ ವಾಂಛಾಸಿದ್ಧಿದಂ ಮಂಗಲಾಲಯಂ .  
 ಅಪಮೃತ್ಯುಹರಂ ಬುದ್ಧಿಪ್ರದಂ ಶತ್ರುವಿನಾಶನಂ .. ೪೦..  
 ಇದಂ ತು ಶರಭಾಕಾರಂ ಪಠಂ ರೂಪಂ ಪಿನಾಕಿನಃ .  
 ಪ್ರಕಾಶನೀಯಂ ಭಕ್ತೇಷು ಶಂಕರಸ್ಯ ಚರೇಷು ವೈ .. ೪೧..  
 ತೈರೇವ ಪಠಿತವ್ಯಂ ಚ ಶ್ರೋತವ್ಯಂ ಚ ಶಿವಾತ್ಮಭಿಃ .

ನವಧಾಭಕ್ತಿದಂ ದಿವ್ಯಮಂತಃಕರಣಬುದ್ಧಿದಂ .. ೪೨..  
 ಶಿವೋತ್ಸವೇಷು ಸರ್ವೇಷು ಚತುರ್ದಶ್ಯಷ್ಟಮೀಷು ಚ .  
 ಪಠೇತ್ಪ್ರತಿಷ್ಠಾಕಾಲೇ ತು ಶಿವಸನ್ನಿಧಿಕಾರಣಂ .. ೪೩..  
 ಚೌರವ್ಯಾಘ್ರನೃಸಿಂಹಾತ್ಮಕೃತರಾಜಭಯೇಷು ಚ .  
 ಅನ್ಯೇಷೂತ್ಪಾತಭೂಕಂಪದಸ್ಯಾ ದಿಪಾಂಸುವೃಷ್ಟಿಷು .. ೪೪..  
 ಉಲ್ಕಾಪಾತೇ ಮಹಾವಾತೇ ವಿನಾವೃಷ್ಟ್ಯತಿವೃಷ್ಟಿಷು .  
 ಪಠೇದ್ಯಃ ಪ್ರಯತೋ ವಿದ್ವಾನ್ ಶಿವಭಕ್ತೋ ದೃಢವ್ರತಃ .. ೪೫..  
 ಯಃ ಪಠೇತ್ಕೃಣುಯಾದ್ವಾಪಿ ನಿಷ್ಕಾಮೋ ವ್ರತಮೈಶ್ವರಂ .  
 ರುದ್ರಲೋಕಂ ಸಮಾಸಾದ್ಯ ರುದ್ರಸ್ಯಾನುಚರೋ ಭವೇತ್ .. ೪೬..  
 ರುದ್ರಲೋಕಮನುಪ್ರಾಪ್ಯ ರುದ್ರೇಣ ಸಹ ಮೋದತೇ .  
 ತತಃ ಸಾಯುಜ್ಯಮಾಪ್ನೋತಿ ಶಿವಸ್ಯ ಕೃಪಯಾ ಮುನೇ .. ೪೭..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಶರಭಾವತಾರವರ್ಣನಂ ನಾಮ ದ್ವಾದಶೋಽಧ್ಯಾಯಃ .. ೩.೧೨..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೧೩. ತ್ರಯೋದಶೋಽಧ್ಯಾಯಃ . ಗೃಹಪತ್ಯವತಾರವರ್ಣನಂ ೧ .

ನಂದೀಶ್ವರ ಉವಾಚ .  
 ಶೃಣು ಬ್ರಹ್ಮಸುತ ಪ್ರೀತ್ಯಾ ಚರಿತಂ ಶಶಿಮೌಲಿನಃ .  
 ಸೋಽವತೀರ್ಣೋ ಯಥಾ ಪ್ರೀತ್ಯಾ ವಿಶ್ವಾನರಗೃಹೇ ಶಿವಃ .. ೧..  
 ನಾಮ್ನಾ ಗೃಹಪತಿಃ ಸೋಽಭೂದಗ್ನಿಲೋಕಪತಿರ್ಮುನೇ .  
 ಅಗ್ನಿರೂಪಸ್ತೈಜಸಶ್ಚ ಸರ್ವಾತ್ಮಾ ಪರಮಃ ಪ್ರಭುಃ .. ೨..  
 ನರ್ಮದಾಯಾಸ್ತಟೇ ರಮ್ಯೇ ಪುರೇ ನರ್ಮಪುರೇ ಪುರಾ .  
 ಪುರಾರಿಭಕ್ತಃ ಪುಣ್ಯಾತ್ಮಾಭವದ್ವಿಶ್ವಾನರೋ ಮುನಿಃ .. ೩..  
 ಬ್ರಹ್ಮಚರ್ಯಾಶ್ರಮೇ ನಿಷ್ಠೋ ಬ್ರಹ್ಮಯಜ್ಜರತಃ ಸದಾ .  
 ಶಾಂಡಿಲ್ಯಗೋತ್ರಃ ಶುಚಿಮಾನ್ಬ್ರಹ್ಮತೇಜೋನಿಧಿವರ್ಶೀ .. ೪..  
 ವಿಜ್ಞಾತಾಖಿಲಶಾಸ್ತ್ರಾರ್ಥಃ ಸದಾಚಾರರತಃ ಸದಾ .  
 ಶೈವಾಚಾರಪ್ರವೀಣೋಽತಿ ಲೌಕಿಕಾಚಾರವಿದ್ವರಃ .. ೫..  
 ಚಿತ್ತೇ ವಿಚಾರ್ಯ ಗೃಹಿಣೀಗುಣಾನ್ವಿಶ್ವಾನರಃ ಶುಭಾನ್ .

ಉದುವಾಹ ವಿಧಾನೇನ ಸ್ವೋಚಿತಾಂ ಕುಲಕನ್ಯಕಾಂ .. ೬..  
 ಅಗ್ನಿಶುಶ್ರೂಷಣರತಃ ಪಂಚಯಜ್ಞಪರಾಯಣಃ .  
 ಷಟ್ಕರ್ಮನಿರತೋ ನಿತ್ಯಂ ದೇವಪಿತೃತಿಥಿಪ್ರಿಯಃ .. ೭..  
 ಏವಂ ಬಹುತಿಥೇ ಕಾಲೇ ಗತೇ ತಸ್ಯಾಗ್ರಜನ್ಮನಃ .  
 ಭಾರ್ಯಾ ಶುಚಿಷ್ಮತೀ ನಾಮ ಭರ್ತಾರಂ ಪ್ರಾಹ ಸುವ್ರತಾ .. ೮..  
 ನಾಥ ಭೋಗಾ ಮಯಾ ಸರ್ವೇ ಭುಕ್ತಾ ವೈ ತ್ವತ್ಪ್ರಸಾದತಃ .  
 ಸ್ತ್ರೀಣಾಂ ಸಮುಚಿತಾ ಯೇ ಸ್ಯುಃ ತ್ವಾಂ ಸಮೇತ್ಯ ಮುದಾವಹಾಃ .. ೯..  
 ಏವಂ ಮೇ ಪ್ರಾರ್ಥಿತಂ ನಾಥ ಚಿರಾಯ ಹೃದಿ ಸಂಸ್ಥಿತಂ .  
 ಗೃಹಸ್ಥಾನಾಂ ಸಮುಚಿತಂ ತ್ವಮೇತದ್ದಾತುಮರ್ಹಸಿ .. ೧೦..  
 ವಿಶ್ವಾನರ ಉವಾಚ .  
 ಕಿಮದೇಯಂ ಹಿ ಸುಶ್ರೋಣಿ ತವ ಪ್ರಿಯಹಿತೈಷೀಣೀ .  
 ತತ್ಪ್ರಾರ್ಥಯ ಮಹಾಭಾಗೇ ಪ್ರಯಚ್ಛಾಮ್ಯವಿಲಂಬಿತಂ .. ೧೧..  
 ಮಹೇಶಿತುಃ ಪ್ರಸಾದೇನ ಮಮ ಕಿಂಚಿನ್ನ ದುರ್ಲಭಂ .  
 ಇಹಾಮುತ್ರ ಚ ಕಲ್ಯಾಣಿ ಸರ್ವಕಲ್ಯಾಣಕಾರಿಣಃ .. ೧೨..  
 ನಂದೀಶ್ವರ ಉವಾಚ .  
 ಇತ್ಯಾಕರ್ಣ್ಯ ವಚಃ ಪತ್ಯುಸ್ತಸ್ಯ ಸಾ ಪತಿದೇವತಾ .  
 ಉವಾಚ ಹೃಷ್ಟವದನಾ ಕರೌ ಬದ್ಧಾ ವಿನೀತಿಕಾ .. ೧೩..  
 ಶುಚಿಷ್ಮತ್ಯುವಾಚ .  
 ವರಯೋಗ್ಯಾಸ್ಮಿ ಚೇನ್ನಾಥ ಯದಿ ದೇಯೋ ವರೋ ಮಮ .  
 ಮಹೇಶಸದೃಶಂ ಪುತ್ರಂ ದೇಹಿ ನಾನ್ಯಂ ವರಂ ವೃಣೇ .. ೧೪..  
 ನಂದೀಶ್ವರ ಉವಾಚ .  
 ಇತಿ ತಸ್ಯಾ ವಚಃ ಶ್ರುತ್ವಾ ಬ್ರಾಹ್ಮಣಃ ಸ ಶುಚಿವ್ರತಃ .  
 ಕ್ಷಣಂ ಸಮಾಧಿಮಾಧಾಯ ಹೃದ್ಯೇತತ್ಸಮಚಿಂತಯತ್ .. ೧೫..  
 ಅಹೋ ಕಿಂ ಮೇ ತಯಾ ತನ್ವಾ ಪ್ರಾರ್ಥಿತಂ ಹ್ಯತಿದುರ್ಲಭಂ .  
 ಮನೋರಥಪಥಾದ್ಧೂರಮಸ್ತು ವಾ ಸ ಹಿ ಸರ್ವಕೃತ್ .. ೧೬..  
 ತೇನೈವಾಸ್ಯಾ ಮುಖೇ ಸ್ಥಿತ್ವಾ ವಾಕ್ಸ್ವರೂಪೇಣ ಶಂಭುನಾ .  
 ವ್ಯಾಹೃತಂ ಕೋಽನ್ಯಥಾ ಕರ್ತುಮುತ್ಸಹೇತ ಭವೇದಿದಂ .. ೧೭..  
 ಇತಿ ಸಂಚಿಂತ್ಯ ಸ ಮುನಿರ್ವಿಶ್ವಾನರ ಉದಾರಧೀಃ .  
 ತತಃ ಪ್ರೋವಾಚ ತಾಂ ಪತ್ನೀಮೇಕಪತ್ನೀವ್ರತೇ ಸ್ಥಿತಃ .. ೧೮..  
 ನಂದೀಶ್ವರ ಉವಾಚ .  
 ಇತ್ಥಮಾಶ್ವಾಸ್ಯ ತಾಂ ಪತ್ನೀಂ ಜಗಾಮ ತಪಸೇ ಮುನಿಃ .  
 ಯತ್ರ ವಿಶ್ವೇಶ್ವರಃ ಸಾಕ್ಷಾತ್ಕಾಶೀನಾಥೋಽಧಿತಿಷ್ಠತಿ .. ೧೯..

ಪ್ರಾಪ್ಯ ವಾರಾಣಸೀಂ ತೂರ್ಣಂ ದೃಷ್ಟ್ವಾ ತಾಂ ಮಣಿಕರ್ಣಿಕಾಂ .  
 ತತ್ಯಾಜ ತಾಪತ್ರಿತಯಮಪಿ ಜನ್ಮಶತಾರ್ಜಿತಂ .. ೨೦..  
 ದೃಷ್ಟ್ವಾ ಸರ್ವಾಣಿ ಲಿಂಗಾನಿ ವಿಶ್ವೇಶಪ್ರಮುಖಾನಿ ಚ .  
 ಸ್ನಾತ್ವಾ ಸರ್ವೇಷು ಕುಂಡೇಷು ವಾಪೀಕೂಪಸರಸ್ಸು ಚ .. ೨೧..  
 ನತ್ವಾ ವಿನಾಯಕಾನ್ಸರ್ವಾನೌರೀಂ ಶರ್ವಾಂ ಪ್ರಣಮ್ಯ ಚ .  
 ಸಂಪೂಜ್ಯ ಕಾಲರಾಜಂ ಚ ಭೈರವಂ ಪಾಪಭಕ್ಷಣಂ .. ೨೨..  
 ದಂಡನಾಯಕಮುಖ್ಯಾಂಶ್ಚ ಗಣಾನ್ಸು ತ್ವಾ ಪ್ರಯತ್ನತಃ .  
 ಆದಿಕೇಶವಮುಖ್ಯಾಂಶ್ಚ ಕೇಶವಂ ಪರಿತೋಷ್ಯ ಚ .. ೨೩..  
 ಲೋಲಾರ್ಕಮುಖಸೂರ್ಯಾಂಶ್ಚ ಪ್ರಣಮ್ಯ ಸ ಪುನಃ ಪುನಃ .  
 ಕೃತ್ವಾ ಚ ಪಿಂಡದಾನಾನಿ ಸರ್ವತೀರ್ಥೇಷ್ವತಂದ್ರಿತಃ .. ೨೪..  
 ಸಹಸ್ರಭೋಜನಾದ್ಯೈಶ್ಚ ಮುನೀನ್ವಿಪ್ರಾನ್ಪ್ರತರ್ಪ್ಯ ಚ .  
 ಮಹಾಪೂಜೋಪಚಾರೈಶ್ಚ ಲಿಂಗಾನ್ಯಭ್ಯರ್ಚ್ಯ ಭಕ್ತಿತಃ .. ೨೫..  
 ಅಸಕೃಚ್ಚಿಂತಯಾಮಾಸ ಕಿಂ ಲಿಂಗಂ ಕ್ಷಿಪ್ರಸಿದ್ಧಿದಂ .  
 ಯತ್ರ ನಿಶ್ಚಲತಾಮೇತಿ ತಪಸ್ತನಯಕಾಮ್ಯಯಾ .. ೨೬..  
 ಕ್ಷಣಂ ವಿಚಾರ್ಯ ಸ ಮುನಿರಿತಿ ವಿಶ್ವಾನರಃ ಸುಧೀಃ .  
 ಕ್ಷಿಪ್ರಂ ಪುತ್ರಪ್ರದಂ ಲಿಂಗಂ ವೀರೇಶಂ ಪ್ರಶಶಂಸ ಹ .. ೨೭..  
 ಅಸಂಖ್ಯಾತಾಃ ಸಹಸ್ರಾಣಿ ಸಿದ್ಧಾಃ ಸಿದ್ಧಿಂ ಗತಾಸ್ತತಃ .  
 ಸಿದ್ಧಲಿಂಗಮಿತಿ ಖ್ಯಾತಂ ತಸ್ಮಾದ್ವೀರೇಶ್ವರಂ ಪರಂ .. ೨೮..  
 ವೀರೇಶ್ವರಂ ಮಹಾಲಿಂಗಮಬ್ಧಮಭ್ಯರ್ಚ್ಯ ಭಕ್ತಿತಃ .  
 ಆಯುರ್ಮನೋರಥಂ ಸರ್ವಂ ಪುತ್ರಾದಿಕಮನೇಕಶಃ .. ೨೯..  
 ಅಹಮಪ್ಯತ್ರ ವೀರೇಶಂ ಸಮಾರಾಧ್ಯ ತ್ರಿಕಾಲತಃ .  
 ಆಶು ಪುತ್ರಮವಾಪ್ಸ್ಯಾಮಿ ಯಥಾಭಿಲಷಿತಂ ಸ್ತ್ರಿಯಾ .. ೩೦..  
 ನಂದೀಶ್ವರ ಉವಾಚ .  
 ಇತಿ ಕೃತ್ವಾ ಮತಿಂ ಧಿರೋ ವಿಪ್ರೋ ವಿಶ್ವಾನರಃ ಕೃತೀ .  
 ಚಂದ್ರಕೂಪಜಲೇ ಸ್ನಾತ್ವಾ ಜಗ್ರಾಹ ನಿಯಮಂ ವ್ರತೀ .. ೩೧..  
 ಏಕಾಹಾರೋಽಭವನ್ಮಾಸಂ ಮಾಸಂ ನಕ್ಶತ್ರನೋಽಭವತ್ .  
 ಅಯಾಚಿತಾಶನೋ ಮಾಸಂ ಮಾಸಂ ತ್ಯಕ್ತಾಶನಃ ಪುನಃ .. ೩೨..  
 ಪಯೋವ್ರತೋಽಭವನ್ಮಾಸಂ ಮಾಸಂ ಶಾಕಫಲಾಶನಃ .  
 ಮಾಸಂ ಮುಷ್ಟಿತಲಾಹಾರೋ ಮಾಸಂ ಪಾನೀಯಭೋಜನಃ .. ೩೩..  
 ಪಂಚಗವ್ಯಾಶನೋ ಮಾಸಂ ಮಾಸಂ ಚಾಂದ್ರಾಯಣವ್ರತೀ .  
 ಮಾಸಂ ಕುಶಾಗ್ರಜಲಭುಗ್ಮಾಸಂ ಶ್ವಸನಭಕ್ಷಣಃ .. ೩೪..  
 ಏವಮಬ್ಧಮಿತಂ ಕಾಲಂ ತತಾಪ ಸ ತಪೋಽದ್ಭುತಂ .

ತ್ರಿಕಾಲಮರ್ಚಯದ್ಭಕ್ತ್ಯಾ ವೀರೇಶಂ ಲಿಂಗಮುತ್ತಮಂ .. ೩೫..  
 ಅಥ ತ್ರಯೋದಶೇ ಮಾಸಿ ಸ್ನಾತ್ವಾ ತ್ರಿಪಥಗಾಂಭಸಿ .  
 ಪ್ರತ್ಯೂಷ ಏವ ವೀರೇಶಂ ಯಾವದಾಯಾತಿ ಸ ದ್ವಿಜಃ .. ೩೬..  
 ತಾವದ್ವಿಲೋಕಯಾಂಚಕ್ರೇ ಮಧ್ಯೇ ಲಿಂಗಂ ತಪೋಧನಃ .  
 ವಿಭೂತಿಭೂಷಣಂ ಬಾಲಮಷ್ಟವರ್ಷಾಕೃತಿಂ ಶಿಶುಂ .. ೩೭..  
 ಆಕರ್ಣಾಯತನೇತ್ರಂ ಚ ಸುರಕ್ಷದಶನಚ್ಚದಂ .  
 ಚಾರುಪಿಂಗಜಟಾಮೌಲಿಂ ನಗ್ನ ಪ್ರಹಸಿತಾನನಂ .. ೩೮..  
 ಶೈಶವೋಚಿತನೇಪಥ್ಯಧಾರಿಣಂ ಚಿತಿಧಾರಿಣಂ .  
 ಪಠಂತಂ ಶ್ರುತಿಸೂಕ್ತಾನಿ ಹಸಂತಂ ಚ ಸ್ವಲೀಲಯಾ .. ೩೯..  
 ತಮಾಲೋಕ್ಯ ಮುದಂ ಪ್ರಾಪ್ಯ ರೋಮಕಂಚುಕಿತೋ ಮುನಿಃ .  
 ಪ್ರೋಚ್ಚಚಾರ ಹೃದಾಲಾಪಾನ್ನಮೋಽಸ್ತಿ ತಿ ಪುನಃ ಪುನಃ .. ೪೦..  
 ಅಭಿಲಾಷಪ್ರದೈಃ ಪದ್ಯೈರಷ್ಟಭಿರ್ಬಾಲರೂಪಿಣಂ .  
 ತುಷ್ಟಾವ ಪರಮಾನಂದಂ ಶಂಭುಂ ವಿಶ್ವಾನರಃ ಕೃತೀ .. ೪೧..  
 ವಿಶ್ವಾನರ ಉವಾಚ .  
 ಏಕಂ ಬ್ರಹ್ಮೈವಾದ್ವಿತೀಯಂ ಸಮಸ್ತಂ  
 ಸತ್ಯಂ ಸತ್ಯಂ ನೇಹ ನಾನಾಸ್ತಿ ಕಿಂಚಿತ್ .  
 ಏಕೋ ರುದ್ರೋ ನ ದ್ವಿತೀಯೋಽವತಸ್ಥೇ  
 ತಸ್ಮಾದೇಕಂ ತ್ವಾಂ ಪ್ರಪದ್ಯೇ ಮಹೇಶಂ .. ೪೨..  
 ಕರ್ತಾ ಹರ್ತಾ ತ್ವಂ ಹಿ ಸರ್ವಸ್ಯ ಶಂಭೋ  
 ನಾನಾರೂಪೇಷ್ಟೇಕರೂಪೋಽಪ್ಯರೂಪಃ .  
 ಯದ್ವತ್ಪ್ರತ್ಯಗ್ಧರ್ಮ ಏಕೋಽಪ್ಯನೇಕ-  
 ಸ್ತಸ್ಮಾನ್ನಾನ್ಯಂ ತ್ವಾಂ ವಿನೇಶಂ ಪ್ರಪದ್ಯೇ .. ೪೩..  
 ರಜ್ಜೌ ಸರ್ಪಃ ಶುಕ್ತಿಕಾಯಾಂ ಚ ರೌಪ್ಯಂ  
 ನೈರಃ ಪೂರಸ್ತನ್ಮೃಗಾಖ್ಯೇ ಮರೀಚೌ .  
 ಯದ್ಯತ್ಸದ್ವದ್ವಿಷ್ಟಗೇವ ಪ್ರಪಂಚೋ  
 ಯಸ್ಮಿನ್ ಜ್ಞಾತೇ ತಂ ಪ್ರಪದ್ಯೇ ಮಹೇಶಂ .. ೪೪..  
 ತೋಯೇ ಶೈತ್ಯಂ ದಾಹಕತ್ವಂ ಚ ವಹ್ನೌ  
 ತಾಪೋ ಭಾನೌ ಶೀತಭಾನೌ ಪ್ರಸಾದಃ .  
 ಪುಷ್ಟೇ ಗಂಧೋ ದುಗ್ಧಮಧ್ಯೇಽಪಿ ಸರ್ಪಿ-  
 ಯತ್ತ್ವಚ್ಚಂಭೋ ತ್ವಂ ತತಸ್ತ್ವಾಂ ಪ್ರಪದ್ಯೇ .. ೪೫..  
 ಶಬ್ದಂ ಗೃಹ್ಣಾಸ್ಯಶ್ರವಾಸ್ತ್ವಂ ಹಿ ಜಿಘ್ರ-  
 ಸ್ಯಘ್ರಾಣಸ್ತ್ವಂ ವ್ಯಂಘ್ರಿರಾಯಾಸಿ ದೂರಾತ್ .

ವೃಕ್ಷಃ ಪಶ್ಯೇಸ್ತ್ವಂ ರಸಜ್ಞೋಽಪ್ಯಜಿಹ್ವಃ  
 ಕಸ್ತ್ವಾಂ ಸಮ್ಯಗ್ವೇತ್ಯತಸ್ತ್ವಾಂ ಪ್ರಪದ್ಯೇ .. ೪೬..  
 ನೋ ವೇದ ತ್ವಾಮೀಶ ಸಾಕ್ಷಾದ್ಧಿ ವೇದೋ  
 ನೋ ವಾ ವಿಷ್ಣುನೋರ್ ವಿಧಾತಾಖಿಲಸ್ಯ .  
 ನೋ ಯೋಗೀಂದ್ರಾ ನೇಂದ್ರಮುಖ್ಯಾಶ್ಚ ದೇವಾ  
 ಭಕ್ತೋ ವೇದ ತ್ವಾಮತಸ್ತ್ವಾಂ ಪ್ರಪದ್ಯೇ .. ೪೭..  
 ನೋ ತೇ ಗೋತ್ರಂ ನೇಶ ಜನ್ಮಾಪಿ ನಾಖ್ಯಾ  
 ನೋ ವಾ ರೂಪಂ ನೈವ ಶೀಲಂ ನ ದೇಶಃ .  
 ಇತ್ಥಂಭೂತೋಽಪೀಶ್ವರಸ್ತ್ವಂ ತ್ರಿಲೋಕ್ಯಾಃ  
 ಸರ್ವಾನ್ಯಾಮಾನ್ವರಯೇಸ್ತ್ವಂ ಭಜೇ ತ್ವಾಂ .. ೪೮..  
 ತ್ವತ್ತಃ ಸರ್ವಂ ತ್ವಂ ಹಿ ಸರ್ವಂ ಸ್ಮರಾರೇ  
 ತ್ವಂ ಗೌರೀಶಸ್ತ್ವಂ ಚ ನಗ್ನೋಽತಿಶಾಂತಃ .  
 ತ್ವಂ ವೈ ವೃದ್ಧಸ್ತ್ವಂ ಯುವಾ ತ್ವಂ ಚ ಬಾಲ-  
 ಸ್ತತ್ತ್ವಂ ಯತ್ಕಿಂ ನಾನ್ಯತಸ್ತ್ವಾಂ ನತೋಽಹಂ .. ೪೯..  
 ನಂದೀಶ್ವರ ಉವಾಚ .  
 ಸ್ತುತ್ವೇತಿ ವಿಪ್ರೋ ನಿಪಪಾತ ಭೂಮೌ  
 ಸಂಬದ್ಧಪಾಣಿರ್ಭವತೀಹ ಯಾವತ್ .  
 ತಾವತ್ಸ ಬಾಲೋಽಖಿಲವೃದ್ಧವೃದ್ಧಃ  
 ಪ್ರೋವಾಚ ಭೂದೇವಮತೀವ ಹೃಷ್ಯಃ .. ೫೦..  
 ಬಾಲ ಉವಾಚ .  
 ವಿಶ್ವಾನರ ಮುನಿಶ್ರೇಷ್ಠ ಭೂದೇವಾಹಂ ತ್ವಯಾದ್ಯ ವೈ .  
 ತೋಷಿತಃ ಸುಪ್ರಸನ್ನಾತ್ಮಾ ವೃಣೇಷ್ವ ವರಮುತ್ತಮಂ .. ೫೧..  
 ತತ ಉತ್ಥಾಯ ಹೃಷ್ಟಾತ್ಮಾ ಮುನಿರ್ವಿಶ್ವಾನರಃ ಕೃತೀ .  
 ಪ್ರತ್ಯಬ್ರವೀನ್ಮುನಿಶ್ರೇಷ್ಠಃ ಶಂಕರಂ ಬಾಲರೂಪಿಣಂ .. ೫೨..  
 ವಿಶ್ವಾನರ ಉವಾಚ .  
 ಮಹೇಶ್ವರ ಕಿಮಜ್ಞಾತಂ ಸರ್ವಜ್ಞಸ್ಯ ತವ ಪ್ರಭೋ .  
 ಸರ್ವಾಂತರಾತ್ಮಾ ಭಗವಾನ್ ಶರ್ವಃ ಸರ್ವಪ್ರದೋ ಭವಾನ್ .. ೫೩..  
 ಯಾಚ್ಛಾಂ ಪ್ರತಿ ನಿಯುಕ್ತಂ ಮಾಂ ಕಿಂ ಬ್ರೂಷೇ ದೈನ್ಯಕಾರಿಣೀಂ .  
 ಇತಿ ಜ್ಞಾತ್ವಾ ಮಹೇಶಾನ ಯಥೇಚ್ಛಸಿ ತಥಾ ಕುರು .. ೫೪..  
 ನಂದೀಶ್ವರ ಉವಾಚ .  
 ಇತಿ ಶ್ರುತ್ವಾ ವಚಸ್ತಸ್ಯ ದೇವೋ ವಿಶ್ವಾನರಸ್ಯ ಹಿ .

ಶುಚಿಃ ಶುಚಿವ್ರತಸ್ಸಾಥ ಶುಚಿಂ ಸ್ಮಿತ್ವಾಬ್ರವೀಚ್ಛಿಶುಃ .. ೫೫..  
 ತ್ವಯಾ ಶುಚೇ ಶುಚಿಷ್ಮತ್ಯಾಂ ಯೋಽಭಿಲಾಷಃ ಕೃತೋ ಹೃದಿ .  
 ಅಚಿರೇಣೈವ ಕಾಲೇನ ಸ ಭವಿಷ್ಯತ್ಯಸಂಶಯಂ .. ೫೬..  
 ತವ ಪುತ್ರತ್ವಮೇಷ್ಯಾಮಿ ಶುಚಿಷ್ಮತ್ಯಾಂ ಮಹಾಮತೇ .  
 ಖ್ಯಾತೋ ಗೃಹಪತಿನಾಮ್ನಾ ಶುಚಿಃ ಸರ್ವಾಮರಪ್ರಿಯಃ .. ೫೭..  
 ಅಭಿಲಾಷಾಷ್ಟಕಂ ಪುಣ್ಯಂ ಸ್ತೋತ್ರಮೇತತ್ತ್ವ ಯೇರಿತಂ .  
 ಅಬ್ಬತ್ತಿಕಾಲಪಠನಾತ್ಕಾಮದಂ ಶಿವಸನ್ನಿಧೌ .. ೫೮..  
 ಏತಸ್ತೋತ್ರಪ್ರಪಠನಂ ಪುತ್ರಪೌತ್ರಧನಪ್ರದಂ .  
 ಸರ್ವಶಾಂತಿಕರಂ ಚಾಪಿ ಸರ್ವಾಪತ್ತಿವಿನಾಶನಂ .. ೫೯..  
 ಸ್ವರ್ಗಾಪವರ್ಗಸಂಪತ್ತಿಕಾರಕಂ ನಾತ್ರ ಸಂಶಯಃ .  
 ಸರ್ವಸ್ತೋತ್ರಸಮಂ ಹ್ಯೇತತ್ಸರ್ವಕಾಮಪ್ರದಂ ಸದಾ .. ೬೦..  
 ಪ್ರಾತರುತ್ಥಾಯ ಸುಸ್ನಾತೋ ಲಿಂಗಮಭ್ಯರ್ಚ್ಯ ಶಾಂಭವಂ .  
 ವರ್ಷಂ ಜಪನ್ನಿದಂ ಸ್ತೋತ್ರಮಪುತ್ರಃ ಪುತ್ರವಾನ್ಲವೇತ್ .. ೬೧..  
 ಅಭಿಲಾಷಾಷ್ಟಕಮಿದಂ ನ ದೇಯಂ ಯಸ್ಯ ಕಸ್ಯಚಿತ್ .  
 ಗೋಪನೀಯಂ ಪ್ರಯತ್ನೇನ ಮಹಾವಂಧ್ಯಾಪ್ರಸೂತಿಕೃತ್ .. ೬೨..  
 ಸ್ತ್ರಿಯಾ ವಾ ಪುರುಷೇಣಾಪಿ ನಿಯಮಾಲ್ಲಿಂಗಸನ್ನಿಧೌ .  
 ಅಬ್ಬಂ ಜಪ್ತಮಿದಂ ಸ್ತೋತ್ರಂ ಪುತ್ರದಂ ನಾತ್ರ ಸಂಶಯಃ .. ೬೩..  
 ನಂದೀಶ್ವರ ಉವಾಚ .  
 ಇತ್ಯುಕ್ತ್ವಾಂತರ್ದಧೇ ಶಂಭುರ್ಬಾಲರೂಪಃ ಸತಾಂ ಗತಿಃ .  
 ಸೋಽಪಿ ವಿಶ್ವಾನರೋ ವಿಪ್ರೋ ಹೃಷ್ಟಾತ್ಮಾ ಸ್ವಗೃಹಂ ಯಯೌ .. ೬೪..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಗೃಹಪತ್ಯವತಾರವರ್ಣನಂ ನಾಮ ತ್ರಯೋದಶೋಽಧ್ಯಾಯಃ .. ೩.೧೩..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೧೪. ಚತುರ್ದಶೋಽಧ್ಯಾಯಃ . ಗೃಹಪತ್ಯವತಾರವರ್ಣನಂ ೨ .

ನಂದೀಶ್ವರ ಉವಾಚ .  
 ಸ ವಿಪ್ರೋ ಗೃಹಮಾಗತ್ಯ ಮಹಾಹರ್ಷಸಮನ್ವಿತಃ .  
 ಪ್ರಿಯಾಯೈ ಕಥಯಾಮಾಸ ತದ್ವೃತ್ತಾಂತಮಶೇಷತಃ .. ೧..

ತಚ್ಚುತ್ವಾ ವಿಪ್ರಪತ್ನೀ ಸಾ ಮುದಂ ಪ್ರಾಪ ಶುಚಿಷ್ಮತೀ .  
 ಅತೀವ ಪ್ರೇಮಸಂಯುಕ್ತಾ ಪ್ರಶಶಂಸ ವಿಧಿಂ ನಿಜಂ .. ೨..  
 ಅಥ ಕಾಲೇನ ತದ್ಯೋಷಿದಂತರ್ವತೀ ಬಭೂವ ಹ .  
 ವಿಧಿವದ್ ವಿಹಿತೇ ತೇನ ಗರ್ಭಾಧಾನಾಖ್ಯಕರ್ಮಣಿ .. ೩..  
 ತತಃ ಪುಂಸವನಂ ತೇನ ಸ್ಪಂದನಾತ್ಪ್ರಾಪ್ತವಿಶ್ವಿತಾ .  
 ಗೃಹ್ಯೋಕ್ತವಿಧಿನಾ ಸಮ್ಯಕ್ ಕೃತಂ ಪುಂಸ್ತ್ವವಿವೃದ್ಧಯೇ .. ೪..  
 ಸೀಮಂತೋಽಧಾಷ್ಟಮೇ ಮಾಸೇ ಗರ್ಭರೂಪಸಮೃದ್ಧಿಕೃತ್ .  
 ಸುಖಪ್ರಸವಸಿದ್ಧೌ ಚ ತೇನಾಕರಿ ಕ್ರಿಯಾವಿದಾ .. ೫..  
 ಅಥಾತಃ ಶುಭತಾರಾಸು ತಾರಾಧಿಪವರಾನನಃ .  
 ಕೇಂದ್ರೇ ಗುರೌ ಶುಭೇ ಲಗ್ನೇ ಸುಗ್ರಹೇಷು ಯುಗೇಷು ಚ .. ೬..  
 ಅರಿಷ್ಟದೀಪನಿರ್ವಾಣಃ ಸರ್ವಾರಿಷ್ಟವಿನಾಶಕೃತ್ .  
 ತನಯೋ ನಾಮ ತಸ್ಯಾಂ ತು ಶುಚಿಷ್ಮತ್ಯಾಂ ಬಭೂವ ಹ .. ೭..  
 ಶರ್ವಃ ಸಮಸ್ತಸುಖದೋ ಭೂರ್ಭುವಃಸ್ವರ್ನಿವಾಸಿನಾಂ .  
 ಗಂಧವಾಹನವಾಹಾಶ್ಚ ದಿಗ್ವಿಧೂರ್ಮುಖವಾಸಸಃ .. ೮..  
 ಇಷ್ಟಗಂಧಪ್ರಸೂನೌಘೈರ್ವವೃಷುಸ್ತೇ ಘನಾಘನಾಃ .  
 ದೇವದುಂದುಭಯೋ ನೇದುಃ ಪ್ರಸೇದುಃ ಸರ್ವತೋ ದಿಶಃ .. ೯..  
 ಪರಿತಃ ಸರಿತಃ ಸ್ವಚ್ಛಾ ಭೂತಾನಾಂ ಮಾನಸೈಃ ಸಹ .  
 ತಮೋಽತಾಮ್ಯತ್ತು ನಿತರಾಂ ರಜೋಽಪಿ ವಿರಜೋಽಭವತ್ .. ೧೦..  
 ಸತ್ತ್ವಾಃ ಸತ್ತ್ವ ಸಮಾಯುಕ್ತಾಃ ಸುಧಾವೃಷ್ಟಿರ್ಬಭೂವ ವೈ .  
 ಕಲ್ಯಾಣೀ ಸರ್ವಥಾ ವಾಣೀ ಪ್ರಾಣಿನಃ ಪ್ರಿಯವತ್ಯಭೂತ್ .. ೧೧..  
 ರಂಭಾಮುಖ್ಯಾ ಅಪ್ಸರಸೋ ಮಂಗಲದ್ರವ್ಯಪಾಣಯಃ .  
 ವಿದ್ಯಾಧರ್ಯಶ್ಚ ಕಿನ್ನರ್ಯಸ್ತಥಾಮರ್ಯಃ ಸಹಸ್ರಶಃ .. ೧೨..  
 ಗಂಧವೋರಗಯಕ್ಷಾಣಾಂ ಸುಮಾನಿಯಃ ಶುಭಸ್ವರಾಃ .  
 ಗಾಯಂತ್ಯೋ ಮಂಗಲಂ ಗೀತಂ ತತ್ರಾಜಗ್ಮುರನೇಕಶಃ .. ೧೩..  
 ಮರೀಚಿರತ್ರಿಃ ಪುಲಹಃ ಪುಲಸ್ತ್ಯಃ ಕೃತುರಂಗಿರಾಃ .  
 ವಸಿಷ್ಠಃ ಕಶ್ಯಪೋಽಗಸ್ತ್ಯೋ ವಿಭಾಂಡೋ ಮಾಂಡವೀಸುತಃ .. ೧೪..  
 ಲೋಮಶೋ ರೋಮಚರಣೋ ಭರದ್ವಾಜೋಽಥ ಗೌತಮಃ .  
 ಭೃಗುಸ್ತು ಗಾಲವೋ ಗರ್ಗೋ ಜಾತೂಕರ್ಣ್ಯಃ ಪರಾಶರಃ .. ೧೫..  
 ಆಪಸ್ತಂಬೋ ಯಾಜ್ಞವಲ್ಕ್ಯೋ ದಕ್ಷವಾಲ್ಮೀಕಿಮುದ್ಗಲಾಃ .  
 ಶಾತಾತಪಶ್ಚ ಲಿಖಿತಃ ಶಿಲಾದಃ ಶಂಖ ಉಂಛಭುಕ್ .. ೧೬..  
 ಜಮದಗ್ನಿಶ್ಚ ಸಂವರ್ತೋ ಮತಂಗೋ ಭರತೋಽಶುಮಾನ್ .  
 ವ್ಯಾಸಃ ಕಾತ್ಯಾಯನಃ ಕುತ್ಸಃ ಶೌನಕಃ ಸುಶ್ರುತಃ ಶುಕಃ .. ೧೭..

ಋಷ್ಯಶೃಂಗೋಽಥ ದುರ್ವಾಸಾಃ ಶುಚಿರ್ನಾರದತುಂಬುರು .  
 ಉತ್ತಂಕೋ ವಾಮದೇವಶ್ಚ ಪವನೋಽಸಿತದೇವಲೌ .. ೧೮..  
 ಸಾಲಂಕಾಯನಹಾರೀತೌ ವಿಶ್ವಾಮಿತ್ರೋಽಥ ಭಾರ್ಗವಃ .  
 ಮೃಕಂಡಃ ಸಹ ಪುತ್ರೇಣ ಪರ್ವತೋ ದಾರುಕಸ್ತಥಾ .. ೧೯..  
 ಧೌಮ್ಯೋಪಮನ್ಯುವತ್ಸಾದ್ಯಾ ಮುನಯೋ ಮುನಿಕನ್ಯಕಾಃ .  
 ತಚ್ಚಾಂತ್ಯರ್ಥಂ ಸಮಾಜಗ್ಮುರ್ಧನ್ಯಂ ವಿಶ್ವಾನರಾಶ್ರಮಂ .. ೨೦..  
 ಬ್ರಹ್ಮಾ ಬೃಹಸ್ಪತಿಯುತೋ ದೇವೋ ಗರುಡವಾಹನಃ .  
 ನಂದಿಭೃಂಗಿಸಮಾಯುಕ್ತೋ ಗೌರ್ಯಾ ಸಹ ವೃಷಧ್ವಜಃ .. ೨೧..  
 ಮಹೇಂದ್ರಮುಖ್ಯಾ ಗೀರ್ವಾಣಾ ನಾಗಾಃ ಪಾತಾಲವಾಸಿನಃ .  
 ರತ್ನಾನ್ಯಾದಾಯ ಬಹುಶಃ ಸಸರಿತ್ಕಾ ಮಹಾಬ್ಧಯಃ .. ೨೨..  
 ಸ್ಥಾವರಾ ಜಂಗಮಂ ರೂಪಂ ಧೃತ್ವಾಯಾತಾಃ ಸಹಸ್ರಶಃ .  
 ಮಹಾಮಹೋತ್ಸವೇ ತಸ್ಮಿನ್ ಬಭೂವಾಕಾಲಕೌಮುದೀ .. ೨೩..  
 ಜಾತಕರ್ಮ ಸ್ವಯಂ ತಸ್ಯ ಕೃತವಾನ್ವಿಧಿರಾನತಃ .  
 ಶ್ರುತಿಂ ವಿಚಾರ್ಯ ತದ್ರೂಪಂ ನಾಮ್ನಾ ಗೃಹಪತಿಸ್ತ್ವಯಂ .. ೨೪..  
 ಇತಿ ನಾಮ ದದೌ ತಸ್ಮೈ ದೇಯಮೇಕಾದಶೇಽಹನಿ .  
 ನಾಮಕರ್ಮವಿಧಾನೇನ ತದರ್ಥಂ ಶ್ರುತಿಮುಚ್ಚರನ್ .. ೨೫..  
 ಚತುರ್ನಿಗಮಮಂತ್ರೋಕ್ತೈರಾಶೀರ್ಭಿರಭಿನಂದ್ಯ ಚ .  
 ಸಮಯಾದ್ಧಂ ಸಮಾರುಹ್ಯ ಸರ್ವೇಷಾಂ ಚ ಪಿತಾಮಹಃ .. ೨೬..  
 ಕೃತ್ವಾ ಬಾಲೋಚಿತಾಂ ರಕ್ಷಾಂ ಲೌಕಿಕೀಂ ಗತಿಮಾಶ್ರಿತಃ .  
 ಆರುಹ್ಯ ಯಾನಂ ಸ್ವಂ ಧಾಮ ಹರೋಽಪಿ ಹರಿಣಾ ಯಯೌ .. ೨೭..  
 ಅಹೋ ರೂಪಮಹೋ ತೇಜಸ್ತ್ವಹೋ ಸರ್ವಾಂಗಲಕ್ಷಣಂ .  
 ಅಹೋ ಶುಚಿಷ್ಮತೀಭಾಗ್ಯಮಾವಿರಾಸೀತ್ಸ್ವಯಂ ಹರಃ .. ೨೮..  
 ಅಥವಾ ಕಿಮಿದಂ ಚಿತ್ರಂ ಶರ್ವಭಕ್ತಜನೇಷ್ವಹೋ .  
 ಸ್ವಯಮಾವಿರಭೂದ್ ರುದ್ರೋ ಯತೋ ರುದ್ರಸ್ತದರ್ಚಿತಃ .. ೨೯..  
 ಇತಿ ಸ್ತುವಂತಸ್ತೇಽನ್ಯೋಽನ್ಯಂ ಸಂಪ್ರಹೃಷ್ಟತನೂರುಹಃ .  
 ವಿಶ್ವಾನರಂ ಸಮಾಪೃಚ್ಛ್ಯ ಜಗ್ಮುಃ ಸರ್ವೇ ಯಥಾಗತಂ .. ೩೦..  
 ಅತಃ ಪುತ್ರಂ ಸಮೀಹಂತೇ ಗೃಹಸ್ಥಾಶ್ರಮವಾಸಿನಃ .  
 ಪುತ್ರೇಣ ಲೋಕಾಂಜಯತಿ ಶ್ರುತಿರೇಷಾ ಸನಾತನೀ .. ೩೧..  
 ಅಪುತ್ರಸ್ಯ ಗೃಹಂ ಶೂನ್ಯಮಪುತ್ರಸ್ಯಾರ್ಜನಂ ವೃಥಾ .  
 ಅಪುತ್ರಸ್ಯ ತಪಶ್ಚಿನ್ನಂ ನೋ ಪವಿತ್ರತ್ಯಪುತ್ರತಃ .. ೩೨..  
 ನ ಪುತ್ರಾತ್ಪರಮೋ ಲಾಭೋ ನ ಪುತ್ರಾತ್ಪರಮಂ ಸುಖಂ .

ನ ಪುತ್ರಾತ್ಪರಮಂ ಮಿತ್ರಂ ಪರತ್ರೇಹ ಚ ಕುತ್ರಚಿತ್ .. ೩೩..  
 ನಿಷ್ಕರ್ಮೋಽಥ ಚತುರ್ಥೇಽಸ್ಯ ಮಾಸಿ ಪಿತ್ರಾ ಕೃತೋ ಗೃಹಾತ್ .  
 ಅನ್ನಪ್ರಾಶನಮಬ್ಧಾದ್ಧೇ ಚೂಡಾಬ್ದೇ ಚಾರ್ಥವತ್ಕೃತಾ .. ೩೪..  
 ಕರ್ಣವೇಧಂ ತತಃ ಕೃತ್ವಾ ಶ್ರವಣಕ್ಷೇಪ ಸ ಕರ್ಮವಿತ್ .  
 ಬ್ರಹ್ಮತೇಜೋಭಿವೃದ್ಧ್ಯರ್ಥಂ ಪಂಚಮೇಽಬ್ದೇ ವ್ರತಂ ದದೌ .. ೩೫..  
 ಉಪಾಕರ್ಮ ತತಃ ಕೃತ್ವಾ ವೇದಾನಧ್ಯಾಪಯತ್ಸುಧೀಃ .  
 ತ್ಯಬ್ಧಂ ವೇದಾನ್ ವಿಧಿನಾಧ್ಯೈಷ್ಟ್ಯ ಸಾಂಗಪದಕ್ರಮಾನ್ .. ೩೬..  
 ವಿದ್ಯಾಜಾತಂ ಸಮಸ್ತಂ ಚ ಸಾಕ್ಷಿಮಾತ್ರಂ ಗುರೋರ್ಮುಖಾತ್ .  
 ವಿನಯಾದಿಗುಣಾನಾವಿಷ್ಕರ್ಮಂಜಗ್ರಾಹ ಶಕ್ತಿಮಾನ್ .. ೩೭..  
 ತತೋಽಥ ನವಮೇ ವರ್ಷೇ ಪಿತೃಃ ಶುಶ್ರೂಷಣೇ ರತಂ .  
 ವೈಶ್ವಾನರಂ ಗೃಹಪತಿಂ ದ್ರಷ್ಟುಮಾಯಾಚ್ಚ ನಾರದಃ .. ೩೮..  
 ವಿಶ್ವಾನರೋಽಟಜಂ ಪ್ರಾಪ್ಯ ದೇವರ್ಷಿಸ್ತಂ ತು ಕೌತುಕೀ .  
 ಅಪೃಚ್ಛತ್ಕುಶಲಂ ತತ್ರ ಗೃಹೀತಾರ್ಥಾಸನಃ ಕ್ರಮಾತ್ .. ೩೯..  
 ತತಃ ಸರ್ವಂ ಚ ತದ್ಭಾಗ್ಯಂ ಪುತ್ರಧರ್ಮಂ ಚ ಸಮ್ಮುಖೇ .  
 ವಿಶ್ವಾನರಂ ಸಮವದತ್ಸ್ತೃತ್ವಾ ಶಿವಪದಾಂಬುಜಂ .. ೪೦..  
 ನಂದೀಶ್ವರ ಉವಾಚ .  
 ಇತ್ಯುಕ್ತೋ ಮುನಿನಾ ಬಾಲಃ ಪಿತೃರಾಜ್ಞಾಮವಾಪ್ಯ ಸಃ .  
 ಪ್ರಣಮ್ಯ ನಾರದಂ ಶ್ರೀಮಾನ್ ಭಕ್ತ್ಯಾ ಪ್ರಹ್ಲ ಉಪಾವಿಶತ .. ೪೧..  
 ನಾರದ ಉವಾಚ .  
 ವೈಶ್ವಾನರ ಸಮಭ್ಯೇಹಿ ಮಮೋತ್ಸಂಗೇ ನಿಷೀದ ಭೋಃ .  
 ಲಕ್ಷಣಾನಿ ಪರೀಕ್ಷೇಽಹಂ ಪಾಣಿಂ ದರ್ಶಯ ದಕ್ಷಿಣಂ .. ೪೨..  
 ತತೋ ದೃಷ್ಟ್ವಾ ತು ಸರ್ವಂ ಹಿ ತಾಲುಜಿಹ್ವಾದಿ ನಾರದಃ .  
 ವಿಶ್ವಾನರಂ ಸಮವದಚ್ಛಿವಪ್ರೇರಣಯಾ ಸುಧೀಃ .. ೪೩..  
 ನಾರದ ಉವಾಚ .  
 ವಿಶ್ವಾನರ ಮುನೇ ವಚ್ಚಿ ಶೃಣು ಪುತ್ರಾಂಕಮಾದರಾತ್ .  
 ಸರ್ವಾಂಗಸ್ವಂಕವಾನ್ಪುತ್ರೋ ಮಹಾಲಕ್ಷಣವಾನಯಂ .. ೪೪..  
 ಕಿಂತು ಸರ್ವಗುಣೋಪೇತಂ ಸರ್ವಲಕ್ಷಣಲಕ್ಷಿತಂ .  
 ಸಂಪೂರ್ಣನಿರ್ಮಲಕಲಂ ಪಾಲಯೇದ್ವಿಧುವದ್ವಿಧಿಃ .. ೪೫..  
 ತಸ್ಮಾತ್ಸರ್ವಪ್ರಯತ್ನೇನ ರಕ್ಷಣೀಯಸ್ತ್ವನೌ ಶಿಶುಃ .  
 ಗುಣೋಽಪಿ ದೋಷತಾಂ ಯಾತಿ ವಕ್ರೇಭೂತೇ ವಿಧಾತರಿ .. ೪೬..  
 ಶಂಕೇಽಸ್ಯ ದ್ವಾದಶೇ ವರ್ಷೇ ಪ್ರತ್ಯೂಹೋ ವಿದ್ಯುದಗ್ನಿತಃ .

ಇತ್ಯುಕ್ತ್ವಾ ನಾರದೋಽಗಚ್ಛದ್ಧೇವಲೋಕಂ ಯಥಾಗತಂ .. ೪೭..

ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
ಗೃಹಪತ್ಯವತಾರೋಪಾಖ್ಯಾನೇ ಗೃಹಪತ್ಯವತಾರವರ್ಣನಂ ನಾಮ ಚತುರ್ದಶೋಧ್ಯಾಯಃ  
.. ೩.೧೪..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೧೫. ಪಂಚದಶೋಧ್ಯಾಯಃ . ಗೃಹಪತ್ಯವತಾರವರ್ಣನಂ ೩ .

ನಂದೀಶ್ವರ ಉವಾಚ .

ವಿಶ್ವಾನರಃ ಸಪತ್ನೀಕಃ ತಚ್ಛುತ್ವಾ ನಾರದೇರಿತಂ .

ತದೇವಂ ಮನ್ಯಮಾನೋಽಭೂದ್ವಜ್ರಪಾತಂ ಸುದಾರುಣಂ .. ೧..

ಹಾ ಹತೋಽಸ್ಮೀತಿ ವಚಸಾ ಹೃದಯಂ ಸಮತಾಡಯತ್ .

ಮೂರ್ಛಾಮವಾಪ ಮಹತೀಂ ಪುತ್ರಶೋಕಸಮಾಕುಲಃ .. ೨..

ಶುಚಿಷ್ಠತ್ಯಪಿ ದುಃಖಾರ್ತಾ ರುರೋದಾತೀವ ದುಸ್ಸಹಂ .

ಅತಿಸ್ವರೇಣ ಹಾರಾವೈರತ್ಯಂತಂ ವ್ಯಾಕುಲೇಂದ್ರಿಯಾ .. ೩..

ಶ್ರುತ್ವಾತ್ನನಾದಮಿತಿ ವಿಶ್ವನರೋಽಪಿ ಮೋಹಂ

ಹಿತ್ವೋತ್ತಿತಃ ಕಿಮಿತಿ ಕಿಂ ತ್ವಿತಿ ಕಿಂ ಕಿಮೇತತ್ .

ಉಚ್ಚೈರ್ವದನ್ ಗೃಹಪತಿಃ ಕ್ಷ ಸ ಮೇ ಬಹಿಸ್ಥಃ

ಪ್ರಾಣೋಽಂತರಾತ್ಮನಿಲಯಸ್ಸಕಲೇಂದ್ರಿಯೇಶಃ .. ೪..

ತತೋ ದೃಷ್ಟ್ವಾ ಸ ಪಿತರೌ ಬಹುಶೋಕಸಮಾವೃತೌ .

ಸ್ಮಿತೋವಾಚ ಗೃಹಪತಿಃ ಸಬಾಲಃ ಶಂಕರಾಂಶಜಃ .. ೫..

ಗೃಹಪತಿರುವಾಚ .

ಹೇ ಮಾತಸ್ತಾತ ಕಿಂ ಜಾತಂ ಕಾರಣಂ ತದ್ವದಾಧುನಾ .

ಕಿಮರ್ಥಂ ರುದಿತೋಽತ್ಯರ್ಥಂ ತ್ರಾಸಸ್ತಾದೃಕ್ ಕುತೋ ಹಿ ವಾಂ .. ೬..

ನ ಮಾಂ ಕೃತವಪುಸ್ತಾಣಂ ಭವಚ್ಚರಣರೇಣುಭಿಃ .

ಕಾಲಃ ಕಲಯಿತುಂ ಶಕ್ನೋ ವರಾಕೀ ಚಂಚಲಾಲ್ಪಿಕಾ .. ೭..

ಪ್ರತಿಜ್ಞಾಂ ಶೃಣುತಾಂ ತಾತೌ ಯದಿ ವಾಂ ತನಯೋ ಹ್ಯಹಂ .

ಕರಿಷ್ಯೇಽಹಂ ತಥಾ ಯೇನ ಮೃತ್ಯುಸ್ತಸ್ತೋ ಭವಿಷ್ಯತಿ .. ೮..

ಮೃತ್ಯುಂಜಯಂ ಸಮಾರಾಧ್ಯ ಸರ್ವಜ್ಞಂ ಸರ್ವದಂ ಸತಾಂ .

ಜಪಿಷ್ಯಾಮಿ ಮಹಾಕಾಲಂ ಸತ್ಯಂ ತಾತೌ ವದಾಮ್ಯಹಂ .. ೯..  
 ನಂದೀಶ್ವರ ಉವಾಚ .  
 ಇತಿ ಶ್ರುತ್ವಾ ವಚಸ್ತಸ್ಯ ಜಾರಿತೌ ದ್ವಿಜದಂಪತೀ .  
 ಅಕಾಲಾಮೃತವರ್ಷೋಘೈರ್ಗತತಾಪೌ ತದೋಚತುಃ .. ೧೦..  
 ದ್ವಿಜದಂಪತೀ ಊಚತುಃ .  
 ಪುನರ್ಬೂಹಿ ಪುನರ್ಬೂಹಿ ಕೀದೃಕ್ ಕೀದೃಕ್ ಪುನರ್ವದ .  
 ಕಾಲಃ ಕಲಯಿತುಂ ನಾಲಂ ವರಾಕೀ ಚಂಚಲಾಸ್ತಿ ಕಾ .. ೧೧..  
 ಆವಯೋಸ್ತಾಪನಾಶಾಯ ಮಹೋಪಾಯಸ್ತ್ವಯೀರಿತಃ .  
 ಮೃತ್ಯುಂಜಯಾಖ್ಯದೇವಸ್ಯ ಸಮಾರಾಧನಲಕ್ಷಣಃ .. ೧೨..  
 ತದ್ವಚ್ಚ ಶರಣಂ ಶಂಭೋರ್ನಾತಃ ಪರತರಂ ಹಿ ತತ್ .  
 ಮನೋರಥಪಥಾತಿತಕಾರಿಣಃ ಪಾಪಹಾರಿಣಃ .. ೧೩..  
 ಕಿಂ ನ ಶ್ರುತಂ ತ್ವಯಾ ತಾತ ಶ್ವೇತಕೇತುಂ ಯಥಾ ಪುರಾ .  
 ಪಾಶಿತಂ ಕಾಲಪಾಶೇನ ರರಕ್ಷ ತ್ರಿಪುರಾಂತಕಃ .. ೧೪..  
 ಶಿಲಾದತನಯಂ ಮೃತ್ಯುಗ್ರಸ್ತಮಷ್ಟಾಬ್ಧಮಾತ್ರಕಂ .  
 ಶಿವೋ ನಿಜಜನಂ ಚಕ್ರೇ ನಂದಿನಂ ವಿಶ್ವನಂದಿನಂ .. ೧೫..  
 ಕ್ಷೀರೋದಮಥನೋದ್ಭೂತಂ ಪ್ರಲಯಾನಲಸನ್ನಿಭಂ .  
 ಪೀತ್ವಾ ಹಾಲಾಹಲಂ ಘೋರಮರಕ್ಷದ್ಭುವನತ್ರಯಂ .. ೧೬..  
 ಜಲಂಧರಂ ಮಹಾದರ್ಪಂ ಹೃತತ್ತ್ಯಲೋಕ್ಯಸಂಪದಂ .  
 ರುಚಿರಾಂಗುಷ್ಠರೇಖೋತ್ಥಚಕ್ರೇಣ ನಿಜಘಾನ ಯಃ .. ೧೭..  
 ಯ ಏಕೇಷುನಿಪಾತೋತ್ಥಜ್ಜಲನೈಸ್ತ್ರಿಪುರಂಪುರಾ .  
 ತ್ರೈಲೋಕೈಶ್ಚರ್ವಯಸಮ್ಮೂಢಂ ಶೋಷಯಾಮಾಸ ಭಾನುನಾ .. ೧೮..  
 ಕಾಮಂ ದೃಷ್ಟ್ವಿನಿಪಾತೇನ ತ್ರೈಲೋಕ್ಯವಿಜಯೋರ್ಜಿತಂ .  
 ನಿನಾಯಾನಂಗಪದವೀಂ ವೀಕ್ಷ್ಯಮಾಣೇಷ್ಟಜಾದಿಷು .. ೧೯..  
 ತಂ ಬ್ರಹ್ಮಾದೈಶ್ಚಕರ್ತಾರಂ ಮೇಘವಾಹನಮಚ್ಯುತಂ .  
 ಪ್ರಯಾಹಿ ಪುತ್ರ ಶರಣಂ ವಿಶ್ವರಕ್ಷಾಮಣಿಂ ಶಿವಂ .. ೨೦..  
 ನಂದೀಶ್ವರ ಉವಾಚ .  
 ಪಿತೋರನುಜ್ಞಾಂ ಪ್ರಾಪ್ಯೇತಿ ಪ್ರಣಮ್ಯ ಚರಣೌ ತಯೋಃ .  
 ಪ್ರಾದಕ್ಷಿಣ್ಯಮುಪಾವೃತ್ಯ ಬಹ್ವಾಶ್ವಾಸ್ಯ ವಿನಿಯಯೌ .. ೨೧..  
 ಸಂಪ್ರಾಪ್ಯ ಕಾಶೀಂ ದುಷ್ಟಾಪಾಂ ಬ್ರಹ್ಮನಾರಾಯಣಾದಿಭಿಃ .  
 ಮಹಾಸಂವರ್ತಸಂತಾಪಹಂತ್ರಿಂ ವಿಶ್ವೇಶಪಾಲಿತಾಂ .. ೨೨..  
 ಸ್ವರ್ಧುನ್ಯಾ ಹಾರಯಷ್ಟೈವ ರಾಜಿತಾಂ ಕಂಠಭೂಮಿಷು .

ವಿಚಿತ್ರಗುಣಶಾಲಿನ್ಯಾ ಹರಪತ್ಯಾ ವಿರಾಜಿತಾಂ .. ೨೩..  
 ತತ್ರ ಪ್ರಾಪ್ಯ ಸ ವಿಪ್ರೇಶಃ ಪ್ರಾಗ್ಗೃಯೌ ಮಣಿಕರ್ಣಿಕಾಂ .  
 ತತ್ರ ಸ್ನಾತ್ವಾ ವಿಧಾನೇನ ದೃಷ್ಟ್ವಾ ವಿಶ್ವೇಶ್ವರಂ ಪ್ರಭುಂ .. ೨೪..  
 ಸಾಂಜಲಿರ್ನತಶೀರ್ಷೋಽಸೌ ಮಹಾನಂದಾನ್ವಿತಃ ಸುಧೀಃ .  
 ತ್ರೈಲೋಕ್ಯಪ್ರಾಣಸಂತ್ರಾಣಕಾರಿಣಂ ಪ್ರಣನಾಮ ಹ .. ೨೫..  
 ಆಲೋಕ್ಯಾಲೋಕ್ಯ ತಲ್ಲಿಂಗಂ ತುತೋಷ ಹೃದಯೇ ಮುಹುಃ .  
 ಪರಮಾನಂದಕಂದಾಡ್ಯಂ ಸ್ಫುಟಮೇತನ್ನ ಸಂಶಯಃ .. ೨೬..  
 ಅಹೋ ನ ಮತ್ತೋ ಧನ್ಯೋಽಸ್ಮಿ ತ್ರೈಲೋಕ್ಯೇ ಸಚರಾಚರೇ .  
 ಯದದ್ರಾಕ್ಷಿಷಮದ್ಯಾಹಂ ಶ್ರೀಮದ್ವಿಶ್ವೇಶ್ವರಂ ವಿಭುಂ .. ೨೭..  
 ಮಮ ಭಾಗ್ಯೋದಯಾಯೈವ ನಾರದೇನ ಮಹರ್ಷಿಣಾ .  
 ಪುರಾಗತ್ಯ ತಥೋಕ್ತಂ ಯತ್ಕೃತಕೃತ್ಯೋಽಸ್ಮ್ಯಹಂ ತತಃ .. ೨೮..  
 ನಂದೀಶ್ವರ ಉವಾಚ .  
 ಇತ್ಯಾನಂದಾಮೃತರಸೈರ್ವಿಧಾಯ ಸ ಹಿ ಪಾರಣಂ .  
 ತತಃ ಶುಭೇಽಹ್ನಿ ಸಂಸ್ಥಾಪ್ಯ ಲಿಂಗಂ ಸರ್ವಹಿತಪ್ರದಂ .. ೨೯..  
 ಜಗ್ರಾಹ ನಿಯಮಾನ್ಮೋರಾನ್ ದುಷ್ಕರಾನಕೃತಾತ್ಮಭಿಃ .  
 ಅಷ್ಟೋತ್ತರಶತೈಃ ಕುಂಭೈಃ ಪೂರ್ಣೈರ್ಗಂಗಳಾಮ್ಬುಸಾ ಶುಭೈಃ .. ೩೦..  
 ಸಂಸ್ಥಾಪ್ಯ ವಾಸಸಾ ಪೂತೈಃ ಪೂತಾತ್ಮಾ ಪ್ರತ್ಯಹಂ ಶಿವಂ .  
 ನೀಲೋತ್ಪಲಮಯೀಂ ಮಾಲಾಂ ಸಮರ್ಪಯತಿ ಸೋಽನ್ವಹಂ .. ೩೧..  
 ಅಷ್ಟಾಧಿಕಸಹಸ್ರೈಸ್ತು ಸುಮನೋಭಿರ್ವಿರ್ನಿರ್ಮಿತಾಂ .  
 ಸ ಪಕ್ಷೇ ವಾಧ ವಾ ಮಾಸೇ ಕಂದಮೂಲಫಲಾಶನಃ .. ೩೨..  
 ಶೀರ್ಣಪರ್ಣಾಶನೈರ್ಧೀರಃ ಷಣ್ಮಾಸಂ ಸಂಬಭೂವ ಸಃ .  
 ಷಣ್ಮಾಸಂ ವಾಯುಭಕ್ಷೋಽಭೂತ್ಷಣ್ಮಾಸಂ ಜಲಬಿಂದುಭುಕ್ .. ೩೩..  
 ಏವಂ ವರ್ಷದ್ವಯಂ ತಸ್ಯ ವ್ಯತಿಕ್ರಾಂತಂ ಮಹಾತ್ಮನಃ .  
 ಶಿವೈಕಮನಸೋ ವಿಪ್ರಾಸ್ತಪ್ಯಮಾನಸ್ಯ ನಾರದ .. ೩೪..  
 ಜನ್ಮತೋ ದ್ವಾದಶೇ ವರ್ಷೇ ತದ್ವಚೋ ನಾರದೇರಿತಂ .  
 ಸತ್ಯಂ ಕರಿಷ್ಯನ್ನಿವ ತಮಭ್ಯಗಾತ್ಕುಲಿಶಾಯುಧಃ .. ೩೫..  
 ಉವಾಚ ಚ ವರಂ ಬ್ರೂಹಿ ದದ್ಮಿ ತ್ವನ್ನನಸಿ ಸ್ಥಿತಂ .  
 ಅಹಂ ಶತಕೃತುರ್ವಿಪ್ರ ಪ್ರಸನ್ನೋಽಸ್ಮಿ ಶುಭವ್ರತೈಃ .. ೩೬..  
 ನಂದೀಶ್ವರ ಉವಾಚ .  
 ಇತ್ಯಾರ್ಣ್ಯ ಮಹೇಂದ್ರಸ್ಯ ವಾಕ್ಯಂ ಮುನಿಕುಮಾರಕಃ .  
 ಉವಾಚ ಮಧುರಂ ಧೀರಃ ಕೀರ್ತಯನ್ನಧುರಾಕ್ಷರಂ .. ೩೭..

ಗೃಹಪತಿರುವಾಚ .

ಮಘವನ್ ವೃತ್ರಶತ್ರೋ ತ್ವಾಂ ಜಾನೇ ಕುಲಿಶಪಾಣಿನಂ .

ನಾಹಂ ವೃಣೇ ವರಂ ತ್ವತ್ತಃ ಶಂಕರೋ ವರದೋಽಸ್ಮಿ ಮೇ .. ೩೮..

ಇಂದ್ರ ಉವಾಚ .

ನ ಮತ್ತಃ ಶಂಕರಸ್ತ್ವ ನ್ಯೋ ದೇವದೇವೋಽಸ್ಮ್ಯಹಂ ಶಿಶೋ .

ವಿಹಾಯ ಬಾಲಿಶತ್ವಂ ತ್ವಂ ವರಂ ಯಾಚಸ್ವ ಮಾ ಚಿರಂ .. ೩೯..

ಗೃಹಪತಿರುವಾಚ .

ಗಚ್ಛಾಹಲ್ಯಾಪತೇಽಸಾಧೋ ಗೋತ್ರಾರೇ ಪಾಕಶಾಸನ .

ನ ಪ್ರಾರ್ಥಯೇ ಪಶುಪತೇರನ್ಯಂ ದೇವಾಂತರಂ ಸ್ಪುಟಂ .. ೪೦..

ನಂದೀಶ್ವರ ಉವಾಚ .

ಇತಿ ತಸ್ಯ ವಚಃ ಶ್ರುತ್ವಾ ಕ್ರೋಧಸಂರಕ್ತಲೋಚನಃ .

ಉದ್ಯಮ್ಯ ಕುಲಿಶಂ ಘೋರಂ ಭೀಷಯಾಮಾಸ ಬಾಲಕಂ .. ೪೧..

ಸ ದೃಷ್ಟ್ವಾ ಬಾಲಕೋ ವಜ್ರಂ ವಿದ್ಯುಜ್ವಾ ಲಾಸಮಾಕುಲಂ .

ಸ್ಮರನ್ನಾರದವಾಕ್ಯಂ ಚ ಮುಮೂರ್ಚ್ಛ ಭಯವಿಹ್ವಲಃ .. ೪೨..

ಅಥ ಗೌರೀಪತಿಃ ಶಂಭುರಾವಿರಾಸೀತ್ತಮೋನುದಃ .

ಉತ್ತಿಷ್ಠೋತ್ತಿಷ್ಠ ಭದ್ರಂ ತೇ ಸ್ತಶ್ಶೈಃ ಸಂಜೀವಯನ್ನಿವ .. ೪೩..

ಉನ್ನೀಲ್ಯ ನೇತ್ರಕಮಲೇ ಸುಪ್ತೇ ಇವ ದಿನಕ್ಷಯೇ .

ಅಪಶ್ಯದಗ್ರೇ ಚೋತ್ಥಾಯ ಶಂಭುಮರ್ಕಶತಾಧಿಕಂ .. ೪೪..

ಭಾಲೇ ಲೋಚನಮಾಲೋಕ್ಯ ಕಂಠೇಕಾಲಂ ವೃಷದ್ವಜಂ .

ವಾಮಾಂಗಸನ್ನಿವಿಷ್ಟಾದ್ರಿತನಯಂ ಚಂದ್ರಶೇಖರಂ .. ೪೫..

ಕಪರ್ದೇನ ವಿರಾಜಂತಂ ತ್ರಿಶೂಲಾಜಗವಾಯುಧಂ .

ಸ್ಪುರತ್ಕರ್ಪೂರಗೌರಾಂಗಂ ಪರಿಣದ್ಧಗಜಾಜಿನಂ .. ೪೬..

ಪರಿಜ್ಞಾಯ ಮಹಾದೇವಂ ಗುರುವಾಕ್ಯತ ಆಗಮಾತ್ .

ಹರ್ಷಬಾಷ್ಪಾಕುಲಾಸನ್ನಕಂಠರೋಮಾಂಚಕಂಚುಕಃ .. ೪೭..

ಕ್ಷಣಂ ಚ ಗಿರಿವತ್ಸಸ್ಥೌ ಚಿತ್ರಕೃತ್ರಿಮಪುತ್ರಕಃ .

ಯಥಾ ತಥಾ ಸುಸಂಪನ್ನೋ ವಿಸ್ತೃತ್ಯಾತ್ಮಾನಮೇವ ಚ .. ೪೮..

ನ ಸ್ತೋತುಂ ನ ನಮಸ್ಕರ್ತುಂ ಕಿಂಚಿದ್ವಿಜ್ಞಪ್ತಮೇವ ಚ .

ಯದಾ ಸ ನ ಶಶಾಕಾಲಂ ತದಾ ಸ್ಮಿತ್ವಾಹ ಶಂಕರಃ .. ೪೯..

ಈಶ್ವರ ಉವಾಚ .

ಶಿಶೋ ಗೃಹಪತೇ ಶಕ್ರಾದ್ವಜ್ರೋದ್ಯತಕರಾದಹೋ .

ಜ್ಞಾತಂ ಭೀತೋಽಸಿ ಮಾ ಭೈಷೀರ್ಜಿಜ್ಞಾಸಾ ತೇ ಮಯಾ ಕೃತಾ .. ೫೦..

ಮಮ ಭಕ್ತಸ್ಯ ನೋ ಶಕ್ರೋ ನ ವಜ್ರಂ ಚಾಂತಕೋಽಪಿ ಚ .

ಪ್ರಭವೇದಿಂದ್ರರೂಪೇಣ ಮಯೈವ ತ್ವಂ ಬಿಭೀಷಿತಃ .. ೫೧..  
 ವರಂ ದದಾಮಿ ತೇ ಭದ್ರ ತ್ವಮಗ್ನಿಪದಭಾಗ್ಭವ .  
 ಸರ್ವೇಷಾಮೇವ ದೇವಾನಾಂ ವರದಸ್ತ್ವಂ ಭವಿಷ್ಯಸಿ .. ೫೨..  
 ಸರ್ವೇಷಾಮೇವ ಭೂತಾನಾಂ ತ್ವಮಗ್ನೇನಶ್ಚರೋ ಭವ .  
 ಧರ್ಮರಾಜೇಂದ್ರಯೋರ್ಮಧ್ಯೇ ದಿಗೀಶೋ ರಾಜ್ಯಮಾಪ್ನುಹಿ .. ೫೩..  
 ತ್ವಯೇದಂ ಸ್ಥಾಪಿತಂ ಲಿಂಗಂ ತವ ನಾಮ್ನಾ ಭವಿಷ್ಯತಿ .  
 ಅಗ್ನೀಶ್ವರ ಇತಿ ಖ್ಯಾತಂ ಸರ್ವತೇಜೋವಿಬ್ಭಂಹಣಂ .. ೫೪..  
 ಅಗ್ನೀಶ್ವರಸ್ಯ ಭಕ್ತಾನಾಂ ನ ಭಯಂ ವಿದ್ಯುದಗ್ನಿಭಿಃ .  
 ಅಗ್ನಿಮಾಂದ್ಯಭಯಂ ನೈವ ನಾಕಾಲಮರಣಂ ಕ್ವಚಿತ್ .. ೫೫..  
 ಅಗ್ನೀಶ್ವರಂ ಸಮಭ್ಯರ್ಚ್ಯ ಕಾಶ್ಯಾಂ ಸರ್ವಸಮೃದ್ಧಿದಂ .  
 ಅನ್ಯತ್ರಾಪಿ ಮೃತೋ ದೈವಾದ್ವಹ್ನಿಲೋಕೇ ಮಹೀಯತೇ .. ೫೬..  
 ನಂದೀಶ್ವರ ಉವಾಚ .  
 ಇತ್ಯುಕ್ತ್ವಾ ನೀಯ ತದ್ಬಂಧೂನ್ವಿತ್ತೋಶ್ಚ ಪರಿಪಶ್ಯತೋಃ .  
 ದಿಕ್ಪತಿತ್ವೇಽಪಿಷಿಚ್ಯಾಗ್ನಿಂ ತತ್ರ ಲಿಂಗೇ ಶಿವೋಽವಿಶತ್ .. ೫೭..  
 ಇತ್ಥಮಗ್ನ್ಯವತಾರಸ್ತೇ ವರ್ಣಿತೋ ಮೇ ಜನಾರ್ದನಃ .  
 ನಾಮ್ನಾ ಗೃಹಪತಿಸ್ತಾತ ಶಂಕರಸ್ಯ ಪರಾತ್ಮನಃ .. ೫೮..  
 ಚಿತ್ರಹೋತ್ರಪುರೀ ರಮ್ಯಾ ಸುಖದಾರ್ಚಿಷ್ಯತೀ ವರಾ .  
 ಜಾತವೇದಸಿ ಯೇ ಭಕ್ತಾ ತೇ ತತ್ರ ನಿವಸಂತಿ ವೈ .. ೫೯..  
 ಅಗ್ನಿಪ್ರವೇಶಂ ಯೇ ಕುರ್ಯುರ್ದೃಢಸ್ತ್ವಾ ಜಿತೇಂದ್ರಿಯಾಃ .  
 ಸ್ತ್ರಿಯೋ ವಾ ಸತ್ತ್ವ ಸಂಪನ್ನಾಸ್ತೇ ಸರ್ವೇಽಪ್ಯಗ್ನಿತೇಜಸಃ .. ೬೦..  
 ಅಗ್ನಿಹೋತ್ರರತಾ ವಿಪ್ರಾಃ ಸ್ಥಾಪಿತಾ ಬ್ರಹ್ಮಚಾರಿಣಃ .  
 ಪಶ್ಚಾಗ್ನಿವರ್ತಿನೋಽಪ್ಯೇವಮಗ್ನಿಲೋಕೇಽಗ್ನಿವರ್ಚಸಃ .. ೬೧..  
 ಶೀತೇ ಶೀತಾಪನುತ್ತ್ಯೈ ಯಸ್ತೈ ಧೋಭಾರಾನ್ಪ್ರಯಚ್ಛತಿ .  
 ಕುರ್ಯಾದಗ್ನೀಷ್ಟಿಕಾಂ ವಾಥ ಸ ವಸೇದಗ್ನಿಸನ್ನಿಧೌ .. ೬೨..  
 ಅನಾಥಸ್ಯಾಗ್ನಿಸಂಸ್ಕಾರಂ ಯಃ ಕುರ್ಯಾಚ್ಛ್ರದ್ಧಯಾನ್ವಿತಃ .  
 ಅಶಕ್ತಃ ಪ್ರೇರಯೇದನ್ಯಂ ಸೋಽಗ್ನಿಲೋಕೇ ಮಹೀಯತೇ .. ೬೩..  
 ಅಗ್ನಿರೇಕೋ ದ್ವಿಜಾತೀನಾಂ ನಿಶ್ರೇಯಸಕರಃ ಪರಃ .  
 ಗುರುರ್ದೇವೋ ವ್ರತಂ ತೀರ್ಥಂ ಸರ್ವಮಗ್ನಿರ್ವಿನಿಶ್ಚಿತಂ .. ೬೪..  
 ಅಪಾವನಾನಿ ಸರ್ವಾಣಿ ವಹ್ನಿಸಂಸರ್ಗತಃ ಕ್ಷಣಾತ್ .  
 ಪಾವನಾನಿ ಭವಂತೈವ ತಸ್ಮಾದ್ಯಃ ಪಾವಕಃ ಸ್ಮೃತಃ .. ೬೫..  
 ಅಂತರಾತ್ಮಾ ಹ್ಯಯಂ ಸಾಕ್ಷಾನ್ನಿಶ್ಚಯೋ ಹ್ಯಾಶುಶುಕ್ಷಣಿಃ .

ಮಾಂಸಗ್ರಾಸಾನ್ವಚೇತ್ಯುಕ್ಷೌ ಸ್ತ್ರೀಣಾಂ ನೋ ಮಾಂಸಪೇಶಿಕಾಂ .. ೬೬..

ತೈಜಸೀ ಶಾಂಭವೀ ಮೂರ್ತೀಃ ಪ್ರತ್ಯಕ್ಷಾ ದಹನಾತ್ಮಿಕಾ .

ಕರ್ತೃ ಹರ್ತೃ ಪಾಲಯಿತ್ರೀ ವಿನೈತಾಂ ಕಿಂ ವಿಲೋಕ್ಯತೇ .. ೬೭..

ಚಿತ್ರಭಾನುರಯಂ ಸಾಕ್ಷಾನ್ನೇತ್ರಂ ತ್ರಿಭುವನೇಶಿತುಃ .

ಅಂಧೇ ತಮೋಮಯೇ ಲೋಕೇ ವಿನೈನಂ ಕಃ ಪ್ರಕಾಶನಃ .. ೬೮..

ಧೂಪಪ್ರದೀಪನೈವೇದ್ಯಪಯೋದಧಿಘೃತೈಕ್ಷವಂ .

ಏತದ್ಭುಕ್ತಂ ನಿಷೇವಂತೇ ಸರ್ವೇ ದಿವಿ ದಿವೌಕಸಃ .. ೬೯..

ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ

ಗೃಹಪತ್ಯವತಾರವರ್ಣನಂ ನಾಮ ಪಂಚದಶೋಽಧ್ಯಾಯಃ .. ೩೧೫..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೧೬. ಷೋಡಶೋಽಧ್ಯಾಯಃ . ಯಕ್ಷೇಶ್ವರಾವತಾರವರ್ಣನಂ .

ನಂದೀಶ್ವರ ಉವಾಚ .

ಯಕ್ಷೇಶ್ವರಾವತಾರಂ ಚ ಶೃಣು ಶಂಭೋರ್ಮುನೀಶ್ವರ .

ಗರ್ವಿಣಂ ಗರ್ವಹಂತಾರಂ ಸತಾಂ ಭಕ್ತಿವಿವರ್ಧನಂ .. ೧..

ಪುರಾ ದೇವಾಶ್ಚ ದೈತ್ಯಾಶ್ಚ ಪೀಯೂಷಾರ್ಥಂ ಮಹಾಬಲಾಃ .

ಕ್ಷೀರೋದಧಿಂ ಮಮಂಥುಸ್ತೇ ಸುಕೃತಸ್ವಾರ್ಥಸಂಧಯಃ .. ೨..

ಮಥ್ಯಮಾನೇಽಮೃತೇ ಪೂರ್ವಂ ಕ್ಷೀರಾಭ್ಧೇಃ ಸುರದಾನವೈಃ .

ಅಗ್ನೇಃ ಸಮುತ್ಥಿತಂ ತಸ್ಮಾದ್ವಿಷಂ ಕಾಲಾನಲಪ್ರಭಂ .. ೩..

ತಂ ದೃಷ್ಟ್ವಾ ನಿಖಿಲಾ ದೇವಾ ದೈತ್ಯಾಶ್ಚ ಭಯವಿಹ್ವಲಾಃ .

ವಿದ್ರುತ್ಯ ತರಸಾ ತಾತ ಶಂಭೋಸ್ತೇ ಶರಣಂ ಯಯುಃ .. ೪..

ದೃಷ್ಟ್ವಾ ತಂ ಶಂಕರಂ ಸರ್ವೇ ಸರ್ವದೇವಶಿಖಾಮಣಿಂ .

ಪ್ರಣಮ್ಯ ತುಷ್ಟ್ವವುರ್ಭಕ್ತ್ಯಾ ಸಾಚ್ಯುತಾ ನತಮಸ್ತಕಾಃ .. ೫..

ತತಃ ಪ್ರಸನ್ನೋ ಭಗವಾನ್ ಶಂಕರೋ ಭಕ್ತವತ್ಸಲಃ .

ಪಪೌ ವಿಷಂ ಮಹಾಘೋರಂ ಸುರಾಸುರಗಣಾರ್ದನಂ .. ೬..

ಪತಿಂ ತಂ ವಿಷಮಂ ಕಂಠೇ ನಿದಧೇ ವಿಷಮುಲ್ಬಣಂ .

ರೇಜೇ ತೇನಾತಿ ಸ ವಿಭುನೀಲಕಂಠೋ ಬಭೂವ ಹ .. ೭..

ತತಃ ಸುರಾಸುರಗಣಾ ಮಮಂಥುಃ ಪುನರೇವ ತಂ .

ವಿಷದಾಹವಿನಿರ್ಮುಕ್ತಾಃ ಶಿವಾನುಗ್ರಹತೋಽಖಿಲಾಃ .. ೮..

ತತೋ ಬಹೂನಿ ರತ್ನಾನಿ ನಿಸ್ಸೃತಾನಿ ತತೋ ಮುನೇ .  
 ಅಮೃತಂ ಚ ಪದಾರ್ಥಂ ಹಿ ಸುರದಾನವಯೋರ್ಮುನೇ .. ೯..  
 ತಂ ಪಪುಃ ಕೇವಲಂ ದೇವಾ ನಾಸುರಾಃ ಕೃಪಯಾ ಹರೇಃ .  
 ತತೋ ಬಭೂವ ಸುಮಹದ್ರತ್ನಂ ತೇಷಾಂ ಮಿಥೋಽಕದಂ .. ೧೦..  
 ದ್ವಂದ್ವಯುದ್ಧಂ ಬಭೂವಾಥ ದೇವದಾನವಯೋರ್ಮುನೇ .  
 ತತ್ರ ರಾಹುಭಯಾಚ್ಚಂದ್ರೋ ವಿದುದ್ರಾವ ತದರ್ದಿತಃ .. ೧೧..  
 ಜಗಾಮ ಸದನಂ ಶಂಭೋಃ ಶರಣ ಭಯವಿಹ್ವಲಃ .  
 ಸುಪ್ರಣಮ್ಯ ಚ ತುಷ್ಟಾವ ಪಾಹಿ ಪಾಹೀತಿ ಸಂವದನ್ .. ೧೨..  
 ತತಃ ಸತಾಮಭಯದಃ ಶಂಕರೋ ಭಕ್ತವತ್ಸಲಃ .  
 ದಧ್ರೇ ಶಿರಸಿ ಚಂದ್ರಂ ಸ ವಿಭುಃ ಶರಣಮಾಗತಂ .. ೧೩..  
 ಅಥಾಗತಸ್ತದಾ ರಾಹುಸ್ತುಷ್ಟಾವ ಸುಪ್ರಣಮ್ಯ ತಂ .  
 ಶಂಕರಂ ಸಕಲಾಧೀಶಂ ವಾಗ್ಬಿರಿಷ್ಟಾಭಿರಾದರಾತ್ .. ೧೪..  
 ಶಂಭುಸ್ತನ್ಮತಮಾಜ್ಞಾಯ ತಚ್ಚಿರಾಂಸ್ಯಚ್ಯುತೇನ ಹ .  
 ಪುರಾ ಛಿನ್ನಾನಿ ವೈ ಕೇತುಸಂಜ್ಞಾನಿ ನಿದಧೇ ಗಲೇ .. ೧೫..  
 ತತೋ ಯುದ್ಧೇಽಸುರಾಃ ಸರ್ವೇ ದೇವೈಶ್ಚೈವ ಪರಾಜಿತಾಃ .  
 ಪೀತ್ವಾಮೃತಂ ಸುರಾಃ ಸರ್ವೇ ಜಯ ಪ್ರಾಪ್ತುರ್ಮಹಾಬಲಾಃ .. ೧೬..  
 ವಿಷ್ಟುಪ್ರಭೃತಯಃ ಸರ್ವೇ ಬಭೂವುಶ್ಚಾತಿಗರ್ವಿತಾಃ .  
 ಬಲಾನಿ ಚಾಂಕುರಂತೋಽನ್ತಃ ಶಿವಮಾಯಾವಿಮೋಹಿತಾಃ .. ೧೭..  
 ತತಃ ಸ ಶಂಕರೋ ದೇವಃ ಸರ್ವಾಧೀಶೋಽಥ ಗರ್ವಹಾ .  
 ಯಕ್ಷೋ ಭೂತ್ವಾ ಜಗಾಮಾಶು ಯತ್ರ ದೇವಾಃ ಸ್ಥಿತಾ ಮುನೇ .. ೧೮..  
 ಸರ್ವಾನ್ ದೃಷ್ಟ್ವಾ ಚ್ಯುತಮುಖಾಂದೇವಾನ್ಯಕ್ಷಪತಿಃ ಸ ವೈ .  
 ಮಹಾಗರ್ವಾಡ್ಯಮನಸಾ ಮಹೇಶಃ ಪ್ರಾಹ ಗರ್ವಹಾ .. ೧೯..  
 ಯಕ್ಷೇಶ್ವರ ಉವಾಚ .  
 ಕಿಮರ್ಥಂ ಸಂಸ್ಥಿತಾ ಯೂಯಮತ್ರ ಸರ್ವೇ ಸುರಾ ಮಿಥಃ .  
 ಕಿಮು ಕಾಷ್ಠಾಖಿಲಂ ಬ್ರುತ ಕಾರಣಂ ಮೇಽನು ಪೃಚ್ಛತೇ .. ೨೦..  
 ದೇವಾ ಊಚುಃ .  
 ಅಭೂದತ್ರ ಮಹಾಂದೇವ ರಣಃ ಪರಮದಾರುಣಃ .  
 ಅಸುರಾ ನಾಶಿತಾಃ ಸರ್ವೇಽವಶಿಷ್ಟಾ ವಿದ್ರುತಾ ಗತಾಃ .. ೨೧..  
 ವಯಂ ಸರ್ವೇ ಮಹಾವೀರಾ ದೈತ್ಯಘ್ನಾ ಬಲವತ್ತರಾಃ .  
 ಅಗ್ರೇಽಸ್ಮಾಕಂ ಕಿಯಂತಸ್ತೇ ದೈತ್ಯಾಃ ಕ್ಷುದ್ರಬಲಾಃ ಸದಾ .. ೨೨..  
 ನಂದೀಶ್ವರ ಉವಾಚ .  
 ಇತಿ ಶ್ರುತ್ವಾ ವಚಸ್ತೇಷಾಂ ಸುರಾಣಾಂ ಗರ್ವಗರ್ಭಿತಂ .

ಗರ್ವಹಾಸೌ ಮಹಾದೇವೋ ಯಕ್ಷರೂಪೋ ವಚೋಽಬ್ರವೀತ್ .. ೨೩..  
ಯಕ್ಷೇಶ್ವರ ಉವಾಚ .

ಹೇ ಸುರಾ ನಿಖಿಲಾ ಯೂಯಂ ಮದ್ವಚಃ ಶೃಣುತಾದರಾತ್ .

ಯಥಾರ್ಥಂ ವಚ್ಚಿ ನಾಸತ್ಯಂ ಸರ್ವಗರ್ವಾಪಹಾರಕಂ .. ೨೪..

ಗರ್ವಮೇನಂ ನ ಕುರುತ ಕರ್ತಾ ಹರ್ತಾಪರಃ ಪ್ರಭುಃ .

ವಿಸ್ಮೃತಾಶ್ಚ ಮಹೇಶಾನಂ ಕಥಯದ್ವಂ ವೃಥಾ ಬಲಾಃ .. ೨೫..

ಯುಷ್ಮಾಕಂ ಚೇತ್ಸ ಹಿ ಮದೋ ಜಾನತಾಂ ಸ್ವಬಲಂ ಮಹತ್ .

ಮತ್ಸಾಸ್ಥಿತಂ ತೃಣಮಿದಂ ಭಿಂತ ಸ್ವಾಸ್ತ್ರೈಶ್ಚ ತೈಃ ಸುರಾಃ .. ೨೬..

ನಂದೀಶ್ವರ ಉವಾಚ .

ಇತ್ಯುಕ್ತ್ವೈಕಂ ತೃಣಂ ತೇಷಾಂ ನಿಚಿಕ್ಷೇಪ ಪುರಸ್ತತಃ .

ಜಹ್ನೇ ಸರ್ವಮದಂ ಯಕ್ಷರೂಪ ಈಶಃ ಸತಾಂ ಗತಿಃ .. ೨೭..

ಅಥ ಸರ್ವೇ ಸುರಾ ವಿಷ್ಣುಪ್ರಮುಖಾ ವೀರಮಾನಿನಃ .

ಕೃತ್ವಾ ಸ್ವಪೌರುಷಂ ತತ್ರ ಸ್ವಾಯುಧಾನಿ ವಿಚಿಕ್ಷಿಪುಃ .. ೨೮..

ತತ್ರಾಸನ್ ವಿಫಲಾನ್ಯಾಶು ತಾನ್ಯಸ್ತ್ರಾಣಿ ದಿವೌಕಸಾಂ .

ಶಿವಪ್ರಭಾವತಸ್ತೇಷಾಂ ಮೂಢಗರ್ವಾಪಹಾರಿಣಃ .. ೨೯..

ಅಥಾಸೀತ್ತು ನಭೋವಾಣೀ ದೇವವಿಸ್ಮಯಹಾರಿಣೀ .

ಯಕ್ಷೋಽಯಂ ಶಂಕರೋ ದೇವಾಃ ಸರ್ವಗರ್ವಾಪಹಾರಕಃ .. ೩೦..

ಕರ್ತಾ ಹರ್ತಾ ತಥಾ ಭರ್ತಾಯಮೇವ ಪರಮೇಶ್ವರಃ .

ಏತದ್ಬಲೇನ ಬಲಿನೋ ಜೀವಾಃ ಸರ್ವೇಽನ್ಯಥಾ ನ ಹಿ .. ೩೧..

ಅಸ್ಯ ಮಾಯಾಪ್ರಭಾವಾದ್ ವೈ ಮೋಹಿತಾಃ ಸ್ವಪ್ರಭುಂ ಶಿವಂ .

ಮದತೋ ಬುಬುಧುರ್ನೈವಾದ್ಯಾಪಿ ಬೋಧತನುಂ ಪ್ರಭುಂ .. ೩೨..

ನಂದೀಶ್ವರ ಉವಾಚ .

ಇತಿ ಶ್ರುತ್ವಾ ನಭೋವಾಣೀಂ ಬುಬುಧುಸ್ತೇ ಗತಸ್ಮಯಾಃ .

ಯಕ್ಷೇಶ್ವರಂ ಪ್ರಣೇಮುಶ್ಚ ತುಷ್ಟುವುಶ್ಚ ತಮೀಶ್ವರಂ .. ೩೩..

ದೇವಾ ಊಚುಃ .

ದೇವದೇವ ಮಹಾದೇವ ಸರ್ವಗರ್ವಾಪಹಾರಕ .

ಯಕ್ಷೇಶ್ವರ ಮಹಾಲೀಲ ಮಾಯಾ ತೇಽತ್ಯದ್ಭುತಾ ಪ್ರಭೋ .. ೩೪..

ಮೋಹಿತಾ ಮಾಯಯಾದ್ಯಾಪಿ ತವ ಯಕ್ಷಸ್ವರೂಪಿಣಃ .

ಸಗರ್ವಮಭಿಭಾಷಂತಸ್ತ್ವತ್ಪರೋ ಹಿ ಪೃಥಜ್ಮಯಾಃ .. ೩೫..

ಇದಾನೀಂ ಜ್ಞಾನಮಾಯಾತಂ ತವೈವ ಕೃಪಯಾ ಪ್ರಭೋ .

ಕರ್ತಾ ಹರ್ತಾ ಚ ಭರ್ತಾ ಚ ತ್ವಮೇವಾನ್ಯೋ ನ ಶಂಕರ .. ೩೬..

ತ್ವಮೇವ ಸರ್ವಶಕ್ತಿನಾಂ ಸರ್ವೇಷಾಂ ಹಿ ಪ್ರವರ್ತಕಃ .

ನಿವರ್ತಕಶ್ಚ ಸರ್ವೇಶಃ ಪರಮಾತ್ಮಾವ್ಯಯೋಽದ್ವಯಃ .. ೩೭..  
 ಯಕ್ಷೇಶ್ವರಸ್ವರೂಪೇಣ ಸರ್ವೇಷಾಂ ನೋ ಮದೋ ಹೃತಃ .  
 ಕೃತೋ ಮನ್ಯಾಮಹೇ ತತ್ತೇನುಗ್ರಹೋ ಹಿ ಕೃಪಾಲುನಾ .. ೩೮..  
 ಅಥೋ ಸ ಯಕ್ಷನಾಥೋನುಗ್ರಹ್ಯ ವೈ ಸಕಲಾನ್ ಸುರಾನ್ .  
 ವಿಬೋಧ್ಯ ವಿವಿದೈರ್ವಾಕ್ಯೈಸ್ತತ್ಪ್ರವಾಂತರಧೀಯತ .. ೩೯..  
 ಇತ್ಥಂ ಸ ವರ್ಣಿತಃ ಶಂಭೋರವತಾರಃ ಸುಖಾವಹಃ .  
 ಯಕ್ಷೇಶ್ವರಾಖ್ಯಃ ಸುಖದಃ ಸತಾಂ ತುಷ್ಟೋಽಭಯಂಕರಃ .. ೪೦..  
 ಇದಮಾಖ್ಯಾನಮಮಲಂ ಸರ್ವಗರ್ವಾಪಹಾರಕಂ .  
 ಸತಾಂ ಸುಶಾಂತಿದಂ ನಿತ್ಯಂ ಭುಕ್ತಿಮುಕ್ತಿಪ್ರದಂ ನೃಣಾಂ .. ೪೧..  
 ಯ ಇದಂ ಶೃಣುಯಾದ್ಭಕ್ತ್ಯಾ ಶ್ರಾವಯೇದ್ವಾ ಸುಧೀಃ ಪುಮಾನ್ .  
 ಸರ್ವಕಾಮಾನವಾಪ್ನೋತಿ ತತಶ್ಚ ಲಭತೇ ಗತಿಂ .. ೪೨..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಯಕ್ಷೇಶ್ವರಾವತಾರವರ್ಣನಂ ನಾಮ ಷೋಡಶೋಽಧ್ಯಾಯಃ .. ೩.೧೬..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೧೭. ಸಪ್ತದಶೋಽಧ್ಯಾಯಃ . ಶಿವದಶಾವತಾರವರ್ಣನಂ .

ಶೃಣ್ವಥೋ ಗಿರಿಶನ್ಯಾದ್ಯಾವತಾರಾನ್ ದಶಸಂಖ್ಯಕಾನ್ .  
 ಮಹಾಕಾಲಮುಖಾನ್ ಭಕ್ತ್ಯೋಪಾಸನಾಕಾಂಡಸೇವಿತಾನ್ .. ೧..  
 ತತ್ರಾದ್ಯೋ ಹಿ ಮಹಾಕಾಲೋ ಭುಕ್ತಿಮುಕ್ತಿಪ್ರದಃ ಸತಾಂ .  
 ಶಕ್ತಿಸ್ತತ್ರ ಮಹಾಕಾಲೀ ಭಕ್ತೇಽಪ್ಸಿತಫಲಪ್ರದಾ .. ೨..  
 ತಾರನಾಮಾ ದ್ವಿತೀಯಶ್ಚ ತಾರಾಶಕ್ತಿಸ್ತಥೈವ ಸಾ .  
 ಭುಕ್ತಿಮುಕ್ತಿಪ್ರದೌ ಚೋಭೌ ಸ್ವಸೇವಕಸುಖಪ್ರದೌ .. ೩..  
 ಭುವನೇಶೋ ಹಿ ಬಾಲಾಹ್ವಸ್ವತೀಯಃ ಪರಿಕೀರ್ತಿತಃ .  
 ಭುವನೇಶೀ ಶಿವಾ ತತ್ರ ಬಾಲಾಹ್ವಾ ಸುಖದಾ ಸತಾಂ .. ೪..  
 ಶ್ರೀವಿದ್ಯೇಶಃ ಷೋಡಶಾಹ್ವಃ ಶ್ರೀರ್ವಿದ್ಯಾ ಷೋಡಶೀ ಶಿವಾ .  
 ಚತುರ್ಥೋ ಭಕ್ತಸುಖದೋ ಭುಕ್ತಿಮುಕ್ತಿಫಲಪ್ರದಃ .. ೫..  
 ಪಂಚಮೋ ಭೈರವಃ ಖ್ಯಾತಃ ಸರ್ವದಾ ಭಕ್ತಕಾಮದಃ .  
 ಭೈರವೀ ಗಿರಿಜಾ ತತ್ರ ಸದುಪಾಸಕಕಾಮದಾ .. ೬..  
 ಛಿನ್ನಮಸ್ತಕನಾಮಾಸೌ ಶಿವಃ ಷಷ್ಠಃ ಪ್ರಕೀರ್ತಿತಃ .

ಭಕ್ತಕಾಮಪ್ರದಾ ಚೈವ ಗಿರಿಜಾ ಭಿನ್ನಮಸ್ತಕಾ .. ೭..  
 ಧೂಮವಾನ್ ಸಪ್ತಮಃ ಶಂಭುಃ ಸರ್ವಕಾಮಫಲಪ್ರದಃ .  
 ಧೂಮವತೀ ಶಿವಾ ತತ್ರ ಸದುಪಾಸಕಕಾಮದಾ .. ೮..  
 ಶಿವಾವತಾರಃ ಸುಖದೋ ಹ್ಯಷ್ಟಮೋ ಬಗಲಾಮುಖಃ .  
 ಶಕ್ತಿಸ್ತತ್ರ ಮಹಾನಂದಾ ವಿಖ್ಯಾತಾ ಬಗಲಾಮುಖೀ .. ೯..  
 ಶಿವಾವತಾರೋ ಮಾತಂಗೋ ನವಮಃ ಪರಿಕೀರ್ತಿತಃ .  
 ಮಾತಂಗೀ ತತ್ರ ಶರ್ವಾಣೀ ಸರ್ವಕಾಮಫಲಪ್ರದಾ .. ೧೦..  
 ದಶಮಃ ಕಮಲಃ ಶಂಭುಭುಕ್ತಿಮುಕ್ತಿಫಲಪ್ರದಃ .  
 ಕಮಲಾ ಗಿರಿಜಾ ತತ್ರ ಸ್ವಭಕ್ತಪರಿಪಾಲಿನೀ .. ೧೧..  
 ಏತೇ ದಶಮಿತಾಃ ಶೈವಾ ಅವತಾರಾಃ ಸುಖಪ್ರದಾಃ .  
 ಭುಕ್ತಿಮುಕ್ತಿಪ್ರದಾಶ್ಚೈವ ಭಕ್ತಾನಾಂ ಸರ್ವದಾ ಸತಾಂ .. ೧೨..  
 ಏತೇ ದಶಾವತಾರಾ ಹಿ ಶಂಕರಸ್ಯ ಮಹಾತ್ಮನಃ .  
 ನಾನಾಸುಖಪ್ರದಾ ನಿತ್ಯಂ ಸೇವತಾಂ ನಿರ್ವಿಕಾರತಃ .. ೧೩..  
 ಏತದ್ಭಾವತಾರಾಣಾಂ ಮಹಾತ್ಮ್ಯಂ ವರ್ಣಿತಂ ಮುನೇ .  
 ಸರ್ವಕಾಮಪ್ರದಂ ಜ್ಞೇಯಂ ತಂತ್ರಶಾಸ್ತ್ರಾದಿಗರ್ಭಿತಂ .. ೧೪..  
 ಏತಾಸಾಮಾದಿಶಕ್ತೀನಾಮದ್ಭುತೋ ಮಹಿಮಾ ಮುನೇ .  
 ಸರ್ವಕಾಮಪ್ರದೋ ಜ್ಞೇಯಸ್ತತ್ರಂಶಾಸ್ತ್ರಾದಿಗರ್ಭಿತಃ .. ೧೫..  
 ಶತ್ರುಮಾರಣಕಾರ್ಯಾದೌ ತತ್ತಚ್ಚಕ್ತಿಃ ಪರಾ ಮತಾ .  
 ಖಲದಂಡಕರೀ ನಿತ್ಯಂ ಬ್ರಹ್ಮತೇಜೋವಿವರ್ಧಿನೀ .. ೧೬..  
 ಇತ್ಯುಕ್ತಾಸ್ತೇ ಮಯಾ ಬ್ರಹ್ಮನ್ನವತಾರಾ ಮಹೇಶಿತುಃ .  
 ಸಶಕ್ತಿಕಾ ದಶಮಿತಾ ಮಹಾಕಾಲಮುಖಾಃ ಶುಭಾಃ .. ೧೭..  
 ಶೈವಪರ್ವೇಸು ಸರ್ವೇಷು ಯೋಽಧೀತೇ ಭಕ್ತಿತತ್ಪರಃ .  
 ಏತದಾಖ್ಯಾನಮಮಲಂ ಸೋಽತಿಶಂಭುಪ್ರಿಯೋ ಭವೇತ್ .. ೧೮..  
 ಬ್ರಾಹ್ಮಣೋ ಬ್ರಹ್ಮವರ್ಚಸ್ವೀ ಕ್ಷತ್ರಿಯೋ ವಿಜಯೀ ಭವೇತ್ .  
 ಧನಾಧಿಪೋ ಹಿ ವೈಶ್ಯಃ ಸ್ಯಾಚ್ಛೂದ್ರಃ ಸುಖಮವಾಪ್ನುಯಾತ್ .. ೧೯..  
 ಶಾಂಕರಾ ನಿಜಧರ್ಮಸ್ಥಾಃ ಶೃಣ್ವಂತಶ್ಚರಿತಂ ತ್ವಿದಂ .  
 ಸುಖಿನಃ ಸ್ಯುರ್ವಿಶೇಷೇಣ ಶಿವಭಕ್ತಾ ಭವಂತು ಚ .. ೨೦..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಶಿವದಶಾವತಾರವರ್ಣನಂ ನಾಮ ಸಪ್ತದಶೋಽಧ್ಯಾಯಃ .. ೩..೧೭..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೧೮. ಅಷ್ಟಾದಶೋಽಧ್ಯಾಯಃ . ಏಕಾದಶಾವತಾರವರ್ಣನಂ .

ನಂದೀಶ್ವರ ಉವಾಚ .

ಏಕಾದಶವತಾರಾನ್ವೈ ಶೃಣ್ವಥೋ ಶಾಂಕರಾನ್ವರಾನ್ .

ಯಾನ್ ಶ್ರುತ್ವಾ ನ ಹಿ ಬಾಧ್ಯೇತ ಬಾಧಾಸತ್ಯಾದಿಸಂಭವಾ .. ೧..

ಪುರಾ ಸರ್ವೇ ಸುರಾಃ ಶಕ್ರಮುಖಾ ದೈತ್ಯಪರಾಜಿತಾಃ .

ತ್ಯಕ್ತ್ವಾ ಮರಾವತೀಂ ಭೀತ್ಯಾಪಲಾಯಂತ ನಿಜಾಂ ಪುರೀಂ .. ೨..

ದೈತ್ಯಪ್ರಪೀಡಿತಾ ದೇವಾ ಜಗ್ಮುಸ್ತೇ ಕಶ್ಯಪಾಂತಿಕಂ .

ಬಧ್ವಾ ಕರಾನ್ನತಸ್ಕಂಧಾಃ ಪ್ರಣೇಮುಸ್ತಂ ಸುವಿಹ್ವಲಂ .. ೩..

ಸುನುತ್ವಾ ತಂ ಸುರಾಃ ಸರ್ವೇ ಕೃತ್ವಾ ವಿಜ್ಞಪ್ತಿಮಾದರಾತ್ .

ಸರ್ವಂ ನಿವೇದಯಾಮಾಸುಃ ಸ್ವದುಃಖಂ ತತ್ಪರಾಜಯಂ .. ೪..

ತತಃ ಸ ಕಶ್ಯಪಸ್ತಾತ ತತ್ಪಿತಾ ಶಿವಸಕ್ತಧೀಃ .

ತದಾಕರ್ಣ್ಯಾಮರಾಕಂ ವೈ ದುಃಖಿತೋಽಭೂನ್ನ ಚಾಧಿಕಂ .. ೫..

ತಾನಾಶ್ವಾಸ್ಯ ಮುನಿಃ ಸೋಽಥ ಧೈರ್ಯಮಾಧಾಯ ಶಾಂತಧೀಃ .

ಕಾಶೀಂ ಜಗಾಮ ಸುಪ್ರೀತ್ಯಾ ವಿಶ್ವೇಶ್ವರಪುರೀಂ ಮುನೇ .. ೬..

ಗಂಗಾಂಭಸಿ ತತಃ ಸ್ನಾತ್ವಾ ಕೃತ್ವಾ ತಂ ವಿಧಿಮಾದರಾತ್ .

ವಿಶ್ವೇಶ್ವರಂ ಸಮಾನರ್ಚ ಸಾಂಬಂ ಸರ್ವೇಶ್ವರಂ ಪ್ರಭುಂ .. ೭..

ಶಿವಲಿಂಗಂ ಸುಸಂಸ್ಥಾಪ್ಯ ಚಕಾರ ವಿಪುಲಂ ತಪಃ .

ಶಂಭುಮುದ್ಧಿಶ್ಯ ಸುಪ್ರೀತ್ಯಾ ದೇವಾನಾಂ ಹಿತಕಾಮ್ಯಯಾ .. ೮..

ಮಹಾನ್ಮಾಲೋ ವ್ಯತೀಯಾಯ ತಪತಸ್ತಸ್ಯ ವೈ ಮುನೇ .

ಶಿವಪಾದಾಂಬುಜಾಸಕ್ತಮನಸೋ ಧೈರ್ಯಶಾಲಿನಃ .. ೯..

ಅಥ ಪ್ರಾದುರಭೂಚ್ಛಂಭುವರ್ಷರಂ ದಾತುಂ ತದರ್ಷಯೇ .

ಸ್ವಪದಾಸಕ್ತಮನಸೇ ದೀನಬಂಧುಃ ಸತಾಂ ಗತಿಃ .. ೧೦..

ವರಂ ಬ್ರೂಹೀತಿ ಚೋವಾಚ ಸುಪ್ರಸನ್ನೋ ಮಹೇಶ್ವರಃ .

ಕಶ್ಯಪಂ ಮುನಿಶಾದೂರ್ಲಂ ಸ್ವಭಕ್ತಂ ಭಕ್ತವತ್ಸಲಃ .. ೧೧..

ದೃಷ್ಟ್ವಾಥ ತಂ ಮಹೇಶಾನಂ ಸ ಪ್ರಣಮ್ಯ ಕೃತಾಂಜಲಿಃ .

ತುಷ್ಟ್ವಾವ ಕಶ್ಯಪೋ ಹೃಷ್ಟೋ ದೇವತಾತಃ ಪ್ರಸನ್ನಧೀಃ .. ೧೨..

ಕಶ್ಯಪ ಉವಾಚ .

ದೇವದೇವ ಮಹೇಶಾನ ಶರಣಾಗತವತ್ಸಲ .

ಸರ್ವೇಶ್ವಃ ಪರಮಾತ್ಮಾ ತ್ವಂ ಧ್ಯಾನಗಮ್ಯೋಽದ್ವಯೋಽವ್ಯಯಃ .. ೧೩..

ಬಲನಿಗ್ರಹಕರ್ತಾ ತ್ವಂ ಮಹೇಶ್ವರ ಸತಾಂ ಗತಿಃ .  
 ದೀನಬಂಧುರ್ದಯಾಸಿಂಧುರ್ಭಕ್ತರಕ್ಷಣದಕ್ಷಧೀಃ .. ೧೪..  
 ಏತೇ ಸುರಾಸ್ತ್ವ ದೀಯಾ ಹಿ ತ್ವದ್ಭಕ್ತಾಶ್ಚ ವಿಶೇಷತಃ .  
 ದೈತ್ಯೈಃ ಪರಾಜಿತಾಶ್ಚಾಥ ಪಾಹಿ ತಾಂದುಃಖಿತಾನ್ ಪ್ರಭೋ .. ೧೫..  
 ಅಸಮರ್ಥೋ ರಮೇಶೋಽಪಿ ದುಃಖದಸ್ತೇ ಮುಹುರ್ಮುಹುಃ .  
 ಅತಃ ಸುರಾ ಮಚ್ಚರಣಾ ವೇದಯಂತೋಽಸುಖಂ ಚ ತತ್ .. ೧೬..  
 ತದರ್ಥಂ ದೇವದೇವೇಶ ದೇವದುಃಖವಿನಾಶಕ .  
 ತತ್ಪೂರಿತುಂ ತಪೋನಿಷ್ಠಾಂ ಪ್ರಸನ್ನಾರ್ಥಂ ತವಾಸದಂ .. ೧೭..  
 ಶರಣಂ ತೇ ಪ್ರಪನ್ನೋಽಸ್ಮಿ ಸರ್ವಥಾಹಂ ಮಹೇಶ್ವರ .  
 ಕಾಮಂ ಮೇ ಪೂರಯ ಸ್ವಾಮಿಂದೇವದುಃಖಂ ವಿನಾಶಯ .. ೧೮..  
 ಪುತ್ರದುಃಖೈಶ್ಚ ದೇವೇಶ ದುಃಖಿತೋಽಹಂ ವಿಶೇಷತಃ .  
 ಸುಖಿನಂ ಕುರು ಮಾಮೀಶ ಸಹಾಯಸ್ತ್ವಂ ದಿವೌಕಸಾಂ .. ೧೯..  
 ಭೂತ್ವಾ ಮಮ ಸುತೋ ನಾಥ ದೇವಾ ಯಕ್ಷಾಃ ಪರಾಜಿತಾಃ .  
 ದೈತ್ಯೈರ್ಮಹಾಬಲೈಃ ಶಂಭೋ ಸುರಾನಂದಪ್ರದೋ ಭವ .. ೨೦..  
 ಸದೈವಾಸ್ತು ಮಹೇಶಾನ ಸರ್ವಲೇಖಸಹಾಯಕಃ .  
 ಯಥಾ ದೈತ್ಯಕೃತಾ ಬಾಧಾ ನ ಬಾಧೇತ ಸುರಾನ್ಪ್ರಭೋ .. ೨೧..  
 ನಂದೀಶ್ವರ ಉವಾಚ .  
 ಇತ್ಯುಕ್ತಸ್ಯ ತು ಸರ್ವೇಶಸ್ತಥೇತಿ ಪ್ರೋಚ್ಯ ಶಂಕರಃ .  
 ಪಶ್ಯತಸ್ತಸ್ಯ ಭಗವಾಂಸ್ತತ್ತ್ಯವಾಂತರ್ಧೇ ಹರಃ .. ೨೨..  
 ಕಶ್ಯಪೋಽಪಿ ಮಹಾಹೃಷ್ಟಃ ಸ್ವಸ್ಥಾನಮಗಮದ್ ದ್ರುತಂ .  
 ದೇವೇಭ್ಯಃ ಕಥಯಾಮಾಸ ಸರ್ವವೃತ್ತಾಂತಮಾದರಾತ್ .. ೨೩..  
 ತತಃ ಸ ಶಂಕರಃ ಶರ್ವಃ ಸತ್ಯಂ ಕರ್ತುಂ ಸ್ವಕಂ ವಚಃ .  
 ಸುರಭ್ಯಾಂ ಕಶ್ಯಪಾಜ್ಜಜ್ಞೇ ಏಕಾದಶಸ್ವರೂಪವಾನ್ .. ೨೪..  
 ಮಹೋತ್ಸವಸ್ತದಾಸೀದ್ ವೈ ಸರ್ವಂ ಶಿವಮಯಂ ತ್ವಭೂತ್ .  
 ಆಸನ್ತ್ವಷ್ಟಾಃ ಸುರಾಶ್ಚಾಥ ಮುನಿನಾ ಕಶ್ಯಪೇನ ಚ .. ೨೫..  
 ಕಪಾಲೇ ಪಿಂಗಲೋ ಭೀಮೋ ವಿರೂಪಾಕ್ಷೋ ವಿಲೋಹಿತಃ .  
 ಶಾಸ್ತಾಜಪಾದಹಿರ್ಬುಧ್ಯಶ್ಯಂಭುಶ್ಚಂಡೋ ಭವಸ್ತಥಾ .. ೨೬..  
 ಏಕಾದಶೈತೇ ರುದ್ರಾಸ್ತು ಸುರಭೀತನಯಾಃ ಸ್ಮೃತಾಃ .  
 ದೇವಕಾರ್ಯಾರ್ಥಮುತ್ಪನ್ನಾಃ ಶಿವರೂಪಾಃ ಸುಖಾಸ್ವದಂ .. ೨೭..  
 ತೇ ರುದ್ರಾಃ ಕಾಶ್ಯಪಾ ವೀರಾ ಮಹಾಬಲಪರಾಕ್ರಮಾಃ .  
 ದೈತ್ಯಾನ್ ಜಘ್ನುಶ್ಚ ಸಂಗ್ರಾಮೇ ದೇವಸಾಹಾಯ್ಯಕಾರಿಣಃ .. ೨೮..

ತದ್ರುದ್ರಕೃಪಯಾ ದೇವಾ ದೈತ್ಯಾನ್ ಜಿತ್ವಾ ಚ ನಿರ್ಭಯಾಃ .  
 ಚಕ್ರಃ ಸ್ವರಾಜ್ಯಂ ಸರ್ವೇ ತೇ ಶಕ್ರಾದ್ಯಾಃ ಸ್ವಸ್ಥಮಾನಸಾಃ .. ೨೯..  
 ಅದ್ಯಾಪಿ ತೇ ಮಹಾರುದ್ರಾಃ ಸರ್ವೇ ಶಿವಸ್ವರೂಪಕಾಃ .  
 ದೇವಾನಾಂ ರಕ್ಷಣಾರ್ಥಾಯ ವಿರಾಜಂತೇ ಸದಾ ದಿವಿ .. ೩೦..  
 ಐಶಾನ್ಯಾಂ ಪುರಿ ತೇ ವಾಸಂ ಚಕ್ರೀ ಭಕ್ತವತ್ಸಲಾಃ .  
 ವಿರಮಂತೇ ಸದಾ ತತ್ರ ನಾನಾಲೀಲಾವಿಶಾರದಾಃ .. ೩೧..  
 ತೇಷಾಮನುಚರಾ ರುದ್ರಾಃ ಕೋಟಿಶಃ ಪರಿಕೀರ್ತಿತಾಃ .  
 ಸರ್ವತ್ರ ಸಂಸ್ಥಿತಾಸ್ತತ್ರ ತ್ರಿಲೋಕೇಷ್ಟಭಿಭಾಗಶಃ .. ೩೨..  
 ಇತಿ ತೇ ವರ್ಣಿತಾಸ್ತುತಾವತಾರಾಃ ಶಂಕರಸ್ಯ ವೈ .  
 ಏಕಾದಶಮಿತಾ ರುದ್ರಾಃ ಸರ್ವಲೋಕಸುಖಾವಹಾಃ .. ೩೩..  
 ಇದಮಾಖ್ಯಾನಮಮಲಂ ಸರ್ವಪಾಪಪ್ರಣಾಶಕಂ .  
 ಧನ್ಯಂ ಯಶಸ್ಯಮಾಯುಷ್ಯಂ ಸರ್ವಕಾಮಪ್ರದಾಯಕಂ .. ೩೪..  
 ಯ ಇದಂ ಶೃಣುಯಾತ್ಪಾತ ಶ್ರಾವಯೇದೈ ಸಮಾಹಿತಃ .  
 ಇಹ ಸರ್ವಸುಖಂ ಭುಕ್ತ್ವಾ ತತೋ ಮುಕ್ತಿಂ ಲಭೇತ ಸಃ .. ೩೫..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಏಕಾದಶಾವತಾರವರ್ಣನಂ ನಾಮಾಷ್ಟಾದಶೋಽಧ್ಯಾಯಃ .. ೩.೧೮..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೧೯. ಏಕೋನವಿಂಶೋಽಧ್ಯಾಯಃ . ದುರ್ವಾಸಶ್ಚರಿತವರ್ಣನಂ .

ನಂದೀಶ್ವರ ಉವಾಚ .  
 ಅಧಾನ್ಯಚ್ಚರಿತಂ ಶಂಭೋಃ ಶೃಣು ಪ್ರೀತ್ಯಾ ಮಹಾಮುನೇ .  
 ಯಥಾ ಬಭೂವ ದುರ್ವಾಸಾಃ ಶಂಕರೋ ಧರ್ಮಹೇತವೇ .. ೧..  
 ಬ್ರಹ್ಮಪುತ್ರೋ ಬಭೂವಾತಿತಪಸ್ವೀ ಬ್ರಹ್ಮವಿತ್ಪಭುಃ .  
 ಅನಸೂಯಾಪತಿಧೀಮಾನ್ಬ್ರಹ್ಮಾಜ್ಞಾಪ್ರತಿಪಾಲಕಃ .. ೨..  
 ಸುನಿರ್ದೇಶಾದ್ ಬ್ರಹ್ಮಣೋ ಹಿ ಸಸ್ಥಿಕಃ ಪುತ್ರಕಾಮ್ಯಯಾ .  
 ಸ ತ್ಯಕ್ತಕುಲನಾಮಾನಂ ಯಯೌ ಚ ತಪಸೇ ಗಿರಿಂ .. ೩..  
 ಪ್ರಾಣಾನಾಯಮ್ಯ ವಿಧಿವನ್ನಿರ್ವಿಂಧ್ಯಾತಟಿನೀತಟೇ .  
 ತಪಶ್ಚಚಾರ ಸುಮಹದ್ ಅದ್ವಂದ್ವೋಽಬ್ಧಶತಂ ಮುನಿಃ .. ೪..

ಯ ಏಕ ಈಶ್ವರಃ ಕಶ್ಚಿದವಿಕಾರೀ ಮಹಾಪ್ರಭುಃ .  
ಸ ಮೇ ಪುತ್ರವರಂ ದದ್ಯಾದಿತಿ ನಿಶ್ಚಿತಮಾನಸಃ .. ೫..  
ಬಹುಕಾಲೋ ವ್ಯತೀಯಾಯ ತಸ್ಮಿಂಸ್ತಪತಿ ಸತ್ತಪಃ .  
ಆವಿರ್ಬಭೂವ ತಸ್ಮಾತ್ತು ಶುಚಿರ್ಜ್ವಾಲಾ ಮಹೀಯಸೀ .. ೬..  
ತಯಾಸನ್ನಿಖಿಲಾ ಲೋಕಾ ದಗ್ಧಪ್ರಾಯಾ ಮುನೀಶ್ವರಾಃ .  
ತಥಾ ಸುರರ್ಷಯಃ ಸರ್ವೇ ಪೀಡಿತಾ ವಾಸವಾದಯಃ .. ೭..  
ಅಥ ಸರ್ವೇ ವಾಸವಾದ್ಯಾ ಸುರಾಶ್ಚ ಮುನಯೋ ಮುನೇ .  
ಬ್ರಹ್ಮಸ್ಥಾನಂ ಯಯುಃ ಶೀಘ್ರಂ ತಜ್ಜ್ವಲಾತಿಪ್ರಪೀಡಿತಾಃ .. ೮..  
ನತ್ವಾ ನುತ್ವಾ ವಿಧಿಂ ದೇವಾಃ ತತ್ಸ್ವ ದುಃಖಂ ನೃವೇದಯನ್ .  
ಬ್ರಹ್ಮಾ ಸಹ ಸುರೈಸ್ತಾತ ವಿಷ್ಣುಲೋಕಂ ಯಯಾವರಂ .. ೯..  
ತತ್ರ ಗತ್ವಾ ರಮಾನಾಥಂ ನತ್ವಾ ನುತ್ವಾ ವಿಧಿಃ ಸುರೈಃ .  
ಸ್ವದುಃಖಂ ತತ್ಸಮಾಚಖ್ಯೌ ವಿಷ್ಣುವೇನಂತಕಂ ಮುನೇ .. ೧೦..  
ವಿಷ್ಣುಶ್ಚ ವಿಧಿನಾ ದೇವೈ ರುದ್ರಸ್ಥಾನಂ ಯಯೌ ದ್ರುತಂ .  
ಹರಂ ಪ್ರಣಮ್ಯ ತತ್ಪ್ರತ್ಯ ತುಷ್ಟಾವ ಪರಮೇಶ್ವರಂ .. ೧೧..  
ಸ್ತುತ್ವಾ ಬಹುತಯಾ ವಿಷ್ಣುಃ ಸ್ವದುಃಖಂ ಚ ನೃವೇದಯತ್ .  
ಶರ್ವಂ ಜ್ವಾಲಾಸಮುದ್ಭೂತಮತ್ರೇಶ್ಚ ತಪಸಃ ಪರಂ .. ೧೨..  
ಅಥ ತತ್ರ ಸಮೇತಾಸ್ತು ಬ್ರಹ್ಮವಿಷ್ಣುಮಹೇಶ್ವರಾಃ .  
ಮುನೇ ಸಮ್ಮಂತ್ರಯಾಂಚಕ್ರರನ್ಯೋಽನ್ಯಂ ಜಗತಾಂ ಹಿತಂ .. ೧೩..  
ತದಾ ಬ್ರಹ್ಮಾದಯೋ ದೇವಾಸ್ತಯಸ್ತೇ ವರದರ್ಷಭಾಃ .  
ಜಗ್ಮುಸ್ತದಾಶ್ರಮಂ ಶೀಘ್ರಂ ವರಂ ದಾತುಂ ತದರ್ಷಯೇ .. ೧೪..  
ಸ್ವಚಿಹ್ನಚಿಹ್ನಿತಾಂಸ್ತಾನ್ಸ ದೃಷ್ಟ್ವಾ ತ್ರಿರ್ಮುನಿಸತ್ತಮಃ .  
ಪ್ರಣನಾಮ ಚ ತುಷ್ಟಾವ ವಾಗ್ಭಿರಿಷ್ಟಾಭಿರಾದರಾತ್ .. ೧೫..  
ತತಃ ಸ ವಿಸ್ಮಿತೋ ವಿಪ್ರಸ್ತಾನುವಾಚ ಕೃತಾಂಜಲಿಃ .  
ಬ್ರಹ್ಮಪುತ್ರೋ ವಿನೀತಾತ್ಮಾ ಬ್ರಹ್ಮವಿಷ್ಣುಹರಾಭಿಧಾನ್ .. ೧೬..  
ಅತ್ರೀರುವಾಚ .  
ಹೇ ಬ್ರಹ್ಮನ್ ಹೇ ಹರೇ ರುದ್ರ ಪೂಜ್ಯಾಸ್ತಿ ಜಗತಾಂ ಮತಾಃ .  
ಪ್ರಭವಶ್ಚೇಶ್ವರಾಃ ಸೃಷ್ಟಿರಕ್ಷಾಸಂಹಾರಕಾರಕಾಃ .. ೧೭..  
ಏಕ ಏವ ಮಯಾ ಧ್ಯಾತ ಈಶ್ವರಃ ಪುತ್ರಹೇತವೇ .  
ಯಃ ಕಶ್ಚಿದೀಶ್ವರಃ ಖ್ಯಾತೋ ಜಗತಾಂ ಸ್ವಸ್ಥಿಯಾ ಸಹ .. ೧೮..  
ಯೂಯಂ ತ್ರಯಸ್ಸುರಾಃ ಕಸ್ಮಾದಾಗತಾ ವರದರ್ಷಭಾಃ .  
ಏತನ್ನೇ ಸಂಶಯಂ ಭಿತ್ತ್ವಾ ತತೋ ದತ್ತೇಷ್ಠಿತಂ ವರಂ .. ೧೯..

ಇತಿ ಶ್ರುತ್ವಾ ವಚಸ್ತಸ್ಯ ಪ್ರತ್ಯೂಚುಸ್ತೇ ಸುರಾಸ್ತಯಃ .  
 ಯಾದೃಕೃತಸ್ತೇ ಸಂಕಲ್ಪಸ್ತಥೈವಾಭೂನ್ಮನೀಶ್ವರ .. ೨೦..  
 ವಯಂ ತ್ರಯೋ ಭವೇಶಾನಾಃ ಸಮಾನಾ ವರದರ್ಷಭಾಃ .  
 ಅಸ್ಮದಂಶಭವಾಸ್ತಸ್ಮಾದ್ಭವಿಷ್ಯಂತಿ ಸುತಾಸ್ತಯಃ .. ೨೧..  
 ವಿದಿತಾ ಭುವನೇ ಸರ್ವೇ ಪಿತೃೋಃ ಕೀರ್ತಿವಿವರ್ಧನಾಃ .  
 ಇತ್ಯುಕ್ತ್ವಾ ತ್ರಯೋ ದೇವಾಃ ಸ್ವಧಾಮಾನಿ ಯಯುರ್ಮುದಾ .. ೨೨..  
 ವರಂ ಲಬ್ಧ್ವಾ ಮುನಿಃ ಸೋಽಥ ಜಗಾಮ ಸ್ವಾಶ್ರಮಂ ಮುದಾ .  
 ಯುತೋಽನುಸೂಯಯಾ ಪ್ರೀತೋ ಬ್ರಹ್ಮಾನಂದಪ್ರದೋ ಮುನೇ .. ೨೩..  
 ಅಥ ಬ್ರಹ್ಮಾ ಹರಿಃ ಶಂಭುರವತೇರುಃ ಸ್ತ್ರಿಯಾಂ ತತಃ .  
 ಪುತ್ರರೂಪೈಃ ಪ್ರಸನ್ನಾಸ್ತೇ ನಾನಾಲೀಲಾಪ್ರಕಾಶಕಾಃ .. ೨೪..  
 ವಿಧೇರಂಶಾದ್ವಿದುರ್ಜಜ್ಞೇಽನಸೂಯಾಯಾಂ ಮುನೀಶ್ವರಾತ್ .  
 ಆವಿರ್ಭೂವೋದಧಿತಃ ಕ್ಷಿಪ್ತೋ ದೇವೈಃ ಸ ಏವ ಹಿ .. ೨೫..  
 ವಿಷ್ಣೋರಂಶಾತ್ ಸ್ತ್ರಿಯಾಂ ತಸ್ಯಾಮತ್ರೇರ್ದತ್ತೋ ವ್ಯಜಾಯತ .  
 ಸಂನ್ಯಾಸಪದ್ಧತೀರ್ಯೇನ ವರ್ಧಿತಾ ಪರಮಾ ಮುನೇ .. ೨೬..  
 ದುರ್ವಾಸಾ ಮುನಿಶಾರ್ದೂಲಃ ಶಿವಾಂಶಾನ್ಮುನಿಸತ್ತಮ .  
 ಜಜ್ಞೇ ತಸ್ಯಾಂ ಸ್ತ್ರಿಯಾಮತ್ರೇರ್ವರಧರ್ಮಪ್ರವರ್ತಕಃ .. ೨೭..  
 ಭೂತ್ವಾ ರುದ್ರಶ್ಚ ದುರ್ವಾಸಾ ಬ್ರಹ್ಮತೇಜೋವಿವರ್ಧನಃ .  
 ಚಕ್ರೇ ಧರ್ಮಪರೀಕ್ಷಾಂ ಚ ಬಹೂನಾಂ ಸ ದಯಾಪರಃ .. ೨೮..  
 ಸೂರ್ಯವಂಶೇ ಸಮುತ್ಪನ್ನೋ ಯೋಽಮ್ಬುರೀಷೋ ನೃಪೋಽಭವತ್ .  
 ತತ್ಪರೀಕ್ಷಾಮಕಾರ್ಷೀತ್ ತಾಂ ಶೃಣು ತ್ವಂ ಮುನೀಶ್ವರ .. ೨೯..  
 ಸೋಽಮ್ಬುರೀಷೋ ನೃಪವರಃ ಸಪ್ತದ್ವೀಪರಸಾಪತಿಃ .  
 ನಿಯಮಂ ಹಿ ಚಕಾರಾಸಾವೇಕಾದಶ್ಯಾಂ ವ್ರತೇ ದೃಢಂ .. ೩೦..  
 ಏಕಾದಶ್ಯಾ ವ್ರತಂ ಕೃತ್ವಾ ದ್ವಾದಶ್ಯಾಂ ಚೈವ ಪಾರಣಾಂ .  
 ಕರಿಷ್ಯಾಮೀತಿ ಸುದೃಢಸಂಕಲ್ಪಸ್ತು ನರಾಧಿಪಃ .. ೩೧..  
 ಜ್ಞಾತ್ವಾ ತನ್ನಿಯಮಂ ತಸ್ಯ ದುರ್ವಾಸಾ ಮುನಿಸತ್ತಮಃ .  
 ತದಂತಿಕಂ ಗತಃ ಶಿಷ್ಯೈರ್ಬಹುಭಿಃ ಶಂಕರಾಂಶಜಃ .. ೩೨..  
 ಪಾರಣೇ ದ್ವಾದಶೀಂ ಸ್ವಲ್ಪಾಂ ಜ್ಞಾತ್ವಾ ಯಾವತ್ನ ಭೋಜನಂ .  
 ಕರ್ತುಂ ವ್ಯವಸಿತಸ್ತಾವದಾಗತಂ ಸ ನೃಮಂತ್ರಯತ್ .. ೩೩..  
 ತತಃ ಸ್ನಾನಾರ್ಥಮಗಮದ್ಧುರ್ವಾಸಾಃ ಶಿಷ್ಯಸಂಯುತಃ .  
 ವಿಲಂಬಂ ಕೃತವಾಂಸ್ತತ್ರ ಪರೀಕ್ಷಾರ್ಥಂ ಮುನಿರ್ಬಹು .. ೩೪..  
 ಧರ್ಮವಿಘ್ನಂ ತದಾ ಜ್ಞಾತ್ವಾ ಸ ನೃಪಃ ಶಾಸ್ತ್ರಶಾಸನಾತ್ .

ಜಲಂ ಪ್ರಾಶ್ಯಾಸ್ಥಿತಸ್ತತ್ರ ತದಾಗಮನಕಾಂಕ್ಷಯಾ .. ೩೫..  
 ಏತಸ್ಮಿನ್ನಂತರೇ ತತ್ರ ದುರ್ವಾಸಾ ಮುನಿರಾಗತಃ .  
 ಕೃತಾಶನಂ ನೃಪಂ ಜ್ಞಾತ್ವಾ ಪರೀಕ್ಷಾರ್ಥಂ ಧೃತಾಕೃತಿಃ .. ೩೬..  
 ಚುಕ್ರೋಧಾತಿ ನೃಪೇ ತಸ್ಮಿನ್ನರೀಕ್ಷಾರ್ಥಂ ವೃಷಸ್ಯ ಸಃ .  
 ಪ್ರೋವಾಚ ವಚನಂ ತೂಗ್ರಂ ಸ ಮುನಿಃ ಶಂಕರಾಂಶಜಃ .. ೩೭..  
 ದುರ್ವಾಸಾ ಉವಾಚ .  
 ಮಾಂ ನಿಮಂತ್ರ್ಯ ನೃಪಾಭೋಜ್ಯ ಜಲಂ ಪೀತಂ ತ್ವಯಾಧಮ .  
 ದರ್ಶಯಾಮಿ ಫಲಂ ತಸ್ಯ ದುಷ್ಟದಂಡಧರೋ ಹ್ಯಹಂ .. ೩೮..  
 ಇತ್ಯುಕ್ತ್ವಾ ಕ್ರೋಧತಾಮ್ರಾಕ್ಷೋ ನೃಪಂ ದಗ್ಧಂ ಸಮುದ್ಯತಃ .  
 ಸಮುತ್ತಸ್ಥೌ ದ್ರುತಂ ಚಕ್ರಂ ತತ್ಸ್ಥಂ ರಕ್ಷಾರ್ಥಮೈಶ್ವರಂ .. ೩೯..  
 ಪ್ರಜಜ್ವಲಾತಿ ತಂ ಚಕ್ರಂ ಮುನಿಂ ದಗ್ಧಂ ಸುದರ್ಶನಂ .  
 ಶಿವರೂಪಂ ತಮಜ್ಞಾತ್ವಾ ಶಿವಮಾಯಾವಿಮೋಹಿತಂ .. ೪೦..  
 ಏತಸ್ಮಿನ್ನಂತರೇ ವ್ಯೋಮವಾಣ್ಯುವಾಚಾಶರೀರಿಣೇ .  
 ಅಂಬರೀಷಂ ಮಹಾತ್ಮಾನಂ ಬ್ರಹ್ಮಭಕ್ತಂ ಚ ವೈಷ್ಣವಂ .. ೪೧..  
 ವ್ಯೋಮವಾಣ್ಯುವಾಚ .  
 ಸುದರ್ಶನಮಿದಂ ಚಕ್ರಂ ಹರಯೇ ಶಂಭುನಾರ್ಪಿತಂ .  
 ಶಾಂತಂ ಕುರು ಪ್ರಜ್ವಲಿತಮದ್ಯ ದುರ್ವಾಸಸೇ ನೃಪ .. ೪೨..  
 ದುರ್ವಾಸಾಯಂ ಶಿವಃ ಸಾಕ್ಷಾತ್ ಚಕ್ರಂ ಹರಯೇನಾರ್ಪಿತಂ .  
 ಏವಂ ಸಾಧಾರಣಮುನಿಂ ನ ಜಾನೀಹಿ ನೃಪೋತ್ತಮ .. ೪೩..  
 ತವ ಧರ್ಮಪರೀಕ್ಷಾರ್ಥಮಾಗತೋಽಯಂ ಮುನೀಶ್ವರಃ .  
 ಶರಣಂ ಯಾಹಿ ತಸ್ಯಾಶು ಭವಿಷ್ಯತ್ಯನ್ಯಥಾ ಲಯಃ .. ೪೪..  
 ನಂದೀಶ್ವರ ಉವಾಚ .  
 ಇತ್ಯುಕ್ತ್ವಾ ಚ ನಭೋವಾಣೇ ವಿರರಾಮ ಮುನೀಶ್ವರ .  
 ಅಸ್ತಾವೀತ್ಸ ಹರಾಂಶಂ ತಮಂಬರೀಷೋಽಪಿ ಚಾದರಾತ್ .. ೪೫..  
 ಅಂಬರೀಷ ಉವಾಚ .  
 ಯದ್ಯಸ್ತಿ ದತ್ತಮಿಷ್ಟಂ ಚ ಸ್ವಧರ್ಮೋ ವಾ ಸ್ವನುಷ್ಠಿತಃ .  
 ಕುಲಂ ನೋ ವಿಪ್ರದೈವಂ ಚೇದ್ಧರೇರಸ್ತಂ ಪ್ರಶಾಮ್ಯತು .. ೪೬..  
 ಯದಿ ನೋ ಭಗವಾನ್ಪ್ರೀತೋ ಮದ್ಭಕ್ತೋ ಭಕ್ತವತ್ಸಲಃ .  
 ಸುದರ್ಶನಮಿದಂ ಚಾಸ್ತಂ ಪ್ರಶಾಮ್ಯತು ವಿಶೇಷತಃ .. ೪೭..  
 ನಂದೀಶ್ವರ ಉವಾಚ .  
 ಇತಿ ಸ್ತುವತಿ ರುದ್ರಾಗ್ರೇ ಶೈವಂ ಚಕ್ರಂ ಸುದರ್ಶನಂ .  
 ಅಶಾಮ್ಯತ್ಸರ್ವಥಾ ಜ್ಞಾತ್ವಾ ತಂ ಶಿವಾಂಶಂ ಸುಲಬ್ಧಧೀಃ .. ೪೮..

ಅಥಾಂಬರೀಷಃ ಸ ನೃಪಃ ಪ್ರಣನಾಮ ಚ ತಂ ಮುನಿಂ .  
 ಶಿವಾವತಾರಂ ಸಂಜ್ಞಾಯ ಸ್ವಪರೀಕ್ಷಾರ್ಥಮಾಗತಂ .. ೪೯..  
 ಸುಪ್ರಸನ್ನೋ ಬಭೂವಾಥ ಸ ಮುನಿಃ ಶಂಕರಾಂಶಜಃ .  
 ಭುಕ್ತ್ವಾ ತಸ್ಮೈ ವರಂ ದತ್ತ್ವಾ ಸ್ವಾಭೀಷ್ಟಂ ಸ್ವಾಲಯಂ ಯಯೌ .. ೫೦..  
 ಅಂಬರೀಷಪರೀಕ್ಷಾಯಾಂ ದುರ್ವಾಸಶ್ಚರಿತಂ ಮುನೇ .  
 ಪ್ರೋಕ್ತಾಮನ್ಯಚ್ಚರಿತಂ ತ್ವಂ ಶೃಣು ತಸ್ಯ ಮುನೀಶ್ವರಂ .. ೫೧..  
 ಪುನರ್ದಾಶರಥೇಶ್ಚಕ್ರೇ ಪರೀಕ್ಷಾಂ ನಿಯಮೇನ ವೈ .  
 ಮುನಿರೂಪೇಣ ಕಾಲೇನ ಯಃ ಕೃತೋ ನಿಯಮೋ ಮುನೇ .. ೫೨..  
 ತದೈವ ಮುನಿನಾ ತೇನ ಸೌಮಿತ್ರಿಃ ಪ್ರೇಷಿತೋ ಹರಾತ್ .  
 ತಂ ತತ್ಯಾಜ ದ್ರುತಂ ರಾಮೋ ಬಂಧುಂ ಪಣವಶಾನ್ಮನೇ .. ೫೩..  
 ಸಾ ಕಥಾ ವಿದಿತಾ ಲೋಕೇ ಮುನಿಭಿರ್ಬಹುಧೋದಿತಾ .  
 ನಾತೋ ಮೇ ವಿಸ್ತರಾತ್ಪ್ರೋಕ್ತಾ ಜ್ಞಾತಾ ಯತ್ಸರ್ವಥಾ ಬುದ್ಧೈಃ .. ೫೪..  
 ನಿಯಮಂ ಸುದೃಢಂ ದೃಷ್ಟ್ವಾ ಸುಪ್ರಸನ್ನೋಽಭವನ್ಮುನಿಃ .  
 ದುರ್ವಾಸಾಃ ಸಪ್ರಸನ್ನಾತ್ಮಾ ವರಂ ತಸ್ಮೈ ಪ್ರದತ್ತವಾನ್ .. ೫೫..  
 ಶ್ರೀಕೃಷ್ಣನಿಯಮಸ್ಯಾಪಿ ಪರೀಕ್ಷಾಂ ಸ ಚಕಾರ ಹ .  
 ತಾಂ ಶೃಣು ತ್ವಂ ಮುನಿಶ್ರೇಷ್ಠ ಕಥಯಾಮಿ ಕಥಾಂ ಚ ತಾಂ .. ೫೬..  
 ಬ್ರಹ್ಮಪ್ರಾರ್ಥನಯಾ ವಿಷ್ಣುರ್ವಸುದೇವಸುತೋಽಭವತ್ .  
 ಧರಾಭಾರಾವತಾರಾರ್ಥಂ ಸಾಧೂನಾಂ ರಕ್ಷಣಾಯ ಚ .. ೫೭..  
 ಹತ್ವಾ ದುಷ್ಟಾನ್ಮಹಾಪಾಪಾನ್ ಬ್ರಹ್ಮದ್ರೋಹಕರಾನ್ಪಲಾನ್ .  
 ರರಕ್ಷ ನಿಖಿಲಾನ್ಸಾಧೂನ್ಬ್ರಾಹ್ಮಣಾನ್ಮೃಷ್ಟನಾಮಭಾಕ್ .. ೫೮..  
 ಬ್ರಹ್ಮಭಕ್ತಿಂ ಚಕಾರಾತಿ ಸ ಕೃಷ್ಣೋ ವಸುದೇವಜಃ .  
 ನಿತ್ಯಂ ಹಿ ಭೋಜಯಾಮಾಸ ಸುರಸಾನ್ಬ್ರಾಹ್ಮಣಾನ್ಪಹೂನ್ .. ೫೯..  
 ಬ್ರಹ್ಮಭಕ್ತೋ ವಿಶೇಷೇಣ ಕೃಷ್ಣಶ್ಚೇತಿ ಪ್ರಥಾಮಗಾತ್ .  
 ಸಂದ್ರಷ್ಟುಕಾಮಃ ಸ ಮುನಿಃ ಕೃಷ್ಣಾಂತಿಕಮಗಾನ್ಮನೇ .. ೬೦..  
 ರುಕ್ಮಿಣೀಸಹಿತಂ ಕೃಷ್ಣಂ ಸನ್ನಂ ಕೃತ್ವಾ ರಥೇ ಸ್ವಯಂ .  
 ಸಂಯೋಜ್ಯ ಸಂಸ್ಥಿತೋ ವಾಹಂ ಸುಪ್ರಸನ್ನ ಉವಾಹ ತಂ .. ೬೧..  
 ಮುನೀ ರಥಾತ್ಸಮುತ್ತೀರ್ಯ ದೃಷ್ಟ್ವಾ ತಾಂ ದೃಢತಾಂ ಪರಾಂ .  
 ತಸ್ಮೈ ಭೂತ್ವಾ ಸುಪ್ರಸನ್ನೋ ವಜ್ರಾಂಗತ್ವವರಂ ದದೌ .. ೬೨..  
 ದ್ಯುನದ್ಯಾಮೇಕದಾ ಸ್ನಾನಂ ಕುರ್ವನ್ನಗ್ನೋ ಬಭೂವ ಹ .  
 ಲಜ್ಜಿತೋಽಭೂನ್ಮುನಿಶ್ರೇಷ್ಠೋ ದುರ್ವಾಸಾಃ ಕೌತುಕೇ ಮುನೇ .. ೬೩..  
 ತಜ್ಜಾ ತ್ವಾ ದ್ರೌಪದೀ ಸ್ನಾನಂ ಕುರ್ವತಿ ತತ್ರ ಚಾದರಾತ್ .

ತಲ್ಲಜ್ಜಾಂ ಛಾದಯಾಮಾಸ ಭಿನ್ನಸ್ವಾಂಚಲದಾನತಃ .. ೬೪..  
 ತದಾದಾಯ ಪ್ರವಾಹೇನಾಗತಂ ಸ್ವನಿಕಟಂ ಮುನಿಃ .  
 ತೇನಾಚ್ಛಾದ್ಯ ಸ್ವಗುಹ್ಯಂ ಚ ತಸ್ಯೈ ತುಷ್ಟೋ ಬಭೂವ ಸಃ .. ೬೫..  
 ದ್ರೌಪದ್ಯೈ ಚ ವರಂ ಪ್ರಾದಾತ್ಪದಂಚಲವಿವರ್ಧನಂ .  
 ಪಾಂಡವಾನ್ಸುಖಿನಶ್ಚಕ್ರೇ ದ್ರೌಪದೀ ತದ್ವರಾತ್ಪುನಃ .. ೬೬..  
 ಹಂಸಡಿಂಭೌ ನೃಪೌ ಕೌಚಿತ್ಸಾ ವಮಾನಕರೌ ಖಲೌ .  
 ದತ್ತ್ವಾ ನಿರ್ದೇಶಂ ಚ ಹರೇರ್ನಾಶಯಾಮಾಸ ಸ ಪ್ರಭುಃ .. ೬೭..  
 ಬ್ರಹ್ಮತೇಜೋ ವಿಶೇಷೇಣ ಸ್ಥಾಪಯಾಮಾಸ ಭೂತಲೇ .  
 ಸಂನ್ಯಾಸಪದ್ಧತಿಂ ಚೈವ ಯಥಾಶಾಸ್ತ್ರವಿಧಿಕ್ರಮಂ .. ೬೮..  
 ಬಹೂನುದ್ಧಾರಯಾಮಾಸ ಸೂಪದೇಶಂ ವಿಬೋಧ್ಯ ಚ .  
 ಜ್ಞಾನಂ ದತ್ತ್ವಾ ವಿಶೇಷೇಣ ಬಹೂನ್ಮುಕ್ತಾಂಶ್ಚಕಾರ ಸಃ .. ೬೯..  
 ಇತ್ಥಂ ಚಕ್ರೇ ಸ ದುರ್ವಾಸಾ ವಿಚಿತ್ರಂ ಚರಿತಂ ಬಹು .  
 ಧನ್ಯಂ ಯಶಸ್ಯಮಾಯುಷ್ಯಂ ಶೃಣ್ವತಃ ಸರ್ವಕಾಮದಂ .. ೭೦..  
 ಯ ಇದಂ ಶೃಣುಯಾದ್ಭಕ್ತ್ಯಾ ದುರ್ವಾಸಶ್ಚರಿತಂ ಮುದಾ .  
 ಶ್ರಾವಯೇದ್ವಾ ಪರಾನ್ ಯಶ್ಚ ಸ ಸುಖೀಹ ಪರತ್ರ ಚ .. ೭೧..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ದುರ್ವಾಸಶ್ಚರಿತವರ್ಣನಂ ನಾಮೈಕೋನವಿಂಶೋಽಧ್ಯಾಯಃ .. ೩.೧೯..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೨೦. ವಿಂಶೋಽಧ್ಯಾಯಃ . ಹನುಮದವತಾರಚರಿತ್ರವರ್ಣನಂ .

ನಂದೀಶ್ವರ ಉವಾಚ .  
 ಅತಃ ಪರಂ ಶೃಣು ಪ್ರೀತ್ಯಾ ಹನುಮಚ್ಚರಿತಂ ಮುನೇ .  
 ಯಥಾ ಚಕಾರಾಶು ಹರೋ ಲೀಲಾಸ್ತದ್ರೂಪತೋ ವರಾಃ .. ೧..  
 ಚಕಾರ ಸುಹಿತಂ ಪ್ರೀತ್ಯಾ ರಾಮಸ್ಯ ಪರಮೇಶ್ವರಃ .  
 ತತ್ಸರ್ವಂ ಚರಿತಂ ವಿಪ್ರ ಶೃಣು ಸರ್ವಸುಖಾವಹಂ .. ೨..  
 ಏಕಸ್ಮಿನ್ನಮಯೇ ಶಂಭುರದ್ಭುತೋತಿಕರಃ ಪ್ರಭುಃ .  
 ದದರ್ಶ ಮೋಹಿನೀರೂಪಂ ವಿಷ್ಣೋಃ ಸ ಹಿ ವಸೇದ್ಗುಣಃ .. ೩..  
 ಚಕ್ರೇ ಸ್ವಂ ಕ್ಷುಭಿತಂ ಶಂಭುಃ ಕಾಮಬಾಣಹತೋ ಯಥಾ .

ಸ್ವಂ ವೀರ್ಯಂ ಪಾತಯಾಮಾಸ ರಾಮಕಾರ್ಯಾರ್ಥಮೀಶ್ವರಃ .. ೪..  
 ತದ್ವೀರ್ಯಂ ಸ್ಥಾಪಯಾಮಾಸುಃ ಪತ್ರೇ ಸಪ್ತರ್ಷಯಶ್ಚ ತೇ .  
 ಪ್ರೇರಿತಾ ಮನಸಾ ತೇನ ರಾಮಕಾರ್ಯಾರ್ಥಮಾದರಾತ್ .. ೫..  
 ತೈರ್ಗೌತಮಸುತಾಯಾಂ ತದ್ವೀರ್ಯಂ ಶಂಭೋರ್ಮಹರ್ಷಿಭಿಃ .  
 ಕರ್ಣದ್ವಾರಾ ತಥಾಂಜನ್ಯಾಂ ರಾಮಕಾರ್ಯಾರ್ಥಮಾಹಿತಂ .. ೬..  
 ತತಶ್ಚ ಸಮಯೇ ತಸ್ಮಾಧ್ಧನೂಮಾನಿತಿ ನಾಮಭಾಕ್ .  
 ಶಂಭುರ್ಜಜ್ಞೇ ಕಪಿತನುರ್ಮಹಾಬಲಪರಾಕ್ರಮಃ .. ೭..  
 ಹನೂಮಾನ್ಸ ಕಪೀಶಾನಃ ಶಿಶುರೇವ ಮಹಾಬಲಃ .  
 ರವಿಬಿಂಬಂ ಬಭಕ್ಷಾಶು ಜ್ಞಾತ್ವಾ ಲಘುಫಲಂ ಪ್ರಗೇ .. ೮..  
 ದೇವಪ್ರಾರ್ಥನಯಾ ತಂ ಸೋಽತ್ಯಜಜ್ಞಾತ್ವಾ ಮಹಾಬಲಂ .  
 ಶಿವಾವತಾರಂ ಚ ಪ್ರಾಪ ವರಾಂದತ್ತಾನ್ ಸುರರ್ಷಭಿಃ .. ೯..  
 ಸ್ವಜನನ್ಯಂತಿಕಂ ಪ್ರಾಗಾದಧ ಸೋಽತಿಪ್ರಹರ್ಷಿತಃ .  
 ಹನೂಮಾನ್ಸರ್ವಮಾಚಖ್ಯೌ ತಸ್ಯೈ ತದ್ ವೃತ್ತಮಾದರಾತ್ .. ೧೦..  
 ತದಾಜ್ಞಯಾ ತತೋ ಧೀರಃ ಸರ್ವವಿದ್ಯಾಮಯತೃತಃ .  
 ಸೂರ್ಯಾತ್ಪಪಾರ ಸ ಕಪಿರ್ಗತ್ವಾ ನಿತ್ಯಂ ತದಂತಿಕಂ .. ೧೧..  
 ಸೂರ್ಯಾಜ್ಞಯಾ ತದಂಶತ್ಯ ಸುಗ್ರೀವಸ್ಯಾಂತಿಕಂ ಯಯೌ .  
 ಮಾತುರಾಜ್ಞಾಮನುಪ್ರಾಪ್ಯ ರುದ್ರಾಂಶಃ ಕಪಿಸತ್ತಮಃ .. ೧೨..  
 ಜ್ಯೇಷ್ಠಭ್ರಾತ್ರಾ ವಾಲಿನಾ ಹಿ ಸ್ವಸ್ತ್ರೀಭೋಕ್ತಾ ತಿರಸ್ಕೃತಃ .  
 ಋಷ್ಯಮೂಕಗಿರೌ ತೇನ ನ್ಯವಸತ್ಸ ಹನೂಮತಾ .. ೧೩..  
 ತತೋಽಭೂತ್ಸ ಸುಕಂಠಸ್ಯ ಮಂತ್ರೀ ಕಪಿವರಃ ಸುಧೀಃ .  
 ಸರ್ವಥಾ ಸುಹಿತಂ ಚಕ್ರೇ ಸುಗ್ರೀವಸ್ಯ ಹರಾಂಶಜಃ .. ೧೪..  
 ತತ್ರಾಗತೇನ ಸಭ್ರಾತ್ರಾ ಹೃತಭಾರ್ಯೇಣ ದುಃಖಿನಾ .  
 ಕಾರಯಾಮಾಸ ರಾಮೇಣ ತಸ್ಯ ಸಖ್ಯಂ ಸುಖಾವಹಂ .. ೧೫..  
 ಘಾತಯಾಮಾಸ ರಾಮಶ್ಚ ವಾಲಿನಂ ಕಪಿಕುಂಜರಂ .  
 ಭ್ರಾತೃಪತ್ನ್ಯಾಶ್ಚ ಭೋಕ್ತಾರಂ ಪಾಪಿನಂ ವೀರಮಾನಿನಂ .. ೧೬..  
 ತತೋ ರಾಮಾಜ್ಞಯಾ ತಾತ ಹನೂಮಾನ್ವಾನರೇಶ್ವರಃ .  
 ಸ ಸೀತಾನ್ವೇಷಣಂ ಚಕ್ರೇ ಬಹುಭಿರ್ವಾನರೈಃ ಸುಧೀಃ .. ೧೭..  
 ಜ್ಞಾತ್ವಾ ಲಂಕಾಗತಾಂ ಸೀತಾಂ ಗತಸ್ತತ್ರ ಕಪೀಶ್ವರಃ .  
 ದ್ರುತಮುಲ್ಲಂಘ್ಯ ಸಿಂಧುಂ ತಮನಿಸ್ತೀರ್ಯಂ ಪರೈಃ ಸ ವೈ .. ೧೮..  
 ಚಕ್ರೇದ್ಭೂತಚರಿತ್ರಂ ಸ ತತ್ರ ವಿಕ್ರಮಸಂಯುತಂ .  
 ಅಭಿಜ್ಞಾನಂ ದದೌ ಪ್ರೀತ್ಯಾ ಸೀತಾಯೈ ಸ್ವಪ್ರಭೋರ್ವರಂ .. ೧೯..  
 ಸೀತಾಶೋಕಂ ಜಹಾರಾಶು ಸ ವೀರಃ ಕಪಿನಾಯಕಃ .

ಶ್ರಾವಯಿತ್ವಾ ರಾಮವೃತ್ತಂ ತತ್ಪ್ರಾಣಾವನಕಾರಕಂ .. ೨೦..  
 ತದಭಿಜ್ಞಾನಮಾದಾಯ ನಿವೃತ್ತೋ ರಾಮಸನ್ನಿಧಿಂ .  
 ರಾವಣಾರಾಮಮಾಹತ್ಯ ಜಘಾನ ಬಹುರಾಕ್ಷಸಾನ್ .. ೨೧..  
 ತದೈವ ರಾವಣಸುತಂ ಹತ್ವಾ ಸಬಹುರಾಕ್ಷಸಂ .  
 ಸ ಮಹೋಪದ್ರವಂ ಚಕ್ರೇ ಮಹೋತಿಸ್ತತ್ರ ನಿರ್ಭಯಃ .. ೨೨..  
 ಯದಾ ದಗ್ಧೋ ರಾವಣೇನಾವಗುಂಠ್ಯ ವಸನಾನಿ ಚ .  
 ತೈಲಾಭ್ಯಕ್ತಾನಿ ಸುದೃಢಂ ಮಹಾಬಲವತಾ ಮುನೇ .. ೨೩..  
 ಉತ್ಪ್ಲುತ್ಯೋತ್ಪ್ಲುತ್ಯ ಚ ತದಾ ಮಹಾದೇವಾಂಶಜಃ ಕಪಿಃ .  
 ದದಾಹ ಲಂಕಾಂ ನಿಖಿಲಾಂ ಕೃತ್ವಾ ವ್ಯಾಜಂ ತಮೇವ ಹಿ .. ೨೪..  
 ದಗ್ಧಾ ಲಂಕಾಂ ವಂಚಯಿತ್ವಾ ವಿಭೀಷಣಗೃಹಂ ತತಃ .  
 ಅಪತದ್ವಾರಿದೌ ವೀರಸ್ತತಃ ಸ ಕಪಿಕುಂಜರಃ .. ೨೫..  
 ಸ್ವಪುಚ್ಚಂ ತತ್ರ ನಿರ್ವಾಪ್ಯ ಪ್ರಾಪ ತಸ್ಯ ಪರಂತಟಂ .  
 ಅಖಿನ್ನಃ ಸ ಯಯೌ ರಾಮಸನ್ನಿಧಿಂ ಗಿರಿಶಾಂಶಜಃ .. ೨೬..  
 ಅವಿಲಂಬೇನ ಸುಜವೋ ಹನೂಮಾನ್ ಕಪಿಸತ್ತಮಃ .  
 ರಾಮೋಪಕಂಠಮಾಗತ್ಯ ದದೌ ಸೀತಾಶಿರೋಮಣಿಂ .. ೨೭..  
 ತತಸ್ತದಾಜ್ಞಯಾ ವೀರಃ ಸಿಂಧೌ ಸೇತುಮಬಂಧಯತ್ .  
 ವಾನರೈಃ ಸ ಸಮಾನೀಯ ಬಹೂನ್ ಗಿರಿವರಾನ್ ಬಲೀ .. ೨೮..  
 ಗತ್ವಾ ತತ್ರ ತತೋ ರಾಮಸ್ತರ್ತುಕಾಮೋ ಯಥಾ ತತಃ .  
 ಶಿವಲಿಂಗಂ ಸಮಾನರ್ಚೆ ಪ್ರತಿಷ್ಠಾಪ್ಯ ಜಯೇಷ್ವಯಾ .. ೨೯..  
 ತದ್ವರಾತ್ಸ ಜಯಂ ಪ್ರಾಪ್ಯ ವರಂ ತೀರ್ತ್ವೋದಧಿಂ ತತಃ .  
 ಲಂಕಾಮಾವೃತ್ಯ ಕಪಿಭೀ ರಣಂ ಚಕ್ರೇ ಸ ರಾಕ್ಷಸೈಃ .. ೩೦..  
 ಜಘಾನಾಥಾಸುರಾನ್ವೀರೋ ರಾಮಸೈನ್ಯಂ ರರಕ್ಷ ಸಃ .  
 ಶಕ್ತಿಕ್ಷತಂ ಲಕ್ಷ್ಮಣಂ ಚ ಸಂಜೀವಿನ್ಯಾ ಹ್ಯಜೀವಯತ್ .. ೩೧..  
 ಸರ್ವಥಾ ಸುಖಿನಂ ಚಕ್ರೇ ಸರಾಮಂ ಲಕ್ಷ್ಮಣಂ ಹಿ ಸಃ .  
 ಸರ್ವಸೈನ್ಯಂ ರರಕ್ಷಾಸೌ ಮಹಾದೇವಾತ್ಮಜಃ ಪ್ರಭುಃ .. ೩೨..  
 ರಾವಣಂ ಪರಿವಾರಾಡ್ಯಂ ನಾಶಯಾಮಾಸ ವಿಶ್ರಮಃ .  
 ಸುಖೀಚಕಾರ ದೇವಾನ್ಸ ಮಹಾಬಲಗ್ರಹಃ ಕಪಿಃ .. ೩೩..  
 ಮಹೀರಾವಣಸಂಜ್ಞಂ ಸ ಹತ್ವಾ ರಾಮಂ ಸಲಕ್ಷ್ಮಣಂ .  
 ತತ್ಸಾ ನಾದಾನಯಾಮಾಸ ಸ್ವಸ್ಥಾನಂ ಪರಿಪಾಲ್ಯ ಚ .. ೩೪..  
 ರಾಮಕಾರ್ಯಂ ಚಕಾರಾಶು ಸರ್ವಥಾ ಕಪಿಪುಂಗವಃ .  
 ಅಸುರಾನ್ನಮಯಾಮಾಸ ನಾನಾಲೀಲಾಂ ಚಕಾರ ಚ .. ೩೫..  
 ಸ್ಥಾಪಯಾಮಾಸ ಭೂಲೋಕೇ ರಾಮಭಕ್ತಿಂ ಕಪೀಶ್ವರಃ .

ಸ್ವಯಂ ಭಕ್ತವರೋ ಭೂತ್ವಾ ಸೀತಾರಾಮಸುಖಪ್ರದಃ .. ೩೬..  
 ಲಕ್ಷ್ಮಣಪ್ರಾಣದಾತಾ ಚ ಸರ್ವದೇವಮದಾಪಹಃ .  
 ರುದ್ರಾವತಾರೋ ಭಗವಾನ್ಭಕ್ತೋದ್ಧಾರಕರಃ ಸ ವೈ .. ೩೭..  
 ಹನುಮಾನ್ಸ ಮಹಾವೀರೋ ರಾಮಕಾರ್ಯಕರಃ ಸದಾ .  
 ರಾಮದೂತಾಭಿಧೋ ಲೋಕೇ ದೈತ್ಯಘ್ನೋ ಭಕ್ತವತ್ಸಲಃ .. ೩೮..  
 ಇತಿ ತೇ ಕಥಿತಂ ತಾತ ಹನುಮಚ್ಚರಿತಂ ವರಂ .  
 ಧನ್ಯಂ ಯಶಸ್ಯಮಾಯುಷ್ಯಂ ಸರ್ವಕಾಮಫಲಪ್ರದಂ .. ೩೯..  
 ಯ ಇದಂ ಶೃಣುಯಾದ್ಭಕ್ತ್ಯಾ ಶ್ರಾವಯೇದ್ವಾ ಸಮಾಹಿತಃ .  
 ಸ ಭುಕ್ತ್ವೇಹಾಖಿಲಾನ್ಕಾಮಾನ್ ಅಂತೇ ಮೋಕ್ಷಂ ಲಭೇತ್ಪರಂ .. ೪೦..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಹನುಮದವತಾರಚರಿತ್ರವರ್ಣನಂ ನಾಮ ವಿಂಶೋಽಧ್ಯಾಯಃ .. ೩೨೦..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩೨೧. ಏಕವಿಂಶೋಽಧ್ಯಾಯಃ . ಮಹೇಶಾವತಾರವರ್ಣನಂ .

ನಂದೀಶ್ವರ ಉವಾಚ .  
 ಅಥ ಪ್ರೀತ್ಯಾ ಶೃಣು ಮುನೇಽವತಾರಂ ಪರಮಂ ಪ್ರಭೋಃ .  
 ಶಂಕರಸ್ಯಾತ್ಮಭೂಪುತ್ರ ಶೃಣ್ವತಾಂ ಸರ್ವಕಾಮದಂ .. ೧..  
 ಏಕದಾ ಮುನಿಶಾರ್ದೂಲ ಗಿರಿಜಾಶಂಕರಾವುಭೌ .  
 ವಿಹರ್ತುಕಾಮೌ ಸಂಜಾತೌ ಸ್ವೇಚ್ಛಯಾ ಪರಮೇಶ್ವರೌ .. ೨..  
 ಭೈರವಂ ದ್ವಾರಪಾಲಂ ಚ ಕೃತ್ವಾಭ್ಯಂತರಮಾಗತೌ .  
 ನಾನಾಸಖಿಗಣೈಃ ಪ್ರೀತ್ಯಾ ಸೇವಿತೌ ನರಶೀಲಿತೌ .. ೩..  
 ಚಿರಂ ವಿಹೃತ್ಯ ತತ್ರ ದ್ವೌ ಸ್ವತಂತ್ರೌ ಪರಮೇಶ್ವರೌ .  
 ಬಭೂವತುಃ ಪ್ರಸನ್ನೌ ತೌ ನಾನಾಲೀಲಾಕರೌ ಮುನೇ .. ೪..  
 ಅಥೋನ್ಮತ್ತಾಕೃತಿದೇವೀ ಸ್ವತಂತ್ರಾ ಲೀಲಯಾ ಶಿವಾ .  
 ಆಗತಾ ದ್ವಾರಿ ತದ್ರೂಪಾ ಪ್ರಭೋರಾಜ್ಜಾಮವಾಪ ಸಾ .. ೫..  
 ತಾಂ ದೇವೀಂ ಭೈರವಃ ಸೋಽಥ ನಾರೀದೃಷ್ಟ್ಯಾ ವಿಲೋಕ್ಯ ಚ .  
 ನಿಷಿಷೇಽಥ ಬಹಿರ್ಗಂತುಂ ತದ್ರೂಪೇಣ ವಿಮೋಹಿತಃ .. ೬..  
 ನಾರೀದೃಷ್ಟ್ಯಾ ಸುದೃಷ್ಟ್ಯಾ ಸಾ ಭೈರವೇಣ ಯದಾ ಮುನೇ .

ಕ್ರುದ್ಧಾಭವಚ್ಛಿವಾ ದೇವೀ ತಂ ಶಶಾಪ ತದಾಽಮ್ಬಿಕಾ .. ೭..

ಶಿವೋವಾಚ .

ನಾರೀದೃಷ್ಟ್ಯಾ ಪಶ್ಯಸಿ ತ್ವಂ ಯತೋ ಮಾಂ ಪುರುಷಾಧಮ .

ಅತೋ ಭವ ಧರಾಯಾಂ ಹಿ ಮಾನುಷಸ್ತ್ವಂ ಚ ಭೈರವ .. ೮..

ನಂದೀಶ್ವರ ಉವಾಚ .

ಇತ್ಥಂ ಯದಾಭವಚ್ಛಪ್ತೋ ಭೈರವಃ ಶಿವಯಾ ಮುನೇ .

ಹಾಹಾಕಾರೋ ಮಹಾನಾಸೀದ್ಧುಃಖಮಾಪ ಸ ಲೀಲಯಾ .. ೯..

ತತಶ್ಚ ಶಂಕರಃ ಶೀಘ್ರಂ ತಮಾಗತ್ಯ ಮುನೀಶ್ವರ .

ಆಶ್ವಾಸಯದ್ಭೈರವಂ ಹಿ ನಾನಾನುನಯಕೋವಿದಃ .. ೧೦..

ತಚ್ಛಾಪಾದ್ಭೈರವಃ ಸೋಽಥ ಕ್ಷಿತಾವವತರನ್ಮನೇ .

ಮನುಷ್ಯಯೋನ್ಯಾಂ ವೈತಾಲಸಂಜ್ಞಕಃ ಶಂಕಕರೇಚ್ಛಯಾ .. ೧೧..

ತತ್ಸೇಹತಃ ಶಿವಃ ಸೋಽಪಿ ಕ್ಷಿತಾವವತರದ್ವಿಭುಃ .

ಶಿವಯಾ ಸಹ ಸಲ್ಲಿಲೋ ಲೌಕಿಕೀಂ ಗತಿಮಾಶ್ರಿತಃ .. ೧೨..

ಮಹೇಶಾಹ್ವಃ ಶಿವಶ್ಚಾಸೀಚ್ಛಾರದಾ ಗಿರಿಜಾ ಮುನೇ .

ಸುಲೀಲಾಂ ಚಕ್ರತುಃ ಪ್ರೀತ್ಯಾ ನಾನಾಲೀಲಾವಿಶಾರದೌ .. ೧೩..

ಇತಿ ತೇ ಕಥಿತಂ ತಾತ ಮಹೇಶಚರಿತಂ ವರಂ .

ಧನ್ಯಂ ಯಶಸ್ಯಮಾಯುಷ್ಯಂ ಸರ್ವಕಾಮಫಲಪ್ರದಂ .. ೧೪..

ಯ ಇದಂ ಶೃಣುಯಾದ್ಭಕ್ತ್ಯಾ ಶ್ರಾವಯೇದ್ವಾ ಸಮಾಹಿತಃ .

ಸ ಭುಕ್ತ್ವೇಹಾಖಿಲಾನ್ಭೋಗಾನಂತೇ ಮೋಕ್ಷಮವಾಪ್ನುಯಾತ್ .. ೧೫..

ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ

ಮಹೇಶಾವತಾರವರ್ಣನಂ ನಾಮೈಕವಿಂಶೋಧ್ಯಾಯಃ .. ೨೨೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೨೨. ದ್ವಾವಿಂಶೋಧ್ಯಾಯಃ . ವಿಷ್ಣೂಪದ್ರವವೃಷಾವತಾರವರ್ಣನಂ .

ನಂದೀಶ್ವರ ಉವಾಚ .

ಶೃಣು ಬ್ರಹ್ಮಸುತ ಪ್ರಾಜ್ಞ ವೃಷೇಶಾಖ್ಯಂ ಮುನೀಶ್ವರ .

ಶಿವಾವತಾರಂ ಸಲ್ಲಿಲಂ ಹರಿಗರ್ವಹರಂ ವರಂ .. ೧..

ಪುರಾ ದೇವಾಸುರಾಃ ಸರ್ವೇ ಜರಾಮೃತ್ಯುಭಯಾದಿಫತಾಃ .

ಪರಸ್ಪರಂ ಚ ಸಂಧಾಯ ರತ್ನಾನ್ಯಾದಿತ್ಸವೋಽಭವನ್ .. ೨..  
 ತತಃ ಸುರಾಸುರಾಃ ಸರ್ವೇ ಕ್ಷೀರೋದಂ ಸಾಗರೋತ್ತಮಂ .  
 ಉದ್ಯತಾ ಮಥಿತುಂ ತಂ ಚ ಬಭೂವುರ್ಮುನಿನಂದನ .. ೩..  
 ಆಸನ್ ಶುಚಿಸ್ಮಿತಾಃ ಸರ್ವೇ ಕೇನೇದಂ ಮಂಥನಂ ಭವೇತ್ .  
 ಸ್ವಕಾರ್ಯಸಿದ್ಧಯೇ ತಸ್ಯ ಬ್ರಹ್ಮನ್ನಿತಿ ಸುರಾಸುರಾಃ .. ೪..  
 ತದಾ ನಭೋಗತಾ ವಾಣೀ ಮೇಘಗಂಭೀರನಿಃಸ್ವನಾ .  
 ಉವಾಚ ದೇವಾಂದ್ರೈತ್ಯಾಂಶ್ಚಶ್ವಾಸಯಂತೀಶ್ವರಾಜ್ಜಯಾ .. ೫..  
 ನಭೋವಾಣ್ಯುವಾಚ .  
 ಹೇ ದೇವಾ ಅಸುರಾಶ್ಚೈವ ಮಂಥದ್ವಂ ಕ್ಷೀರಸಾಗರಂ .  
 ಭವತಾಂ ಬಲಬುದ್ಧಿರ್ಹಿ ಭವಿಷ್ಯತಿ ನ ಸಂಶಯಃ .. ೬..  
 ಮಂದರಂ ಚೈವ ಮಂಥಾನಂ ರಜ್ಜುಂ ಕುರುತ ವಾಸುಕಿಂ .  
 ಮಿಥಃ ಸರ್ವೇ ಮಿಲಿತ್ವಾ ತು ಮಂಥನಂ ಕುರುತಾದರಾತ್ .. ೭..  
 ನಂದೀಶ್ವರ ಉವಾಚ .  
 ನಭೋಗತಾಂ ತದಾ ವಾಣೀಂ ನಿಶಮ್ಯಾಥ ಸುರಾಸುರಾಃ .  
 ಉದ್ಯೋಗಂ ಚಕ್ರೀ ಸರ್ವೇ ತತ್ಕರ್ತುಂ ಮುನಿಸತ್ತಮ .. ೮..  
 ಸುಸಂಧಾಯಾಖಿಲಾಸ್ತೇ ವೈ ಮಂದರಂ ಪರ್ವತೋತ್ತಮಂ .  
 ಕನಕಾಭಂ ಚ ಸರಲಂ ನಾನಾಶೋಭಾರ್ಚಿತಂ ಯಯುಃ .. ೯..  
 ಸುಪ್ರಸಾದ್ಯ ಗಿರೀಶಂ ತಂ ತದಾಜ್ಞಪ್ತಾಃ ಸುರಾಸುರಾಃ .  
 ಬಲಾದುತ್ತಾಟಯಾಮಾಸುರ್ನೇತುಕಾಮಾಃ ಪಯೋಽರ್ಣವಂ .. ೧೦..  
 ಭುಜೈರುತ್ಪಾಟ್ಯ ತೇ ಸರ್ವೇ ಜಗ್ಮುಃ ಕ್ಷೀರಾರ್ಣವಂ ಮುನೇ .  
 ಅಶಕ್ತಾ ಅಭವಂಸ್ತತ್ರ ತಮಾನೇತುಂ ಹತೌಜಸಃ .. ೧೧..  
 ತದ್ಭುಜೈಃ ಸ ಪರಿಭ್ರಷ್ಟಃ ಪತಿತೋ ಮಂದರೋ ಗಿರಿಃ .  
 ಸಹಸಾತಿಗುರುಃ ಸದ್ಯೋ ದೇವದೈತ್ಯೋಪರಿ ಧ್ರುವಂ .. ೧೨..  
 ಏವಂ ಭಗ್ನೋದ್ಯಮಾ ಭಗ್ನಾಃ ಸಂಬಭೂವುಃ ಸುರಾಸುರಾಃ .  
 ಚೇತನಾಃ ಪ್ರಾಪ್ಯ ಚ ತತಸ್ತುಷ್ಟುವುರ್ಜಗದೀಶ್ವರಂ .. ೧೩..  
 ತದಿಚ್ಛಯೋದ್ಯತಾಃ ಸರ್ವೇ ಪುನರುತ್ಥಾಪ್ಯ ತಂ ಗಿರಿಂ .  
 ನಿಚ್ಛಿಪುರ್ಜಲೇ ನೀತ್ವಾ ಕ್ಷೀರೋದಸ್ಯೋತ್ತರೇ ತಟೇ .. ೧೪..  
 ತತಃ ಸುರಾಸುರಗಣಾ ರಜ್ಜುಂ ಕೃತ್ವಾ ಚ ವಾಸುಕಿಂ .  
 ರತ್ನಾನ್ಯಾದಾತುಕಾಮಾಸ್ತೇ ಮಮಂಥುಃ ಕ್ಷೀರಸಾಗರಂ .. ೧೫..  
 ಕ್ಷೀರೋದೇ ಮಧ್ಯಮಾನೇ ತು ಶ್ರೀಃ ಸ್ವರ್ಲೋಕಮಹೇಶ್ವರೀ .  
 ಸಮುದ್ಭೂತಾ ಸಮುದ್ರಾಚ್ಚ ಭೃಗುಪುತ್ರೀ ಹರಿಪ್ರಿಯಾ .. ೧೬..  
 ಧನ್ವಂತರಿಃ ಶಶಾಂಕಶ್ಚ ಪಾರಿಜಾತೋ ಮಹಾದ್ರುಮಃ .

ಉಚ್ಚೈಶ್ರವಾಶ್ಚ ತುರಗೋ ಗಜ ಐರಾವತಸ್ತಥಾ .. ೧೭..  
 ಸುರಾ ಹರಿಧನುಃ ಶಂಖೋ ಗಾವಃ ಕಾಮದುಘಾಸ್ತತಃ .  
 ಕೌಸ್ತುಭಾಖ್ಯೋ ಮಣಿಶ್ಚೈವ ತಥಾ ಪೀಯೂಷಮೇವ ಚ .. ೧೮..  
 ಪುನಶ್ಚ ಮಧ್ಯಮಾನೇ ತು ಕಾಲಕೂಟಂ ಮಹಾವಿಷಂ .  
 ಯುಗಾಂತಾನಲಭಂ ಜಾತಂ ಸುರಾಸುರಭಯಾವಹಂ .. ೧೯..  
 ಪೀಯೂಷಜನ್ಮಕಾಲೇ ತು ಬಿಂದವೋ ಯೇ ಬಹಿರ್ಗತಾಃ .  
 ತೇಭ್ಯಃ ಕಾಂತಾಃ ಸಮುದ್ಭೂತಾ ಬಹ್ವಯೋ ಹ್ಯದ್ಭುತದರ್ಶನಾಃ .. ೨೦..  
 ಶರತ್ಪೂರ್ಣೇಂದುವದನಾಸ್ತಡಿತ್ಸೂರ್ಯಾನಲಪ್ರಭಾಃ .  
 ಹಾರಕೇಯೂರಕಟಕೈದಿವ್ಯರತ್ನೈರಲಂಕೃತಾಃ .. ೨೧..  
 ಲಾವಣ್ಯಾಮೃತತೋಯೇನ ತಾಃ ಸಿಂಚಂತ್ಯೋ ದಿಶೋ ದಶ .  
 ಜಗದುನ್ಮಾದಯಂತ್ಯೇವ ಭ್ರೂಭಂಗಾಯತವೀಕ್ಷಣಾಃ .. ೨೨..  
 ಕೋಟಿಶಸ್ತಾಃ ಸಮುತ್ಪನ್ನಾಸ್ತ್ವಮೃತಾತ್ಕಾಮನಿಸ್ಸೃತಾಃ .  
 ತತೋಽಮೃತಂ ಸಮುತ್ಪನ್ನಂ ಜರಾಮೃತ್ಯುನಿವಾರಣಂ .. ೨೩..  
 ಲಕ್ಷ್ಮೀಂ ಶಂಖಂ ಕೌಸ್ತುಭಂ ಚ ಖಡ್ಗಂ ಜಗ್ರಾಹ ಕೇಶವಃ .  
 ಜಗ್ರಾಹಾಕೋರ ಹಯಂ ದಿವ್ಯಮುಚ್ಚೈಶ್ರವಸಮಾದರಾತ್ .. ೨೪..  
 ಪಾರಿಜಾತಂ ತರುವರಮೈರಾವತಮಿಭೇಶ್ವರಂ .  
 ಶಚೀಪತಿಶ್ಚ ಜಗ್ರಾಹ ನಿರ್ಜರೇಶೋ ಮಹಾದರಾತ್ .. ೨೫..  
 ಕಾಲಕೂಟಂ ಶಶಾಂಕಂ ಚ ದೇವತ್ರಾಣಾಯ ಶಂಕರಃ .  
 ಸ್ವಕಂಠೇ ಧೃತವಾನ್ ಶಂಭುಃ ಸ್ವೇಚ್ಛಯಾ ಭಕ್ತವತ್ಸಲಃ .. ೨೬..  
 ದೈತ್ಯಾಃ ಸುರಾಖ್ಯಾಂ ರಮಣೀಮೀಶ್ವರಾಜವಿಮೋಹಿತಾಃ .  
 ಜಗೃಹುಃ ಸಕಲಾ ವ್ಯಾಸ ಸರ್ವೇ ಧನ್ವಂತರಿಂ ಜನಾಃ .. ೨೭..  
 ಜಗೃಹುರ್ಮುನಯಃ ಸರ್ವೇ ಕಾಮಧೇನುಂ ಮುನೀಶ್ವರಾಃ .  
 ಸಾಮಾನ್ಯತಸ್ತ್ರಿಯಸ್ತಾಶ್ಚ ಸ್ಥಿತಾ ಆಸನ್ವಿಮೋಹಿಕಾಃ .. ೨೮..  
 ಅಮೃತಾರ್ಥಂ ಮಹಾಯುದ್ಧಂ ಸಂಬಭೂವ ಜಯೈಷಿಣಾಂ .  
 ಸುರಾಣಾಮಸುರಾಣಾಂ ಚ ಮಿಥಃ ಸಂಕ್ಷುಬ್ಧಚೇತಸಾಂ .. ೨೯..  
 ಹೃತಂ ಸೋಮಂ ಚ ದೈತೇಯೈರ್ಬಲಾದ್ಧೇವಾನ್ವಿಜಿತ್ಯ ಚ .  
 ಬಲಿಪ್ರಭೃತಿಭಿರ್ವ್ಯಾಸ ಯುಗಾಂತಾಗ್ನ್ಯರ್ಕಸುಪ್ರಭೈಃ .. ೩೦..  
 ದೇವಾಃ ಶಂಕರಮಾಪನ್ನಾ ವಿಹ್ವಲಾಃ ಶಿವಮಾಯಯಾ .  
 ಸರ್ವೇ ಶಕ್ರಾದಯಸ್ತಾತ ದೈತೇಯೈರರ್ಧಿತಾ ಬಲಾತ್ .. ೩೧..  
 ತತಸ್ತದಮೃತಂ ಯತ್ನಾತ್ಪ್ರೀಸ್ವರೂಪೇಣ ಮಾಯಯಾ .  
 ಶಿವಾಜ್ಞಯಾ ರಮೇಶೇನ ದೈತ್ಯೇಭ್ಯಶ್ಚ ಹೃತಂ ಮುನೇ .. ೩೨..

ಅಪಾಯಯತ್ನುರಾಂಸ್ತಾಂಶ್ಚ ಮೋಹಿನೀ ಸ್ತ್ರೀಸ್ವರೂಪದೃಕ್ .  
 ಮೋಹಯಿತ್ವಾಸುರಾನ್ಸರ್ವಾನ್ದರಿಮಾರ್ಯಾವಿನಾಂ ವರಃ .. ೩೩..  
 ಗತ್ವಾ ನಿಕಟಮೇತಸ್ಯಾ ಊಚಿರೇ ದೈತ್ಯಪುಂಗವಾಃ .  
 ಪಾಯಯಸ್ವ ಸುಧಾಮೇತಾಂ ಮಾಭೂದ್ಭೇದೋಽತ್ರ ಪಂಕ್ತಿಷು .. ೩೪..  
 ಏತದುಕ್ತ್ವಾ ದದುಸ್ತಸ್ಮೈ ವಿಷ್ಣುವೇ ಭಲರೂಪಿಣೇ .  
 ತೇ ದೈತ್ಯಾ ದಾನವಾಃ ಸರ್ವೇ ಶಿವಮಾಯಾವಿಮೋಹಿತಾಃ .. ೩೫..  
 ಏತಸ್ಮಿನ್ನಂತರೇ ದೃಷ್ಟ್ವಾ ಸ್ತ್ರಿಯೋ ದಾನವಪುಂಗವಾಃ .  
 ಅನಯನ್ನಮೃತೋದ್ಭೂತಾ ಯಥಾಸ್ಥಾನಂ ಯಥಾಸುಖಂ .. ೩೬..  
 ತಾಸಾಂ ಪುರಾಣಿ ದಿವ್ಯಾನಿ ಸ್ವರ್ಗಾಚ್ಛತಗುಣಾನ್ಯಪಿ .  
 ಘೋರೈರ್ಯಂತ್ರೈಃ ಸುಗುಪ್ತಾನಿ ಮಯಮಾಯಾಕೃತಾನಿ ಚ .. ೩೭..  
 ಸುರಕ್ಷಿತಾನಿ ಸರ್ವಾಣಿ ಕೃತ್ವಾ ಯುದ್ಧಾಯ ನಿಯಮಯುಃ .  
 ಅಸ್ಪೃಷ್ಟವಕ್ಷಸೋ ದೈತ್ಯಾಃ ಕೃತ್ವಾ ಸಮಯಮೇವ ಹಿ .. ೩೮..  
 ನ ಸ್ಪೃಶಾಮಃ ಸ್ತ್ರಿಯಶ್ಚೇಮಾ ಯದಿ ದೇವೈರ್ವಿನಿರ್ಜಿತಾಃ .  
 ಇತ್ಯುಕ್ತ್ವಾ ತೇ ಮಹಾವೀರಾ ದೈತ್ಯಾಃ ಸರ್ವೇ ಯುಯುತ್ಸವಃ .. ೩೯..  
 ಸಿಂಹನಾದಂ ತತಶ್ಚಕ್ರುಃ ಶಂಖಾಂದಧ್ಮುಃ ಪೃಥಕ್ಪೃಥಕ್ .  
 ಪೂರಯಂತ ಇವಾಕಾಶಂ ತರ್ಪಯಂತೋ ಬಲಾಹಕಾನ್ .. ೪೦..  
 ಯುದ್ಧಂ ಬಭೂವ ದೇವಾನಾಮಸುರೈಃ ಸಹ ಭೀಕರಂ .  
 ದೇವಾಸುರಾಖ್ಯಮತುಲಂ ಪ್ರಸಿದ್ಧಂ ಭುವನತ್ರಯೇ .. ೪೧..  
 ಜಯಂ ಪ್ರಾಪುಃ ಸುರಾಃ ಸರ್ವೇ ವಿಷ್ಣುನಾ ಪರಿರಕ್ಷಿತಾಃ .  
 ದೈತ್ಯಾಃ ಪಲಾಯಿತಾಸ್ತತ್ರ ಹತಾಃ ಸಾಮರವಿಷ್ಣುನಾ .. ೪೨..  
 ದೈತ್ಯಾಃ ಸಮೋಹಿತಾ ದೇವೈರ್ವಿಷ್ಣುನಾ ಚ ಮಹಾತ್ಮನಾ .  
 ಹತಾವಶಿಷ್ಟಾಃ ಪಾತಾಲಂ ವಿವಿಶುವರ್ವರಾಣಿ ಚ .. ೪೩..  
 ಅನುವವ್ರಾಜ ತಾನ್ವಿಷ್ಣುಶ್ಚಕ್ರಪಾಣಿರ್ಮಹಾಬಲಃ .  
 ಪಾತಾಲಂ ಪರಮಂ ಗತ್ವಾ ಸಂಸ್ಥಿತಾನ್ಭೀತಭೀತವತ್ .. ೪೪..  
 ಏತಸ್ಮಿನ್ನಂತರೇ ವಿಷ್ಣುರ್ದದರ್ಶಾಮೃತಸಂಭವಾಃ .  
 ಕಾಂತಾಃ ಪೂರ್ಣೇಂದುವದನಾ ದಿವ್ಯಲಾವಣ್ಯಗರ್ವಿತಾಃ .. ೪೫..  
 ಸಮೋಹಿತಃ ಕಾಮಬಾಣೈರ್ಲೇಭೇ ತತ್ರೈವ ನಿರ್ವೃತಿಂ .  
 ತಾಭಿಶ್ಚ ವರನಾರೀಭಿಃ ಕ್ರೀಡಮಾನೋ ಬಭೂವ ಹ .. ೪೬..  
 ತಾಭ್ಯಃ ಪುತ್ರಾನಜನಯದ್ವಿಷ್ಣುರ್ವರಪರಾಕ್ರಮಾನ್ .  
 ಮಹೀಂ ಸರ್ವಾಂ ಕಂಪಯಂತೋ ನಾನಾಯುದ್ಧವಿಶಾರದಾನ್ .. ೪೭..  
 ತತೋ ವೈ ಹರಿಪುತ್ರಾಸ್ತೇ ಮಹಾಬಲಪರಾಕ್ರಮಾಃ .

ಮಹೋಪದ್ರವಮಾಚೇರುಃ ಸ್ವರ್ಗೇ ಭುವಿ ಚ ದುಃಖದಂ .. ೪೮..  
 ಲೋಕೋಪದ್ರವಮಾಲಕ್ಷ್ಯ ನಿರ್ಜರಾ ಮುನಯೋಽಥ ವೈ .  
 ಚಕ್ರುರ್ನಿವೇದನನಂ ತೇಷಾಂ ಬ್ರಹ್ಮಣೇ ಪ್ರಣಿಪತ್ಯ ಚ .. ೪೯..  
 ತಚ್ಚುತ್ವಾದಾಯ ತಾನ್ಪ್ರಹ್ಮಾ ಯಯೌ ಕೈಲಾಸಪರ್ವತಂ .  
 ತತ್ರ ದೃಷ್ಟ್ವಾ ಶಿವಂ ದೇವಂ ಪ್ರಣನಾಮ ಪುನಃ ಪುನಃ .. ೫೦..  
 ತುಷ್ಟಾವ ವಿವಿದ್ಧೈಃ ಸ್ತೋತ್ರೈರ್ನತಸ್ಕಂಧಃ ಕೃತಾಂಜಲಿಃ .  
 ಜಯ ದೇವ ಮಹಾದೇವ ಸರ್ವಸ್ವಾಮಿನ್ನಿತಿ ಬ್ರುವನ್ .. ೫೧..  
 ಬ್ರಹ್ಮೋವಾಚ .  
 ದೇವದೇವ ಮಹಾದೇವ ಲೋಕಾನ್ ರಕ್ಷಾಖಿಲಾನ್ಪ್ರಭೋ .  
 ಉಪದ್ರುತಾನ್ವಿಷ್ಟಪುತ್ರೈಃ ಪಾತಾಲಸ್ಥೈರ್ವಿಕಾರಿಭಿಃ .. ೫೨..  
 ನಾರೀಷ್ಟಮೃತಭೂತಾಸು ಸಂಸಕ್ತಾತ್ಮಾ ಹರಿರ್ವಿಭೋ .  
 ಪಾತಾಲೇ ತಿಷ್ಠತೀದಾನೀಂ ರಮತೇ ಹಿ ವಿಕಾರವಾನ್ .. ೫೩..  
 ನಂದೀಶ್ವರ ಉವಾಚ .  
 ಇತ್ಥಂ ಬಹುಸ್ತುತಃ ಶಂಭುಬ್ರಹ್ಮಣಾ ಸರ್ಷಿನಿರ್ಜರೈಃ .  
 ಲೋಕಸಂರಕ್ಷಣಾರ್ಥಾಯ ವಿಷ್ಣೋರಾನಯನಾಯ ಚ .. ೫೪..  
 ತತಃ ಸ ಭಗವಾನ್ ಶಂಭುಃ ಕೃಪಾಸಿಂಧುರ್ಮಹೇಶ್ವರಃ .  
 ತದುಪದ್ರವಮಾಜ್ಞಾಯ ವೃಷರೂಪೋ ಬಭೂವ ಹ .. ೫೫..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ವಿಷ್ಣೋಪದ್ರವವೃಷಾವತಾರವರ್ಣನಂ ನಾಮ ದ್ವಾವಿಂಶೋಽಧ್ಯಾಯಃ .. ೩..೨೨..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩..೨೩. ತ್ರಯೋವಿಂಶೋಽಧ್ಯಾಯಃ .  
 ವೃಷೇಶ್ವರಸಂಜ್ಞಕಶಿವಾವತಾರವರ್ಣನಂ .

ನಂದೀಶ್ವರ ಉವಾಚ .  
 ತತೋ ವೃಷಭರೂಪೇಣ ಗರ್ಜಮಾನಃ ಪಿನಾಕಧೃಕ್ .  
 ಪ್ರವಿಷ್ಟೋ ವಿವರಂ ತತ್ರ ನಿನದನ್ಭೈರವಾನ್ ರವಾನ್ .. ೧..  
 ನಿಪೇತುಸ್ತಸ್ಯ ನಿನದ್ಯೈಃ ಪುರಾಣಿ ನಗರಾಣಿ ಚ .  
 ಪ್ರಕಂಪೋ ಹಿ ಬಭೂವಾಥ ಸರ್ವೇಷಾಂ ಪುರವಾಸಿನಾಂ .. ೨..

ತತೋ ವೃಷೋ ಹರೇಃ ಪುತ್ರಾನ್ಸಂಗ್ರಾಮೋದ್ಯತಕಾರ್ಮುಕಾನ್ .  
 ಶಿವಮಾಯಾವಿಮೂಢಾತ್ಮಮಹಾಬಲಪರಾಕ್ರಮಾನ್ .. ೩..  
 ಹರಿಪುತ್ರಾಸ್ತತಸ್ತೇಽಥ ಪ್ರಾಕುಪ್ಯನ್ಮುನಿಸತ್ತಮ .  
 ಪ್ರದುದ್ರುವುಃ ಪ್ರಗಜ್ಯೋರ್ಜ್ಜೈರ್ವೀರಾಃ ಶಂಕರಸಮ್ಮುಖಂ .. ೪..  
 ಆಯಾತಾಂಸ್ತಾನ್ದರೇಃ ಪುತ್ರಾನ್ ರುದ್ರೋ ವೃಷಭರೂಪಧೃಕ್ .  
 ಪ್ರಾಕುಪ್ಯದ್ವಿಷ್ಟುಪುತ್ರಾಂಶ್ಚ ಋರೈಃ ಶೃಂಗೈರ್ವ್ಯದಾರಯತ್ .. ೫..  
 ವಿದಾರಿತಾಂಗಾ ರುದ್ರೇಣ ಸರ್ವೇ ಹರಿಸುತಾಶ್ಚ ತೇ .  
 ನಷ್ಟಾ ದ್ರುತಂ ಸನ್ಬಭೂವುರ್ಗತಪ್ರಾಣಾ ವಿಚೇತನಃ .. ೬..  
 ಹತೇಷು ತೇಷು ಪುತ್ರೇಷು ವಿಷ್ಟುರ್ಬಲವತಾಂ ವರಃ .  
 ನಿಷ್ಕ್ರಮ್ಯಾಥ ಪ್ರಗಜ್ಯೋರ್ಜ್ಜೈರ್ಯಯೌ ಶೀಘ್ರಂ ಹರಾಂತಿಕಂ .. ೭..  
 ದೃಷ್ಟ್ವಾ ರುದ್ರಂ ಪ್ರವ್ರಜಂತಂ ಹತವಿಷ್ಟುಸುತಂ ವೃಷಂ .  
 ಶರೈಃ ಸಂತಾಡಯಾಮಾಸ ದಿವ್ಯೈರಸ್ತ್ರೈಶ್ಚ ಕೇಶವಃ .. ೮..  
 ತತಃ ಕ್ರುದ್ಧೋ ಮಹಾದೇವೋ ವೃಷರೂಪೀ ಮದಾಬಲಃ .  
 ಅಸ್ತಾಣಿ ತಾನಿ ವಿಷ್ಣೋಶ್ಚ ಜಗ್ರಾಸ ಗಿರಿಗೋಚರಃ .. ೯..  
 ಅಥ ಕೃತ್ವಾ ಮಹಾಕೋಪಂ ವೃಷಾತ್ಮಾ ಸ ಮಹೇಶ್ವರಃ .  
 ವಿನನಾದ ಮಹಾಘೋರಂ ಕಂಪಯಂಸ್ತಿಜಗನ್ಮನೇ .. ೧೦..  
 ತತ ಉತ್ಪ್ಲುತ್ಯ ತರಸಾ ಋರೈಃ ಶೃಂಗೈರ್ವ್ಯದಾರಯತ್ .  
 ವಿಷ್ಟುಂ ಕ್ರೋಧಾಕುಲಂ ಮೂಢಮಜಾನಂತಂ ನಿಜಂ ಹರಿಂ .. ೧೧..  
 ತತಃ ಸ ಶಿಥಿಲಾತ್ಮಾ ಹಿ ವ್ಯಥಿತಾಂಗೋ ಬಭೂವ ಹ .  
 ತತ್ಪ್ರಹಾರಮಸಹ್ಯಾಶು ಹರಿರ್ಮಾಯಾವಿಮೋಹಿತಃ .. ೧೨..  
 ಗತಗರ್ವೋ ಹರಿಶ್ಚೈವ ವಿಚೇತಾ ಗತಚೇತನಃ .  
 ಜ್ಞಾತವಾನ್ ಪರಮೇಶಾನಂ ವಿಹರಂತಂ ವೃಷಾತ್ಮನಾ .. ೧೩..  
 ಅಥ ವಿಜ್ಞಾಯ ಗೌರೀಶಮಾಗತಂ ವೃಷರೂಪತಃ .  
 ಪ್ರಾಹ ಗಂಭೀರಯಾ ವಾಚಾ ನತಸ್ಕಂಧಃ ಕೃತಾಂಜಲಿಃ .. ೧೪..  
 ಹರಿರುವಾಚ .  
 ದೇವದೇವ ಮಹಾದೇವ ಕರುಣಾಸಾಗರ ಪ್ರಭೋ .  
 ಮಾಯಯಾ ತೇ ಮಹೇಶಾನ ಮೋಹಿತೋಽಹಂ ವಿಮೂಢಧೀಃ .. ೧೫..  
 ಕೃತಂ ಯುದ್ಧಂ ತ್ವಯೇಶೇನ ಸ್ವನಾಥೇನ ಮಯಾ ಪ್ರಭೋ .  
 ಕೃಪಾಂ ಕೃತ್ವಾ ಮಯಿ ಸ್ವಾಮಿನ್ನೋಽಪರಾಧೋ ಹಿ ಸಹ್ಯತಾಂ .. ೧೬..  
 ನಂದೀಶ್ವರ ಉವಾಚ .  
 ತಸ್ಯ ತದ್ವಚನಂ ಶ್ರುತ್ವಾ ಹರೇರ್ದೀನತಯಾ ಮುನೇ .

ಭಗವಾನ್ ಶಂಕರಃ ಪ್ರಾಹ ರಮೇಶಂ ಭಕ್ತವತ್ಸಲಃ .. ೧೭..  
 ಹೇ ವಿಷ್ಣೋ ಹೇ ಮಹಾಬುದ್ಧೇ ಕಥಂ ಮಾಂ ಜ್ಞಾತವಾನ್ನ ಹಿ .  
 ಯುದ್ಧಂ ಕೃತಂ ಕೃತಸ್ತೇಽದ್ಯ ಜ್ಞಾನಂ ಸರ್ವಂ ಚ ವಿಸ್ಮೃತಂ .. ೧೮..  
 ಆತ್ಮಾನಂ ಕಿನ್ನ ಜಾನಾಸಿ ಮದಧೀನಪರಾಕ್ರಮಂ .  
 ತ್ವಯಾ ನಾತ್ರ ರತಿಃ ಕಾರ್ಯಾ ನಿವರ್ತಸ್ವ ಕುಚಾರತಃ .. ೧೯..  
 ಕಾಮಾಧೀನಂ ಕಥಂ ಜ್ಞಾನಂ ಸ್ತ್ರೀಷು ಸಕ್ಲೋ ವಿಹಾರಕೃತ್ .  
 ನೋಚಿತಂ ತವ ದೇವೇಶ ಸ್ಮರಣಂ ವಿಶ್ವತಾರಣಂ .. ೨೦..  
 ತಚ್ಛುತ್ವಾ ಶಂಭುವಚನಂ ವಿಜ್ಞಾನಪ್ರದಮಾದರಾತ್ .  
 ವ್ರೀಡ್ಯನ್ವಮನಸಾ ವಿಷ್ಣುಃ ಪ್ರಾಹ ವಾಚಂ ಮಹೇಶ್ವರಂ .. ೨೧..  
 ವಿಷ್ಣುರುವಾಚ .  
 ಮಮಾತ್ರ ವಿದ್ಯತೇ ಚಕ್ರಂ ತದ್ ಗೃಹೀತ್ವೇತದಾದರಾತ್ .  
 ಗಮಿಷ್ಯಾಮಿ ಸ್ವಲೋಕಂ ತಂ ತ್ವದಾಜ್ಞಾಪರಿಪಾಲಕಃ .. ೨೨..  
 ನಂದೀಶ್ವರ ಉವಾಚ .  
 ತದಾಕರ್ಣ್ಯ ಮಹೇಶಾನೋ ವಚನಂ ವೈಷ್ಣವಂ ಹರಃ .  
 ಪ್ರತ್ಯುವಾಚ ವೃಷಾತ್ಮಾ ಹಿ ವೃಷರಕ್ಷಃ ಪುನರ್ಹರಿಂ .. ೨೩..  
 ನ ವಿಲಂಬಃ ಪ್ರಕರ್ತವ್ಯೋ ಗಂತವ್ಯಮಿತ ಆಶು ತೇ .  
 ಮಚ್ಛಾಸನಾದ್ಧರೇ ಲೋಕೇ ಚಕ್ರಮತ್ಯೈವ ತಿಷ್ಠತಾಂ .. ೨೪..  
 ಸಂತಾನಾದಿತ್ಯಸಂಸ್ಥಾನಾಚ್ಛಿವತ್ವವಚನಾದಪಿ .  
 ಅಹಂ ಘೋರತರಂ ತಸ್ಮಾಚ್ಚಕ್ರಮನ್ಯದ್ಧದಾಮಿ ತೇ .. ೨೫..  
 ಏತದುಕ್ತ್ವಾ ಹರೋಽಲೇಖೀದ್ಧಿವ್ಯಂ ಕಾಲಾನಲಪ್ರಭಂ .  
 ಪರಂ ಚಕ್ರಂ ಪ್ರದೀಪ್ತಂ ಹಿ ಸರ್ವದುಷ್ಟವಿನಾಶನಂ .. ೨೬..  
 ವಿಷ್ಣವೇ ಪ್ರದದೌ ಚಕ್ರಂ ಘೋರಾರ್ಕಾಯುತಸುಪ್ರಭಂ .  
 ಸರ್ವಾಮರಮುನೀಂದ್ರಾಣಾಂ ರಕ್ಷಕಾಯ ಮಹಾತ್ಮನೇ .. ೨೭..  
 ಲಬ್ಧ್ವಾ ಸುದರ್ಶನಂ ಚಾನ್ಯಂಚಕ್ರಂ ಪರಮದೀಪ್ತಿಮತ್ .  
 ಉವಾಚ ವಿಬುಧಾಂಸ್ತತ್ರ ವಿಷ್ಣುರ್ಬುದ್ಧಿಮತಾಂ ವರಃ .. ೨೮..  
 ಸರ್ವದೇವವರಾ ಯೂಯಂ ಮದ್ವಾಕ್ಯಂ ಶೃಣುತಾದರಾತ್ .  
 ಕರ್ತವ್ಯಂ ತತ್ತಥಾ ಶೀಘ್ರಂ ತತಃ ಶಂ ವೋ ಭವಿಷ್ಯತಿ .. ೨೯..  
 ದಿವ್ಯಾ ವರಾಂಗನಾಸ್ಸಂತಿ ಪಾತಾಲೇ ಯೌವನಾನ್ವಿತಾಃ .  
 ತಾಭಿಃ ಸಾರ್ಧಂ ಮಹಾಕ್ರೀಡಾಂ ಯಃ ಕರೋತು ಕರೋತು ಸಃ .. ೩೦..  
 ತಚ್ಛುತ್ವಾ ಕೇಶವಾದ್ವಾಕ್ಯಂ ಶೂರಾಸ್ತ್ರಿದಶಯೋನಯಃ .  
 ಪ್ರವೇಷ್ಟುಕಾಮಾಃ ಪಾತಾಲಂ ಬಭೂವುವಿಷ್ಣುನಾ ಸಹ .. ೩೧..  
 ವಿಚಾರಮಥ ವಿಜ್ಞಾಯ ತಂ ತದಾ ಭಗವಾನ್ದರಃ .

ಕ್ರೋಧಾಚ್ಛಾಪಂ ದದೌ ಘೋರಂ ದೇವಯೋನ್ಯಷ್ಟಕಸ್ಯ ಚ .. ೩೨..  
ಹರ ಉವಾಚ .

ವರ್ಜಯಿತ್ವಾ ಮುನಿಂ ಶಾಂತಂ ದಾನವಾನ್ವಾ ಮದಂಶಜಂ .

ಇದಂ ಯಃ ಪ್ರವಿಶೇತ್ಸ್ಥಾನಂ ತಸ್ಯ ಸ್ಯಾನ್ನಿಧನಂ ಕ್ಷಣಾತ್ .. ೩೩..

ಶ್ರುತ್ವಾ ವಾಕ್ಯಮಿದಂ ಘೋರಂ ಮನುಷ್ಯಹಿತವರ್ಧನಂ .

ಪ್ರತ್ಯಾಖ್ಯಾತಾಸ್ತು ರುದ್ರೇಣ ದೇವಾಃ ಸ್ವಗೃಹಮಾಯಯುಃ .. ೩೪..

ಏವಂ ಸ್ತ್ರೀಲಃ ಪರೋ ವಿಷ್ಣುಃ ಶಿವೇನ ಪ್ರತಿಶಾಸಿತಃ .

ಸ್ವಲೋಕಮಗಮದ್ ವ್ಯಾಸ ಸ್ವಾಸ್ಥ್ಯಂ ಪ್ರಾಪ ಜಗಚ್ಚ ತತ್ .. ೩೫..

ವೃಷೇಶ್ವರೋಽಪಿ ಭಗವಾನ್ ಶಂಕರೋ ಭಕ್ತವತ್ಸಲಃ .

ಇತ್ಥಂ ಕೃತ್ವಾ ದೇವಕಾರ್ಯಂ ಜಗಾಮ ಸ್ವಗಿರೀಶ್ವರಂ .. ೩೬..

ವೃಷೇಶ್ವರಾವತಾರಸ್ತು ವರ್ಣಿತಃ ಶಂಕರಸ್ಯ ಚ .

ವಿಷ್ಣುಮೋಹಹರಃ ಶರ್ವಃ ತ್ರೈಲೋಕ್ಯಸುಖಕಾರಕಃ .. ೩೭..

ಪವಿತ್ರಮಿದಮಾಖ್ಯಾನಂ ಶತ್ರುಬಾಧಾಹರಂ ಪರಂ .

ಸ್ವಗೃಹಂ ಯಶಸ್ಯಮಾಯುಷ್ಯಂ ಭುಕ್ತಿಮುಕ್ತಿಪ್ರದಂ ಸತಾಂ .. ೩೮..

ಯ ಇದಂ ಶೃಣುಯಾದ್ಭಕ್ತ್ಯಾ ಶ್ರಾವಯೇದ್ವೈ ಸಮಾಹಿತಃ .

ತಥಾ ಪರಿತಿ ಯೋ ಹೀದಂ ಪಾರಯೇತ್ ಸುಧಿಯೋ ನರಾನ್ .

ಸ ಭುಕ್ತ್ವಾ ಸಕಲಾನ್ ಕಾಮಾನ್ ಅಂತೇ ಮೋಕ್ಷಮವಾಪ್ನುಯಾತ್ .. ೩೯..

ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ

ವೃಷೇಶ್ವರಸಂಜ್ಞಕಶಿವಾವತಾರವರ್ಣನಂ ನಾಮ ತ್ರಯೋವಿಂಶೋಽಧ್ಯಾಯಃ ..

೩೨೩..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩೨೪. ಚತುರ್ವಿಂಶೋಽಧ್ಯಾಯಃ . ಪಿಪ್ಪಲಾದಾವತಾರವರ್ಣನಂ .

ನಂದೀಶ್ವರ ಉವಾಚ .

ಪಿಪ್ಪಲಾದಾಖ್ಯಮಪರಮವತಾರಂ ಮಹೇಶಿತುಃ .

ಶೃಣು ಪ್ರಾಜ್ಞ ಮಹಾಪ್ರೀತ್ಯಾ ಭಕ್ತಿವರ್ಧನಮುತ್ತಮಂ .. ೧..

ಯಃ ಪುರಾ ಗದಿತೋ ವಿಪ್ರೋ ದಧೀಚಿರ್ಮುನಿಸತ್ತಮಃ .

ಮಹಾಶೈವಃ ಸುಪ್ರತಾಪೀ ಚ್ಯಾವನಿರ್ಭೃಗುವಂಶಜಃ .. ೨..

ಕ್ಷುವೇಣ ಸಹ ಸಂಗ್ರಾಮೇ ಯೇನ ವಿಷ್ಣುಃ ಪರಾಜಿತಃ .  
 ಸನಿರ್ಜರೋಽಥ ಸಂಶಪ್ತೋ ಮಹೇಶ್ವರಸಹಾಯಿನಾ .. ೩..  
 ತಸ್ಯ ಪತ್ನೀ ಮಹಾಭಾಗಾ ಸುವರ್ಚಾ ನಾಮ ನಾಮತಃ .  
 ಮಹಾಪತಿವ್ರತಾ ಸಾಧ್ವೀ ಯಯಾ ಶಪ್ತಾ ದಿವೌಕಸಃ .. ೪..  
 ತಸ್ಮಾತ್ಪ್ರಸ್ಯಾಂ ಮಹಾದೇವೋ ನಾನಾಲೀಲಾವಿಶಾರದಃ .  
 ಪ್ರಾದುರ್ಬಭೂವ ತೇಜಸ್ವೀ ಪಿಪ್ಪಲಾದೇತಿ ನಾಮತಃ .. ೫..  
 ಸೂತ ಉವಾಚ .

ಇತ್ಯಾಕರ್ಣ್ಯ ಮುನಿಶ್ರೇಷ್ಠೋ ನಂದೀಶ್ವರವಚೋಽದ್ಭುತಂ .  
 ಸನತ್ಕುಮಾರಃ ಪ್ರೋವಾಚ ನತಸ್ಕಂಧಃ ಕೃತಾಂಜಲಿಃ .. ೬..  
 ಸನತ್ಕುಮಾರ ಉವಾಚ .

ನಂದೀಶ್ವರ ಮಹಾಪ್ರಾಜ್ಞ ಸಾಕ್ಷಾದ್ ರುದ್ರಸ್ವರೂಪಧೃಕ್ .  
 ಧನ್ಯಸ್ತ್ವಂ ಸದ್ಗುರುಸ್ತಾತ ಶ್ರಾವಿತೇಯಂ ಕಥಾದ್ಭುತಾ .. ೭..  
 ಕ್ಷುವೇಣ ಸಹ ಸಂಗ್ರಾಮೇ ಶ್ರುತೋ ವಿಷ್ಣುಪರಾಜಯಃ .  
 ಬ್ರಹ್ಮಣಾ ಮೇ ಪುರಾ ತಾತ ತಚ್ಚಾಪಶ್ಚ ಶಿಲಾದಜ .. ೮..  
 ಅಧುನಾ ಶ್ರೋತುಮಿಚ್ಛಾಮಿ ದೇವಶಾಪಂ ಸುವರ್ಚಯಾ .  
 ದತ್ತಂ ಪಶ್ಚಾತ್ ಪಿಪ್ಪಲಾದಚರಿತಂ ಮಂಗಲಾಯನಂ .. ೯..  
 ಸೂತ ಉವಾಚ .

ಇತಿ ಶ್ರುತ್ವಾಥ ಶೈಲಾದಿರ್ವಿಧಿಪುತ್ರವಚಃ ಶುಭಂ .  
 ಪ್ರತ್ಯುವಾಚ ಪ್ರಸನ್ನಾತ್ಮಾ ಸ್ಮೃತ್ವಾ ಶಿವಪದಾಂಬುಜಂ .. ೧೦..  
 ನಂದೀಶ್ವರ ಉವಾಚ .

ಏಕದಾ ನಿರ್ಜರಾಃ ಸರ್ವೇ ವಾಸವಾದ್ಯಾ ಮುನೀಶ್ವರ .  
 ವೃತ್ರಾಸುರಸಹಾಯೈಶ್ಚ ದೈತ್ಯೈರಾಸನ್ನರಾಜಿತಾಃ .. ೧೧..  
 ಸ್ವಾನಿ ಸ್ವಾನಿ ವರಾಸ್ತ್ರಾಣಿ ದಧೀಚಸ್ಯಾಶ್ರಮೇಽಖಿಲಾಃ .  
 ನಿಃಕ್ಷಿಪ್ಯ ಸಹಸಾ ಸದ್ಯೋಽಭವನ್ ದೇವಾಃ ಪರಾಜಿತಾಃ .. ೧೨..  
 ತದಾ ಸರ್ವೇ ಸುರಾಃ ಸೇಂದ್ರಾ ವಧ್ಯಮಾನಾಸ್ತಥರ್ಷಯಃ .  
 ಬ್ರಹ್ಮಲೋಕಂ ಗತಾಃ ಶೀಘ್ರಂ ಪ್ರೋಚುಃ ಸ್ವಂ ವ್ಯಸನಂ ಚ ತತ್ .. ೧೩..  
 ತಚ್ಚುತ್ವಾ ದೇವವಚನಂ ಬ್ರಹ್ಮಾ ಲೋಕಪಿತಾಮಹಃ .  
 ಸರ್ವಂ ಶಶಂಸ ತತ್ತೇನ ತ್ವಷ್ಟುಶ್ಚೈವ ಚಿಕೀರ್ಷಿತಂ .. ೧೪..  
 ಭವದ್ವಧಾರ್ಥಂ ಜನಿತಸ್ತ್ವಷ್ಟಾಯಂ ತಪಸಾ ಸುರಾಃ .  
 ವೃತ್ರೋ ನಾಮ ಮಹಾತೇಜಾಃ ಸರ್ವದೈತ್ಯಾಧಿಪೋ ಮಹಾನ್ .. ೧೫..  
 ಅಥ ಪ್ರಯತ್ನಃ ಕ್ರಿಯತಾಂ ಭವೇದಸ್ಯ ವಧೋ ಯಥಾ .  
 ತತ್ರೋಪಾಯಂ ಶೃಣು ಪ್ರಾಜ್ಞ ಧರ್ಮಹೇತೋರ್ವದಾಮಿ ತೇ .. ೧೬..

ಮಹಾಮುನಿರ್ದಧೀಚಿಯಃ ಸ ತಪಸ್ವೀ ಜಿತೇಂದ್ರಿಯಃ .  
ಲೇಭೇ ಶಿವಂ ಸಮಾರಾಧ್ಯ ವಜ್ರಾಸ್ಥಿತ್ವವರಂ ಪುರಾ .. ೧೭..  
ತಸ್ಯಾಸ್ಥಿನೈವ ಯಾಚಧ್ವಂ ಸ ದಾಸ್ಯತಿ ನ ಸಂಶಯಃ .  
ನಿರ್ಮಾಯ ತೈರ್ದಂಡವಜ್ರಂ ವೃತ್ರಂ ಜಹಿ ನ ಸಂಶಯಃ .. ೧೮..  
ನಂದೀಶ್ವರ ಉವಾಚ .  
ತಚ್ಚುತ್ವಾ ಬ್ರಹ್ಮವಚನಂ ಶಕ್ರೋ ಗುರುಸಮನ್ವಿತಃ .  
ಆಗಚ್ಛತ್ನಾಮರಃ ಸದ್ಯೋ ದಧೀಚ್ಯಾಶ್ರಮಮುತ್ತಮಂ .. ೧೯..  
ದೃಷ್ಟ್ವಾ ತತ್ರ ಮುನಿಂ ಶಕ್ರಃ ಸುವರ್ಚಾನ್ವಿತಮಾದರಾತ್ .  
ನನಾಮ ಸಾಂಜಲಿರ್ನಮಃ ಸಗುರುಃ ಸಾಮರಶ್ಚ ತಂ .. ೨೦..  
ತದಭಿಪ್ರಾಯಮಾಜ್ಞಾಯ ಸ ಮುನಿರ್ಬುಧಸತ್ತಮಃ .  
ಸ್ವಪತ್ನೀಂ ಪ್ರೇಷಯಾಮಾಸ ಸುವರ್ಚಾಂ ಸ್ವಾಶ್ರಮಾಂತರಂ .. ೨೧..  
ತತಸ್ಸ ದೇವರಾಜಶ್ಚ ಸಾಮರಃ ಸ್ವಾರ್ಥಸಾಧಕಃ .  
ಅರ್ಥಶಾಸ್ತ್ರಪರೋ ಭೂತ್ವಾ ಮುನೀಶಂ ವಾಕ್ಯಮಬ್ರವೀತ್ .. ೨೨..  
ಶಕ್ರ ಉವಾಚ .  
ತ್ವಷ್ಟಾ ವಿಪ್ರಕೃತಾಃ ಸರ್ವೇ ವಯಂ ದೇವಾಸ್ತಥರ್ಷಯಃ .  
ಶರಣ್ಯಂ ತ್ವಾಂ ಮಹಾಶೈವಂ ದಾತಾರಂ ಶರಣಂ ಗತಾಃ .. ೨೩..  
ಸ್ವಾಸ್ಥಿನಿ ದೇಹಿ ನೋ ವಿಪ್ರ ಮಹಾವಜ್ರಮಯಾನಿ ಹಿ .  
ಅಸ್ಥಾನ ತೇ ಸ್ವಪವಿಂ ಕೃತ್ವಾ ಹನಿಷ್ಯಾಮಿ ಸುರದುಹಂ .. ೨೪..  
ಇತ್ಯುಕ್ತಸ್ತೇನ ಸ ಮುನಿಃ ಪರೋಪಕರಣೇ ರತಃ .  
ಧ್ಯಾತ್ವಾ ಶಿವಂ ಸ್ವನಾಥಂ ಹಿ ವಿಸಸರ್ಜ ಕಲೇವರಂ .. ೨೫..  
ಬ್ರಹ್ಮಲೋಕಂ ಗತಃ ಸದ್ಯಃ ಸ ಮುನಿರ್ದ್ವಸ್ತಬಂಧನಃ .  
ಪುಷ್ಪವೃಷ್ಟಿರಭೂತ್ತತ್ರ ಸರ್ವೇ ವಿಸ್ಮಯಮಾಗತಾಃ .. ೨೬..  
ಅಥ ಗಾಂ ಸುರಭಿಂ ಶಕ್ರ ಆಹೂಯಾಶು ಹ್ಯಲೇಹಯತ್ .  
ಅಸ್ತನಿರ್ಮಿತಯೇ ತ್ವಾಷ್ಟ್ರಂ ನಿರ್ದಿದೇಶ ತದಸ್ಥಿಭಿಃ .. ೨೭..  
ವಿಶ್ವಕರ್ಮಾ ತದಾಜ್ಞಪ್ತಶ್ಚಕ್ಲ ಪೇಽಸ್ತಾಣಿ ಕೃತ್ಸ್ನ ಶಃ .  
ತದಸ್ಥಿಭಿರ್ವಜ್ರಮಯೈಃ ಸುದೃಢೈಃ ಶಿವವರ್ಚಸಾ .. ೨೮..  
ತಸ್ಯ ವಂಶೋದ್ಭವೈರ್ವಜ್ರಂ ಶರೋ ಬ್ರಹ್ಮಶಿರಸ್ತಥಾ .  
ಅನ್ಯಾಸ್ಥಿಭಿರ್ಬಹೂನಿ ಸ್ವಪರಾಣ್ಯಸ್ತಾಣಿ ನಿರ್ಮಮೇ .. ೨೯..  
ತಮಿಂದ್ರೋ ವಜ್ರಮುದ್ಯಮ್ಯ ವರ್ದಿತಃ ಶಿವವರ್ಚಸಾ .  
ವೃತ್ರಮಭ್ಯದ್ರವತ್ಪುದ್ಧೋ ಮುನೇ ರುದ್ರ ಇವಾಂತಕಂ .. ೩೦..  
ತತಃ ಶಕ್ರಃ ಸುಸನ್ನದ್ಧಸ್ತೇನ ವಜ್ರೇಣ ಸ ದ್ರುತಂ .

ಉಚ್ಚಕರ್ತ ಶಿರೋ ವಾತ್ರಂ ಗಿರಿಶೃಂಗಮಿವೌಜಸಾ .. ೩೧..  
 ತದಾ ಸಮುತ್ಸವಸ್ತಾತ ಬಭೂವ ತ್ರಿದಿವೌಕಸಾಂ .  
 ತುಷ್ಟವುರ್ನಿರ್ಜರಾಃ ಶಕ್ರಂ ಪೇತುಃ ಕುಸುಮವೃಷ್ಟಯಃ .. ೩೨..  
 ಇತಿ ತೇ ಕಥಿತಂ ತಾತ ಪ್ರಸಂಗಾಚ್ಚರಿತಂ ತ್ವಿದಂ .  
 ಪಿಪ್ಪಲಾದಾವತಾರಂ ಮೇ ಶೃಣು ಶಂಭೋರ್ಮಹಾದರಾತ್ .. ೩೩..  
 ಸುವರ್ಚಾ ಸಾ ಮುನೇಃ ಪತ್ನೀ ದಧೀಚಸ್ಯ ಮಹಾತ್ಮನಃ .  
 ಯಯೌ ಸ್ವಮಾಶ್ರಮಾಭ್ಯಂತಸ್ತದಾಜ್ಞಪ್ತಾ ಪತಿವ್ರತಾ .. ೩೪..  
 ಆಗತ್ಯ ತತ್ರ ಸಾ ದೃಷ್ಟ್ವಾ ನ ಪತಿಂ ಸ್ವಂ ತಪಸ್ವಿನೀ .  
 ಗೃಹಕಾರ್ಯಂ ಚ ಸಾ ಕೃತ್ವಾಖಿಲಂ ಪತಿನಿದೇಶತಃ .. ೩೫..  
 ಆಜಗಾಮ ಪುನಸ್ತತ್ರ ಪಶ್ಯಂತೀ ಬಹ್ವಶೋಭನಂ .  
 ದೇವಾಂಶ್ಚ ತಾನ್ಮುನಿಶ್ರೇಷ್ಠ ಸುವರ್ಚಾ ವಿಸ್ಮಿತಾಭವತ್ .. ೩೬..  
 ಜ್ಞಾತ್ವಾ ಚ ತತ್ಸರ್ವಮಿದಂ ಸುರಾಣಾಂ  
 ಕೃತ್ಯಂ ತದಾನೀಂ ಚ ಚುಕೋಪ ಸಾಧ್ವೀ .  
 ದದೌ ತದಾ ಶಾಪಮತೀವ ರುಷ್ಣಾ  
 ತೇಷಾಂ ಸುವರ್ಚಾ ಋಷಿವರ್ಯಭಾರ್ಯಾ .. ೩೭..  
 ಸುವರ್ಚೋವಾಚ .  
 ಅಹೋ ಸುರಾ ದ್ರುಷ್ಟತರಾಶ್ಚ ಸರ್ವೇ  
 ಸ್ವಕಾರ್ಯದಕ್ಷಾ ಹ್ಯಬುಧಾಶ್ಚ ಲುಬ್ಧಾಃ .  
 ತಸ್ಮಾಚ್ಚ ಸರ್ವೇ ಪಶವೋ ಭವಂತು  
 ಸೇಂದ್ರಾಶ್ಚ ಮೇಽದ್ಯಪ್ರಭೃತೀತ್ಯುವಾಚ .. ೩೮..  
 ಏವಂ ಶಾಪಂ ದದೌ ತೇಷಾಂ ಸುರಾಣಾಂ ಸಾ ತಪಸ್ವಿನೀ .  
 ಸಶಕ್ರಾಣಾಂ ಚ ಸರ್ವೇಷಾಂ ಸುವರ್ಚಾ ಮುನಿಕಾಮಿನೀ .. ೩೯..  
 ಅನುಗಂತುಂ ಪತೇಲೋಕಮಥೇಚ್ಚತ್ವಾ ಪತಿವ್ರತಾ .  
 ಚಿತಾಂ ಚಕ್ರೇ ಸಮೇಧೋಭಿಃ ಸುಪವಿತ್ತ್ಯೈರ್ಮನಸ್ವಿನೀ .. ೪೦..  
 ತತೋ ನಭೋಗಿರಾ ಪ್ರಾಹ ಸುವರ್ಚಾಂ ತಾಂ ಮುನಿಪ್ರಿಯಾಂ .  
 ಆಶ್ವಾಸಯಂತೀ ಗಿರಿಶಪ್ರೇರಿತಾ ಸುಖದಾಯಿನೀ .. ೪೧..  
 ಆಕಾಶವಾಣ್ಯವಾಚ .  
 ಸಾಹಸಂ ನ ಕುರು ಪ್ರಾಜ್ಞೇ ಶೃಣು ಮೇ ಪರಮಂ ವಚಃ .  
 ಮುನಿತೇಜಸ್ತ್ವ ದುದರೇ ತದುತ್ಪಾದಯ ಯತ್ನತಃ .. ೪೨..  
 ತತಃ ಸ್ವಾಭೀಷ್ಟಚರಣಂ ದೇವಿ ಕರ್ತುಂ ತ್ವಮರ್ಹಸಿ .  
 ಸಗರ್ಭಾ ನ ದಹೇದ್ ಗಾತ್ರಮಿತಿ ಬ್ರಹ್ಮನಿದೇಶನಂ .. ೪೩..  
 ನಂದೀಶ್ವರ ಉವಾಚ .

ಇತ್ಯುಕ್ತ್ವಾ ಸಾ ನಭೋವಾಣೀ ವಿರರಾಮ ಮುನೀಶ್ವರ .  
 ತಾಂ ಶ್ರುತ್ವಾ ಸಾ ಮುನೇಃ ಪತ್ನೀ ವಿಸ್ಮಿತಾಭೂತ್ಕೃಣಂ ಚ ಸಾ .. ೪೪..  
 ಸುವರ್ಚಾ ಸಾ ಮಹಾಸಾಧ್ವೀ ಪತಿಲೋಕಮಭೀಪ್ಸತೀ .  
 ಉಪವಿಶ್ಯಾಶ್ಮನಾ ಭೂಯಃ ಸೋದರಂ ವಿದದಾರ ಹ .. ೪೫..  
 ನಿರ್ಗತೋ ಜಠರಾತ್ಸ್ಯಾ ಗರ್ಭೋ ಮುನಿವರಸ್ಯ ಸಃ .  
 ಮಹಾದಿವ್ಯತನುದೀಪ್ತೋ ಭಾಸಯಂಶ್ಚ ದಿಶೋ ದಶ .. ೪೬..  
 ಸಾಕ್ಷಾದ್ ರುದ್ರಾವತಾರೋಽಸೌ ದಧೀಚಿವರತೇಜಸಃ .  
 ಪ್ರಾದುರ್ಭೂತಃ ಸ್ವಯಂ ತಾತ ಸ್ವಲೀಲಾಕರಣೇ ಕ್ಷಮಃ .. ೪೭..  
 ತಂ ದೃಷ್ಟ್ವಾ ಸ್ವಸುತಂ ದಿವ್ಯಂ ಸ್ವರೂಪಂ ಮುನಿಕಾಮಿನೀ .  
 ಸುವರ್ಚಾಜ್ಞಾಯ ಮನಸಾ ಸಾಕ್ಷಾದ್ ರುದ್ರಾವತಾರಕಂ .. ೪೮..  
 ಪ್ರಹೃಷ್ಟಾಭೂನ್ಮಹಾಸಾಧ್ವೀ ಪ್ರಣಮ್ಯಾಶು ನುನಾವ ಸಾ .  
 ಸ್ವಹೃದಿ ಸ್ಥಾಪಯಾಮಾಸ ತತ್ಸ್ವರೂಪಂ ಮುನೀಶ್ವರ .. ೪೯..  
 ಸುವರ್ಚಾ ತನಯಂ ತಂ ಚ ಪ್ರಹಸ್ಯ ವಿಮಲೇಕ್ಷಣಾ .  
 ಜನನೀ ಪ್ರಾಹ ಸುಪ್ರೀತ್ಯಾ ಪತಿಲೋಕಮಭೀಪ್ಸತೀ .. ೫೦..  
 ಸುವರ್ಚೋವಾಚ .  
 ಹೇ ತಾತ ಪರಮೇಶಾನ ಚಿರಂ ತಿಷ್ಠಾಸ್ಯ ಸನ್ನಿಧೌ .  
 ಅಶ್ವತ್ಥಸ್ಯ ಮಹಾಭಾಗ ಸರ್ವೇಷಾಂ ಸುಖದೋ ಭವೇಃ .. ೫೧..  
 ಮಾಮಾಜ್ಞಾಪಯ ಸುಪ್ರೀತ್ಯಾ ಪತಿಲೋಕಾಯ ಚಾಧುನಾ .  
 ತತ್ರಸ್ಥಾಹಂ ಚ ಪತಿನಾ ತ್ವಾಂ ಧ್ಯಾಯೇ ರುದ್ರರೂಪಿಣಂ .. ೫೨..  
 ನಂದೀಶ್ವರ ಉವಾಚ .  
 ಇತ್ಯೇವಂ ಸಾ ಬಭಾಷೇಽಥ ಸುವರ್ಚಾ ತನಯಂ ಪ್ರತಿ .  
 ಪತಿವನ್ಶಗಮತ್ಸಾಧ್ವೀ ಪರಮೇಣ ಸಮಾಧಿನಾ .. ೫೩..  
 ಏವಂ ದಧೀಚಪತ್ನೀ ಸಾ ಪತಿನಾ ಸಂಗತಾ ಮುನೇ .  
 ಶಿವಲೋಕಂ ಸಮಾಸಾದ್ಯ ಸಿಷೇವೇ ಶಂಕರಂ ಮುದಾ .. ೫೪..  
 ಏತಸ್ಮಿನ್ನಂತರೇ ದೇವಾಃ ಸೇಂದ್ರಾಶ್ಚ ಮುನಿಭಿಃ ಸಹ .  
 ತತ್ರಾಜಗ್ಮುಸ್ತ್ವರಾ ತಾತ ಆಹೂತಾ ಇವ ಹರ್ಷಿತಾಃ .. ೫೫..  
 ಹರಿಬ್ರಹ್ಮಾ ಚ ಸುಪ್ರೀತ್ಯಾವತೀರ್ಣಂ ಶಂಕರಂ ಭುವಿ .  
 ಸುವರ್ಚಾಯಾಂ ದಧೀಚಾದ್ವಾ ಯಯತುಃ ಸ್ವಗಣೈಃ ಸಹ .. ೫೬..  
 ತತ್ರ ದೃಷ್ಟ್ವಾ ವತೀರ್ಣಂ ತಂ ಮುನಿಪುತ್ರತ್ವಮಾಗತಂ .  
 ರುದ್ರಂ ಸರ್ವೇ ಪ್ರಣೇಮುಶ್ಚ ತುಷ್ಟುವುರ್ಬದ್ಧಪಾಣಯಃ .. ೫೭..  
 ತದೋತ್ಸವೋ ಮಹಾನಾಸೀದ್ಧೇವಾನಾಂ ಮುನಿಸತ್ತಮ .  
 ನೇದುರ್ದುಂದುಭಯಸ್ತತ್ರ ನರ್ತಕ್ಯೋ ನನ್ಯತುರ್ಮುದಾ .. ೫೮..

ಜಗುರ್ಗಂಧರ್ವಪುತ್ರಾಶ್ಚ ಕಿನ್ನರಾ ವಾದ್ಯವಾದಕಾಃ .  
 ವಾದಯಾಮಾಸುರಮರಾಃ ಪುಷ್ಪವೃಷ್ಟಿಂ ಚ ಚಕ್ರೀ .. ೫೯..  
 ದಧೀಚೇಃ ಪಿಪ್ಪಲಪಿತುವಿಲಸಂತಂ ಸುತಂ ಚ ತಂ .  
 ಸಂಸ್ಕೃತ್ಯ ವಿಧಿವತ್ಸರ್ವೇ ವಿಷ್ಣ್ವಾ ದ್ಯಾಸ್ತುಷ್ಪವುಃ ಪುನಃ .. ೬೦..  
 ಪಿಪ್ಪಲಾದೇತಿ ತನ್ನಾಮ ಚಕ್ರೇ ಬ್ರಹ್ಮಾ ಪ್ರಸನ್ನಧೀಃ .  
 ಪ್ರಸನ್ನೋ ಭವ ದೇವೇಶ ಇತ್ಯೋಚೇ ಹರಿಣಾ ಸುರೈಃ .. ೬೧..  
 ಇತ್ಯುಕ್ತ್ವಾ ತಮನುಜ್ಞಾಯ ಬ್ರಹ್ಮಾ ವಿಷ್ಣುಃ ಸುರಾಸ್ತಥಾ .  
 ಸ್ವಂ ಸ್ವಂ ಧಾಮ ಯಯುಃ ಸರ್ವೇ ವಿಧಾಯ ಚ ಮಹೋತ್ಸವಂ .. ೬೨..  
 ಅಥ ರುದ್ರಃ ಪಿಪ್ಪಲಾದೋಽಶ್ವತ್ಥಮೂಲೇ ಮಹಾಪ್ರಭುಃ .  
 ತತಾಪ ಸುಚಿರಂ ಕಾಲಂ ಲೋಕಾನಾಂ ಹಿತಕಾಮ್ಯಯಾ .. ೬೩..  
 ಇತ್ಥಂ ಸುತಪತಸ್ತಸ್ಯ ಪಿಪ್ಪಲಾದಸ್ಯ ಸಮ್ಮುಖೇ .  
 ಮಹಾಕಾಲೋ ವ್ಯತೀಯಾಯ ಲೋಕಚರ್ಯಾನುಸಾರಿಣಃ .. ೬೪..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಪಿಪ್ಪಲಾದಾವತಾರವರ್ಣನಂ ನಾಮ ಚತುರ್ವಿಂಶೋಽಧ್ಯಾಯಃ .. ೩೨೪..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೨೫. ಪಂಚವಿಂಶೋಽಧ್ಯಾಯಃ . ಪಿಪ್ಪಲಾದಾವತಾರಚರಿತವರ್ಣನಂ .

ನಂದೀಶ್ವರ ಉವಾಚ .  
 ಅಥ ಲೋಕೇ ವ್ಯವಸ್ಥಾಯ ಧರ್ಮಸ್ಯ ಸ್ಥಾಪನೇಚ್ಛಯಾ .  
 ಮಹಾಲೀಲಾಂ ಚಕಾರೇಶಸ್ತಾಮಹೋ ಸನ್ಮನೇ ಶೃಣು .. ೧..  
 ಏಕದಾ ಪುಷ್ಪಭದ್ರಾಯಾಂ ಸ್ನಾತುಂ ಗಚ್ಛನ್ಮನೀಶ್ವರಃ .  
 ದರ್ಶನ ಪದ್ಮಾಂ ಯುವತೀಂ ಶಿವಾಂಶಾಂ ಸುಮನೋಹರಾಂ .. ೨..  
 ತಲ್ಲಿಪ್ಸುಸ್ತತ್ತಿತುಃ ಸ್ಥಾನಮನರಣ್ಯಸ್ಯ ಭೂಪತೇಃ .  
 ಜಗಾಮ ಭುವನಾಚಾರೀ ಲೋಕತತ್ತ್ವ ವಿಚಕ್ಷಣಃ .. ೩..  
 ರಾಜಾ ನರಾಣಾಂ ತಂ ದೃಷ್ಟ್ವಾ ಪ್ರಣಮ್ಯ ಚ ಭಯಾಕುಲಃ .  
 ಮಧುಪರ್ಕಾದಿಕಂ ದತ್ತ್ವಾ ಪೂಜಯಾಮಾಸ ಭಕ್ತಿತಃ .. ೪..  
 ಸ್ನೇಹಾತ್ಸರ್ವಂ ಗೃಹೀತ್ವಾ ಸ ಯಯಾಚೇ ಕನ್ಯಕಾಂ ಮುನಿಃ .  
 ಮೌನೀ ಬಭೂವ ನೃಪತಿಃ ಕಿಂಚಿನ್ನಿರ್ವಕ್ತುಮಕ್ಷಮಃ .. ೫..

ಮುನಿಃ ಪ್ರೋವಾಚ ನೃಪತಿಂ ಕನ್ಯಾಂ ಮೇ ದೇಹಿ ಭಕ್ತಿತಃ .  
ಅನ್ಯಥಾ ಭಸ್ಮಸಾತ್ಸರ್ವಂ ಕರಿಷ್ಯೇಹಂ ತ್ವಯಾ ಸಹ .. ೬..  
ಅಥೋ ಬಭೂವುರಾಚ್ಛನ್ನಾಃ ಸರ್ವೇ ರಾಜಜನಾಸ್ತದಾ .  
ತೇಜಸಾ ಪಿಪ್ಪಲಾದಸ್ಯ ದಾಧೀಚಸ್ಯ ಮಹಾಮುನೇ .. ೭..  
ಅಥ ರಾಜಾ ಮಹಾಭೀತೋ ವಿಲಪ್ಯ ಚ ಮುಹುರ್ಮುಹುಃ .  
ಕನ್ಯಾಮಲಂಕೃತಾಂ ಪದ್ಮಾಂ ವೃದ್ಧಾಯ ಮುನಯೇ ದದೌ .. ೮..  
ಪದ್ಮಾಂ ವಿವಾಹ್ಯ ಸ ಮುನಿಃ ಶಿವಾಂಶಾಂಭೂಪತೇಃ ಸುತಾಂ .  
ಪಿಪ್ಪಲಾದೋ ಗೃಹೀತ್ವಾ ತಾಂ ಮುದಿತಃ ಸ್ವಾಶ್ರಮಂ ಯಯೌ .. ೯..  
ತತ್ರ ಗತ್ವಾ ಮುನಿವರೋ ವಯಸಾ ಜರ್ಜರೋಽಧಿಕಃ .  
ಉವಾಸ ನಾರ್ಯಾ ಸ ತಯಾ ತಪಸ್ವೀ ನಾತಿಲಂಪಟಃ .. ೧೦..  
ಅಥೋನರಣ್ಯಕನ್ಯಾ ಸಾ ಸಿಷೇವೇ ಭಕ್ತಿತೋ ಮುನಿಂ .  
ಕರ್ಮಣಾ ಮನಸಾ ವಾಚಾ ಲಕ್ಷ್ಮೀರ್ನಾರಾಯಣಂ ಯಥಾ .. ೧೧..  
ಇತ್ಥಂ ಸ ಪಿಪ್ಪಲಾದೋ ಹಿ ಶಿವಾಂಶೋ ಮುನಿಸತ್ತಮಃ .  
ರೇಮೇ ತಯಾ ಯುವತ್ಯಾ ಚ ಯುವಾಭೂಯ ಸ್ವಲೀಲಯಾ .. ೧೨..  
ದಶ ಪುತ್ರಾ ಮಹಾತ್ಮಾನೋ ಬಭೂವುಃ ಸುತಪಸ್ವಿನಃ .  
ಮುನೇಃ ಪಿತುಃ ಸಮಾಃ ಸರ್ವೇ ಪದ್ಮಾಯಾಃ ಸುಖವರ್ಧನಾಃ .. ೧೩..  
ಏವಂ ಲೀಲಾವತಾರೋ ಹಿ ಶಂಕರಸ್ಯ ಮಹಾಪ್ರಭೋಃ .  
ಪಿಪ್ಪಲಾದೋ ಮುನಿವರೋ ನಾನಾಲೀಲಾಕರಃ ಪ್ರಭುಃ .. ೧೪..  
ಯೇನ ದತ್ತೋ ವರಃ ಪ್ರೀತ್ಯಾ ಲೋಕೇಭ್ಯೋ ಹಿ ದಯಾಲುನಾ .  
ದೃಷ್ಟ್ವಾ ಲೋಕೇ ಶನೇಃ ಪೀಡಾಂ ಸರ್ವೇಷಾಮನಿವಾರಿಣೀಂ .. ೧೫..  
ಷೋಡಶಾಬ್ದಾವಧಿ ನೃಣಾಂ ಜನ್ಮತೋ ನ ಭವೇಚ್ಚ ಸಾ .  
ತಥಾ ಚ ಶಿವಭಕ್ತಾನಾಂ ಸತ್ಯಮೇತದ್ಧಿ ಮೇ ವಚಃ .. ೧೬..  
ಅಥಾನಾದೃತ್ಯ ಮದ್ವಾಕ್ಯಂ ಕುರ್ಯಾತ್ಪೀಡಾಂ ಶನಿಃ ಕ್ವಚಿತ್ .  
ತೇಷಾಂ ನೃಣಾಂ ತದಾ ಸ ಸ್ಯಾದ್ಭಸ್ಮಸಾನ್ನ ಹಿ ಸಂಶಯಃ .. ೧೭..  
ಇತಿ ತದ್ಭಯತಸ್ತಾತ ವಿಕೃತೋಽಪಿ ಶನೈಶ್ಚರಃ .  
ತೇಷಾಂ ನ ಕುರುತೇ ಪೀಡಾಂ ಕದಾಚಿದ್ ಗ್ರಹಸತ್ತಮಃ .. ೧೮..  
ಇತಿ ಲೀಲಾಮನುಷ್ಯಸ್ಯ ಪಿಪ್ಪಲಾದಸ್ಯ ಸನ್ಮನೇ .  
ಕಥಿತಂ ಸುಚರಿತ್ರಂ ತೇ ಸರ್ವಕಾಮಫಲಪ್ರದಂ .. ೧೯..  
ಗಾಧಿಶ್ಚ ಕೌಶಿಕಶ್ಚೈವ ಪಿಪ್ಪಲಾದೋ ಮಹಾಮುನಿಃ .  
ಶನೈಶ್ಚರಕೃತಾಂ ಪೀಡಾಂ ನಾಶಯಂತಿ ಸ್ಮೃತಾಸ್ತಯಃ .. ೨೦..  
ಪಿಪ್ಪಲಾದಸ್ಯ ಚರಿತಂ ಪದ್ಮಾಚರಿತಸಂಯುತಂ .  
ಯಃ ಪಠೇಚ್ಛ್ರಣುಯಾದ್ವಾಪಿ ಸುಭಕ್ತ್ಯಾ ಭುವಿ ಮಾನವಃ .. ೨೧..

ಶನಿಪೀಡಾವಿನಾಶಾರ್ಥಮೇತಚ್ಚರಿತಮುತ್ತಮಂ .

ಯಃ ಪಠೇಚ್ಛ್ರೇಣಿಯಾದ್ವಾಪಿ ಸರ್ವಾನ್ಕಾಮಾನವಾಪ್ನುಯಾತ್ .. ೨೨..

ಧನ್ಯೋ ಮುನಿವರೋ ಜ್ಞಾನೀ ಮಹಾಶೈವಃ ಸತಾಂ ಪ್ರಿಯಃ .

ಅಸ್ಯ ಪುತ್ರೋ ಮಹೇಶಾನಃ ಪಿಪ್ಪಲಾದಾಖ್ಯ ಆತ್ಮವಾನ್ .. ೨೩..

ಇದಮಾಖ್ಯಾನಮನಘಂ ಸ್ವರ್ಗ್ಯಂ ಕುಗ್ರಹದೋಷಹೃತ್ .

ಸರ್ವಕಾಮಪ್ರದಂ ತಾತ ಶಿವಭಕ್ತಿವಿವರ್ಧನಂ .. ೨೪..

ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ

ಪಿಪ್ಪಲಾದಾವತಾರಚರಿತವರ್ಣನಂ ನಾಮ ಪಂಚವಿಂಶೋಽಧ್ಯಾಯಃ .. ೩..೨೫..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩..೨೬.. ಷಡ್ವಿಂಶೋಽಧ್ಯಾಯಃ . ವೈಶ್ಯನಾಥಾಹ್ವಯಶಿವಾವತಾರವರ್ಣನಂ .

ನಂದೀಶ್ವರ ಉವಾಚ .

ಶೃಣು ತಾತ ಪ್ರವಕ್ಷ್ಯಾಮಿ ಶಿವಸ್ಯ ಪರಮಾತ್ಮನಃ .

ಅವತಾರಂ ಪರಾನಂದಂ ವೈಶ್ಯನಾಥಾಹ್ವಯಂ ಮುನೇ .. ೧..

ನಂದಿಗ್ರಾಮೇ ಪುರಾ ಕಾಚಿನ್ಮಹಾನಂದೇತಿ ವಿಶ್ರುತಾ .

ಬಭೂವ ವಾರವನಿತಾ ಶಿವಭಕ್ತಾ ಸುಸುಂದರೀ .. ೨..

ಮಹಾವಿಭವಸಂಪನ್ನಾ ಸುಧನಾಥ್ಯಾ ಮಹೋಜ್ಜ್ವಲಾ .

ನಾನಾರತ್ನಪರಿಚ್ಛಿನ್ನಶೃಂಗಾರರಸನಿರ್ಭರಾ .. ೩..

ಸರ್ವಸಂಗೀತವಿದ್ಯಾಸು ನಿಪುಣಾತಿಮನೋಹರಾ .

ತಸ್ಯಾ ಗೇಯೇನ ಹೃಷ್ಯಂತಿ ರಾಜ್ಞೋ ರಾಜಾನ ಏವ ಚ .. ೪..

ಸಮಾನರ್ಚ ಸದಾ ಸಾಂಬಂ ಸಾ ವೇಶ್ಯಾ ಶಂಕರಂ ಮುದಾ .

ಶಿವನಾಮಜಪಾಸಕ್ತಾ ಭಸ್ಮರುದ್ರಾಕ್ಷಭೂಷಣಾ .. ೫..

ಶಿವಂ ಸಂಪೂಜ್ಯ ಸಾ ನಿತ್ಯಂ ಸೇವಂತೀ ಜಗದೀಶ್ವರಂ .

ನನರ್ತ ಪರಯಾ ಭಕ್ತ್ಯಾ ಗಾಯಂತೀ ಶಿವಸದ್ಯಶಃ .. ೬..

ರುದ್ರಾಕ್ಷೈರ್ಭೂಷಯಿತ್ವೈಕಂ ಮರ್ಕಟಂ ಚೈವ ಕುಕ್ಕುಟಂ .

ಕರತಾಲ್ಪಶ್ಚ ಗೀತೈಶ್ಚ ಸದಾ ನರ್ತಯತಿ ಸ್ಮ ಸಾ .. ೭..

ನೃತ್ಯಮಾನೌ ಚ ತೌ ದೃಷ್ಟ್ವಾ ಶಿವಭಕ್ತಿರತಾ ಚ ಸಾ .

ವೇಶ್ಯಾ ಸ್ಮ ವಿಹಸತ್ಯುಚ್ಚೈಃ ಪ್ರೇಮ್ಣಾ ಸರ್ವಸಖೀಯುತಾ .. ೮..

ರುದ್ರಾಕ್ಷೈಃ ಕೃತಕೇಯೂರಕರ್ಣಾಭರಣಮಂಡನಾ .  
 ಮರ್ಕಟಃ ಶಿಕ್ಷಯಾ ತಸ್ಯಾಃ ಪುರೋ ನೃತ್ಯತಿ ಬಾಲವತ್ .. ೯..  
 ಶಿಖಾಸಂಬಧ್ಧರುದ್ರಾಕ್ಷಃ ಕುಕ್ಕುಟಃ ಕಪಿನಾ ಸಹ .  
 ನಿತ್ಯಂ ನನರ್ತ ನೃತ್ಯಜ್ಞಃ ಪಶ್ಯತಾಂ ಹಿತಮಾವಹನ್ .. ೧೦..  
 ಏವಂ ಸಾ ಕುರ್ವತೀ ವೇಶ್ಯಾ ಕೌತುಕಂ ಪರಮಾದರಾತ್ .  
 ಶಿವಭಕ್ತಿರತಾ ನಿತ್ಯಂ ಮಹಾನಂದಭರಾಭವತ್ .. ೧೧..  
 ಶಿವಭಕ್ತಿಂ ಪ್ರಕುರ್ವಂತ್ಯಾ ವೇಶ್ಯಾಯಾ ಮುನಿಸತ್ತಮ .  
 ಬಹುಕಾಲೋ ವ್ಯತೀಯಾಯ ತಸ್ಯಾಃ ಪರಮಸೌಖ್ಯತಃ .. ೧೨..  
 ಏಕದಾ ಚ ಗೃಹೇ ತಸ್ಯಾ ವೈಶ್ಯೋ ಭೂತ್ವಾ ಶಿವಃ ಸ್ವಯಂ .  
 ಪರೀಕ್ಷಿತುಂ ಚ ತದ್ಭಾವಮಾಜಗಾಮ ಶುಭೋ ವೃತ್ತಿಃ .. ೧೩..  
 ತ್ರಿಪುಂಡ್ರವಿಲಸದ್ಬಾಲೋ ರುದ್ರಾಕ್ಷಾಭರಣಃ ಕೃತಿಃ .  
 ಶಿವನಾಮಜಪಾಸಕ್ತೋ ಜಟಿಲಃ ಶೈವವೇಷಭೃತ್ .. ೧೪..  
 ಸ ಬಿಭೃದ್ಭಸ್ಮನಿಚಯಂ ಪ್ರಕೋಷ್ಣೇ ವರಕಂಕಣಂ .  
 ಮಹಾರತ್ನಪರಿಸ್ಥೀರ್ಣಂ ರಾಜತೇ ಪರಕೌತುಕೀ .. ೧೫..  
 ತಮಾಗತಂ ಸುಸಂಪೂಜ್ಯ ಸಾ ವೇಶ್ಯಾ ಪರಯಾ ಮುದಾ .  
 ಸ್ವಸ್ಥಾನೇ ಸಾದರಂ ವೈಶ್ಯಂ ಸುಂದರೀ ಹಿ ನ್ಯವೇಶಯತ್ .. ೧೬..  
 ತತ್ಪ್ರಕೋಷ್ಣೇ ವರಂ ವೀಕ್ಷ್ಯ ಕಂಕಣಂ ಸುಮನೋಹರಂ .  
 ತಸ್ಮಿಂಜಾತಸ್ಪೃಹಾ ಸಾ ಚ ತಂ ಪ್ರೋವಾಚ ಸುವಿಸ್ಮಿತಾ .. ೧೭..  
 ಮಹಾನಂದೋವಾಚ .  
 ಮಹಾರತ್ನಮಯಶ್ಚಾಯಂ ಕಂಕಣಸ್ತ್ವತ್ಕರೇ ಸ್ಥಿತಃ .  
 ಮನೋ ಹರತಿ ಮೇ ಸದ್ಯೋ ದಿವ್ಯಸ್ತ್ರೀಭೂಷಣೋಚಿತಃ .. ೧೮..  
 ನಂದೀಶ್ವರ ಉವಾಚ .  
 ಇತಿ ತಾಂ ನವರತ್ನಾಢ್ಯೇ ಸಸೃಹಾಂ ಕರಭೂಷಣೇ .  
 ವೀಕ್ಷ್ಯೋದಾರಮತಿವೈಶ್ಯಃ ಸಸ್ಮಿತಂ ಸಮಭಾಷತ .. ೧೯..  
 ವೈಶ್ಯನಾಥ ಉವಾಚ .  
 ಅಸ್ಮಿನ್ ರತ್ನವರೇ ದಿವ್ಯೇ ಸಸೃಹಂ ಯದಿ ತೇ ಮನಃ .  
 ತ್ವಮೇವಾಧತ್ವ ಸುಪ್ರೀತ್ಯಾ ಮೌಲ್ಯಮಸ್ಯ ದದಾಸಿ ಕಿಂ .. ೨೦..  
 ವೇಶ್ಯೋವಾಚ .  
 ವಯಂ ಹಿ ಸ್ವೈರಚಾರಿಣ್ಯೋ ವೇಶ್ಯಾಸ್ತು ನ ಪತಿವ್ರತಾಃ .  
 ಅಸ್ಮತ್ಪುಲೋಚಿತೋ ಧರ್ಮೋ ವ್ಯಭಿಚಾರೋ ನ ಸಂಶಯಃ .. ೨೧..  
 ಯದ್ಯೇತದಖಿಲಂ ಚಿತ್ತಂ ಗೃಹ್ಣಾತಿ ಕರಭೂಷಣಂ .

ದಿನತ್ರಯಮಹೋರಾತ್ರಂ ಪತ್ನೀ ತವ ಭವಾಮ್ಯುಹಂ .. ೨೨..  
 ವೈಶ್ಯ ಉವಾಚ .  
 ತಥಾಸ್ತು ಯದಿ ತೇ ಸತ್ಯಂ ವಚನಂ ವೀರವಲ್ಲಭೇ .  
 ದದಾಮಿ ರತ್ನವಲಯಂ ತ್ರಿರಾತ್ರಂ ಭವ ಮೇ ವಧೂಃ .. ೨೩..  
 ಏತಸ್ಮಿನ್ವ್ಯವಹಾರೇ ತು ಪ್ರಮಾಣಂ ಶಶಿಭಾಸ್ಕರೌ .  
 ತ್ರಿವಾರಂ ಸತ್ಯಮಿತ್ಯುಕ್ತ್ವಾ ಹೃದಯಂ ಮೇ ಸ್ವ ಶ ಪ್ರಿಯೇ .. ೨೪..  
 ವೇಶ್ಯೋವಾಚ .  
 ದಿನತ್ರಯಮಹೋರಾತ್ರಂ ಪತ್ನೀ ಭೂತ್ವಾ ತವ ಪ್ರಭೋ .  
 ಸಹಧರ್ಮಂ ಚರಾಮೀತಿ ಸತ್ಯಂ ಸತ್ಯಂ ನ ಸಂಶಯಃ .. ೨೫..  
 ನಂದೀಶ್ವರ ಉವಾಚ .  
 ಇತ್ಯುಕ್ತ್ವಾ ಹಿ ಮಹಾನಂದಾ ತ್ರಿವಾರಂ ಶಶಿಭಾಸ್ಕರೌ .  
 ಪ್ರಮಾಣೇಕೃತ್ಯ ಸುಪ್ರೀತ್ಯಾ ಸಾ ತದ್ ಹೃದಯಮಸ್ಪೃಶತ್ .. ೨೬..  
 ಅಥ ತಸ್ಯೈ ಸ ವೈಶ್ಯಸ್ತು ಪ್ರದತ್ತ್ವಾ ರತ್ನಕಂಕಣಂ .  
 ಲಿಂಗಂ ರತ್ನಮಯಂ ತಸ್ಯ ಹಸ್ತೇ ದತ್ತೇದಮಬ್ರವೀತ್ .. ೨೭..  
 ವೈಶ್ಯನಾಥ ಉವಾಚ .  
 ಇದಂ ರತ್ನಮಯಂ ಲಿಂಗಂ ಶೈವಂ ಮತ್ಪ್ರಾಣದವಲ್ಲಭಂ .  
 ರಕ್ಷಣೀಯಂ ತ್ವಯಾ ಕಾಂತೇ ಗೋಪನೀಯಂ ಪ್ರಯತ್ನತಃ .. ೨೮..  
 ನಂದೀಶ್ವರ ಉವಾಚ .  
 ಏವಮಸ್ತಿ ತಿ ಸಾ ಪ್ರೋಚ್ಯ ಲಿಂಗಮಾದಾಯ ರತ್ನಜಂ .  
 ನಾಟ್ಕಮಂಡಪಿಕಾಮಧ್ಯೇ ನಿಧಾಯ ಪ್ರಾವಿಶದ್ ಗೃಹಂ .. ೨೯..  
 ಸಾ ತೇನ ಸಂಗತಾ ರಾತ್ರೌ ವೈಶ್ಯೇನ ವಿಟಧರ್ಮಿಣಾ .  
 ಸುಖಂ ಸುಷ್ವಾಪ ಪರ್ಯಂಕೇ ಮೃದುತಲ್ಪೋಪಶೋಭಿತೇ .. ೩೦..  
 ತತೋ ನಿಶೀಧಸಮಯೇ ಮುನೇ ವೈಶ್ಯಪತೀಚ್ಛಯಾ .  
 ಅಕಸ್ಮಾದುತ್ಥಿತಾ ವಾಣೀ ನೃತ್ಯಮಂಡಪಿಕಾಂತರೇ .. ೩೧..  
 ಮಹಾಪ್ರಜ್ವಲಿತೋ ವಕ್ಷಿಃ ಸುಸಮೀರಸಹಾಯವಾನ್ .  
 ನಾಟ್ಕಮಂಡಪಿಕಾಂ ತಾತ ತಾಮೇವ ಸಹಸಾವ್ಯಣೋತ್ .. ೩೨..  
 ಮಂಡಪೇ ದಹ್ಯಮಾನೇ ತು ಸಹಸೋತ್ಥಾಯ ಸಂಭ್ರಮಾತ್ .  
 ಮರ್ಕಟಂ ಮೋಚಯಾಮಾಸ ಸಾ ವೇಶ್ಯಾ ತತ್ರ ಬಂಧನಾತ್ .. ೩೩..  
 ಸ ಮರ್ಕಟೋ ಮುಕ್ತಬಂಧಃ ಕುಕ್ಕುಟೇನ ಸಹಾಮುನಾ .  
 ಭಿಯಾ ದೂರಂ ಹಿ ದುದ್ರಾವ ವಿಧೂಯಾಗ್ನಿಕಣಾನ್ವಹೂನ್ .. ೩೪..  
 ಸ್ತಂಭೇನ ಸಹ ನಿರ್ದಗ್ಧಂ ತಲ್ಲಿಂಗಂ ಶಕಲೀಕೃತಂ .

ದೃಷ್ಟ್ವಾ ವೇಶ್ಯಾ ಸ ವೈಶ್ಯಶ್ಚ ದುರಂತಂ ದುಃಖಮಾಪತುಃ .. ೩೫..  
 ದೃಷ್ಟ್ವಾ ಹ್ಯಾತ್ಮಸಮಂ ಲಿಂಗಂ ದಗ್ಧಂ ವೈಶ್ಯಪತಿಸ್ತದಾ .  
 ಜ್ಞಾತುಂ ತದ್ಭಾವಮಂತಃಸ್ಥಂ ಮರಣಾಯ ಮತಿಂ ದಧೇ .. ೩೬..  
 ನಿವಿಶ್ಯೇತಿತರಾಂ ಖೇದಾದ್ವೈಶ್ಯಸ್ತಾಮಾಹ ದುಃಖಿತಾಂ .  
 ನಾನಾಲೀಲೋ ಮಹೇಶಾನಃ ಕೌತುಕಾನ್ನರದೇಹವಾನ್ .. ೩೭..  
 ವೈಶ್ಯಪತಿರುವಾಚ .  
 ಶಿವಲಿಂಗೇ ತು ನಿರ್ಭಿನ್ನೇ ದಗ್ಧೇ ಮಹತ್ಪಾಣವಲ್ಲಭೇ .  
 ಸತ್ಯಂ ವಚ್ಚಿ ನ ಸಂದೇಹೋ ನಾಹಂ ಜೀವಿತುಮುತ್ಸಹೇ .. ೩೮..  
 ಚಿತಾಂ ಕಾರಯ ಮೇ ಭದ್ರೇ ಸ್ವಭೃತ್ಯೈಸ್ತಂ ವರೈರ್ಲಘು .  
 ಶಿವೇ ಮನಃ ಸಮಾವೇಶ್ಯ ಪ್ರವೇಕ್ಷ್ಯಾಮಿ ಹುತಾಶನಂ .. ೩೯..  
 ಯದಿ ಬ್ರಹ್ಮೇಂದ್ರವಿಷ್ಣ್ವಾದ್ಯಾ ವಾರಯೇಯುಃ ಸಮೇತ್ಯ ಮಾಂ .  
 ತಥಾಪ್ಯಸ್ಮಿನ್ ಕ್ಷಣೇ ಭದ್ರೇ ಪ್ರವಿಶಾಮಿ ತ್ಯಜಾಮ್ಯಸೂನ್ .. ೪೦..  
 ನಂದೀಶ್ವರ ಉವಾಚ .  
 ತಮೇವಂ ದೃಢನಿರ್ಬಂಧಂ ಸಾ ವಿಜ್ಞಾಯ ಸುದುಃಖಿತಾ .  
 ಸ್ವಭೃತ್ಯೈಃ ಕಾರಯಾಮಾಸ ಚಿತಾಂ ಸ್ವಭವನಾದ್ ಬಹಿಃ .. ೪೧..  
 ತತಃ ಸ ವೈಶ್ಯಃ ಶಿವ ಏಕ ಏವ  
 ಪ್ರದಕ್ಷಿಣೀಕೃತ್ಯ ಸಮಿದ್ಧಮಗ್ನಿಂ .  
 ವಿವೇಶ ಪಶ್ಯತ್ಸು ನರೇಷು ಧೀರಃ  
 ಸುಕೌತುಕೀ ಸಂಗತಿಭಾವಮಿಚ್ಛುಃ .. ೪೨..  
 ದೃಷ್ಟ್ವಾ ಸಾ ತದ್ಗತಿಂ ವೇಶ್ಯಾ ಮಹಾನಂದಾತಿವಿಸ್ಮಿತಾ .  
 ಅನುತಾಪಂ ಚ ಯುವತೀ ಪ್ರಪೇದೇ ಮುನಿಸತ್ತಮ .. ೪೩..  
 ಅಥ ಸಾ ದುಃಖಿತಾ ವೇಶ್ಯಾ ಸ್ಮೃತ್ವಾ ಧರ್ಮ ಸುನಿರ್ಮಲಂ .  
 ಸರ್ವಾನ್ವಂಧುಜನಾನ್ವೀಕ್ಷ್ಯ ಬಭಾಷೇ ಕರುಣಂ ವಚಃ .. ೪೪..  
 ಮಹಾನಂದೋವಾಚ .  
 ರತ್ನಕಂಕಣಮಾದಾಯ ಮಯಾ ಸತ್ಯಮುದಾಹೃತಂ .  
 ದಿನತ್ರಯಮಹಂ ಪತ್ನೀ ವೈಶ್ಯನ್ಯಾಮುಷ್ಯ ಸಮ್ಮತಾ .. ೪೫..  
 ಕರ್ಮಣಾ ಮತ್ಕೃತೇನಾಯಂ ಮೃತೋ ವೈಶ್ಯಃ ಶಿವವ್ರತೀ .  
 ತಸ್ಮಾದಹಂ ಪ್ರವೇಕ್ಷ್ಯಾಮಿ ಸಹಾನೇನ ಹುತಾಶನಂ .. ೪೬..  
 ಸ್ವಧರ್ಮಚಾರಿಣೀತ್ಯುಕ್ತಮಾಚಾರ್ಯೈಃ ಸತ್ಯವಾದಿಭಿಃ .  
 ಏವಂ ಕೃತೇ ಮಮ ಪ್ರೀತ್ಯಾ ಸತ್ಯಂ ಮಯಿ ನ ನಶ್ಯತು .. ೪೭..  
 ಸತ್ಯಾಶ್ರಯಃ ಪರೋ ಧರ್ಮಃ ಸತ್ಯೇನ ಪರಮಾ ಗತಿಃ .

ಸತ್ಯೇನ ಸ್ವರ್ಗಮೋಕ್ಷೌ ಚ ಸತ್ಯೇ ಸರ್ವಂ ಪ್ರತಿಷ್ಠಿತಂ .. ೪೮..  
 ನಂದೀಶ್ವರ ಉವಾಚ .  
 ಇತಿ ಸಾ ದೃಢನಿರ್ಬಂಧಾ ವಾರ್ಯಮಾಣಾಪಿ ಬಂಧುಭಿಃ .  
 ಸತ್ಯಲೋಪಭಿಯಾ ನಾರೀ ಪ್ರಾಣಾಂಸ್ತುಕ್ತುಂ ಮನೋ ದಧೇ .. ೪೯..  
 ಸರ್ವಸ್ವಂ ದ್ವಿಜಮುಖ್ಯೇಭ್ಯೋ ದತ್ತ್ವಾ ಧ್ಯಾತ್ವಾ ಸದಾಶಿವಂ .  
 ತಮಗ್ನಿಂ ತ್ರಿಃಪರಿಕ್ರಮ್ಯ ಪ್ರವೇಶಾಭಿಮುಖೀ ಹ್ಯಭೂತ್ .. ೫೦..  
 ತಾಂ ಪತಂತೀಂ ಸಮಿದ್ಧೇಽಗ್ನೌ ಸ್ವಪದಾರ್ಪಿತಮಾನಸಾಂ .  
 ವಾರಯಾಮಾಸ ವಿಶ್ವಾತ್ಮಾ ಪ್ರಾದುರ್ಭೂತಃ ಸ ವೈ ಶಿವಃ .. ೫೧..  
 ಸಾ ತಂ ವಿಲೋಕ್ಯಾಖಿಲದೇವದೇವಂ  
 ತ್ರಿಲೋಚನಂ ಚಂದ್ರಕಲಾವತಂಸಂ .  
 ಶಶಾಂಕಸೂರ್ಯಾನಲಕೋಟಿಭಾಸಂ  
 ಸ್ತಬ್ಧೇವ ಭೀತೇವ ತಥೈವ ತಸ್ಥೌ .. ೫೨..  
 ತಾಂ ವಿಹ್ವಲಾಂ ಸುವಿತ್ರಸ್ತಾಂ ವೇಪಮಾನಾಂ ಜಡಿೀಕೃತಾಂ .  
 ಸಮಾಶ್ವಾಸ್ಯ ಗಲದ್ಭಾಷ್ಪಾಂ ಕರೌ ಧೃತ್ವಾಬ್ರವೀದ್ವಚಃ .. ೫೩..  
 ಶಿವ ಉವಾಚ .  
 ಸತ್ಯಂ ಧರ್ಮಂ ಚ ಧೈರ್ಯಂ ಚ ಭಕ್ತಿಂ ಚ ಮಯಿ ನಿಶ್ಚಲಾಂ .  
 ಪರೀಕ್ಷಿತುಂ ತ್ವತ್ಸಕಾಶಂ ವೈಶ್ರೋ ಭೂತ್ವಾಹಮಾಗತಃ .. ೫೪..  
 ಮಾಯಯಾಗ್ನಿಂ ಸಮುದ್ದೀಪ್ಯ ದಗ್ಧಂ ತೇ ನಾಟ್ಯಮಂಡಪಂ .  
 ದಗ್ಧಂ ಕೃತ್ವಾ ರತ್ನಲಿಂಗಂ ಪ್ರವಿಷ್ಟೋಽಹಂ ಹುತಾಶನಂ .. ೫೫..  
 ಸಾ ತ್ವಂ ಸತ್ಯಮನುಸ್ಮತ್ಯ ಪ್ರವಿಷ್ಟಾಗ್ನಿಂ ಮಯಾ ಸಹಾ .  
 ಅತಸ್ತೇ ಸಂಪ್ರದಾಸ್ಯಾಮಿ ಭೋಗಾಂಸ್ತ್ರಿದಶದುರ್ಲಭಾನ್ .. ೫೬..  
 ಯದ್ಯದಿಚ್ಛಸಿ ಸುಶ್ರೋಣಿ ತದೇವ ಹಿ ದದಾಮಿ ತೇ .  
 ತ್ವದ್ಭಕ್ತ್ಯಾಹಂ ಪ್ರಸನ್ನೋಽಸ್ಮಿ ತವಾದೇಯಂ ನ ವಿದ್ಯತೇ .. ೫೭..  
 ನಂದೀಶ್ವರ ಉವಾಚ .  
 ಇತಿ ಬ್ರುವತಿ ಗೌರೀಶೇ ಶಂಕರೇ ಭಕ್ತವತ್ಸಲೇ .  
 ಮಹಾನಂದಾ ಚ ಸಾ ವೇಶ್ಯಾ ಶಂಕರಂ ಪ್ರತ್ಯಭಾಷತ .. ೫೮..  
 ವೇಶ್ಯೋವಾಚ .  
 ನ ಮೇ ವಾಂಛಾಸ್ತಿ ಭೋಗೇಷು ಭೂಮೌ ಸ್ವರ್ಗೇ ರಸಾತಲೇ .  
 ತವ ಪಾದಾಂಬುಜಸ್ಪರ್ಶಾದನ್ಯತ್ಕಿಂಚಿನ್ನ ಕಾಮಯೇ .. ೫೯..  
 ಯೇ ಮೇ ಭೃತ್ಯಾಶ್ಚ ದಾಸ್ಯಶ್ಚ ಯೇ ಚಾನ್ಯೇ ಮಮ ಬಾಂಧವಾಃ .  
 ಸರ್ವೇ ತ್ವದ್ಧರ್ಶನಪರಾಸ್ತ್ವಯಿ ಸನ್ನ್ಯಸ್ತವೃತ್ತಯಃ .. ೬೦..  
 ಸರ್ವಾನೇತಾನ್ಮಯಾ ಸಾರ್ಥಂ ನಿರೀಯಾತ್ಮಪರಂ ಪದಂ .

ಪುನರ್ಜನ್ಮಭಯಂ ಘೋರಂ ವಿಮೋಚಯ ನಮೋಽಸ್ತು ತೇ .. ೬೧..  
ನಂದೀಶ್ವರ ಉವಾಚ .

ತತಃ ಸ ತಸ್ಯಾ ವಚನಂ ಪ್ರತಿನಂದ್ಯ ಮಹೇಶ್ವರಃ .

ತಾಃ ಸರ್ವಾಶ್ಚ ತಯಾ ಸಾರ್ಥಂ ನಿನಾಯ ಸ್ವಂ ಪರಂ ಪದಂ .. ೬೨..

ವೈಶ್ಯನಾಥಾವತಾರಸ್ತೇ ವರ್ಣಿತಃ ಪರಮೋ ಮಯಾ .

ಮಹಾನಂದಾಸುಖಕರೋ ಭಕ್ತಾನಂದಪ್ರದಃ ಸದಾ .. ೬೩..

ಇದಂ ಚರಿತ್ರಂ ಪರಮಂ ಪವಿತ್ರಂ

ಸತಾಂ ಚ ಸರ್ವಪ್ರದಮಾಶು ದಿವ್ಯಂ .

ಶಿವಾವತಾರಸ್ಯ ವಿಶಾಂಪತೇರ್ಮಹಾ-

ನಂದಾಮಹಾಸೌಖ್ಯಕರಂ ವಿಚಿತ್ರಂ .. ೬೪..

ಇದಂ ಯಃ ಶೃಣುಯಾದ್ಭಕ್ತ್ಯಾ ಶ್ರಾವಯೇದ್ವಾ ಸಮಾಹಿತಃ .

ಚ್ಯವತೇ ನ ಸ್ವಧರ್ಮಾತ್ಸ ಪರತ್ರ ಲಭತೇ ಗತಿಂ .. ೬೫..

ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ

ವೈಶ್ಯನಾಥಾಕ್ಷಯಶಿವಾವತಾರವರ್ಣನಂ ನಾಮ ಷಡ್ವಿಂಶೋಽಧ್ಯಾಯಃ .. ೩೨೬..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩೨೭. ಸಪ್ತವಿಂಶೋಽಧ್ಯಾಯಃ . ದ್ವಿಜೇಶಾಖ್ಯಶಿವಾವತಾರವರ್ಣನಂ .

ನಂದೀಶ್ವರ ಉವಾಚ .

ಶೃಣು ತಾತ ಪ್ರವಕ್ಷ್ಯಾಮಿ ಶಿವಸ್ಯ ಪರಮಾತ್ಮನಃ .

ದ್ವಿಜೇಶ್ವರಾವತಾರಂ ಚ ಸಶಿವಂ ಸುಖದಂ ಸತಾಂ .. ೧..

ಯಃ ಪೂರ್ವಂ ವರ್ಣಿತಸ್ತಾತ ಭದ್ರಾಯುರ್ನೃಪಸತ್ತಮಃ .

ಯಸ್ಮಿನ್ಮೃಷಪರೂಪೇಣಾನುಗ್ರಹಂ ಕೃತವಾಂಭಿವಃ .. ೨..

ತದ್ಧರ್ಮಸ್ಯ ಪರೀಕ್ಷಾರ್ಥಂ ಪುನರಾವಿರ್ಬಭೂವ ಸಃ .

ದ್ವಿಜೇಶ್ವರಸ್ವರೂಪೇಣ ತದೇವ ಕಥಯಾಮ್ಯಹಂ .. ೩..

ಋಷಭಸ್ಯ ಪ್ರಭಾವೇಣ ಶತ್ರುಂಜಿತ್ವಾ ರಣೇ ಪ್ರಭುಃ .

ಪ್ರಾಪ್ತಸಿಂಹಾಸನಸ್ತಾತ ಭದ್ರಾಯುಃ ಸಂಬಭೂವ ಹ .. ೪..

ಚಂದ್ರಾಂಗದಸ್ಯ ತನಯಾ ಸೀಮಂತಿನ್ಯಾಃ ಶುಭಾಂಗಜಾ .

ಪತ್ನೀ ತಸ್ಯಾಭವದ್ ಬ್ರಹ್ಮನ್ಸುಸಾದ್ವೀ ಕೀರ್ತಿಮಾಲಿನೀ .. ೫..

ಸ ಭದ್ರಾಯುಃ ಕದಾಚಿತ್ಸ್ವಪ್ನಿಯಯಾ ಗಹನಂ ವನಂ .  
 ಪ್ರಾವಿಶತ್ಸಂವಿಹಾರಾರ್ಥಂ ವಸಂತಸಮಯೇ ಮುನೇ .. ೬..  
 ಅಥ ತಸ್ಮಿನ್ವನೇ ರಮ್ಯೇ ವಿಜಹಾರ ಸ ಭೂಪತಿಃ .  
 ಶರಣಾಗತಪಾಲಿನ್ಯಾ ತಯಾ ಸ್ವಪ್ನಿಯಯಾ ಸಹ .. ೭..  
 ಅಥ ತದ್ಧರ್ಮದೃಢತಾಂ ಪ್ರತೀಕ್ಷನ್ವರಮೇಶ್ವರಃ .  
 ಲೀಲಾಂ ಚಕಾರ ತತ್ತ್ಯೇವ ಶಿವಯಾ ಸಹ ಶಂಕರಃ .. ೮..  
 ಶಿವಾ ಶಿವಶ್ಚ ಭೂತ್ವೋಭೌ ತದ್ವನೇ ದ್ವಿಜದಂಪತಿ .  
 ವ್ಯಾಘ್ರಂ ಮಾಯಾಮಯಂ ಕೃತ್ವಾವಿಭೂತೌ ನಿಜಲೀಲಯಾ .. ೯..  
 ಅಥಾವಿದೂರೇ ತಸ್ಮೈವ ದ್ರವಂತೌ ಭಯವಿಹ್ವಲೌ .  
 ಅನ್ವೀಯಮಾನೌ ವ್ಯಾಘ್ರೇಣ ರುದಂತೌ ತೌ ಬಭೂವತುಃ .. ೧೦..  
 ಅಥ ವಿದ್ಧೌ ಚ ತೌ ತಾತ ಭದ್ರಾಯುಃ ಸ ಮಹೀಪತಿಃ .  
 ದದರ್ಶ ಕ್ರಂದಮಾನೌ ಹಿ ಶರಣ್ಯಃ ಕ್ಷತ್ರಿಯರ್ಷಭಃ .. ೧೧..  
 ಅಥ ತೌ ಮುನಿಶಾರ್ದೂಲ ಸ್ವಮಾಯಾದ್ವಿಜದಂಪತಿ .  
 ಭದ್ರಾಯುಷಂ ಮಹಾರಾಜಮೂಚತುರ್ಭಯವಿಹ್ವಲೌ .. ೧೨..  
 ದ್ವಿಜದಂಪತಿ ಊಚತುಃ .  
 ಪಾಹಿ ಪಾಹಿ ಮಹಾರಾಜ ನಾವುಭೌ ಧರ್ಮವಿತ್ತಮ .  
 ಏಷ ಆಯಾತಿ ಶಾರ್ದೂಲೋ ಜಗ್ಗುಮಾವಾಂ ಮಹಾಪ್ರಭೋ .. ೧೩..  
 ಏಷ ಹಿಂಸ್ರಃ ಕಾಲಸಮಃ ಸರ್ವಪ್ರಾಣಿಭಯಂಕರಃ .  
 ಯಾವನ್ನ ಖಾದತಿ ಪ್ರಾಪ್ಯ ತಾವನ್ನೌ ರಕ್ಷ ಧರ್ಮವಿತ್ .. ೧೪..  
 ನಂದೀಶ್ವರ ಉವಾಚ .  
 ಇತ್ಥಮಾಕ್ರಂದಿತಂ ಶ್ರುತ್ವಾ ತಯೋಶ್ಚ ನೃಪತೀಶ್ವರಃ .  
 ಅತಿ ಶೀಘ್ರಂ ಮಹಾವೀರಃ ಸ ಯಾವದ್ಧನುರಾದದೇ .. ೧೫..  
 ತಾವದಭ್ಯೇತ್ಯ ಶಾರ್ದೂಲಃ ತ್ವರಮಾಣೋಽತಿಮಾಯಿಕಃ .  
 ಸ ತಸ್ಯ ದ್ವಿಜವರ್ಯಸ್ಯ ಮಧ್ಯೇ ಜಗ್ರಾಹ ತಾಂ ವಧೂಂ .. ೧೬..  
 ಹೇ ನಾಥ ನಾಥ ಹೇ ಕಾಂತ ಹಾ ಶಂಭೋ ಹಾ ಜಗದ್ಗುರೋ .  
 ಇತಿ ರೋರೂಯಮಾನಾಂ ತಾಂ ವ್ಯಾಘ್ರೋ ಜಗ್ರಾಸ ಭೀಷಣಃ .. ೧೭..  
 ತಾವತ್ಸ ರಾಜಾ ನಿಶಿತೈರ್ಭಲ್ಲೈವ್ಯಾಘ್ರಮತಾಡಯತ್ .  
 ನ ಸ ತೈರ್ವಿವ್ಯಥೇ ಕಿಂಚಿದ್ಗಿರೀಂದ್ರ ಇವ ವೃಷ್ಟಿಭಿಃ .. ೧೮..  
 ಸ ಶಾರ್ದೂಲೋ ಮಹಾಸತ್ತ್ವೋ ರಾಜ್ಞಃ ಸ್ವೈರಕೃತವ್ಯಥಃ .  
 ಬಲಾದಾಕೃಷ್ಯ ತಾಂ ನಾರೀಮಪಾಕ್ರಮತ ಸತ್ವರಃ .. ೧೯..  
 ವ್ಯಾಘ್ರೇಣಾಪಹೃತಾಂ ನಾರೀಂ ವೀಕ್ಷ್ಯ ವಿಪ್ರೋಽತಿವಿಸ್ಮಿತಃ .

ಲೌಕಿಕೀಂ ಗತಿಮಾಶ್ರಿತ್ಯ ರುರೋದಾತಿ ಮುಹುರ್ಮುಹುಃ .. ೨೦..  
 ರುದಿತ್ವಾ ಚಿರಕಾಲಂ ಚ ಸ ವಿಪ್ರೋ ಮಾಯಯೇಶ್ವರಃ .  
 ಭದ್ರಾಯುಷಂ ಮಹೀಪಾಲಂ ಪ್ರೋವಾಚ ಮದಹಾರಕಃ .. ೨೧..  
 ದ್ವಿಜೇಶ್ವರ ಉವಾಚ .  
 ರಾಜನ್ ಕ್ಷ ತೇ ಮಹಾಸ್ತ್ರಾಣಿ ಕ್ಷ ತೇ ತ್ರಾಣಂ ಮಹದ್ಧನುಃ .  
 ಕ್ಷ ತೇ ದ್ವಾದಶಸಾಹಸ್ರಮಹಾನಾಗಯುತಂ ಬಲಂ .. ೨೨..  
 ಕಿಂ ತೇ ಖಡ್ಗೇನ ಶಂಖೇನ ಕಿಂ ತೇ ಮಂತ್ರಾಸ್ತ್ರವಿದ್ಯಯಾ .  
 ಕಿಂ ಸತ್ತ್ವೇನ ಮಹಾಸ್ತ್ರಾಣಾಂ ಕಿಂ ಪ್ರಭಾವೇಣ ಭೂಯಸಾ .. ೨೩..  
 ತತ್ಸರ್ವಂ ವಿಫಲಂ ಜಾತಂ ಯಚ್ಚಾನ್ಯತ್ತ್ವಯಿ ತಿಷ್ಠತಿ .  
 ಯಸ್ತ್ವಂ ವನೌಕಸಾಂ ಘಾತಂ ನ ನಿವಾರಯಿತುಂ ಕ್ಷಮಃ .. ೨೪..  
 ಕ್ಷತ್ರಸ್ಯಾಯಂ ಪರೋ ಧರ್ಮೋ ಕ್ಷತಾಚ್ಚ ಪರಿರಕ್ಷಣಂ .  
 ತಸ್ಮಿನ್ಮಲೋಚಿತೇ ಧರ್ಮೇ ನಷ್ಟೇ ತ್ವಜ್ಜೀವಿತೇನ ಕಿಂ .. ೨೫..  
 ಆರ್ತಾನಾಂ ಶರಣಾಪ್ತಾನಾಂ ತ್ರಾಣಂ ಕುರ್ವಂತಿ ಪಾರ್ಥಿವಾಃ .  
 ಪ್ರಾಣೈರರ್ಥೈಶ್ಚ ಧರ್ಮಜ್ಞಾಸ್ತದ್ವಿನಾ ಚ ಮೃತೋಪಮಾಃ .. ೨೬..  
 ಆರ್ತತ್ರಾಣವಿಹೀನಾನಾಂ ಜೀವಿತಾನ್ಮರಣಂ ವರಂ .  
 ಧನಿನಾಂ ದಾನಹೀನಾನಾಂ ಗಾರ್ಹಸ್ಥ್ಯಾ ದ್ವಿಕ್ಷುತಾ ವರಂ .. ೨೭..  
 ವರಂ ವಿಷಾಶನಂ ಪ್ರಾಜ್ಞೈರ್ವರಮಗ್ನಿಪ್ರವೇಶನಂ .  
 ಕೃಪಣಾನಾಮನಾಥಾನಾಂ ದೀನಾನಾಮಪರಕ್ಷಣಾತ್ .. ೨೮..  
 ನಂದೀಶ್ವರ ಉವಾಚ .  
 ಇತ್ಥಂ ವಿಲಪಿತಂ ತಸ್ಯ ಸ್ವವೀರ್ಯಸ್ಯ ಚ ಗರ್ಹಣಂ .  
 ನಿಶಮ್ಯ ನೃಪತಿಃ ಶೋಕಾದಾತ್ಮನೈವಮಚಿಂತಯತ್ .. ೨೯..  
 ಅಹೋ ಮೇ ಪೌರುಷಂ ನಷ್ಟಮದ್ಯ ದೈವವಿಪರ್ಯಯಾತ್ .  
 ಅದ್ಯ ಕೀರ್ತಿಶ್ಚ ಮೇ ನಷ್ಟಾ ಪಾತಕಂ ಪ್ರಾಪ್ತಮುತ್ಕಟಂ .. ೩೦..  
 ಧರ್ಮಃ ಕುಲೋಚಿತೋ ನಷ್ಟೋ ಮಂದಭಾಗ್ಯಸ್ಯ ದುರ್ಮತೇಃ .  
 ನೂನಂ ಮೇ ಸಂಪದೋ ರಾಜ್ಯಮಾಯುಷ್ಯಂ ಕ್ಷಯಮೇಷ್ಯತಿ .. ೩೧..  
 ಅದ್ಯ ಚೈನಂ ದ್ವಿಜನ್ಮಾನಂ ಹತದಾರಂ ಶುಚಾರ್ದಿತಂ .  
 ಹತಶೋಕಂ ಕರಿಷ್ಯಾಮಿ ದತ್ತ್ವಾ ಪ್ರಾಣಾನತಿಪ್ರಿಯಾನ್ .. ೩೨..  
 ಇತಿ ನಿಶ್ಚಿತ್ಯ ಮನಸಾ ಸ ಭದ್ರಾಯುರ್ನೃಪೋತ್ತಮಃ .  
 ಪತಿತ್ವಾ ಪಾದಯೋಸ್ತಸ್ಯ ಬಭಾಷೇ ಪರಿನಾಂತ್ವಯನ್ .. ೩೩..  
 ಭದ್ರಾಯುರುವಾಚ .  
 ಕೃಪಾಂ ಕೃತ್ವಾ ಮಯಿ ಬ್ರಹ್ಮನ್ ಕ್ಷತ್ರಬಂಧೌ ಹತೌಜಸಿ .  
 ಶೋಕಂತ್ಯಜ ಮಹಾಪ್ರಾಜ್ಞ ದಾಸ್ಯಾಮ್ಯದ್ಯ ತು ವಾಂಛಿತಂ .. ೩೪..

ಇದಂ ರಾಜ್ಯಮಿಯಂ ರಾಜ್ಞೇ ಮಮೇದಂ ಚ ಕಲೇವರಂ .

ತ್ವದಧೀನಮಿದಂ ಸರ್ವಂ ಕಿಂತೇಽಭಿಲಷಿತಂ ವರಂ .. ೩೫..

ಬ್ರಾಹ್ಮಣ ಉವಾಚ .

ಕಿಮಾದರ್ಶೇನ ಚಾಂಧಸ್ಯ ಕಿಂ ಗೃಹೇರ್ಭೈಕ್ಷ್ಯಜೀವಿನಃ .

ಕಿಂ ಪುಸ್ತಕೇನ ಮೂಢಸ್ಯ ನಿಸ್ತೀಕಸ್ಯ ಧನೇನ ಕಿಂ .. ೩೬..

ಅತೋಽಹಂ ಹತಪತ್ತೀಕೋ ಭುಕ್ತಭೋಗೋ ನ ಕರ್ಹಿಚಿತ್ .

ಇಮಾಂತವಾಗ್ರಮಹಿಷೀಂ ಕಾಮಯೇ ದೀಯತಾಮಿತಿ .. ೩೭..

ಭದ್ರಾಯುರುವಾಚ

ದಾತಾ ರಸಾಂತವಿತ್ತಸ್ಯ ರಾಜ್ಯಸ್ಯ ಗಜವಾಜಿನಾಂ .

ಆತ್ಮದೇಹಸ್ಯ ಕಸ್ಯಾಪಿ ಕಲತ್ರಸ್ಯ ನ ಕರ್ಹಿಚಿತ್ .. ೩೮..

ಪರದಾರೋಪಭೋಗೇನ ಯತ್ಪಾಪಂ ಸಮುಪಾರ್ಜಿತಂ .

ನ ತತ್ತ್ವಾ ಲಯಿತುಂ ಶಕ್ಯಂ ಪ್ರಾಯಶ್ಚಿತ್ತಶತೈರಪಿ .. ೩೯..

ಬ್ರಾಹ್ಮಣ ಉವಾಚ .

ಆಸ್ತಾಂ ಬ್ರಹ್ಮವಧಂ ಘೋರಮಪಿ ಮದ್ಯನಿಷೇವಣಂ .

ತಪಸಾ ವಿಧಮಿಷ್ಯಾಮಿ ಕಿಂ ಪುನಃ ಪಾರದಾರಿಕಂ .. ೪೦..

ತಸ್ಮಾತ್ಪ್ರಯಚ್ಛ ಭಾರ್ಯಾಂ ಸ್ವಾಮಿಯಾಂ ಕಾಮೋ ನ ಮೇಽಪರಃ .

ಅರಕ್ಷಣಾದ್ಭಯಾರ್ತಾನಾಂ ಗಂತಾಸಿ ನಿರಯಂ ಧ್ರುವಂ .. ೪೧..

ನಂದೀಶ್ವರ ಉವಾಚ .

ಇತಿ ವಿಪ್ರಗಿರಾ ಭೀತಶ್ಚಿಂತಯಾಮಾಸ ಪಾರ್ಥಿವಃ .

ಅರಕ್ಷಣಾನ್ಮಹಾಪಾಪಂ ಪತ್ನೀದಾನಂ ತತೋ ವರಂ .. ೪೨..

ಅತಃ ಪತ್ನೀಂ ದ್ವಿಜಾಗ್ರಾಹ್ಯಯ ದತ್ತ್ವಾ ನಿರ್ಮುಕ್ತಕಿಲ್ಬಿಷಃ .

ಸದ್ಯೋ ವಹ್ನಿಂ ಪ್ರವೇಕ್ಷ್ಯಾಮಿ ಕೀರ್ತಿಶ್ಚ ವಿದಿತಾ ಭವೇತ್ .. ೪೩..

ಇತಿ ನಿಶ್ಚಿತ್ಯ ಮನಸಾ ಸಮುಜ್ಜ್ವಲ್ಯ ಹುತಾಶನಂ .

ತಮಾಹೂಯ ದ್ವಿಜಂ ಚಕ್ರೇ ಪತ್ನೀದಾನಂ ಸಹೋದಕಂ .. ೪೪..

ಸ್ವಯಂ ಸ್ನಾತಃ ಶುಚಿಭೂತ್ವಾ ಪ್ರಣಮ್ಯ ವಿಬುಧೇಶ್ವರಾನ್ .

ತಮಗ್ನಿಂ ತ್ರಿಃ ಪರಿಕ್ರಮ್ಯ ಶಿವಂ ದಧೌ ಸಮಾಹಿತಃ .. ೪೫..

ತಮಥಾಗ್ನಿಂ ಪತಿಷ್ಯಂತಂ ಸ್ವಪದಾಸಕ್ತಚೇತಸಂ .

ಪ್ರತ್ಯಷೇಧತ ವಿಶ್ವೇಶಃ ಪ್ರಾದುರ್ಭೂತೋ ದ್ವಿಜೇಶ್ವರಃ .. ೪೬..

ತಮೀಶ್ವರಂ ಪಂಚಮುಖಂ ತ್ರಿನೇತ್ರಂ ಪಿನಾಕಿನಂ ಚಂದ್ರಕಲಾವತಂಸಂ .

ಪ್ರಲಂಬಪಿಂಗಾಂಶುಜಟಾಕಲಾಪಂ ಮಧ್ಯಾಹ್ನಸದ್ಭಾಸ್ಮರಕೋಟಿತೇಜಸಂ .. ೪೭..

ಮೃಣಾಲಗೌರಂ ಗಜಚರ್ಮವಾಸಸಂ ಗಂಗಾತರಂಗೋಕ್ಷಿತಮೌಲಿದೇಶಕಂ .

ನಾಗೇಂದ್ರಹಾರಾವಲಿಕಂಠಭೂಷಣಂ ಕಿರೀಟಕಾಂಚ್ಯಂಗದಕಂಕಣೋಜ್ಜಲಂ ..  
೪೮..

ಶೂಲಾಸಿಖಟ್ಟಾಂಗಕುಠಾರಚರ್ಮ-

ಮೃಗಾಭಯಾಷ್ಟಾಂಗಪಿನಾಕಹಸ್ತಂ .

ವೃಷೋಪರಿಸ್ಥಂ ಶಿತಿಕಂಠಭೂಷಣಂ

ಪ್ರೋದ್ಭೂತಮಗ್ರೇ ಸ ನೃಪೋ ದದರ್ಶ .. ೪೯..

ತತೋಽಮ್ಬರಾದ್ ದ್ರುತಂ ಪೇತುರ್ದಿವ್ಯಾಃ ಕುಸುಮವೃಷ್ಟಯಃ .

ಪ್ರಣೇದುರ್ದೇವತೂರ್ಯ್ಯಾಣಿ ದೇವ್ಯಶ್ಚ ನನೃತುರ್ಜಗುಃ .. ೫೦..

ತತ್ರಾಜಗ್ಮುಃ ಸ್ತೂಯಮಾನಾ ಹರಿರ್ಬ್ರಹ್ಮ ತಥಾಸುರಾಃ .

ಇಂದ್ರಾದಯೋ ನಾರದಾದ್ಯಾ ಮುನಯಶ್ಚಾಪರೇಽಪಿ ಚ .. ೫೧..

ತದೋತ್ಸವೋ ಮಹಾನಾಸೀತ್ತತ್ರ ಭಕ್ತಿಪ್ರವರ್ಧನಃ .

ಸತಿ ಪಶ್ಯತಿ ಭೂಪಾಲೇ ಭಕ್ತಿನಮ್ರೀಕೃತಾಂಜಲೌ .. ೫೨..

ತದ್ಗರ್ಜನಾನಂದವಿಜೃಂಭಿತಾಶಯಃ ಪ್ರವೃದ್ಧಬಾಷ್ಪಾಂಬುವಿಲಿಪ್ತಗಾತ್ರಃ .

ಪ್ರಹೃಷ್ಟರೋಮಾ ಸ ಹಿ ಗದ್ಗದಾಕ್ಷರಸ್ತುಷ್ಟಾವ ಗೀರ್ಭಿರ್ಮುಕುಲೀಕೃತಾಂಜಲಿಃ ..  
೫೩..

ತತಸ್ಸ ಭಗವಾನ್ ರಾಜ್ಞಾ ಸಂಸ್ತುತಃ ಪರಮೇಶ್ವರಃ .

ಪ್ರಸನ್ನಃ ಸಹ ಪಾರ್ವತ್ಯಾ ತಮುವಾಚ ದಯಾನಿಧಿಃ .. ೫೪..

ರಾಜಂಸ್ತೇ ಪರಿತುಷ್ಟೋಽಹಂ ಭಕ್ತ್ಯಾ ತ್ವದ್ಧರ್ಮತೋಽಧಿಕಂ .

ವರಂ ಬ್ರೂಹಿ ಸಪತ್ನೀಕಂಪ್ರಯಚ್ಛಾಮಿ ನ ಸಂಶಯಃ .. ೫೫..

ತವ ಭಾವಪರೀಕ್ಷಾರ್ಥಂ ದ್ವಿಜೋ ಭೂತ್ವಾಹಮಾಗತಃ .

ವ್ಯಾಘ್ರೇಣ ಯಾ ಪರಿಗ್ರಸ್ತಾ ಸಾಕ್ಷಾದ್ಧೇವೀ ಶಿವಾ ಹಿ ನಾ .. ೫೬..

ವ್ಯಾಘ್ರೋ ಮಾಯಾಮಯೋ ಯಸ್ತೇ ಶರೈರಕ್ಷತ ವಿಗ್ರಹಃ .

ಧೀರತಾನ್ ದ್ರಷ್ಟುಕಾಮಸ್ತೇ ಪತ್ನೀಂ ಯಾಚಿತವಾನಹಂ .. ೫೭..

ನಂದೀಶ್ವರ ಉವಾಚ .

ಇತ್ಯಾಕರ್ಣ್ಯ ಪ್ರಭೋರ್ವಾಕ್ಯಂ ಸ ಭದ್ರಾಯುರ್ಮಹೀಪತಿಃ .

ಪುನಃ ಪ್ರಣಮ್ಯ ಸಂಸ್ತೂಯ ಸ್ವಾಮಿನಂ ನತಕೋಽಬ್ರವೀತ್ .. ೫೮..

ಭದ್ರಾಯುರುವಾಚ .

ಏಕ ಏವ ವರೋ ನಾಥ ಯದ್ಭವಾನ್ವರಮೇಶ್ವರಃ .

ಭವತಾಪಪ್ರತಪ್ತಸ್ಯ ಮಮ ಪ್ರತ್ಯಕ್ಷತಾಂ ಗತಃ .. ೫೯..

ಯದ್ಗದಾಸಿ ಪುನರ್ನಾಥ ವರಂ ಸ್ವಕೃಪಯಾ ಪ್ರಭೋ .

ವೃಣೇಽಹಂ ಪರಮಂ ತ್ವತ್ತೋ ವರಂ ಹಿ ವರದರ್ಷಭಾತ್ .. ೬೦..

ವಜ್ರಬಾಹುಃ ಪಿತಾ ಮೇ ಹಿ ಸಪತ್ನೀಕೋ ಮಹೇಶ್ವರ .

ಸಪತ್ನೀಕಸ್ವಹಂ ನಾಥ ಸದಾ ತ್ವತ್ಪಾದಸೇವಕಃ .. ೬೧..  
 ವೈಶ್ಯಃ ಪದ್ಮಾಕರೋ ನಾಮ ತತ್ಪುತ್ರಃ ಸನಯಾಭಿಧಃ .  
 ಸರ್ವಾನೇತಾನ್ಮಹೇಶಾನ ಸದಾ ತ್ವಂ ಪಾರ್ಶ್ವಗಾನ್ಮುರು .. ೬೨..  
 ನಂದೀಶ್ವರ ಉವಾಚ .  
 ಅಥ ರಾಜ್ಞೇ ಚ ತತ್ಪತ್ನೀ ಪ್ರಮತ್ತಾ ಕೀರ್ತಿಮಾಲಿನೀ .  
 ಭಕ್ತ್ಯಾ ಪ್ರಸಾದ್ಯ ಗಿರಿಶಂ ಯಯಾಚೇ ವರಮುತ್ತಮಂ .. ೬೩..  
 ರಾಜ್ಞ್ಯವಾಚ .  
 ಚಂದ್ರಾಂಗದೋ ಮಮ ಪಿತಾ ಮಾತಾ ಸೀಮಂತಿನೀ ಚ ಮೇ .  
 ತಯೋರ್ಯಾಚೇ ಮಹಾದೇವ ತ್ವತ್ಪಾಶ್ಚೇ ಸನ್ನಿಧಿಂ ಮುದಾ .. ೬೪..  
 ನಂದೀಶ್ವರ ಉವಾಚ .  
 ಏವಮಸ್ತಿ ತಿ ಗೌರೀಶಃ ಪ್ರಸನ್ನೋ ಭಕ್ತವತ್ಸಲಃ .  
 ತಯೋಃ ಕಾಮವರಾಂದತ್ತ್ವಾ ಕ್ಷಣಾದಂತರ್ಹಿತೋಽಭವತ್ .. ೬೫..  
 ಭದ್ರಾಯುರಪಿ ಸುಪ್ರೀತ್ಯಾ ಪ್ರಸಾದಂ ಪ್ರಾಪ್ಯ ಶೂಲಿನಃ .  
 ಸಹಿತಃ ಕೀರ್ತಿಮಾಲಿನ್ಯಾ ಬುಭುಜೇ ವಿಷಯಾನ್ಬಹೂನ್ .. ೬೬..  
 ಕೃತ್ವಾ ವರ್ಷಾಯುತಂ ರಾಜ್ಯಮವ್ಯಾಹತಪರಾಕ್ರಮಃ .  
 ರಾಜ್ಯಂ ವಿಕ್ಷಿಪ್ಯ ತನಯೇ ಜಗಾಮ ಶಿವಸನ್ನಿಧಿಂ .. ೬೭..  
 ಚಂದ್ರಾಂಗದೋಽಪಿ ರಾಜೇಂದ್ರೋ ರಾಜ್ಞೇ ಸೀಮಂತಿನೀ ಚ ಸಾ .  
 ಭಕ್ತ್ಯಾ ಸಂಪೂಜ್ಯ ಗಿರಿಶಂ ಜಗ್ಮತುಃ ಶಾಂಭವಂ ಪದಂ .. ೬೮..  
 ದ್ವಿಜೇಶ್ವರಾವತಾರಸ್ತೇ ವರ್ಣಿತಃ ಪರಮೋ ಮಯಾ .  
 ಮಹೇಶ್ವರಸ್ಯ ಭದ್ರಾಯುಪರಮಾನಂದದಃ ಪ್ರಭೋ .. ೬೯..  
 ಇದಂ ಚರಿತ್ರಂ ಪರಮಂ ಪವಿತ್ರಂ ಶಿವಾವತಾರಸ್ಯ ಪವಿತ್ರಕೀರ್ತೇಃ .  
 ದ್ವಿಜೇಶಸಂಜ್ಞಸ್ಯ ಮಹಾದ್ಭುತಂ ಹಿ ಶೃಣ್ವನ್ನರನ್ ಶಂಭುಪದಂ ಪ್ರಯಾತಿ .. ೭೦..  
 ಯ ಇದಂ ಶೃಣುಯಾನ್ನಿತ್ಯಂ ಶ್ರಾವಯೇದ್ವಾ ಸಮಾಹಿತಃ .  
 ನ ಶ್ಲೋಕತತಿ ಸ್ವಧರ್ಮಾತ್ಸ ಪರತ್ರ ಲಭತೇ ಗತಿಂ .. ೭೧..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ದ್ವಿಜೇಶಾಖ್ಯಶಿವಾವತಾರವರ್ಣನಂ ನಾಮ ಸಪ್ತವಿಂಶೋಧ್ಯಾಯಃ .. ೩೨೭..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೨೮. ಅಷ್ಟಾವಿಂಶೋಽಧ್ಯಾಯಃ .

ಯತಿನಾಥಬ್ರಹ್ಮಹಂಸಾಹ್ವಯಶಿವಾವತಾರಚರಿತವರ್ಣನಂ .

ನಂದೀಶ್ವರ ಉವಾಚ .

ಶೃಣು ಪ್ರಾಜ್ಞ ಪ್ರವಕ್ಷ್ಯಾಮಿ ಶಿವಸ್ಯ ಪರಮಾತ್ಮನಃ .

ಅವತಾರಂ ಪರಾನಂದಂ ಯತಿನಾಥಾಹ್ವಯಂ ಮುನೇ .. ೧..

ಅರ್ಬುದಾಚಲಸಂಜ್ಞೇ ತು ಪರ್ವತೇ ಭಿಲ್ಲವಂಶಜಃ .

ಆಹುಕಶ್ಚ ತದಭ್ಯಾಶೇ ವಸತಿ ಸ್ಮ ಮುನೀಶ್ವರ .. ೨..

ತತ್ಪತ್ನೀ ಹ್ಯಾಹುಕಾ ನಾಮ ಬಭೂವ ಕಿಲ ಸುವ್ರತಾ .

ಉಭಾವಪಿ ಮಹಾಶೈವಾವಾಸ್ತಾಂ ತೌ ಶಿವಪೂಜಕೌ .. ೩..

ಕಸ್ಮಿಂಶ್ಚಿತ್ಸಮಯೇ ಭಿಲ್ಲಃ ಶಿವಭಕ್ತಿರತಃ ಸದಾ .

ಆಹಾರಾರ್ಥಂ ಸ್ವಪತ್ನ್ಯಾಶ್ಚ ಸುದೂರಂ ಸ ಗತೋ ಮುನೇ .. ೪..

ಏತಸ್ಮಿನ್ನಂತರೇ ತತ್ರ ಗೇಹೇ ಭಿಲ್ಲಸ್ಯ ಶಂಕರಃ .

ಭೂತ್ವಾ ಯತಿವಪುಃ ಸಾಯಂ ಪರೀಕ್ಷಾರ್ಥಂ ಸಮಾಯಯೌ .. ೫..

ತಸ್ಮಿನ್ನವಸರೇ ತತ್ರಾಜಗಾಮ ಸ ಗೃಹಾಧಿಪಃ .

ಪೂಜನಂ ಚ ಯತೀಶಸ್ಯ ಚಕಾರ ಪ್ರೇಮತಃ ಸುಧೀಃ .. ೬..

ತದ್ಭಾವಸ್ಯ ಪರೀಕ್ಷಾರ್ಥಂ ಯತಿರೂಪಃ ಸ ಶಂಕರಃ .

ಮಹಾಲೀಲಾತರಃ ಪ್ರೀತ್ಯಾ ಭೀತಃ ಪ್ರೋವಾಚ ದೀನಗೀಃ .. ೭..

ಯತಿನಾಥ ಉವಾಚ .

ಅದ್ಯ ಸ್ಥಲಂ ನಿವಾಸಾರ್ಥಂ ದೇಹಿ ಮೇ ಪ್ರಾತ್ರರೇವ ಹಿ .

ಯಾಸ್ಯಾಮಿ ಸರ್ವಥಾ ಭಿಲ್ಲ ಸ್ವಸ್ತಿ ಸ್ಯಾತ್ಸವ ಸರ್ವದಾ .. ೮..

ಭಿಲ್ಲ ಉವಾಚ .

ಸತ್ಯಂ ಪ್ರೋಕ್ತಂ ತ್ವಯಾ ಸ್ವಾಮಿನ್ ಶೃಣು ಮದ್ವಚನಂ ಚ ತೇ .

ಅತಿ ಸ್ವಲ್ಪಂ ಸ್ಥಲಂ ಮೇ ಹಿ ಸ್ಯಾನ್ನಿವಾಸಃ ಕಥಂ ತವ .. ೯..

ನಂದೀಶ್ವರ ಉವಾಚ .

ಇತ್ಯುಕ್ತಃ ಸ ಯತಿಸ್ತೇನ ಗಮನಾಯ ಮತಿಂ ದಧೇ .

ತಾವದ್ಭಿಲ್ಲಾ ವಚಃ ಪ್ರೋಕ್ತಂ ಸ್ವಾಮಿನಂ ಸಂವಿಚಾರ್ಯ ವೈ .. ೧೦..

ಭಿಲ್ಲುವಾಚ .

ಸ್ವಾಮಿಂದೇಹಿ ಯತೇಃ ಸ್ಥಾನಂ ವಿಮುಖಂ ಕುರು ಮಾತಿಥಿಂ .

ಗೃಹಧರ್ಮಂ ವಿಚಾರ್ಯ ತ್ವಮನ್ಯಥಾ ಧರ್ಮಸಂಕ್ಷಯಃ .. ೧೧..

ಸ್ಥೀಯತಾಂ ತೇ ಗೃಹಾಭ್ಯಂತಃ ಸುಖೇನ ಯತಿನಾ ಸಹ .

ಅಹಂ ಬಹಿಃ ಸ್ಥಿತಿಂ ಕುರ್ಯಾಮಾಯುಧಾನಿ ಬೃಹಂತ್ಯಪಿ .. ೧೨..

ನಂದೀಶ್ವರ ಉವಾಚ .

ತಸ್ಯಾಸ್ತದ್ವಚನಂ ಶ್ರುತ್ವಾ ಭಿಲ್ಲಾ ಧರ್ಮಾನ್ವಿತಂ ಶಿವಂ .

ಸ್ವಪತ್ನಾ ಮನಸಾ ತೇನ ಭಿಲ್ಲೇನ ಚ ವಿಚಾರಿತಂ .. ೧೩..

ಸ್ತ್ರಿಯಂ ಬಹಿಶ್ಚ ನಿಷ್ಕಾಸ್ಯ ಕಥಂ ಸ್ಥೇಯಂ ಮಯಾ ಗೃಹೇ .

ಯತೇರನ್ಯತ್ರ ಗಮನಮಧರ್ಮಕರಮಾತ್ಮನಃ .. ೧೪..

ದ್ವಯಮಪ್ಯುಚಿತಂ ನೈವ ಸರ್ವಥಾ ಗೃಹಮೇಧಿನಃ .

ಯದ್ಭಾವಿ ತದ್ಭವೇದೇವ ಮಯಾ ಸ್ಥೇಯಂ ಗೃಹಾದ್ ಬಹಿಃ .. ೧೫..

ಇತ್ಯಾಗ್ರಹಂ ತದಾ ಕೃತ್ವಾ ಗೃಹಾಂತಃ ಸ್ಥಾಪ್ಯ ತೌ ಮುದಾ .

ಸ್ವಾಯುಧಾನಿ ಚ ಸಂಸ್ಥಾಪ್ಯ ಭಿಲ್ಲೋಽತಿಷ್ಠಾದ್ ಗೃಹಾದ್ ಬಹಿಃ .. ೧೬..

ರಾತ್ರೌ ತಂ ಪಶವಃ ಕ್ರೂರಾಃ ಹಿಂಸಕಾಃ ಸಮಪೀಡಯನ್ .

ತೇನಾಪಿ ಚ ಯಥಾಶಕ್ತಿ ಕೃತೋ ಯತ್ನೋ ಮಹಾಂಸ್ತದಾ .. ೧೭..

ಏವಂ ಯತ್ನಂ ಪ್ರಕುರ್ವಾಣಃ ಸ ಭಿಲ್ಲೋ ಬಲವಾನಪಿ .

ಪ್ರಾರಬ್ಧಾತ್ಪ್ರೇರಿತೈರ್ಹಿಂಸೈರ್ಬಲಾದಾಸೀಚ್ಚ ಭಕ್ಷಿತಃ .. ೧೮..

ಪ್ರಾತರುತ್ಥಾಯ ಸ ಯತಿರ್ಧೃಷ್ಟ್ವಾ ಹಿಂಸೈಶ್ಚ ಭಕ್ಷಿತಂ .

ಭಿಲ್ಲಂ ವನೇಚರಂ ತಂ ವೈ ದುಃಖಿತೋಽಭೂದತೀವ ಹಿ .. ೧೯..

ದುಖಿತಂ ತಂ ಯತಿಂ ದೃಷ್ಟ್ವಾ ಭಿಲ್ಲೇ ಸಾ ದುಃಖಿತಾಪಿ ಹಿ .

ಧೈರ್ಯಾತ್ಸ ದುಃಖಂ ಸಂಹೃತ್ಯ ವಚನಂ ಚೇದಮಬ್ರವೀತ್ .. ೨೦..

ಭಿಲ್ಲುವಾಚ .

ಕಿಮರ್ಥಂ ಕ್ರಿಯತೇ ದುಃಖಂ ಭದ್ರಂ ಜಾತಂ ಯತೇಽಧುನಾ .

ಧನ್ಯೋಽಯಂ ಕೃತಕೃತ್ಯಶ್ಚ ಯಜ್ಞಾತೋ ಮೃತ್ಯುರೀದೃಶಃ .. ೨೧..

ಅಹಂ ಚೈನಂ ಗಮಿಷ್ಯಾಮಿ ಭಸ್ಮ ಭೂತ್ವಾನಲೇ ಯತೇ .

ಚಿತಾಂ ಕಾರಯ ಸುಪ್ರೀತ್ಯಾ ಸ್ತ್ರೀಣಾಂ ಧರ್ಮಃ ಸನಾತನಃ .. ೨೨..

ಇತಿ ತದ್ವಚನಂ ಶ್ರುತ್ವಾ ಹಿತಂ ಮತ್ಪಾ ಸ್ವಯಂ ಯತಿಃ .

ಚಿತಾಂ ವ್ಯರಚಯತ್ಸಾ ಹಿ ಪ್ರವಿವೇಶ ಸ್ವಧರ್ಮತಃ .. ೨೩..

ಏತಸ್ಮಿನ್ನಂತರೇ ಸಾಕ್ಷಾತ್ಪುರಃ ಪ್ರಾದುರಭೂಚ್ಛಿವಃ .

ಧನ್ಯೇ ಧನ್ಯೇ ಇತಿ ಪ್ರೀತ್ಯಾ ಪ್ರಶಂಸಸ್ತಾಂ ಹರೋಽಬ್ರವೀತ್ .. ೨೪..

ಹರ ಉವಾಚ .

ವರಂ ಬ್ರೂಹಿ ಪ್ರಸನ್ನೋಽಸ್ಮಿ ತ್ವದಾಚರಣತೋಽನಘೇ .

ತವಾದೇಯಂ ನ ವೈ ಕಿಂಚಿದ್ ವಶ್ಯೋಽಹಂ ತೇ ವಿಶೇಷತಃ .. ೨೫..

ನಂದೀಶ್ವರ ಉವಾಚ .

ತಚ್ಛುತ್ವಾ ಶಂಭುವಚನಂ ಪರಮಾನಂದದಾಯಕಂ .

ಸುಖಂ ಪ್ರಾಪ್ತಂ ವಿಶೇಷೇಣ ನ ಕಿಂಚಿತ್ಕರಣಂ ಯಯೌ .. ೨೬..  
 ತಸ್ಯಾಸ್ತದ್ಗತಿಮಾಲಕ್ಷ್ಯ ಸುಪ್ರಸನ್ನೋ ಹರೋಽಭವತ್ .  
 ಉವಾಚ ಚ ಪುನಃ ಶಂಭುವರ್ತಂ ಬ್ರೂಹೀತಿ ತಾಂ ಪ್ರಭುಃ .. ೨೭..  
 ಶಿವ ಉವಾಚ .  
 ಅಯಂ ಯತಿಶ್ಚ ಮದ್ರೂಪೋ ಹಂಸರೂಪೋ ಭವಿಷ್ಯತಿ .  
 ಪರಜನ್ಮನಿ ವಾಂ ಪ್ರೀತ್ಯಾ ಸಂಯೋಗಂ ಕಾರಯಿಷ್ಯತಿ .. ೨೮..  
 ಭಿಲ್ಲಶ್ಚ ವೀರಸೇನಸ್ಯ ನೈಷಧೇ ನಗರೇ ವರೇ .  
 ಮಹಾನ್ಪತ್ರೋ ನಲೋ ನಾಮ ಭವಿಷ್ಯತಿ ನ ಸಂಶಯಃ .. ೨೯..  
 ತ್ವಂ ಸುತಾ ಭೀಮರಾಜಸ್ಯ ವೈದರ್ಭೀ ನಗರೇಽನಘೇ .  
 ದಮಯಂತೀ ಚ ವಿಖ್ಯಾತಾ ಭವಿಷ್ಯಸಿ ಗುಣಾನ್ವಿತಾ .. ೩೦..  
 ಯುವಾಂ ಚೋಭೌ ಮಿಲಿತ್ವಾ ಚ ರಾಜಭೋಗಂ ಸುವಿಸ್ತರಂ .  
 ಭುಕ್ತ್ವಾ ಮುಕ್ತಿಂ ಚ ಯೋಗೀಂದ್ರೈರ್ಲಪ್ಸ್ಯೇಥೇ ದುರ್ಲಭಾಂ ಧ್ರುವಂ .. ೩೧..  
 ನಂದೀಶ್ವರ ಉವಾಚ .  
 ಇತ್ಯುಕ್ತ್ವಾ ಚ ಸ್ವಯಂ ಶಂಭುರ್ಲಿಂಗರೂಪೋಽಭವತ್ತದಾ .  
 ತಸ್ಮಾನ್ನ ಚಲಿತೋ ಧರ್ಮಾದಚಲೇಶ ಇತಿ ಸ್ಮೃತಃ .. ೩೨..  
 ಸ ಭಿಲ್ಲ ಆಹುಕಶ್ಚಾಪಿ ವೀರಸೇನಸುತೋಽಭವತ್ .  
 ನೈಷಧೇ ನಗರೇ ತಾತ ನಲನಾಮಾ ಮಹಾನ್ಯಪಃ .. ೩೩..  
 ಆಹುಕಾ ಸಾ ಮಹಾಭಿಲ್ಲಿ ಭೀಮಸ್ಯ ತನಯಾಭವತ್ .  
 ವೈದರ್ಭೀ ನಗರೇ ರಾಜ್ಞೋ ದಮಯಂತೀತಿ ವಿಶ್ರುತಾ .. ೩೪..  
 ಯತಿನಾಥಾಕ್ಷಯಃ ಸೋಽಪಿ ಹಂಸರೂಪೋಽಭವಚ್ಚಿವಃ .  
 ವಿವಾಹಂ ಕಾರಯಾಮಾಸ ದಮಯಂತ್ಯಾ ನಲೇನ ವೈ .. ೩೫..  
 ಪೂರ್ವಸತ್ಕಾರರೂಪೇಣ ಮಹಾಪುಣ್ಯೇನ ಶಂಕರಃ .  
 ಹಂಸರೂಪಂ ವಿಧಾಯೈವ ತಾಭ್ಯಾಂ ಸುಖಮದಾತ್ಪ್ರಭುಃ .. ೩೬..  
 ಶಿವೋ ಹಂಸಾವತಾರೋ ಹಿ ನಾನಾವಾರ್ತಾವಿಚಕ್ಷಣಃ .  
 ದಮಯಂತ್ಯಾ ನಲಸ್ಯಾಪಿ ಪರಮಾನಂದದಾಯಕಃ .. ೩೭..  
 ಇದಂ ಚರಿತಂ ಪರಮಂ ಪವಿತ್ರಂ ಶಿವಾವತಾರಸ್ಯ ಪವಿತ್ರಕೀರ್ತೇಃ .  
 ಯತೀಶಸಂಜ್ಞಸ್ಯ ಮಹಾದ್ಭುತಂ ಹಿ ಹಂಸಾಕ್ಷಯಸ್ಯಾಪಿ ವಿಮುಕ್ತಿದಂ ಹಿ .. ೩೮..  
 ಯತೀಶಬ್ರಹ್ಮಹಂಸಾಖ್ಯಾವತಾರಚರಿತಂ ಶುಭಂ .  
 ಶೃಣುಯಾಚ್ಛಾವಯೇದ್ಯೋ ಹಿ ಸ ಲಭೇತ ಪರಾಂ ಗತಿಂ .. ೩೯..  
 ಇದಮಾಖ್ಯಾನಮನಘಂ ಸರ್ವಕಾಮಫಲಪ್ರದಂ .  
 ಸ್ವರ್ಗ್ಯಂ ಯಶಸ್ಯಮಾಯುಷ್ಯಂ ಭಕ್ತಿವರ್ಧನಮುತ್ತಮಂ .. ೪೦..  
 ಶ್ರುತ್ವೈತಚ್ಚರಿತಂ ಶಂಭೋರ್ಯತಿಹಂಸಸ್ವರೂಪಯೋಃ .

ಇಹ ಸರ್ವಸುಖಂ ಭುಕ್ತ್ವಾ ಸೋಽನ್ತೇ ಶಿವಪುರಂ ವ್ರಜೇತ್ .. ೪೧..

ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
ಯತಿನಾಥಬ್ರಹ್ಮಹಂಸಾಹ್ವಯಶಿವಾವತಾರಚರಿತವರ್ಣನಂ ನಾಮಾಷ್ಟಾವಿಂಶೋಽಧ್ಯಾಯಃ  
.. ೩..೨೮..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩..೨೯. ಏಕೋನತ್ರಿಂಶೋಽಧ್ಯಾಯಃ . ಕೃಷ್ಣದರ್ಶನಶಿವಾವತಾರವರ್ಣನಂ .

ನಂದೀಶ್ವರ ಉವಾಚ .

ಸನತ್ಕುಮಾರ ಶಂಭೋಸ್ತ್ವ ವತಾರಂ ಪರಮಂ ಶೃಣು .

ನಭಗಜ್ಞಾನದಂ ಕೃಷ್ಣದರ್ಶನಾಹ್ವಯಮುತ್ತಮಂ .. ೧..

ಇಕ್ಷ್ವಾಕುಪ್ರಮುಖಾ ಆಸನ್ ಶ್ರಾದ್ಧದೇವಸುತಾಶ್ಚ ಯೇ .

ನಭಗಸ್ತತ್ರ ನವಮೋ ನಾಭಾಗಸ್ತತ್ಸುತಃ ಸ್ಮೃತಃ .. ೨..

ಅಂಬರೀಷಃ ಸುತಸ್ತಸ್ಯ ವಿಷ್ಣುಭಕ್ತೋ ಬಭೂವ ಸಃ .

ಯಸ್ಯೋಪರಿ ಪ್ರಸನ್ನೋಽಭೂದ್ಧರ್ವಾಸಾ ಬ್ರಹ್ಮಭಕ್ತಿತಃ .. ೩..

ಪಿತಾಮಹೋಽಮ್ಬರೀಷಸ್ಯ ನಭಗೋ ಯಃ ಪ್ರಕೀರ್ತಿತಃ .

ತಚ್ಚರಿತಂ ಶೃಣು ಮುನೇ ಯಸ್ಮೈ ಜ್ಞಾನಮದಾಚ್ಛಿವಃ .. ೪..

ನಭಗೋ ಮನುಪುತ್ರಸ್ತು ಪಠನಾರ್ಥಂ ಸುಬುದ್ಧಿಮಾನ್ .

ಚಕ್ರೇ ಗುರುಕುಲೇ ವಾಸಂ ಬಹುಕಾಲಂ ಜಿತೇಂದ್ರಿಯಃ .. ೫..

ಏತಸ್ಮಿನ್ನಮಯೇ ತೇ ವೈ ಇಕ್ಷ್ವಾಕುಪ್ರಮುಖಾಃ ಸುತಾಃ .

ತಸ್ಮೈ ಭಾಗಮಕಲ್ಪೈವ ಭೇಜುರ್ಭಾಗಾನ್ನಿಜಾನ್ಮಮಾತ್ .. ೬..

ಸ್ವಂ ಸ್ವಂ ಭಾಗಂ ಗೃಹೀತ್ವಾ ತೇ ಬುಭುಜೂ ರಾಜ್ಯಮುತ್ತಮಂ .

ಅವಿಷಾದಂ ಮಹಾಭಾಗಾಃ ಪಿತ್ರಾದೇಶಾತ್ಸುಬುದ್ಧಯಃ .. ೭..

ಸ ಪಶ್ಚಾದಾಗತಸ್ತತ್ರ ಬ್ರಹ್ಮಚಾರೀ ಗುರುಸ್ಥಲಾತ್ .

ನಭಗೋಽಧೀತ್ಯ ಸರ್ವಾಶ್ಚ ಸಾಂಗೋಪಾಂಗಾಃ ಶ್ರುತೀಃ ಕ್ರಮಾತ್ .. ೮..

ಭ್ರಾತೃನ್ವಿಲೋಕ್ಯ ನಭಗೋ ವಿಭಕ್ತಾನ್ಸಕಲಾನ್ನಿಜಾನ್ .

ದಾಯಾರ್ಥೀ ಪ್ರಾಹ ತಾನ್ಸ್ನೇಹಾದಿಕ್ಷ್ವಾಕುಪ್ರಮುಖಾನ್ಮನೇ .. ೯..

ನಭಗ ಉವಾಚ .

ಭ್ರಾತರೋಽಭಕ್ತಕಂ ಮಹ್ಯಂ ದಾಯಂ ಕೃತ್ವಾ ಯಥಾತಥಂ .

ಸರ್ವೇ ವಿಭಕ್ತಾಃ ಸುಪ್ರೀತ್ಯಾ ಸ್ವದಾಯಾರ್ಥಗತಾಯ ಚ .. ೧೦..  
 ತದಾ ವಿಸ್ಮೃತಮಸ್ಮಾಭಿರಿದಾನೀಂ ಪಿತರಂ ತವ .  
 ವಿಭಜಾಮೋ ವಯಂ ಭಾಗಂ ತಂ ಗೃಹಾಣ ನ ಸಂಶಯಃ .. ೧೧..  
 ತಚ್ಛುತ್ವಾ ಭ್ರಾತೃವಚನಂ ನಭಗಃ ಪರವಿಸ್ಮೃತಃ .  
 ತದೋಪಕಂಠಮಾಗತ್ಯ ಪಿತರಂ ಸಮಭಾಷತ .. ೧೨..  
 ನಭಗ ಉವಾಚ .  
 ಹೇ ತಾತ ಭ್ರಾತರಃ ಸರ್ವೇ ತ್ಯಕ್ತ್ವಾ ಮಾಂ ನ್ಯಭಜಂಶ್ಚ ತೇ .  
 ಪಠನಾರ್ಥಂ ಗತಶ್ಚಾಹಂ ಬ್ರಹ್ಮಚಾರೀ ಗುರೋಃ ಕುಲೇ .. ೧೩..  
 ತತ ಆಗತ್ಯ ಮೇ ಪೃಷ್ಟ್ವಾ ದಾಯದಾನಾರ್ಥಮಾದರಾತ್ .  
 ತೇ ತ್ವಾಮೂಚುವಿಭಾಗಂ ಮೇ ತದರ್ಥಮಹಮಾಗತಃ .. ೧೪..  
 ನಂದೀಶ್ವರ ಉವಾಚ .  
 ತದಾಕರ್ಣ್ಯ ವಚಸ್ತಸ್ಯ ಪಿತಾ ತಂ ಪ್ರಾಹ ವಿಸ್ಮಿತಃ .  
 ಆಶ್ಚಾಸ್ಯ ಶ್ರಾದ್ಧದೇವಃ ಸ ಸತ್ಯಧರ್ಮರತಂ ಮುನೇ .. ೧೫..  
 ಮನುರುವಾಚ .  
 ತದುಕ್ತಂ ಮಾದೃಧಾಸ್ತಾತ ಪ್ರತಾರಣಕರಂ ಹಿ ತತ್ .  
 ನ ಹ್ಯಹಂ ಪರಮಂ ದಾಯಂ ಸರ್ವಥಾ ಭೋಗಸಾಧನಂ .. ೧೬..  
 ತಥಾಪಿ ದಾಯಭಾವೇನ ದತ್ತೋಽಹಂ ತೈಃ ಪ್ರತಾರಿಭಿಃ .  
 ತವ ವೈ ಜೀವನೋಪಾಯಂ ವದಾಮಿ ಶೃಣು ತತ್ತ್ವತಃ .. ೧೭..  
 ಸತ್ರಮಾಂಗಿರಸಾ ವಿಪ್ರಾಃ ಕುರ್ವಂತ್ಯದ್ಯ ಸುಮೇಧಸಃ .  
 ತತ್ರ ಕರ್ಮಣಿ ಮುಹ್ಯಂತಿ ಷಷ್ಠಂ ಷಷ್ಠಮಹಃ ಪ್ರತಿ .. ೧೮..  
 ತತ್ರ ತ್ವಂ ಗಚ್ಛ ನಭಗ ತಾನ್ ಸುಶಂಸ ಮಹಾಕವೇ .  
 ಸೂಕ್ತೇ ದ್ವೇ ವೈಶ್ವದೇವೇ ಹಿ ಸತ್ರಂ ಶುದ್ಧಂ ಹಿ ತದ್ಭವೇತ್ .. ೧೯..  
 ತತ್ಕರ್ಮಣಿ ಸಮಾಪ್ತೇ ಹಿ ಸ್ವರ್ಯಾಂತೋ ಬ್ರಾಹ್ಮಣಾಶ್ಚ ತೇ .  
 ಧನಂ ದಾಸ್ಯಂತಿ ತೇ ತುಷ್ಟಾಃ ಸ್ವಸತ್ರಪರಿಶೇಷಿತಂ .. ೨೦..  
 ನಂದೀಶ್ವರ ಉವಾಚ .  
 ತದಾಕರ್ಣ್ಯ ಪಿತುರ್ವಾಕ್ಯಂ ನಭಗಃ ಸತ್ಯಸಾರವಾನ್ .  
 ಜಗಾಮ ತತ್ರ ಸುಪ್ರೀತ್ಯಾ ಯತ್ರ ತತ್ಸತ್ರಮುತ್ತಮಂ .. ೨೧..  
 ತದಾಹಃ ಕರ್ಮಣಿ ಮುನೇ ಸತ್ರೇ ತಸ್ಮಿನ್ನ ಮಾನವಃ .  
 ಸೂಕ್ತೇ ದ್ವೇ ವೈಶ್ವದೇವೇ ಹಿ ಪ್ರೋವಾಚ ಸ್ಪಷ್ಟತಃ ಸುಧೀಃ .. ೨೨..  
 ಸಮಾಪ್ತೇ ಕರ್ಮಣಿ ತತೋ ವಿಪ್ರಾ ಆಂಗಿರಸಾಶ್ಚ ತೇ .  
 ತಸ್ಮೈ ದತ್ತಾ ಯಯುಃ ಸ್ವರ್ಗಂ ಸ್ವಂ ಸ್ವಂ ಸತ್ರಾವಶೇಷಿತಂ .. ೨೩..

ತತ್ತದಾ ಸ್ವೀಕರಿಷ್ಯಂತಂ ಸುಸತ್ರಪರಿಶೇಷಿತಂ .  
 ವಿಜ್ಞಾಯ ಗಿರಿಶಃ ಸದ್ಯ ಆವಿಭೂತಃ ಸದೂತಿಕೃತ್ .. ೨೪..  
 ಸರ್ವಾಂಗಸುಂದರಃ ಶ್ರೀಮಾನ್ಪುರುಷಃ ಕೃಷ್ಣದರ್ಶನಃ .  
 ಭಾವಂ ಸಮೀಕ್ಷಿತುಂ ಭಾಗಂ ದಾತುಂ ಜ್ಞಾನಂ ಪರಂ ಚ ತತ್ .. ೨೫..  
 ಅಥೋ ಸ ಶಂಕರಃ ಶಂಭುಃ ಪರೀಕ್ಷಾಕರ ಈಶ್ವರಃ .  
 ಉವಾಚೋತ್ತರತೋಽಭ್ಯೇತ್ಯ ನಭಗಂ ತಂ ಹಿ ಮಾನವಂ .. ೨೬..  
 ಈಶ್ವರ ಉವಾಚ .  
 ಕಸ್ವಂ ಗೃಹ್ಣಾಸಿ ಪುರುಷ ಮಮೇದಂ ವಾಸ್ತುಕಂ ವಸು .  
 ಪ್ರೇಷಿತಃ ಕೇನ ತತ್ಸರ್ವಂ ಸತ್ಯಂ ವದ ಮಮಾಗ್ರತಃ .. ೨೭..  
 ನಂದೀಶ್ವರ ಉವಾಚ .  
 ತಚ್ಚುತ್ವಾ ತದ್ವಚಸ್ತಾತ ಮಾನವೋ ನಭಗಃ ಕವಿಃ .  
 ಪ್ರತ್ಯುವಾಚ ವಿನೀತಾತ್ಮಾ ಪುರುಷಂ ಕೃಷ್ಣದರ್ಶನಂ .. ೨೮..  
 ನಭಗ ಉವಾಚ .  
 ಮಮೇದಮೃಷಿಭಿದರ್ಶಿತಂ ವಸು ಯಜ್ಞಗತಂ ಖಲು .  
 ಕಥಂ ವಾರಯಸೇ ಮಾಂ ತ್ವಂ ಗೃಹ್ಣತಂ ಕೃಷ್ಣದರ್ಶನ .. ೨೯..  
 ನಂದೀಶ್ವರ ಉವಾಚ .  
 ಆಕರ್ಣ್ಯ ನಾಭಗಂ ವಾಕ್ಯಮಿದಂ ಸತ್ಯಮುದೀರಿತಂ .  
 ಪ್ರತ್ಯುವಾಚ ಪ್ರಸನ್ನಾತ್ಮಾ ಪುರುಷಃ ಕೃಷ್ಣದರ್ಶನಃ .. ೩೦..  
 ಕೃಷ್ಣದರ್ಶನ ಉವಾಚ .  
 ವಿವಾದೇಽಸ್ಮಿನ್ದಿ ನೌ ತಾತ ಪ್ರಮಾಣಂ ಜನಕಸ್ತವ .  
 ಯಾಹಿ ತಂ ಪೃಚ್ಛ ಸ ಬ್ರೂಯಾತ್ತತ್ಪ್ರಮಾಣಂ ತು ಸತ್ಯತಃ .. ೩೧..  
 ನಂದೀಶ್ವರ ಉವಾಚ .  
 ತದಾಕರ್ಣ್ಯ ವಚಸ್ತಸ್ಯ ನಭಗೋ ಮಾನವಃ ಕವಿಃ .  
 ಆಗಚ್ಛತ್ಪಿತರಂ ಪ್ರೀತ್ಯಾ ತದುಕ್ತಂ ಪೃಷ್ಠವಾನ್ಮನೇ .. ೩೨..  
 ಪುತ್ರೋದಿತಂ ಸಮಾಕರ್ಣ್ಯ ಶ್ರಾದ್ಧದೇವಃ ಸ ವೈ ಮನುಃ .  
 ಸ್ತೃತ್ವಾ ಶಿವಪದಾಂಭೋಜಂ ಪ್ರಾಪ್ತಸ್ತೃತಿರುವಾಚ ತಂ .. ೩೩..  
 ಮನುರುವಾಚ .  
 ಹೇ ತಾತ ಶೃಣು ಮದ್ವಾಕ್ಯಂ ಸ ದೇವಃ ಪುರುಷಃ ಶಿವಃ .  
 ತಸ್ಯೈವ ಸಕಲಂ ವಸ್ತು ಯಜ್ಞಪ್ರಾಪ್ತಂ ವಿಶೇಷತಃ .. ೩೪..  
 ಅದ್ವರೋರ್ವರಿತಂ ವಸ್ತು ರುದ್ರಭಾಗಃ ಪ್ರಕೀರ್ತಿತಃ .  
 ಇತ್ಯಪಿ ಪ್ರಾಜ್ಞವಾದೋ ಹಿ ಕ್ವಚಿಜ್ಞಾತಸ್ತದಿಚ್ಛಯಾ .. ೩೫..  
 ಸ ದೇವ ಈಶ್ವರಃ ಸರ್ವಂ ವಸ್ತು ಹೃತಿ ನ ಸಂಶಯಃ .

ಯಜ್ಞಾವಶಿಷ್ಟಂ ಕಿಮುತ ಪರೇ ತಸ್ಯೇಚ್ಛಯಾ ವಿಭೋಃ .. ೩೬..  
ಅನುಗ್ರಹಾರ್ಥಮಾಯಾತಸ್ತವ ತದ್ರೂಪತಃ ಪ್ರಭುಃ .  
ತತ್ರ ತ್ವಂ ಗಚ್ಛ ನಭಗ ಪ್ರಸನ್ನಂ ಕುರು ಸತ್ಯತಃ .. ೩೭..  
ಕ್ಷಮಾಪಯ ಸ್ವಾಪರಾಧಂ ಸುಪ್ರಣಮ್ಯ ಸ್ತುತಿಂ ಕುರು .  
ಸರ್ವಪ್ರಭುಃ ಸ ಏವೇಶೋ ಯಜ್ಞಾಧೀಶೋಽಖಿಲೇಶ್ವರಃ .. ೩೮..  
ವಿಷ್ಣುಬ್ರಹ್ಮಾದಯೋ ದೇವಾಃ ಸಿದ್ಧಾಃ ಸರ್ವರ್ಷಯೋಽಪಿ ಹಿ .  
ತದನುಗ್ರಹತಸ್ತಾತ ಸಮರ್ಥಾಃ ಸರ್ವಕರ್ಮಣಿ .. ೩೯..  
ಕಿಂಬಹೂಕ್ಯಾತ್ಮಜಶ್ರೇಷ್ಠ ಗಚ್ಛ ತತ್ರಾಶು ಮಾಚಿರಂ .  
ಪ್ರಸಾದಯ ಮಹಾದೇವಂ ಸರ್ವಥಾ ಸಕಲೇಶ್ವರಂ .. ೪೦..  
ನಂದೀಶ್ವರ ಉವಾಚ .  
ಇತ್ಯುಕ್ತ್ವಾ ಸ ಮನುಃ ಶ್ರಾದ್ಧದೇವಶ್ಚ ತನಯಂ ದ್ರುತಂ .  
ಪ್ರೇಷಯಾಮಾಸ ನಿಕಟಂ ಶಂಭೋಃ ಸೋಽಪಿ ಸಮೇತ್ಯ ತಂ .. ೪೧..  
ನಭಗಶ್ಚ ಪ್ರಣಮ್ಯಾಶು ಸಾಂಜಲಿರ್ನತಮಸ್ತಕಃ .  
ಪ್ರೋವಾಚ ಸುಪ್ರಸನ್ನಾತ್ಮಾ ವಿನಯೇನ ಮಹಾಮತಿಃ .. ೪೨..  
ನಭಗ ಉವಾಚ .  
ಇದಂ ತವೇಶ ಸರ್ವಂ ಹಿ ವಸ್ತು ತ್ರಿಭುವನೇ ಹಿ ಯತ್ .  
ಇತ್ಯಾಹ ಮೇ ಪಿತಾ ನೂನಂ ಕಿಮುತಾದ್ವರಶೇಷಿತಂ .. ೪೩..  
ಅಜಾನತಾ ಮಯಾ ನಾಥ ಯದುಕ್ತಂ ತದ್ವಚೋ ಭ್ರಮಾತ್ .  
ಅಪರಾಧಂ ತ್ವಂ ಕ್ಷಮಸ್ವ ಶಿರಸಾ ತ್ವಾಂ ಪ್ರಸಾದಯೇ .. ೪೪..  
ಇತ್ಯುಕ್ತ್ವಾ ನಭಗಃ ಸೋಽತಿದೀನಧೀಸ್ತು ಕೃತಾಂಜಲಿಃ .  
ತುಷ್ಟಾವ ತಂ ಮಹೇಶಾನಂ ಕೃಷ್ಣದರ್ಶನಮಾನತಃ .. ೪೫..  
ಶ್ರಾದ್ಧದೇವೋಽಪಿ ಶುದ್ಧಾತ್ಮಾ ನತಕಃ ಸಾಂಜಲಿಃ ಸುಧೀಃ .  
ತುಷ್ಟಾವ ತಂ ಪ್ರಭುಂ ನತ್ವಾ ಸ್ವಾಪರಾಧಂ ಕ್ಷಮಾಪಯನ್ .. ೪೬..  
ಏತಸ್ಮಿನ್ನಂತರೇ ತತ್ರ ವಿಷ್ಣುಬ್ರಹ್ಮಾದಯಃ ಸುರಾಃ .  
ವಾಸವಾದ್ಯಾಃ ಸಮಾಜಗ್ಮುಃ ಸಿದ್ಧಾಶ್ಚ ಮುನಯೋಽಪಿ ಹಿ .. ೪೭..  
ಮಹೋತ್ಸವಂ ಪ್ರಕುರ್ವಂತಃ ಸುಕೃತಾಂಜಲಯೋಽಖಿಲಾಃ .  
ತುಷ್ಟವುರ್ನತಕಾ ಭಕ್ತ್ಯಾ ಸುಪ್ರಣಮ್ಯ ಪೃಥಕ್ಪೃಥಕ್ .. ೪೮..  
ಅಥ ರುದ್ರಃ ಪ್ರಸನ್ನಾತ್ಮಾ ಕೃಪಾದೃಷ್ಟ್ಯಾ ವಿಲೋಕ್ಯ ತಾನ್ .  
ಉವಾಚ ನಭಗಂ ಪ್ರೀತ್ಯಾ ಸಸ್ಮಿತಂ ಕೃಷ್ಣದರ್ಶನಃ .. ೪೯..  
ಕೃಷ್ಣದರ್ಶನ ಉವಾಚ .  
ಯತ್ತೇ ಪಿತಾವದದ್ಧರ್ಮ್ಯಂ ವಾಕ್ಯಂ ತತ್ತು ತಥೈವ ಹಿ .  
ತ್ವಯಾಪಿ ಸತ್ಯಮುಕ್ತಂ ತತ್ ಸಾಧುಸ್ತ್ವಂ ನಾತ್ರ ಸಂಶಯಃ .. ೫೦..

ಅತೋಽಹಂ ಸುಪ್ರಸನ್ನೋಽಸ್ಮಿ ಸರ್ವಥಾ ಸುವ್ರತೇನ ತೇ .

ದದಾಮಿ ಕೃಪಯಾ ತೇ ಹಿ ಜ್ಞಾನಂ ಬ್ರಹ್ಮ ಸನಾತನಂ .. ೫೧..

ಮಹಾಜ್ಞಾನೀ ಭವ ತ್ವಂ ಹಿ ಸವಿಪ್ರೋ ನಭಗಂ ದ್ರುತಂ .

ಗೃಹಾಣ ವಸ್ತ್ವಿದಂ ಸರ್ವಂ ಮದ್ಧತ್ತಂ ಕೃಪಯಾಧುನಾ .. ೫೨..

ಇಹ ಸರ್ವಸುಖಂ ಭುಂಕ್ಷ್ವ ನಿರ್ವಿಕಾರಂ ಮಹಾಮತೇ .

ಸುಗತಿಂ ಪ್ರಾಪ್ಸ್ಯಸಿ ತ್ವಂ ಹಿ ಸವಿಪ್ರಃ ಕೃಪಯಾ ಮಮ .. ೫೩..

ನಂದೀಶ್ವರ ಉವಾಚ .

ಇತ್ಯುಕ್ತ್ವಾ ತಾತ ಭಗವಾನ್ಸ ರುದ್ರಃ ಸತ್ಯವತ್ಸಲಃ .

ಸರ್ವೇಷಾಂ ಪಶ್ಯತಾಂ ತೇಷಾಂ ತತ್ಪ್ರವಾಂತರ್ದಧೇ ಹರಃ .. ೫೪..

ವಿಷ್ಣುಬ್ರಹ್ಮಾಪಿ ದೇವಾದ್ಯಾಃ ಸರ್ವೇ ತೇ ಮುನಿಸತ್ತಮ .

ಸ್ವಂ ಸ್ವಂ ಧಾಮ ಯಯುಃ ಪ್ರೀತ್ಯಾ ತಸ್ಯೈ ನತ್ವಾ ದಿಶೇ ಮುದಾ .. ೫೫..

ಸಪುತ್ರಃ ಶ್ರಾದ್ಧದೇವೋಽಪಿ ಸ್ವಸ್ಥಾನಮಗಮನ್ಮದಾ .

ಭುಕ್ತ್ವಾ ಭೋಗಾನ್ಸುವಿಪುಲಾನ್ನೋಽನ್ತೇ ಶಿವಪುರಂ ಯಯೌ .. ೫೬..

ಇತ್ಥಂ ತೇ ಕೀರ್ತಿತೋ ಬ್ರಹ್ಮನ್ನವತಾರಃ ಶಿವಸ್ಯ ಹಿ .

ಕೃಷ್ಣದರ್ಶನನಾಮಾ ವೈ ನಭಗಾನಂದದಾಯಕಃ .. ೫೭..

ಇದಮಾಖ್ಯಾನಮನಘಂ ಭುಕ್ತಿಮುಕ್ತಿಪ್ರದಂ ಸತಾಂ .

ಪಠತಾಂ ಶೃಣ್ವತಾಂ ವಾಪಿ ಸರ್ವಕಾಮಫಲಪ್ರದಂ .. ೫೮..

ಯ ಏತಚ್ಚರಿತಂ ಪ್ರಾತಃ ಸಾಯಂ ಚ ಸ್ಮರತೇ ಸುಧೀಃ .

ಕವಿರ್ಭವತಿ ಮಂತ್ರಜ್ಞೋ ಗತಿಮಂತೇ ಲಭೇತ್ಪರಾಂ .. ೫೯..

ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ

ನಂದೀಶ್ವರಸನತ್ಕುಮಾರಸಂವಾದೇ ಕೃಷ್ಣದರ್ಶನಶಿವಾವತಾರವರ್ಣನಂ ನಾಮೈಕೋನತ್ರಿಂಶಿ

.. ೩೨೯..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೩೦. ತ್ರಿಂಶೋಽಧ್ಯಾಯಃ . ಅವಧೂತೇಶ್ವರಶಿವಾವತಾರಚರಿತ್ರವರ್ಣನಂ .

ನಂದೀಶ್ವರ ಉವಾಚ .

ಶೃಣು ತ್ವಂ ಬ್ರಹ್ಮಪುತ್ರಾದ್ಯಾವತಾರಂ ಪರಮೇಶಿತುಃ .

ಅವಧೂತೇಶ್ವರಾಹ್ವಂ ವೈ ಶಕ್ರಗರ್ವಾಪಹಾರಕಂ .. ೧..

ಶಕ್ರಃ ಪುರಾ ಹಿ ಸಗುರುಃ ಸರ್ವದೇವಸಮನ್ವಿತಃ .  
 ದರ್ಶನಂ ಕರ್ತುಮೀಶಸ್ಯ ಕೈಲಾಸಮಗಮನ್ಮನೇ .. ೨..  
 ಅಥ ಗುವಿಂದ್ರಯೋರ್ಜ್ಞಾತ್ವಾಗಮನಂ ಶಂಕರಸ್ತಯೋಃ .  
 ಪರೀಕ್ಷಿತುಂ ಚ ತದ್ಭಾವಂ ಸ್ವದರ್ಶನರತಾತ್ಮನೋಃ .. ೩..  
 ಅವಧೂತಸ್ವರೂಪೋಽಭೂನ್ನಾನಾಲೀಲಾಕರಃ ಪ್ರಭುಃ .  
 ದಿಗಂಬರೋ ಮಹಾಭೀಮೋ ಜ್ವಲದಗ್ನಿಸಮಪ್ರಭಃ .. ೪..  
 ಸೋಽವಧೂತಸ್ವರೂಪೋ ಹಿ ಮಾರ್ಗಮಾರುಧ್ಯ ಸದ್ಗತಿಃ .  
 ಲಂಬಮಾನಪಟಃ ಶಂಭುರತಿಷ್ಠಚ್ಛೋಭಿತಾಕೃತಿಃ .. ೫..  
 ಅಥ ತೌ ಗುರುಶಕ್ರೌ ಚ ಗಚ್ಛಂತೌ ಶಿವ ಸನ್ನಿಧಿಂ .  
 ಅದ್ರಾಷ್ಟಾಂ ಪುರುಷಂ ಭೀಮಂ ಮಾರ್ಗಮಧ್ಯೇಽದ್ಭುತಾಕೃತಿಂ .. ೬..  
 ಅಥ ಶಕ್ರೋ ಮುನೇಽಪೃಚ್ಛತ್ಸಾಧಿಕಾರೇಣ ದುರ್ಮದಃ .  
 ಪುರುಷಂ ತಂ ಸ್ವಮಾರ್ಗಾಂತಃ ಸ್ಥಿತಮಜ್ಞಾಯ ಶಂಕರಂ .. ೭..  
 ಶಕ್ರ ಉವಾಚ .  
 ಕಸ್ತ್ವಂ ದಿಗಂಬರಾಕಾರಾವಧೂತಃ ಕುತ ಆಗತಃ .  
 ಕಿನ್ನಾಮ ತವ ವಿಖ್ಯಾತಂ ತತ್ತ್ವತೋ ವದ ಮೇಽಚಿರಂ .. ೮..  
 ಸ್ವಸ್ಥಾನೇ ಸಂಸ್ಥಿತಃ ಶಂಭುಃ ಕಿಂ ವಾನ್ಯತ್ರ ಗತೋಽಧುನಾ .  
 ದರ್ಶನಾರ್ಥಂ ಹಿ ತಸ್ಯಾಹಂ ಗಚ್ಛಾಮಿ ಸಗುರುಃ ಸುರೈಃ .. ೯..  
 ನಂದೀಶ್ವರ ಉವಾಚ .  
 ಶಕ್ರೇಣೇತ್ಥಂ ಸ ಪೃಷ್ಟಶ್ಚ ಕಿಂಚಿನ್ನೋವಾಚ ಪೂರುಷಃ .  
 ಲೀಲಾಗೃಹೀತದೇಹಃ ಸ ಶಂಕರೋ ಮದಹಾ ಪ್ರಭುಃ .. ೧೦..  
 ಶಕ್ರಃ ಪುನರಪೃಚ್ಛತ್ತಂ ನೋವಾಚ ಸ ದಿಗಂಬರಃ .  
 ಅವಿಜ್ಞಾತಗತಿಃ ಶಂಭುರ್ಮಹಾಕೌತುಕಕಾರಕಃ .. ೧೧..  
 ಪುನಃ ಪುರಂದರೋಽಪೃಚ್ಛ ತೈಲೋಕ್ಯಾಧಿಪತಿಃ ಸ್ವರಾಟ್ .  
 ತೂಷ್ಟೀಮಾಸ ಮಹಾಯೋಗೀ ಮಹಾಲೀಲಾಕರಃ ಸ ವೈ .. ೧೨..  
 ಇತ್ಥಂ ಪುನಃ ಪುನಃ ಪೃಷ್ಟಃ ಶಕ್ರೇಣ ಸ ದಿಗಂಬರಃ .  
 ನೋವಾಚ ಕಿಂಚಿದ್ಭಗವಾನ್ ಶಕ್ರದರ್ಪಜಿಘಾಂಸಯಾ .. ೧೩..  
 ಅಥ ಚುಕ್ರೋಧ ದೇವೇಶಸ್ತ್ರೈಲೋಕ್ಯೈಶ್ಚರ್ಯಗರ್ವಿತಃ .  
 ಉವಾಚ ವಚನಂ ಕ್ರೋಧಾತ್ತಂ ನಿರ್ಭತ್ಸ್ಯ ಜಟಾಧರಂ .. ೧೪..  
 ಇಂದ್ರ ಉವಾಚ .  
 ಪೃಚ್ಛಮಾನೋಽಪಿ ರೇ ಮೂಢ ನೋತ್ತರಂ ದತ್ತವಾನಸಿ .  
 ಅತಸ್ತಾಂ ಹನ್ಮಿ ವಜ್ರೇಣ ಕಸ್ತೇ ತ್ರಾತಾಸ್ತಿ ದುರ್ಮತೇ .. ೧೫..

ಇತ್ಯುದೀರ್ಯ ತತೋ ವಜ್ರೇ ಸನ್ನಿರೀಕ್ಷ್ಯ ಕ್ರುಧಾ ಹಿ ತಂ .  
 ಹಂತುಂ ದಿಗಂಬರಂ ವಜ್ರಮುದ್ಯತಂ ಸ ಚಕಾರ ಹ .. ೧೬..  
 ವಜ್ರಹಸ್ತಂ ಚ ತಂ ದೃಷ್ಟ್ವಾ ಶಕ್ರಂ ಶೀಘ್ರಂ ಸದಾಶಿವಃ .  
 ಚಕಾರ ಸ್ತಂಭನಂ ತಸ್ಯ ವಜ್ರಪಾತಸ್ಯ ಶಂಕರಃ .. ೧೭..  
 ತತಃ ಸ ಪುರುಷಃ ಕ್ರುದ್ಧಃ ಕರಾಲಾಕ್ಷೋ ಭಯಂಕರಃ .  
 ದ್ರುತಮೇವ ಪ್ರಜಜ್ವಾಲ ತೇಜಸಾ ಪ್ರದಹನ್ನಿವ .. ೧೮..  
 ಬಾಹುಪ್ರತಿಷ್ಠಂಭಭುವಾ ಮನ್ಯುನಾಂತಃ ಶಚೀಪತಿಃ .  
 ಸಮದಹ್ಯತ ಭೋಗೀವ ಮಂತ್ರರುದ್ಧಪರಾಕ್ರಮಃ .. ೧೯..  
 ದೃಷ್ಟ್ವಾ ಬೃಹಸ್ಪತಿಂ ನಮ ಪ್ರಜ್ವಲಂತಂ ಸ್ವತೇಜಸಾ .  
 ಪುರುಷಂ ತಂ ಧಿಯಾಮಾಸ ಪ್ರಣನಾಮ ಹರಂ ದ್ರುತಂ .. ೨೦..  
 ಕೃತಾಂಜಲಿಪುಟೋ ಭೂತ್ವಾ ತತೋ ಗುರುರುದಾರಧೀಃ .  
 ದಂಡವತ್ಕೌ ಪುನರ್ನತ್ವಾ ಪ್ರಭುಂ ತುಷ್ಟ್ವಾವ ಭಕ್ತಿತಃ .. ೨೧..  
 ಗುರುರುವಾಚ .  
 ದೇವದೇವ ಮಹಾದೇವ ಶರಣಾಗತವತ್ಸಲ .  
 ಪ್ರಸನ್ನೋ ಭವ ಗೌರೀಶ ಸರ್ವೇಶ್ವರ ನಮೋಽಸ್ತು ತೇ .. ೨೨..  
 ಮಾಯಯಾ ಮೋಹಿತಾಃ ಸರ್ವೇ ಬ್ರಹ್ಮವಿಷ್ಟ್ವಾ ದಯೋಽಪಿ ತೇ .  
 ತ್ವಾಂ ನ ಜಾನಂತಿ ತತ್ತೇನ ಜಾನಂತಿ ತ್ವದನುಗ್ರಹಾತ್ .. ೨೩..  
 ನಂದೀಶ್ವರ ಉವಾಚ .  
 ಬೃಹಸ್ಪತಿರಿತಿ ಸ್ತುತ್ವಾ ಸ ತದಾ ಶಂಕರಂ ಪ್ರಭುಂ .  
 ಪಾದಯೋಃ ಪಾತಯಾಮಾಸ ತಸ್ಯೇಶಸ್ಯ ಪುರಂದರಂ .. ೨೪..  
 ತತಸ್ತಾತ ಸುರಾಚಾರ್ಯಃ ಕೃತಾಂಜಲಿರುದಾರಧೀಃ .  
 ಬೃಹಸ್ಪತಿರುವಾಚೇದಂ ಪ್ರಶ್ರಯಾವನತಃ ಸುಧೀಃ .. ೨೫..  
 ಬೃಹಸ್ಪತಿರುವಾಚ .  
 ದೀನಾನಾಥ ಮಹಾದೇವ ಪ್ರಣತಂ ತವ ಪಾದಯೋಃ .  
 ಸಮುದ್ಧರ ಚ ಮಾಂ ತತ್ತ್ವಂ ಕ್ರೋಧಂ ನ ಪ್ರಣಯಂ ಕುರು .. ೨೬..  
 ತುಷ್ಟೋ ಭವ ಮಹಾದೇವ ಪಾಹೀಂದ್ರಂ ಶರಣಾಗತಂ .  
 ವಹ್ನಿರೇಷ ಸಮಾಯಾತಿ ಭಾಲನೇತ್ರಸಮುದ್ಭವಃ .. ೨೭..  
 ನಂದೀಶ್ವರ ಉವಾಚ .  
 ಇತ್ಯಾಕರ್ಣ್ಯ ಗುರೋರ್ವಾಕ್ಯಮವಧೂತಾಕೃತಿಃ ಪ್ರಭುಃ .  
 ಉವಾಚ ಕರುಣಾಸಿಂಧುವಿಹಸನ್ ಸ ಸದೂತಿಕೃತ್ .. ೨೮..  
 ಅವಧೂತ ಉವಾಚ .  
 ಕ್ರೋಧಾಚ್ಚ ನಿಸ್ಸೃತಂ ತೇಜೋ ಧಾರಯಾಮಿ ಸ್ವನೇತ್ರತಃ .

ಕಥಂ ಹಿ ಕಂಚುಕೇಂ ಸರ್ವಃ ಸಂಧತ್ತೇ ಚೋಜ್ಜಿತಾಂ ಪುನಃ .. ೨೯..  
ನಂದೀಶ್ವರ ಉವಾಚ .

ಇತಿ ಶ್ರುತ್ವಾ ವಚಸ್ತಸ್ಯ ಶಂಕರಸ್ಯ ಬೃಹಸ್ಪತಿಃ .  
ಉವಾಚ ಸಾಂಜಲಿಭೂರ್ಯೋ ಭಯವ್ಯಾಕುಲಮಾನಸಃ .. ೩೦..  
ಬೃಹಸ್ಪತಿರುವಾಚ .

ಹೇ ದೇವ ಭಗವನ್ನಕ್ತಾ ಅನುಕಂಪ್ಯಾಃ ಸದೈವ ಹಿ .  
ಭಕ್ತವತ್ಸಲನಾಮೇತಿ ಸ್ವಂ ಸತ್ಯಂ ಕುರು ಶಂಕರ .. ೩೧..  
ಕ್ಷೇಪ್ತಮನ್ಯತ್ರ ದೇವೇಶ ಸ್ವತೇಜೋಽತ್ಯುಗ್ರಮರ್ಹಸಿ .  
ಉದ್ಧರ್ತಾ ಸರ್ವಭಕ್ತಾನಾಂ ಸಮುದ್ಧರ ಪುರಂದರಂ .. ೩೨..  
ನಂದೀಶ್ವರ ಉವಾಚ .

ಇತ್ಯುಕ್ತೋ ಗುರುಣಾ ರುದ್ರೋ ಭಕ್ತವತ್ಸಲನಾಮಭಾಕ್ .  
ಪ್ರತ್ಯುವಾಚ ಪ್ರಸನ್ನಾತ್ಮಾ ಸುರೇಜ್ಯಂ ಪ್ರಣತಾರ್ತಿಹಾ .. ೩೩..  
ರುದ್ರ ಉವಾಚ .

ಪ್ರೀತಸ್ತೇಹಂ ಸುರಾಚಾರ್ಯ ದದಾಮಿ ವರಮುತ್ತಮಂ .  
ಇಂದ್ರಸ್ಯ ಜೀವದಾನೇನ ಜೀವೇತಿ ತ್ವಂ ಪ್ರಥಾಂ ವ್ರಜ .. ೩೪..  
ಸಮುದ್ಭೂತೋಽನಲೋ ಯೋಽಯಂ ಭಾಲನೇತ್ರಾತ್ಪುರಾಸಹಃ .  
ಏನಂ ತ್ಯಕ್ಷ್ಯಾಮ್ಯಹಂ ದೂರೇ ಯಥೇಂದ್ರಂ ನೈವ ಪೀಡಯೇತ್ .. ೩೫..  
ನಂದೀಶ್ವರ ಉವಾಚ .

ಇತ್ಯುಕ್ತ್ವಾ ಸ ಕರೇ ಧೃತ್ವಾ ಸ್ವತೇಜೋಽನಲಮದ್ಭುತಂ .  
ಭಾಲನೇತ್ರಸಮುದ್ಭುತಂ ಪ್ರಾಕ್ಷಿಪಲ್ಲವಣಾಂಭಸಿ .. ೩೬..  
ಅಥೋ ಶಿವಸ್ಯ ತತ್ತೇಜೋ ಭಾಲನೇತ್ರಸಮುದ್ಭವಂ .  
ಕ್ಷಿಪ್ತಂ ಚ ಲವಣಾಂಭೋಧೌ ಸದ್ಯೋ ಬಾಲೋ ಬಭೂವ ಹ .. ೩೭..  
ಸ ಜಲಂಧರನಾಮಾಭೂತ್ಪಿಂಧುಪುತ್ರೋಽಸುರೇಶ್ವರಃ .  
ತಂ ಜಘಾನ ಮಹೇಶಾನೋ ದೇವಪ್ರಾರ್ಥನಯಾ ಪ್ರಭುಃ .. ೩೮..  
ಇತ್ಥಂ ಕೃತ್ವಾ ಸುಚರಿತಂ ಶಂಕರೋ ಲೋಕಶಂಕರಃ .

ಅವಧೂತಸ್ವರೂಪೇಣ ತತಶ್ಚಾಂತರ್ಹಿತೋಽಭವತ್ .. ೩೯..  
ಬಭೂವುಃ ಸಕಲಾ ದೇವಾಃ ಸುಖಿನಶ್ಚಾತಿನಿರ್ಭಯಾಃ .  
ಗುರುಶಕ್ರೌ ಭಯಾನ್ಮುಕ್ತೌ ಜಗ್ಮತುಃ ಸುಖಮುತ್ತಮಂ .. ೪೦..  
ಯದರ್ಥೇ ಗಮನೋದ್ಯುಕ್ತೌ ದರ್ಶನಂ ಪ್ರಾಪ್ಯ ತಸ್ಯ ತೌ .  
ಕೃತಾರ್ಥೌ ಗುರುಶಕ್ರೌ ಹಿ ಸ್ವಸ್ಥಾನಂ ಜಗ್ಮತುರ್ಮುಧಾ .. ೪೧..  
ಅವಧೂತೇಶ್ವರಾಹ್ವೋಽವತಾರಸ್ತೇ ಕಥಿತೋ ಮಯಾ .  
ಪರಮೇಶಸ್ಯ ಪರಮಾನಂದದಃ ಖಲದಂಡದಃ .. ೪೨..

ಇದಮಾಖ್ಯಾನಮನಘಂ ಯಶಸ್ಯಂ ಸ್ವರ್ಗ್ಯಮೇವ ಚ .  
 ಭುಕ್ತಿಮುಕ್ತಿಪ್ರದಂ ದಿವ್ಯಂ ಸರ್ವಕಾಮಫಲಪ್ರದಂ .. ೪೩..  
 ಯ ಇದಂ ಶೃಣುಯಾನ್ನಿತ್ಯಂ ಶ್ರಾವಯೇದ್ವಾ ಸಮಾಹಿತಃ .  
 ಇಹ ಸರ್ವಸುಖಂ ಭುಕ್ತ್ವಾ ಸೋಽನ್ತೇ ಶಿವಗತಿಂ ಲಭೇತ್ .. ೪೪..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ನಂದೀಶ್ವರಸನತ್ಕುಮಾರಸಂವಾದೇ ಅವಧೂತೇಶ್ವರಶಿವಾವತಾರಚರಿತ್ರವರ್ಣನಂ  
 ನಾಮ ತ್ರಿಂಶೋಽಧ್ಯಾಯಃ .. ೩.೩೦..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೩೧. ಏಕತ್ರಿಂಶೋಽಧ್ಯಾಯಃ . ಭಿಕ್ಷುವರ್ಯಾಹ್ವಶಿವಾವತಾರ  
 ಚರಿತ್ರವರ್ಣನಂ .

ನಂದೀಶ್ವರ ಉವಾಚ .  
 ಅಥ ವಕ್ಷ್ಯೇ ಮುನಿಶ್ರೇಷ್ಠ ಶಂಭೋಃ ಶೃಣ್ವಾವತಾರಕಂ .  
 ಸ್ವಭಕ್ತದಯಯಾ ವಿಪ್ರ ನಾರೀಸಂದೇಹಭಂಜಕಂ .. ೧..  
 ಆಸೀತ್ಸತ್ಯರಥೋ ನಾಮ್ನಾ ವಿದರ್ಭವಿಷಯೇ ನೃಪಃ .  
 ಧರ್ಮಾತ್ಮಾ ಸತ್ಯಶೀಲಶ್ಚ ಮಹಾಶೈವಜನಪ್ರಿಯಃ .. ೨..  
 ತಸ್ಯ ರಾಜ್ಞಃ ಸುಧರ್ಮೇಣ ಮಹೀಂ ಪಾಲಯತೋ ಮುನೇ .  
 ಮಹಾನ್ಕಾಲೋ ವ್ಯತೀಯಾಯ ಸುಖೇನ ಶಿವಧರ್ಮತಃ .. ೩..  
 ಕದಾಚಿತ್ತಸ್ಯ ರಾಜ್ಞಸ್ತು ಶಾಲ್ವೈಶ್ಚ ಪುರರೋಧಿಭಿಃ .  
 ಮಹಾನ್ ರಣೋ ಬಭೂವಾಥ ಬಹುಸೈನ್ಯೈರ್ಬಲೋದ್ಧತೈಃ .. ೪..  
 ಸ ವಿದರ್ಭನೃಪಃ ಕೃತ್ವಾ ಸಾರ್ಥಂ ತೈರ್ದಾರುಣಂ ರಣಂ .  
 ಪ್ರನಷ್ಟೋರುಬಲಃ ಶಾಲ್ವೈರ್ನಿಹತೋ ದೈವಯೋಗತಃ .. ೫..  
 ತಸ್ಮಿನ್ನಪೇ ಹತೇ ಯುದ್ಧೇ ಶಾಲ್ವೈಸ್ತು ಭಯವಿಹ್ವಲಾಃ .  
 ಸೈನಿಕಾ ಹತಶೇಷಾಶ್ಚ ಮಂತ್ರಿಭಿಃ ಸಹ ದುದ್ರವುಃ .. ೬..  
 ಅಥ ತಸ್ಯ ಮಹಾರಾಜ್ಞೇ ರಾತ್ರೌ ಸ್ವಪುರತೋ ಮುನೇ .  
 ಸಂದುದ್ಧಾ ರಿಪುಭಿಯತ್ನಾದಂತರ್ವತ್ನೀ ಬಹಿಯಯೌ .. ೭..  
 ನಿರ್ಗತಾ ಶೋಕಸಂತಪ್ತಾ ನಾ ರಾಜಮಹಿಷೀ ಶನೈಃ .  
 ಪ್ರಾಚೀಂ ದಿಶಂ ಯಯೌ ದೂರಂ ಸ್ಮರಂತೀಶಪದಾಂಬುಜಂ .. ೮..

ಅಥ ಪ್ರಭಾತೇ ಸಾ ರಾಜ್ಞೇ ದದರ್ಶ ವಿಮಲಂ ಸರಃ .  
 ಅತೀತಾ ದೂರಮಧ್ವಾನಂ ದಯಯಾ ಶಂಕರಸ್ಯ ಹಿ .. ೯..  
 ತತ್ರಾಗತ್ಯ ಪ್ರಿಯಾ ರಾಜ್ಞಃ ಸಂತಪ್ತಾ ಸುಕುಮಾರಿಣೀ .  
 ನಿವಾಸಾರ್ಥಂ ಸರಸ್ವೀರೇ ಛಾಯಾವೃಕ್ಷಮುಪಾಶ್ರಯತ್ .. ೧೦..  
 ತತ್ರ ದೈವಶಾದ್ರಾಜ್ಞೇ ಮುಹೂರ್ತೇ ಸದ್ಗುಣಾನ್ವಿತೇ .  
 ಅಸೂತ ತನಯಂ ದಿವ್ಯಂ ಸರ್ವಲಕ್ಷಣಲಕ್ಷಿತಂ .. ೧೧..  
 ಅಥ ತಜ್ಜನನೀ ದೈವಾತ್ಮಷಿತಾತಿ ನೃಪಾಂಗನಾ .  
 ಸರೋಽವತೀರ್ಣಾ ಪಾನಾರ್ಥಂ ಗ್ರಸ್ತಾ ಗ್ರಾಹೇಣ ಪಾಥಸಿ .. ೧೨..  
 ಸ ಸುತೋ ಜಾತಮಾತ್ರಸ್ತು ಕ್ಷುತ್ಪಿಪಾಸಾರ್ಥತೋ ಭೃಶಂ .  
 ರುರೋದ ಚ ಸರಸ್ವೀರೇ ವಿನಷ್ಟಪಿತೃಮಾತ್ಮಕಃ .. ೧೩..  
 ತಸ್ಮಿನ್ನನೇ ಕ್ರಂದಮಾನೇ ಜಾತಮಾತ್ರೇ ಸುತೇ ಮುನೇ .  
 ಕೃಪಾನ್ವಿತೋ ಮಹೇಶೋಽಭೂದಂತರ್ಯಾಮೀ ಸ ರಕ್ಷಕಃ .. ೧೪..  
 ಪ್ರೇರಿತಾ ಮನಸಾ ಕಾಚಿದೀಶೇನ ತ್ರಾಸಹಾರಿಣಾ .  
 ಅಕಸ್ಮಾದಾಗತಾ ತತ್ರ ಭ್ರಮಂತೀ ಭೈಕ್ಷ್ಯಜೀವಿನೀ .. ೧೫..  
 ಸಾ ತ್ವೇಕಹಾಯನಂ ಬಾಲಂ ವಹಂತೀ ವಿಧವಾ ನಿಜಂ .  
 ಅನಾಥಮೇಕಂ ಕ್ರಂದಂತಂ ಶಿಶುಂ ತತ್ರ ದದರ್ಶ ಹ .. ೧೬..  
 ಸಾ ದೃಷ್ಟ್ವಾ ತತ್ರ ತಂ ಬಾಲಂ ವನೇ ನಿರ್ಮನುಜೇ ಮುನೇ .  
 ವಿಸ್ಮಿತಾತಿ ದ್ವಿಜಸ್ತ್ರೀ ಸಾ ಚಿಚಿಂತ ಹೃದಯೇ ಬಹು .. ೧೭..  
 ಅಹೋ ಸುಮಹದಾಶ್ಚರ್ಯಮಿದಂ ದೃಷ್ಟಂ ಮಯಾಧುನಾ .  
 ಅಸಂಭಾವ್ಯಮಕಥ್ಯಂ ಚ ಸರ್ವಥಾ ಮನಸಾ ಗಿರಾ .. ೧೮..  
 ಅಚ್ಚಿನ್ನನಾಭಿನಾಲೋಽಯಂ ರಸಾಯಾಂ ಕೇವಲಂ ಶಿಶುಃ .  
 ಶೇತೇ ಮಾತೃವಿಹೀನಶ್ಚ ಕ್ರಂದಂಸ್ತೇಜಸ್ವಿನಾಂ ವರಃ .. ೧೯..  
 ಅಸ್ಯ ಪಿತ್ರಾದಯಃ ಕೇಽಪಿ ನ ಸಂತೀಹ ಸಹಾಯಿನಃ .  
 ಕಾರಣಂ ಕಿಂ ಬಭೂವಾಥ ಹ್ಯಹೋ ದೈವಬಲಂ ಮಹತ್ .. ೨೦..  
 ನ ಜಾನೇ ಕಸ್ಯ ಪುತ್ರೋಽಯಮಸ್ಯ ಜ್ಞಾತಾತ್ರ ಕೋಽಪಿ ನ .  
 ಯತಃ ಪೃಚ್ಛಾಮ್ಯಸ್ಯ ಜನ್ಮ ಜಾತಾ ಚ ಕರುಣಾ ಮಯಿ .. ೨೧..  
 ಇಚ್ಛಾಮ್ಯೇನಂ ಪೋಷಿತುಂ ಹಿ ಬಾಲಮೌರಸಪುತ್ರವತ್ .  
 ಸಂಸ್ಪೃಷ್ಟುಂ ನೋತ್ಸಹೇಽಜ್ಞಾತ್ವಾ ಕುಲಜನ್ಮಾದಿ ಚಾಸ್ಯ ವೈ .. ೨೨..  
 ನಂದೀಶ್ವರ ಉವಾಚ .  
 ಇತಿ ಸಂಚಿಂತ್ಯಮಾನಾಯಾಂ ತಸ್ಯಾಂ ವಿಪ್ರವರಸ್ತ್ರಿಯಾಂ .  
 ಕೃಪಾಂ ಚಕಾರ ಮಹತೀಂ ಶಂಕರೋ ಭಕ್ತವತ್ಸಲಃ .. ೨೩..  
 ದಧ್ರೇ ಭಿಕ್ಷುಸ್ವರೂಪಂ ಹಿ ಮಹಾಲೀಲೋ ಮಹೇಶ್ವರಃ .

ಸರ್ವಥಾ ಭಕ್ತಸುಖದೋ ನಿರುಪಾಧಿಃ ಸ್ವಯಂ ಸದಾ .. ೨೪..  
 ತತ್ರಾಜಗಾಮ ಸಹಸಾ ಸ ಭಿಕ್ಷುಃ ಪರಮೇಶ್ವರಃ .  
 ಯತ್ರಾಸ್ತಿ ಸಂದೇಹವತೀ ದ್ವಿಜಸ್ತ್ರೀ ಜ್ಞಾತುಮಿಚ್ಛತೀ .. ೨೫..  
 ಭಿಕ್ಷುವರ್ಯಸ್ವರೂಪೋಽಸಾವವಿಜ್ಞಾತಗತಿಃ ಪ್ರಭುಃ .  
 ತಾಮಾಹ ವಿಪ್ರವನಿತಾಂ ವಿಹಸ್ಯ ಕರುಣಾನಿಧಿಃ .. ೨೬..  
 ಭಿಕ್ಷುವರ್ಯ ಉವಾಚ .  
 ಸಂದೇಹಂ ಕುರು ನೋ ಚಿತ್ತೇ ವಿಪ್ರಭಾಮಿನಿ ಮಾ ಖಿದ .  
 ರಕ್ಷ್ಯನಂ ಬಾಲಕಂ ಪ್ರೀತ್ಯಾ ಸುಪವಿತ್ರಂ ಸ್ವಪುತ್ರಕಂ .. ೨೭..  
 ಅನೇನ ಶಿಶುನಾ ಶ್ರೇಯಃ ಪ್ರಾಪ್ಸ್ಯಸೇ ನ ಚಿರಾತ್ಪರಂ .  
 ಪುಷ್ಟಿಹಿ ಸರ್ವಥಾ ಹ್ಯೇನಂ ಮಹಾತೇಜಸ್ವಿನಂ ಶಿಶುಂ .. ೨೮..  
 ನಂದೀಶ್ವರ ಉವಾಚ .  
 ಇತ್ಯುಕ್ತವಂತಂ ತಂ ಭಿಕ್ಷುಸ್ವರೂಪಂ ಕರುಣಾನಿಧಿಂ .  
 ಸಾ ವಿಪ್ರವನಿತಾ ಶಂಭುಂ ಪ್ರೀತ್ಯಾ ಪಪ್ರಚ್ಛ ಸಾದರಂ .. ೨೯..  
 ವಿಪ್ರವನಿತೋವಾಚ .  
 ತ್ವದಾಜ್ಞಯೈನಂ ಬಾಲಂ ಹಿ ರಕ್ಷಿಷ್ಯಾಮಿ ಸ್ವಪುತ್ರವತ್ .  
 ಪೋಕ್ಷ್ಯಾಮಿ ನಾತ್ರ ಸಂದೇಹೋ ಮದ್ಭಾಗ್ಯಾತ್ತ್ವಮಿಹಾಗತಃ .. ೩೦..  
 ತಥಾಪಿ ಜ್ಞಾತುಮಿಚ್ಛಾಮಿ ವಿಶೇಷೇಣ ತು ತತ್ತ್ವತಃ .  
 ಕೋಽಯಂ ಕಸ್ಯ ಸುತಶ್ಚಾಯಂ ಕಸ್ತ್ವಮತ್ರ ಸಮಾಗತಃ .. ೩೧..  
 ಮುಹುರ್ಮಮ ಸಮಾಯಾತಿ ಜ್ಞಾನಂ ಭಿಕ್ಷುವರ ಪ್ರಭೋ .  
 ತ್ವಂ ಶಿವಃ ಕರುಣಾಸಿಂಧುಸ್ತ್ವದ್ಭಕ್ತೋಽಯಂ ಶಿಶುಃ ಪುರಾ .. ೩೨..  
 ಕೇನಚಿತ್ಕರ್ಮದೋಷೇಣ ಸಂಪ್ರಾಪ್ತೋಽಯಂ ದಶಾಮಿಮಾಂ .  
 ತದ್ಭಕ್ತ್ವಾ ಪರಮಂ ಶ್ರೇಯಃ ಪ್ರಾಪ್ಸ್ಯತೇ ತ್ವದನುಗ್ರಹಾತ್ .. ೩೩..  
 ತ್ವನ್ಮಾನ್ಯಯೈವ ಸಾಹಂ ವೈ ಮಾರ್ಗಭ್ರಷ್ಟಾ ವಿಮೋಹಿತಾ .  
 ಆಗತಾ ಪ್ರೇಷಿತಾ ತ್ವತ್ತೋ ಹ್ಯಸ್ಯ ರಕ್ಷಣಹೇತುತಃ .. ೩೪..  
 ನಂದೀಶ್ವರ ಉವಾಚ .  
 ಇತಿ ತದ್ಧರ್ಶನಪ್ರಾಪ್ತವಿಜ್ಞಾನಾಂ ವಿಪ್ರಕಾಮಿನೀಂ .  
 ಜ್ಞಾತುಕಾಮಾಂ ವಿಶೇಷೇಣ ಪ್ರೋಚೇ ಭಿಕ್ಷುತನುಃ ಶಿವಃ .. ೩೫..  
 ಭಿಕ್ಷುವರ್ಯ ಉವಾಚ .  
 ಶೃಣು ಪ್ರೀತ್ಯಾ ವಿಪ್ರಪತ್ನಿ ಬಾಲಸ್ಯಾಸ್ಯ ಪುರೇಹಿತಂ .  
 ಸರ್ವಮನ್ಯಸ್ಯ ಸುಪ್ರೀತ್ಯಾ ವಕ್ಷ್ಯತೇ ತತ್ತ್ವತೋಽನುಘೇ .. ೩೬..  
 ಸುತೋ ವಿದರ್ಭರಾಜಸ್ಯ ಶಿವಭಕ್ತಸ್ಯ ಧೀಮತಃ .

ಅಯಂ ಸತ್ಯರಥಸೈವ ಸ್ವಧರ್ಮನಿರತಸ್ಯ ಹಿ .. ೩೭..  
 ಶೃಣು ಸತ್ಯರಥೋ ರಾಜಾ ಹತಃ ಶಾಲ್ವೇ ರಣೇ ಪರೈಃ .  
 ತತ್ಪತ್ನೀ ನಿಶಿ ಸುವ್ಯಗ್ರಾ ನಿಯಯೌ ಸ್ವಗೃಹಾದ್ ದ್ರುತಂ .. ೩೮..  
 ಅಸೂತ ತನಯಂ ಚೈನಂ ಸಮಾಯಾತಾ ಪ್ರಗೇತೃ ಹಿ .  
 ಸರೋಽವತೀರ್ಣಾ ತೃಷಯಾ ಗ್ರಸ್ತಾ ಗ್ರಾಹೇಣ ದೈವತಃ .. ೩೯..  
 ನಂದೀಶ್ವರ ಉವಾಚ .  
 ಇತಿ ತಸ್ಯ ಸಮುತ್ಪತ್ತಿಂ ತತ್ತಿತುಃ ಸಂಗರೇ ಮೃತಿಂ .  
 ತನ್ಮಾತೃಮರಣಂ ಗ್ರಾಹಾತ್ಸರ್ವಂ ತಸ್ಯೈ ನ್ಯವೇದಯತ್ .. ೪೦..  
 ಅಥ ಸಾ ಬ್ರಾಹ್ಮಣೀ ಚೈವ ವಿಸ್ಮಿತಾತಿ ಮುನೀಶ್ವರ .  
 ಪುನಃ ಪಪ್ರಚ್ಛ ತಂ ಭಿಕ್ಷುಂ ಜ್ಞಾನಿನಂ ಸಿದ್ಧರೂಪಕಂ .. ೪೧..  
 ಬ್ರಾಹ್ಮಣ್ಯವಾಚ .  
 ಸ ರಾಜೋಽಸ್ಯ ಪಿತಾ ಭಿಕ್ಷೋ ವರಭೋಗಾಂತರೈವ ಹಿ .  
 ಕಸ್ಮಾಚ್ಛಾಲ್ವೈಃ ಸ್ವರಿಪುಭಿಃ ಸ್ವಲ್ಪೇಹೈಶ್ಚ ವಿಘಾತಿತಃ .. ೪೨..  
 ಕಸ್ಮಾದಸ್ಯ ಶಿಶೋರ್ಮಾತಾ ಗ್ರಾಹೇಣಾಶು ಸುಭಕ್ಷಿತಾ .  
 ಯಸ್ಮಾದನಾಥೋಽಯಂ ಜಾತೋ ವಿಬಂಧುಶ್ಚೈವ ಜನ್ಮತಃ .. ೪೩..  
 ಕಸ್ಮಾತ್ಸುತೋ ಮಮಾಪೀಹ ಸುದರಿದ್ರೋ ಹಿ ಭಿಕ್ಷುಕಃ .  
 ಭವೇತ್ಕಥಂ ಸುಖಂ ಭಿಕ್ಷೋ ಪುತ್ರಯೋರನಯೋರ್ವದ .. ೪೪..  
 ನಂದೀಶ್ವರ ಉವಾಚ .  
 ಇತಿ ತಸ್ಯಾ ವಚಃ ಶ್ರುತ್ವಾ ಸ ಭಿಕ್ಷುಃ ಪರಮೇಶ್ವರಃ .  
 ವಿಪ್ರಪತ್ನಾಃ ಪ್ರಸನ್ನಾತ್ಮಾ ಪ್ರೋವಾಚ ವಿಹಸಶ್ಚ ತಾಂ .. ೪೫..  
 ಭಿಕ್ಷುವರ್ಯ ಉವಾಚ .  
 ವಿಪ್ರಪತ್ನಿ ವಿಶೇಷೇಣ ಸರ್ವಪ್ರಶ್ನಾನ್ವದಾಮಿ ತೇ .  
 ಶೃಣು ತ್ವಂ ಸಾವಧಾನೇನ ಚರಿತ್ರಮಿದಮುತ್ತಮಂ .. ೪೬..  
 ಅಮುಷ್ಯ ಬಾಲಸ್ಯ ಪಿತಾ ಸ ವಿದರ್ಭಮಹೀಪತಿಃ .  
 ಪೂರ್ವಜನ್ಮನಿ ಪಾಂಡ್ಯೋಽಸೌ ಬಭೂವ ನೃಪಸತ್ತಮಃ .. ೪೭..  
 ಸ ಶೈವನೃಪತಿರ್ಧರ್ಮಾತ್ಪಾಲಯನ್ನಿಖಿಲಾಂ ಮಹೀಂ .  
 ಸ್ವಪ್ರಜಾಂ ರಂಜಯಾಮಾಸ ಸರ್ವೋಪದ್ರವನಾಶನಃ .. ೪೮..  
 ಕದಾಚಿತ್ಸ ಹಿ ಸರ್ವೇಶಂ ಪ್ರದೋಷೇ ಪರ್ಯಪೂಜಯತ್ .  
 ತ್ರಯೋದಶ್ಯಾಂ ನಿರಾಹಾರೋ ದಿವಾನಕ್ಷತ್ರತೀ ಶಿವಂ .. ೪೯..  
 ತಸ್ಯ ಪೂಜಯತಃ ಶಂಭುಂ ಪ್ರದೋಷೇ ಗಿರಿಶಂ ರತೇ .  
 ಮಹಾನ್ ಶಬ್ದೋ ಬಭೂವಾಥ ವಿಕಟಃ ಸರ್ವಥಾ ಪುರೇ .. ೫೦..

ತಮಾಕರ್ಣ್ಯ ರವಂ ಸೋಽಥ ರಾಜಾ ತ್ಯಕ್ತಶಿವಾರ್ಚನಃ .  
 ರಿಪ್ಪಾಗಮನಶಂಕಾತೋ ನಿಯಯೌ ಭವನಾದ್ ಬಹಿಃ .. ೫೧..  
 ಏತಸ್ಮಿನ್ನೇವ ಕಾಲೇ ತು ತಸ್ಯಾಮಾತ್ಯೋ ಮಹಾಬಲೀ .  
 ಗೃಹೀತಶತ್ರುಸಾಮಂತೋ ರಾಜಾಂತಿಕಮುಪಾಯಯೌ .. ೫೨..  
 ತಂ ದೃಷ್ಟ್ವಾ ಶತ್ರುಸಾಮಂತಂ ಮಹಾಕ್ರೋಧೇನ ವಿಹ್ವಲಃ .  
 ಅವಿಚಾರ್ಯ ವೃಷಂತಸ್ಯ ಶಿರಶ್ಚೇದಮಕಾರಯತ್ .. ೫೩..  
 ಅಸಮಾಪ್ಯೇಶಪೂಜಾಂ ತಾಮಶುಚಿರ್ನಷ್ಟಧೀರ್ನೃಪಃ .  
 ರಾತ್ರೌ ಚಕಾರ ಸುಪ್ರೀತ್ಯಾ ಭೋಜನಂ ನಷ್ಟಮಂಗಲಃ .. ೫೪..  
 ವಿದರ್ಭೇ ಸೋಽಭವದ್ರಾಜಾ ಜನ್ಮನೀಹ ಶಿವವ್ರತೀ .  
 ಶಿವಾರ್ಚನಾಂತರಾಯೇಣ ಪರೈರ್ಭೋಗಾಂತರೇ ಹತಃ .. ೫೫..  
 ತತ್ತಿತಾ ಯಃ ಪೂರ್ವಭವೇ ಸೋಽಸ್ಮಿಂಜನ್ಮನಿ ತತ್ಪುತಃ .  
 ಅಯಮೇವ ಹತ್ಯಶ್ಚರ್ಯಃ ಶಿವಪೂಜಾವ್ಯತಿಕ್ರಮಾತ್ .. ೫೬..  
 ಅಸ್ಯ ಮಾತಾ ಪೂರ್ವಭವೇ ಸಪತ್ನೀಂ ಛಿದ್ಮನಾಹರತ್ .  
 ಭಕ್ತಿತಾ ತೇನ ಪಾಪೇನ ಗ್ರಾಹೇಣಾಸ್ಮಿನ್ ಭವೇ ಹಿ ಸಾ .. ೫೭..  
 ಏಷಾ ಪ್ರವೃತ್ತಿರೇತೇಷಾಂ ಭವತ್ಯೈ ಪರಿಕೀರ್ತಿತಾ .  
 ಅನರ್ಚಿತಶಿವಾ ಭಕ್ತ್ಯಾ ಪ್ರಾಪ್ನುವಂತಿ ದರಿದ್ರತಾಂ .. ೫೮..  
 ಏಷ ತೇ ತನಯಃ ಪೂರ್ವಜನ್ಮನಿ ಬ್ರಾಹ್ಮಣೋತ್ತಮಃ .  
 ಪ್ರತಿಗ್ರಹೈರ್ವಯೋ ನಿನ್ಯೇ ನ ಯಜ್ಞಾದ್ಯೈಃ ಸುಕರ್ಮಭಿಃ .. ೫೯..  
 ಅತೋ ದಾರಿದ್ರ್ಯಮಾಪನ್ನಃ ಪುತ್ರಸ್ತೇ ದ್ವಿಜಭಾಮಿನಿ .  
 ತದ್ಗೋಷಪರಿಹಾರಾರ್ಥಂ ಶರಣಂ ಶಂಕರಂ ವ್ರಜ .. ೬೦..  
 ಏತಾಭ್ಯಾಂ ಖಲು ಬಾಲಾಭ್ಯಾಂ ಶಿವಪೂಜಾ ವಿಧೀಯತಾಂ .  
 ಉಪವೀತಾನಂತರಂ ಹಿ ಶಿವಃ ಶ್ರೇಯಃ ಕರಿಷ್ಯತಿ .. ೬೧..  
 ನಂದೀಶ್ವರ ಉವಾಚ .  
 ಇತಿ ತಾಮುಪದಿಶ್ಯಾಥ ಭಿಕ್ಷುವರ್ಯತನುಃ ಶಿವಃ .  
 ಸ್ವರೂಪಂ ದರ್ಶಯಾಮಾಸ ಪರಮಂ ಭಕ್ತವತ್ಸಲಃ .. ೬೨..  
 ಅಥ ಸಾ ವಿಪ್ರವನಿತಾ ಜ್ಞಾತ್ವಾ ತಂ ಶಂಕರಂ ಪ್ರಭುಂ .  
 ಸುಪ್ರಣಮ್ಯ ಹಿ ತುಷ್ಟಾವ ಪ್ರೇಮ್ಣಾ ಗದ್ಗದಯಾ ಗಿರಾ .. ೬೩..  
 ತತಃ ಸ ಭಗವಾನ್ ಶಂಭುರ್ಧೃತಭಿಕ್ಷುತನುದ್ರುತಂ .  
 ಪಶ್ಯಂತ್ಯಾ ವಿಪ್ರಪಂತ್ಯಾಸ್ತು ತತ್ತ್ಯವಾಂತರಧೀಯತ .. ೬೪..  
 ಅಥ ತಸ್ಮಿನ್ ಗತೇ ಭಿಕ್ಷೌ ವಿಶ್ರಬ್ಧಾ ಬ್ರಾಹ್ಮಣೇ ಚ ಸಾ .  
 ತಮರ್ಭಕಂ ಸಮಾದಾಯ ಸಸ್ವಪುತ್ರಾ ಗೃಹಂ ಯಯೌ .. ೬೫..

ಏಕಚಕ್ರಾಹ್ವಯೇ ರಮ್ಯೇ ಗ್ರಾಮ್ಯೇ ಕೃತನಿಕೇತನಾ .  
 ಸ್ವಪುತ್ರಂ ರಾಜಪುತ್ರಂ ಚ ವರಾನ್ನೈಶ್ಚ ವ್ಯವರ್ಧಯತ್ .. ೬೬..  
 ಬ್ರಾಹ್ಮಣೈಃ ಕೃತಸಂಸ್ಕಾರೌ ಕೃತೋಪನಯನೌ ಚ ತೌ .  
 ವವೃಧಾತೇ ಸ್ವಗೇಹೇ ಚ ಶಿವಪೂಜನತತ್ಪರೌ .. ೬೭..  
 ತೌ ಶಾಂಡಿಲ್ಯಮುನೇಸ್ತಾತ ನಿರ್ದೇಶಾನ್ನಿಯಮಸ್ಥಿತೌ .  
 ಪ್ರದೋಷೇ ಚಕ್ರತುಃ ಶಂಭೋಃ ಪೂಜಾಂ ಕೃತ್ವಾ ವ್ರತಂ ಶುಭಂ .. ೬೮..  
 ಕದಾಚಿದ್ ದ್ವಿಜಪುತ್ರೇಣ ವಿನಾಸೌ ರಾಜನಂದನಃ .  
 ನದ್ಯಾಂ ಸ್ನಾತುಂ ಗತಃ ಪ್ರಾಪ ನಿಧಾನಕಲಶಂ ವರಂ .. ೬೯..  
 ಏವಂ ಪೂಜಯತೋಃ ಶಂಭುಂ ರಾಜದ್ವಿಜಕುಮಾರಯೋಃ .  
 ಸುಖೇನೈವ ವ್ಯತೀಯಾಯ ತಯೋರ್ಮಾಸಚತುಷ್ಟಯಂ .. ೭೦..  
 ಏವಮರ್ಚಯತೋಃ ಶಂಭುಂ ಭೂಯೋಽಪಿ ಪರಯಾ ಮುದಾ .  
 ಸಮ್ವತ್ಸರೋ ವ್ಯತೀಯಾಯ ತಸ್ಮಿನ್ನೇವ ತಯೋರ್ಗೃಹೇ .. ೭೧..  
 ಸಮ್ವತ್ಸರೇ ವ್ಯತಿಕ್ರಾಂತೇ ಸ ರಾಜತನಯೋ ಮುನೇ .  
 ಗತ್ವಾ ವನಾಂತೇ ವಿಪ್ರೇಣ ಶಿವಸ್ಯಾನುಗ್ರಹಾದ್ವಿಭೋಃ .. ೭೨..  
 ಅಕಸ್ಮಾದಾಗತಾಂ ತತ್ರ ದತ್ತಾಂ ತಜ್ಜನಕೇನ ಹ .  
 ವಿವಾಹ್ಯ ಗಂಧರ್ವಸುತಾಂ ಚಕೇ ರಾಜ್ಯಮಕಂಟಕಂ .. ೭೩..  
 ಯಾ ವಿಪ್ರವನಿತಾ ಪೂರ್ವಂ ತಮಪುಷ್ಣಾತ್ಸ ಪುತ್ರವತ್ .  
 ಸೈವ ಮಾತಾಭವತ್ತಸ್ಯ ಸ ಭ್ರಾತಾ ದ್ವಿಜನಂದನಃ .. ೭೪..  
 ಇತ್ಥಮಾರಾಧ್ಯ ದೇವೇಶಂ ಧರ್ಮಗುಪ್ತಾಹ್ವಯಃ ಸ ವೈ .  
 ವಿದರ್ಭವಿಷಯೇ ರಾಜ್ಞ್ಯಾ ತಯಾ ಭೋಗಂ ಚಕಾರ ಹ .. ೭೫..  
 ಭಿಕ್ಷುವರ್ಯಾವತಾರಸ್ತೇ ವರ್ಣಿತಶ್ಚ ಮಯಾಧುನಾ .  
 ಶಿವಸ್ಯ ಧರ್ಮಗುಪ್ತಾಹ್ವನೃಪಬಾಲಸುಖಪ್ರದಃ .. ೭೬..  
 ಏತದಾಖ್ಯಾನಮನಘಂ ಪವಿತ್ರಂ ಪಾವನಂ ಮಹತ್ .  
 ಧರ್ಮಾರ್ಥಕಾಮಮೋಕ್ಷಾಣಾಂ ಸಾಧನಂ ಸರ್ವಕಾಮದಂ .. ೭೭..  
 ಯ ಏತಚ್ಛೃಣುಯಾನ್ನಿತ್ಯಂ ಶ್ರಾವಯೇದ್ವಾ ಸಮಾಹಿತಃ .  
 ಸ ಭುಕ್ತ್ವೇಹಾಖಿಲಾನ್ಕಾಮಾನ್ ಸೋಽನ್ತೇ ಶಿವಪುರಂ ವ್ರಜೇತ್ .. ೭೮..  
 ಇತಿ ಶ್ರೀ ಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಭಿಕ್ಷುವರ್ಯಾಹ್ವಶಿವಾವತಾರ ಚರಿತ್ರವರ್ಣನಂ ನಾಮೈಕತ್ರಿಸೋಧ್ಯಾಯಃ ..  
 ೩.೩೧..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೩೨. ದ್ವಾತ್ರಿಂಶೋಽಧ್ಯಾಯಃ . ನಂದೀಶ್ವರ ಉವಾಚ .

ಶೃಣು ತಾತ ಪ್ರವಕ್ಷ್ಯಾಮಿ ಶಿವಸ್ಯ ಪರಮಾತ್ಮನಃ .  
 ಸುರೇಶ್ವರಾವತಾರಸ್ತೇ ಧೌಮ್ಯಾಗ್ರಜಹಿತಾವಹಂ .. ೧..  
 ವ್ಯಾಘ್ರಪಾದಸುತೋ ಧೀಮಾನುಪಮನ್ಯುಃ ಸತಾಂ ಪ್ರಿಯಃ .  
 ಜನ್ಮಾಂತರೇಣ ಸಂಸಿದ್ಧಃ ಪ್ರಾಪ್ತೋ ಮುನಿಕುಮಾರತಾಂ .. ೨..  
 ಉವಾಸ ಮಾತುಲಗೃಹೇ ಸ ಮಾತ್ರಾ ಶಿಶುರೇವ ಹಿ .  
 ಉಪಮನ್ಯುವ್ಯಾಘ್ರಪಾದಿಃ ಸ್ಯಾದ್ಗದ್ರಿದ್ರಶ್ಚ ದೈವತಃ .. ೩..  
 ಕದಾಚಿತ್ಕ್ಷೀರಮತ್ಯಲ್ಪಂ ಪೀತವಾನ್ಮಾತುಲಾಶ್ರಮೇ .  
 ಯಯಾಚೇ ಮಾತರಂ ಪ್ರೀತ್ಯಾ ಬಹುಶೋ ದುಗ್ಧಲಾಲಸಃ .. ೪..  
 ತಚ್ಚುತ್ವಾ ಪುತ್ರವಚನಂ ತನ್ಮಾತಾ ಚ ತಪಸ್ವಿನೀ .  
 ಸಾಂತಃ ಪ್ರವಿಶ್ಯಾಥ ತದಾ ಶುಭೋಪಾಯಮರೀರಚತ್ .. ೫..  
 ಉಂಭವೃತ್ಯರ್ಜಿತಾನ್ಪೀಜಾನ್ಪಿಷ್ಟಾನ್ವಲೋಡ್ಯ ಜಲೇನ ತಾನ್ .  
 ಉಪಲಾಲ್ಯ ಸುತಂ ತಸ್ಮೈ ಸಾ ದದೌ ಕೃತ್ರಿಮಂ ಪಯಃ .. ೬..  
 ಪೀತ್ವಾ ಚ ಕೃತ್ರಿಮಂ ದುಗ್ಧಂ ಮಾತ್ರಾ ದತ್ತಂ ಸ ಬಾಲಕಃ .  
 ನೈತತ್ಕ್ಷೀರಮಿತಿ ಪ್ರಾಹ ಮಾತರಂ ಚಾರುದತ್ಪನಃ .. ೭..  
 ಶ್ರುತ್ವಾ ಸುತಸ್ಯ ರುದಿತಂ ಪ್ರಾಹ ಸಾ ದುಃಖಿತಾ ಸುತಂ .  
 ಸಮ್ಮಾರ್ಜ್ಯ ನೇತ್ರೇ ಪುತ್ರಸ್ಯ ಕರಾಭ್ಯಾಂ ಕಮಲಾಕೃತಿಃ .. ೮..  
 ಮಾತೋವಾಚ .  
 ಕ್ಷೀರಮತ್ರ ಕುತೋಽಸ್ಮಾಕಂ ವನೇ ನಿವಸತಾಂ ಸದಾ .  
 ಪ್ರಸಾದೇನ ವಿನಾ ಶಂಭೋಃ ಪಯಃ ಪ್ರಾಪ್ತಿರ್ಭವೇನ್ನ ಹಿ .. ೯..  
 ಪೂರ್ವಜನ್ಮನಿ ಯತ್ಕೃತ್ಯಂ ಶಿವಮುದ್ದಿಶ್ಯ ಹೇ ಸುತ .  
 ತದೇವ ಲಭ್ಯತೇ ನೂನಂ ನಾತ್ರ ಕಾರ್ಯಾ ವಿಚಾರಣಾ .. ೧೦..  
 ಇತಿ ಮಾತೃವಚಃ ಶ್ರುತ್ವಾ ವ್ಯಾಘ್ರಪಾದಿಃ ಸ ಬಾಲಕಃ .  
 ಪ್ರತ್ಯುವಾಚ ವಿಶೋಕಾತ್ಮಾ ಮಾತರಂ ಮಾತೃವತ್ಸಲಃ .. ೧೧..  
 ಶೋಕೇನಾಲಮಿಮಂ ಮಾತಃ ಶಂಭುರ್ಯದ್ಯಸ್ತಿ ಶಂಕರಃ .  
 ತ್ಯಜ ಶೋಕಂ ಮಹಾಭಾಗೇ ಸರ್ವಂ ಭದ್ರಂ ಭವಿಷ್ಯತಿ .. ೧೨..  
 ಶೃಣು ಮಾತರ್ವಚೋ ಮೇಽದ್ಯ ಮಹಾದೇವೋಽಸ್ತಿ ಚೇತ್ಕ್ಷಚಿತ್ .  
 ಚಿರಾದ್ವಾ ಹ್ಯಚಿರಾದ್ವಾಪಿ ಕ್ಷೀರೋದಂ ಸಾಧಯಾಮ್ಯಹಂ .. ೧೩..  
 ನಂದೀಶ್ವರ ಉವಾಚ .

ಇತ್ಯುಕ್ತ್ವಾ ಸ ಶಿಶುಃ ಪ್ರೀತ್ಯಾ ಶಿವಂ ಮೇಽಸ್ತ್ವಿತ್ಯುದೀರ್ಯ ಚ .  
 ವಿಸೃಜ್ಯ ತಾಂ ಸುಪ್ರಣಮ್ಯ ತಪಃ ಕರ್ತುಂ ಪ್ರಚಕ್ರಮೇ .. ೧೪..  
 ಹಿಮವತ್ಪರ್ವತಗತಃ ವಾಯುಭಕ್ಷಃ ಸಮಾಹಿತಃ .  
 ಅಷ್ಟೇಷ್ಟಕಾಭಿಃ ಪ್ರಾಸಾದಂ ಕೃತ್ವಾ ಲಿಂಗಂ ಚ ಮೃನ್ಮಯಂ .. ೧೫..  
 ತತ್ರಾವಾಹ್ಯ ಶಿವಂ ಸಾಂಬಂ ಭಕ್ತ್ಯಾ ಪಂಚಾಕ್ಷರೇಣ ಹ .  
 ಪತ್ರಪುಷ್ಪಾದಿಭಿರ್ವನ್ಯೈಃ ಸಮಾನರ್ಚನಾ ಶಿಶುಃ ಸ ವೈ .. ೧೬..  
 ಧ್ಯಾತ್ವಾ ಶಿವಂ ಚ ತಂ ಸಾಂಬಂ ಜಪನ್ವಂಚಾಕ್ಷರಂ ಮನುಂ .  
 ಸಮಭ್ಯರ್ಚ್ಯ ಚಿರಂ ಕಾಲಂ ಚಚಾರ ಪರಮಂ ತಪಃ .. ೧೭..  
 ತಪಸಾ ತಸ್ಯ ಬಾಲಸ್ಯ ಹ್ಯುಪಮನ್ಯೋರ್ಮಹಾತ್ಮನಃ .  
 ಚರಾಚರಂ ಚ ಭುವನಂ ಪ್ರದೀಪಿತಮಭೂನ್ಮನೇ .. ೧೮..  
 ಏತಸ್ಮಿನ್ನಂತರೇ ಶಂಭುವಿಷ್ಣ್ವಾ ದ್ವೈಃ ಪ್ರಾರ್ಥಿತಃ ಪ್ರಭುಃ .  
 ಪರೀಕ್ಷಿತುಂ ಚ ತದ್ಭಕ್ತಿಂ ಶಕ್ರೂಪೋಽಭವತ್ತದಾ .. ೧೯..  
 ಶಿವಾ ಶಚೀಸ್ವರೂಪಾಭೂದ್ಗಣಾಃ ಸರ್ವೇಽಭವನ್ಸರಾಃ .  
 ಐರಾವತಗಜೋ ನಂದೀ ಸರ್ವಮೇವ ಚ ತನ್ಮಯಂ .. ೨೦..  
 ತತಃ ಸಾಂಬಃ ಶಿವಃ ಶಕ್ರಸ್ವರೂಪಃ ಸಗಣೋ ದ್ರುತಂ .  
 ಜಗಾಮಾನುಗ್ರಹಂ ಕರ್ತುಮುಪಮನ್ಯೋಸ್ತದಾಶ್ರಮಂ .. ೨೧..  
 ಪರೀಕ್ಷಿತುಂ ಚ ತದ್ಭಕ್ತಿಂ ಶಕ್ರೂಪಧರೋ ಹರಃ .  
 ಪ್ರಾಹ ಗಂಭೀರಯಾ ವಾಚಾ ಬಾಲಕಂ ತಂ ಮುನೀಶ್ವರ .. ೨೨..  
 ಸುರೇಶ್ವರ ಉವಾಚ .  
 ತುಷ್ಠೋಽಸ್ಮಿ ತೇ ವರಂ ಬ್ರೂಹಿ ತಪಸಾನೇನ ಸುವ್ರತ .  
 ದದಾಮಿ ಚೇಚ್ಛಿತಾನ್ಕಾಮಾನ್ ಸರ್ವಾನ್ನಾತ್ರಾಸ್ತಿ ಸಂಶಯಃ .. ೨೩..  
 ಏವಮುಕ್ತಃ ಸ ವೈ ತೇನ ಶಕ್ರೂಪೇಣ ಶಂಭುನಾ .  
 ವರಯಾಮಿ ಶಿವೇ ಭಕ್ತಿಮಿತ್ಯುವಾಚ ಕೃತಾಂಜಲಿಃ .. ೨೪..  
 ತನ್ನಿಶಮ್ಯ ಹರಿಃ ಪ್ರಾಹ ಮಾಂ ನ ಜಾನಾಸಿ ಲೇಖಪಂ .  
 ತೈಲೋಕ್ಯಾಧಿಪತಿಂ ಶಕ್ರಂ ಸರ್ವದೇವನಮಸ್ಮ್ಯ ತಂ .. ೨೫..  
 ಮಧ್ಯಕ್ಷೋ ಭವ ವಿಪ್ರರ್ಷೇ ಮಾಮೇವಾರ್ಚಯ ಸರ್ವದಾ .  
 ದದಾಮಿ ಸರ್ವಂ ಭದ್ರಂ ತೇ ತ್ಯಜ ರುದ್ರಂ ಚ ನಿರ್ಗುಣಂ .. ೨೬..  
 ರುದ್ರೇಣ ನಿರ್ಗುಣೇನಾಲಂ ಕಿಂ ತೇ ಕಾರ್ಯಂ ಭವಿಷ್ಯತಿ .  
 ದೇವಜಾತಿಬಹಿರ್ಭೂತೋ ಯಃ ಪಿಶಾಚತ್ವಮಾಗತಃ .. ೨೭..  
 ನಂದೀಶ್ವರ ಉವಾಚ .  
 ತಚ್ಛುತ್ವಾ ಸ ಮುನೇಃ ಪುತ್ರೋ ಜಪನ್ವಂಚಾಕ್ಷರಂ ಮನುಂ .

ಮನ್ಯಮಾನೋ ಧರ್ಮವಿಘ್ನಂ ಪ್ರಾಹ ತಂ ಕರ್ತುಮಾಗತಂ .. ೨೮..  
 ಉಪಮನ್ಯುರುವಾಚ .  
 ತ್ವಯೈವಂ ಕಥಿತಂ ಸರ್ವಂ ಭವನಿಂದಾರತೇನ ವೈ .  
 ಪ್ರಸಂಗಾದ್ದೇವದೇವಸ್ಯ ನಿರ್ಗುಣತ್ವಂ ಪಿಶಾಚತಾ .. ೨೯..  
 ತ್ವಂ ನ ಜಾನಾಸಿ ವೈ ರುದ್ರಂ ಸರ್ವದೇವೇಶ್ವರೇಶ್ವರಂ .  
 ಬ್ರಹ್ಮವಿಷ್ಣುಮಹೇಶಾನಾಂ ಜನಕಂ ಪ್ರಕೃತೇಃ ಪರಂ .. ೩೦..  
 ಸದಸದ್ ವಯಕ್ತಮವ್ಯಕ್ತಂ ಯಮಾಹುರ್ಬ್ರಹ್ಮವಾದಿನಃ .  
 ನಿತ್ಯಮೇಕಮನೇಕಂ ಚ ವರಂ ತಸ್ಮಾದ್ ವೃಣೋಮ್ಯಹಂ .. ೩೧..  
 ಹೇತುವಾದವಿನಿರ್ಮುಕ್ತಂ ಸಾಂಖ್ಯಯೋಗಾರ್ಥದಂ ಪರಂ .  
 ಯಮುಶಂತಿ ಹಿ ತತ್ತ್ವಜ್ಞಾ ವರಂ ತಸ್ಮಾದ್ ವೃಣೋಮ್ಯಹಂ .. ೩೨..  
 ನಾಸ್ತಿ ಶಂಭೋಃ ಪರಂ ತತ್ತ್ವಂ ಸರ್ವಕಾರಣಕಾರಣತ್ .  
 ಬ್ರಹ್ಮವಿಷ್ಣ್ವಾದಿದೇವಾನಾಂ ಶ್ರೇಷ್ಠೋ ಗುಣಪರಾದ್ವಿಭೋಃ .. ೩೩..  
 ನಾಹಂ ವೃಣೇ ವರಂ ತ್ವತ್ತೋ ನ ವಿಷ್ಣೋರ್ಬ್ರಹ್ಮಣೋಽಪಿ ವಾ .  
 ನಾನ್ಯಸ್ಮಾದಮರಾದ್ವಾಪಿ ಶಂಕರೋ ವರದೋಽಸ್ತು ಮೇ .. ೩೪..  
 ಬಹುನಾತ್ರ ಕಿಮುಕ್ತೇನ ವಚ್ಚಿ ತತ್ತ್ವಂ ಮತಂ ಸ್ವಕಂ .  
 ನ ಪ್ರಾರ್ಥಯೇ ಪಶುಪತೇರನ್ಯಂ ದೇವಾದಿಕಂ ಸ್ಫುಟಂ .. ೩೫..  
 ಮದ್ಭಾವಂ ಶೃಣು ಗೋತ್ರಾರೇ ಮಯಾದ್ಯಾನುಮಿತಂ ತ್ವಿದಂ .  
 ಭವಾಂತರೇ ಕೃತಂ ಪಾಪಂ ಶ್ರುತಾ ನಿಂದಾ ಭವಸ್ಯ ಚೇತ್ .. ೩೬..  
 ಶ್ರುತ್ವಾ ನಿಂದಾಂ ಭವಸ್ಯಾಥ ತತ್ತ್ವಣಾದೇವ ಸಂತ್ಯಜೇತ್ .  
 ಸ್ವದೇಹಂ ತನ್ನಿಹತ್ಯಾಶು ಶಿವಲೋಕಂ ಸ ಗಚ್ಛತಿ .. ೩೭..  
 ಆಸ್ತಾಂ ತಾವನ್ಮಮೇಚ್ಛೇಯಂ ಕ್ಷೀರಂ ಪ್ರತಿ ಸುರಾಧಮ .  
 ನಿಹತ್ಯ ತ್ವಾಂ ಶಿವಾಸ್ತೇಣ ತ್ಯಜಾಮ್ಯೇತತ್ಕಲೇವರಂ .. ೩೮..  
 ನಂದೀಶ್ವರ ಉವಾಚ .  
 ಏವಮುಕ್ತೋಪಮನ್ಯುಸ್ತಂ ಮರ್ತುಂ ವ್ಯವಸಿತಃ ಸ್ವಯಂ .  
 ಕ್ಷೀರೇ ವಾಚ್ಛಾಮಪಿ ತ್ಯಕ್ತ್ವಾ ನಿಹಂತುಂ ಶಕ್ರಮುದ್ಯತಃ .. ೩೯..  
 ಭಸ್ಮಾದಾಯ ತದಾಧಾರಾದಘೋಸ್ತಾಭಿಮಂತ್ರಿತಂ .  
 ವಿಸೃಜ್ಯ ಶಕ್ರಮುದ್ಧಿಶ್ಯ ನನಾದ ಸ ಮುನಿಸ್ತದಾ .. ೪೦..  
 ಸ್ಮತ್ಪ್ರಾ ಸ್ವೇಷ್ಟಪದದ್ವಂದ್ವಂ ಸ್ವದೇಹಂ ದಗ್ಧಮುದ್ಯತಃ .  
 ಆಗ್ನೇಯೀಂ ಧಾರಣಾಂ ಬಿಭ್ರದುಪಮನ್ಯುರವಸ್ಥಿತಃ .. ೪೧..  
 ಏವಂ ವ್ಯವಸಿತೇ ವಿಪ್ರೇ ಭಗವಾನ್ ಶಕ್ರರೂಪವಾನ್ .  
 ವಾರಯಾಮಾಸ ಸೌಮ್ಯೇನ ಧಾರಣಾಂ ತಸ್ಯ ಯೋಗಿನಃ .. ೪೨..

ತದ್ವಿಸೃಷ್ಟಮಘೋರಾಸ್ತ್ರಂ ನಂದೀಶ್ವರನಿಯೋಗತಃ .  
 ಜಗೃಹೇ ಮಧ್ಯತಃ ಕ್ಷಿಪ್ತಂ ನಂದೀ ಶಂಕರವಲ್ಲಭಂ .. ೪೩..  
 ಸ್ವರೂಪಮೇವ ಭಗವಾನಾಸ್ಥಾಯ ಪರಮೇಶ್ವರಃ .  
 ದರ್ಶಯಾಮಾಸ ವಿಪ್ರಾಯ ಬಾಲೇಂದುಕೃತಶೇಖರಂ .. ೪೪..  
 ಕ್ಷೀರಾರ್ಣವಸಹಸ್ರಂ ಚ ದಧ್ಯಾದೇರರ್ಣವಂ ತಥಾ .  
 ಭಕ್ತ್ಯಭೋಜ್ಯಾರ್ಣವಂ ತಸ್ಮೈ ದರ್ಶಯಾಮಾಸ ಸ ಪ್ರಭುಃ .. ೪೫..  
 ಏವಂ ಸ ದಧೃಶೇ ಶಂಭುದೇವ್ಯಾ ಸಾರ್ಧಂ ವೃಷೋಪರಿ .  
 ಗಣೇಶ್ವರೈಸ್ತಿಸ್ತೂಲಾದ್ಯೈರ್ದಿವ್ಯಾಸ್ತ್ರೈರಪಿ ಸಂವೃತಃ .. ೪೬..  
 ದಿವಿ ದುಂದುಭಯೋ ನೇದುಃ ಪುಷ್ಪವೃಷ್ಟಿಃ ಪಪಾತ ಹ .  
 ವಿಷ್ಣುಬ್ರಹ್ಮೇಂದ್ರಪ್ರಮುಖೈರ್ದೇವೈಶ್ಚನ್ನಾ ದಿಶೋ ದಶ .. ೪೭..  
 ಅಥೋಪಮನ್ಯುರಾನಂದಸಮುದ್ರೋರ್ಮಿಭಿರಾವೃತಃ .  
 ಪಪಾತ ದಂಡವದ್ಭೂಮೌ ಭಕ್ತಿನಮ್ರೇಣ ಚೇತಸಾ .. ೪೮..  
 ಏತಸ್ಮಿನ್ನಮಯೇ ತತ್ರ ಸಸ್ಮಿತೋ ಭಗವಾನ್ಶವಃ .  
 ಏಹ್ಯೇಹೀತಿ ಸಮಾಹೂಯ ಮೂರ್ಧ್ನಾಘ್ರಾಯ ದದೌ ವರಾನ್ .. ೪೯..  
 ಶಿವ ಉವಾಚ .  
 ವತ್ಸೋಪಮನ್ಯೋ ತುಷ್ಟೋಽಸ್ಮಿ ತ್ವದಾಚರಣತೋ ವರಾತ್ .  
 ದೃಢಭಕ್ತೋಽಸಿ ವಿಪ್ರರ್ಷೇ ಮಯಾ ಜಿಜ್ಞಾಸಿತೋಽಧುನಾ .. ೫೦..  
 ಭಕ್ತ್ಯಭೋಗಾನ್ಯಥಾಕಾಮಂ ಬಾಂಧವೈರ್ಭುಂಕ್ಷ್ಯ ಸರ್ವದಾ .  
 ಸುಖೇ ಭವ ಸದಾ ದುಃಖನಿರ್ಮುಕ್ತೋ ಭಕ್ತಿಮಾನ್ಮಮ .. ೫೧..  
 ಉಪಮನ್ಯೋ ಮಹಾಭಾಗ ತವಾಂಬೈಷಾ ಹಿ ಪಾರ್ವತೀ .  
 ಮಯಾ ಪುತ್ರೀಕೃತೋ ಹ್ಯದ್ಯ ಕುಮಾರತ್ವಂ ಸನಾತನಂ .. ೫೨..  
 ದುಗ್ಧದಧ್ಯಾಜ್ಯಮಧುನಾಮರ್ಣವಾಶ್ಚ ಸಹಸ್ರಶಃ .  
 ಭಕ್ತ್ಯಭೋಜ್ಯಾದಿವಸ್ತೂನಾಮರ್ಣವಾಶ್ಚಾಖಿಲಾಸ್ತಥಾ .. ೫೩..  
 ತುಭ್ಯಂ ದತ್ತಾ ಮಯಾ ಪ್ರೀತ್ಯಾ ತ್ವಂ ಗೃಹ್ಣೀಷ್ವ ಮಹಾಮುನೇ .  
 ಅಮರತ್ವಂ ತಥಾ ದತ್ತಂ ಗಾಣಪತ್ಯಂ ಚ ಶಾಶ್ವತಂ .. ೫೪..  
 ಪಿತಾಹಂ ತೇ ಮಹಾದೇವೋ ಮಾತಾ ತೇ ಜಗದಂಬಿಕಾ .  
 ವರಾನ್ವರಯ ಸುಪ್ರೀತ್ಯಾ ಮನೋಽಭಿಲಷಿತಾನ್ವರಾನ್ .. ೫೫..  
 ಅಜರಶ್ಚಾಮರಶ್ಚೈ ವ ಭವ ತ್ವಂ ದುಃಖವರ್ಜಿತಃ .  
 ಯಶಸ್ವೀ ವರತೇಜಸ್ವೀ ದಿವ್ಯಜ್ಞಾನೀ ಮಹಾಪ್ರಭುಃ .. ೫೬..  
 ಅಥ ಶಂಭುಃ ಪ್ರಸನ್ನಾತ್ಮಾ ಸ್ಮೃತ್ವಾ ತಸ್ಯ ತಪೋ ಮಹತ್ .  
 ಪುನರ್ದಶ ವರಾಂದಿವ್ಯಾನ್ಮುನಯೇ ಹ್ಯೂಪಮನ್ಯವೇ .. ೫೭..

ವ್ರತಂ ಪಾಶುಪತಂ ಜ್ಞಾನಂ ವ್ರತಯೋಗಂ ಚ ತತ್ತ್ವತಃ .  
 ದದೌ ತಸ್ಮೈ ಪ್ರವಕ್ತೃತ್ವಂ ಪಾಟವಂ ಚ ನಿಜಂ ಪದಮ್ಕ .. ೫೮..  
 ಏವಂ ದತ್ತ್ವಾ ಮಹಾದೇವಃ ಕರಾಭ್ಯಾಮುಪಗೃಹ್ಯ ತಂ .  
 ಮೂರ್ಧ್ನ್ಯಾಘ್ರಾಯ ಸುತಸ್ತೇಯಮಿತಿ ದೇವೈಃ ನೃವೇದಯತ್ .. ೫೯..  
 ದೇವೀ ಚ ಶೃಣ್ವತೀ ಪ್ರೀತ್ಯಾ ಮೂರ್ಧ್ನಿ ದೇಶೇ ಕರಾಂಬುಜಂ .  
 ವಿನ್ಯಸ್ಯ ಪ್ರದದೌ ತಸ್ಮೈ ಕುಮಾರಪದಮಕ್ಷಯಂ .. ೬೦..  
 ಕ್ಷೀರಾಬ್ಧಿಮಪಿ ಸಾಕಾರಂ ಕ್ಷೀರಸ್ವಾದುಕರೋದಧಿಃ .  
 ಉಪಾಸ್ಥಾಯ ದದೌ ತಸ್ಮೈ ಪಿಂಡೀಭೂತಮನಶ್ವರಂ .. ೬೧..  
 ಯೋಗೈಶ್ಚಯಂ ಸದಾ ತುಷ್ಟಂ ಬ್ರಹ್ಮವಿದ್ಯಾಮನಶ್ವರಾಂ .  
 ಸಮೃದ್ಧಿಂ ಪರಮಾಂ ತಸ್ಮೈ ದದೌ ಸಂತುಷ್ಟಮಾನಸಃ .. ೬೨..  
 ಸೋಽಪಿ ಲಬ್ಧ್ವಾ ವರಾಂದಿವ್ಯಾನ್ಕುಮಾರತ್ವಂ ಚ ಸರ್ವದಾ .  
 ತಸ್ಮಾಚ್ಚಿವಾಚ್ಚ ತಸ್ಯಾಶ್ಚ ಶಿವಾಯಾ ಮುದಿತೋಽಭವತ್ .. ೬೩..  
 ತತಃ ಪ್ರಸನ್ನಚೇತಸಃ ಸುಪ್ರಣಮ್ಯ ಕೃತಾಂಜಲಿಃ .  
 ಯಯಾಚೇ ಸ ವರಂ ಪ್ರೀತ್ಯಾ ದೇವದೇವಾನ್ಮಹೇಶ್ವರಾತ್ .. ೬೪..  
 ಉಪಮನ್ಯುರುವಾಚ .  
 ಪ್ರಸೀದ ದೇವದೇವೇಶ ಪ್ರಸೀದ ಪರಮೇಶ್ವರ .  
 ಸ್ವಭಕ್ತಿಂ ದೇಹಿ ಪರಮಾಂ ದಿವ್ಯಾಮವ್ಯಭಿಚಾರಿಣೀಂ .. ೬೫..  
 ಶ್ರದ್ಧಾಂ ದೇಹಿ ಮಹಾದೇವ ಸ್ವಸಂಬಂಧಿಷು ಮೇ ಸದಾ .  
 ಸ್ವದಾಸ್ಯಂ ಪರಮಂ ಸ್ನೇಹಂ ಸ್ವಸಾನ್ನಿಧ್ಯಂ ಚ ಸರ್ವದಾ .. ೬೬..  
 ನಂದೀಶ್ವರ ಉವಾಚ .  
 ಏವಮುಕ್ತ್ವಾ ಪ್ರಸನ್ನಾತ್ಮಾ ಹರ್ಷಗದ್ಗದಯಾ ಗಿರಾ .  
 ತುಷ್ಟಾವ ಸ ಮಹಾದೇವಮುಪಮನ್ಯುರ್ದ್ವಿಜೋತ್ತಮಃ .. ೬೭..  
 ಏವಮುಕ್ತಃ ಶಿವಸ್ತೇನ ಸರ್ವೇಷಾಂ ಶೃಣ್ವತಾಂ ಪ್ರಭುಃ .  
 ಪ್ರತ್ಯುವಾಚ ಪ್ರಸನ್ನಾತ್ಮೋಪಮನ್ಯುಂ ಸಕಲೇಶ್ವರಃ .. ೬೮..  
 ಶಿವ ಉವಾಚ .  
 ವತ್ಸೋಪಮನ್ಯೋ ಧನ್ಯಸ್ತ್ವಂ ಮಮ ಭಕ್ತೋ ವಿಶೇಷತಃ .  
 ಸರ್ವಂ ದತ್ತಂ ಮಯಾ ತೇ ಹಿ ಯದ್ ವೃತಂ ಭವತಾನಘ .. ೬೯..  
 ಅಜರಶ್ಚಾಮರಶ್ಚ ತ್ವಂ ಸರ್ವದಾ ದುಃಖವರ್ಜಿತಃ .  
 ಸರ್ವಪೂಜ್ಯೋ ನಿರ್ವಿಕಾರೀ ಭಕ್ತಾನಾಂ ಪ್ರವರೋ ಭವ .. ೭೦..  
 ಅಕ್ಷಯಾ ಬಾಂಧವಾಶ್ಚೈವ ಕುಲಂ ಗೋತ್ರಂ ಚ ತೇ ಸದಾ .  
 ಭವಿಷ್ಯತಿ ದ್ವಿಜಶ್ರೇಷ್ಠ ಮಯಿ ಭಕ್ತಿಶ್ಚ ಶಾಶ್ವತೀ .. ೭೧..

ಸಾನ್ನಿಧ್ಯಂ ಚಾಶ್ರಯೇ ನಿತ್ಯಂ ಕರಿಷ್ಯಾಮಿ ಮುನೇ ತವ .  
 ತಿಷ್ಠ ವತ್ಸ ಯಥಾಕಾಮಂ ನೋತ್ಕಂಠಾಂ ಚ ಕರಿಷ್ಯಸಿ .. ೨೧..  
 ನಂದೀಶ್ವರ ಉವಾಚ .  
 ಏವಮುಕ್ತ್ವಾ ಸ ಭಗವಾಂಸ್ತಸ್ಮೈ ದತ್ತಾ ವರಾನ್ವರಾನ್ .  
 ಸಾಂಬಶ್ಚ ಸಗಣಃ ಸದ್ಯಸ್ತತ್ಪ್ರಿವಾಂತರ್ಧಧೇ ಪ್ರಭುಃ .. ೨೩..  
 ಉಪಮನ್ಯುಃ ಪ್ರಸನ್ನಾತ್ಮಾ ಪ್ರಾಪ್ಯ ಶಂಭೋರ್ವರಾನ್ವರಾನ್ .  
 ಜಗಾಮ ಜನನೀಸ್ಥಾನಂ ಮಾತ್ರೇ ಸರ್ವಮವರ್ಣಯತ್ .. ೨೪..  
 ತಚ್ಚುತ್ವಾ ತಸ್ಯ ಜನನೀ ಮಹಾಹರ್ಷಮವಾಪ ಸಾ .  
 ಸರ್ವಪೂಜ್ಯೋಽಭವತ್ಸೋಽಪಿ ಸುಖಂ ಪ್ರಾಪಾಧಿಕಂ ಸದಾ .. ೨೫..  
 ಇತ್ಥಂ ತೇ ವರ್ಣಿತಸ್ತಾತ ಶಿವಸ್ಯ ಪರಮಾತ್ಮನಃ .  
 ಸುರೇಶ್ವರಾವತಾರೋ ಹಿ ಸರ್ವದಾ ಸುಖದಃ ಸತಾಂ .. ೨೬..  
 ಇದಮಾಖ್ಯಾನಮನಘಂ ಸರ್ವಕಾಮಫಲಪ್ರದಂ .  
 ಸ್ವರ್ಗ್ಯಂ ಯಶಸ್ಯಮಾಯುಷ್ಯಂ ಭುಕ್ತಿಮುಕ್ತಿಪ್ರದಂ ಸತಾಂ .. ೨೭..  
 ಯ ಏತಚ್ಚ ಣುಯಾದ್ಭಕ್ತ್ಯಾ ಶ್ರಾವಯೇದ್ವಾ ಸಮಾಹಿತಃ .  
 ಇಹ ಸರ್ವಸುಖಂ ಭುಕ್ತ್ವಾ ಸೋಽನ್ತೇ ಶಿವಗತಿಂ ಲಭೇತ್ .. ೨೮..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಸುರೇಶ್ವರಾಖ್ಯಶಿವಾವತಾರ ಚರಿತ್ರವರ್ಣನಂ ನಾಮ ದ್ವಾತ್ರಿಂಶೋಽಧ್ಯಾಯಃ ..  
 ೩.೩೧..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೩೨. ತ್ರಯೋತ್ರಿಂಶೋಽಧ್ಯಾಯಃ . ಬ್ರಹ್ಮಚಾರಿಶಿವಾವತಾರವರ್ಣನಂ .

ನಂದೀಶ್ವರ ಉವಾಚ .  
 ಸನತ್ಕುಮಾರ ಸುಪ್ರೀತ್ಯಾ ಶಿವಸ್ಯ ಪರಮಾತ್ಮನಃ .  
 ಅವತಾರಂ ಶೃಣು ವಿಭೋಜಫಟಿಲಾಹ್ವಂ ಸುಪಾವನಂ .. ೧..  
 ಪುರಾ ಸತೀ ದಕ್ಷಕನ್ಯಾ ತ್ಯಕ್ತ್ವಾ ದೇಹಂ ಪಿತುರ್ಮಖೇ .  
 ಸ್ವಪಿತ್ರನಾದೃತಾ ಜಜ್ಞೇ ಮೇನಾಯಾಂ ಹಿಮಭೂಧರಾತ್ .. ೨..  
 ಸಾ ಗತ್ವಾ ಗಹನೇಽರಣ್ಯೇ ತೇಪೇ ಸುವಿಮಲಂ ತಪಃ .  
 ಶಂಕರಂ ಪತಿಮಿಚ್ಛಂತೀ ಸಖೀಭ್ಯಾಂ ಸಂಯುತಾ ಶಿವಾ .. ೩..

ತತ್ತಪಃ ಸುಪರೀಕ್ಷಾರ್ಥಂ ಸಪ್ತರ್ಷೀನ್ವೈಷಯಚ್ಛಿವಃ .  
 ತಪಃಸ್ಥಾನಂ ತು ಪಾರ್ವತ್ಯಾ ನಾನಾಲೀಲಾವಿಶಾರದಃ .. ೪..  
 ತೇ ಗತ್ವಾ ತತ್ರ ಮುನಯಃ ಪರೀಕ್ಷಾಂ ಚಕ್ರುರಾದರಾತ್ .  
 ತಸ್ಯಾಃ ಸುಯತ್ನತೋ ನೈವ ಸಮರ್ಥಾ ಹ್ಯಭವಂಶ್ಚ ತೇ .. ೫..  
 ತತ್ರಾಗತ್ಯ ಶಿವಂ ನತ್ವಾ ವೃತ್ತಾಂತಂ ಚ ನಿವೇದ್ಯ ತತ್ .  
 ತದಾಜ್ಞಾಂ ಸಮನುಪ್ರಾಪ್ಯ ಸ್ವರ್ಲೋಕಂ ಜಗ್ಮುರಾದರಾತ್ .. ೬..  
 ಗತೇಷು ತೇಷು ಮುನಿಷು ಸ್ವಸ್ಥಾನಂ ಶಂಕರಃ ಸ್ವಯಂ .  
 ಪರೀಕ್ಷಿತುಂ ಶಿವಾವೃತ್ತಮೈಚ್ಛತ್ಸೂತಿಕರಃ ಪ್ರಭುಃ .. ೭..  
 ಸುಪ್ರಸನ್ನಸ್ತಪಸ್ವೀಚ್ಛಾಶಮನಾದಯಮೀಶ್ವರಃ .  
 ಬ್ರಹ್ಮಚರ್ಯಸ್ವರೂಪೋಽಭೂತ್ತದಾಧ್ಭುತತರಃ ಪ್ರಭುಃ .. ೮..  
 ಅತೀವ ಸ್ಥವಿರೋ ವಿಪ್ರದೇಹಧಾರೀ ಸ್ವತೇಜಸಾ .  
 ಪ್ರಜ್ವಲನ್ಮನಸಾ ಹೃಷ್ಟೋ ದಂಡೀ ಛತ್ರೀ ಮಹೋಜ್ಜಲಃ .. ೯..  
 ಧೃತ್ವೈವಂ ಜಾಟಿಲಂ ರೂಪಂ ಜಗಾಮ ಗಿರಿಜಾವನಂ .  
 ಅತಿಪ್ರೀತಿಯುತಃ ಶಂಭುಃ ಶಂಕರೋ ಭಕ್ತವತ್ಸಲಃ .. ೧೦..  
 ತತ್ರಾಪಶ್ಯತ್ ಸ್ಥಿತಾಂ ದೇವೀಂ ಸಖೀಭಿಃ ಪರಿವಾರಿತಾಂ .  
 ವೇದಿಕೋಪರಿ ಶುದ್ಧಾಂತಾಂ ಶಿವಾಮಿವ ವಿಧೋಃ ಕಲಾಂ .. ೧೧..  
 ಶಂಭುರ್ನಿರೀಕ್ಷ್ಯ ತಾಂ ದೇವೀಂ ಬ್ರಹ್ಮಚಾರಿಷ್ಟರೂಪವಾನ್ .  
 ಉಪಕಂಠಂ ಯಯೌ ಪ್ರೀತ್ಯಾ ಚೋತ್ಸುಕೇ ಭಕ್ತವತ್ಸಲಃ .. ೧೨..  
 ಆಗತಂ ನಾ ತದಾ ದೃಷ್ಟ್ವಾ ಬ್ರಾಹ್ಮಣಂ ತೇಜಸಾದ್ಭುತಂ .  
 ಅಂಗೇಷು ಲೋಮಶಂ ಶಾಂತಂ ದಂಡಚರ್ಮಸಮನ್ವಿತಂ .. ೧೩..  
 ಬ್ರಹ್ಮಚರ್ಯಧರಂ ವೃದ್ಧಂ ಜಟಿಲಂ ಸಕಮಂಡಲಂ .  
 ಅಪೂಜಯತ್ಪರಪ್ರೀತ್ಯಾ ಸರ್ವಪೂಜೋಪಹಾರಕೈಃ .. ೧೪..  
 ತತಃ ನಾ ಪಾರ್ವತೀ ದೇವೀ ಪೂಜಿತಂ ಪರಯಾ ಮುದಾ .  
 ಕುಶಲಂ ಪರ್ಯಪೃಚ್ಛತ್ತಂ ಬ್ರಹ್ಮಚಾರಿಣಮಾದರಾತ್ .. ೧೫..  
 ಬ್ರಹ್ಮಚಾರಿಷ್ಟರೂಪೇಣ ಕಸ್ತ್ವಂ ಹಿ ಕುತ ಆಗತಃ .  
 ಇದಂ ವನಂ ಭಾಸಯಸಿ ವದ ವೇದವಿದಾಂ ವರ .. ೧೬..  
 ನಂದೀಶ್ವರ ಉವಾಚ .  
 ಇತಿ ಪೃಷ್ಟ್ವಸ್ತು ಪಾರ್ವತ್ಯಾ ಬ್ರಹ್ಮಚಾರೀ ಸ ವೈ ದ್ವಿಜಃ .  
 ಪ್ರತ್ಯುವಾಚ ದ್ರುತಂ ಪ್ರೀತ್ಯಾ ಶಿವಾಭಾವಪರೀಕ್ಷಯಾ .. ೧೭..  
 ಬ್ರಹ್ಮಚಾರ್ಯವಾಚ .  
 ಅಹಮಿಚ್ಛಾಭಿಗಾಮೀ ಚ ಬ್ರಹ್ಮಚಾರೀ ದ್ವಿಜೋಽಸ್ಮಿ ವೈ .  
 ತಪಸ್ವೀ ಸುಖದೋಽನ್ಯೇಷಾಮುಪಕಾರೀ ನ ಸಂಶಯಃ .. ೧೮..

ನಂದೀಶ್ವರ ಉವಾಚ .

ಇತ್ಯುಕ್ತ್ವಾ ಬ್ರಹ್ಮಚಾರೀ ಸ ಶಂಕರೋ ಭಕ್ತವತ್ಸಲಃ .

ತಸ್ಥಿವಾನುಪಕರಂ ಸ ಗೋಪಾಯನ್ ರೂಪಮಾತ್ಮನಃ .. ೧೯..

ಬ್ರಹ್ಮಚಾರ್ಯವಾಚ .

ಕಿಂ ಬ್ರವೀಮಿ ಮಹಾದೇವಿ ಕಥನೀಯಂ ನ ವಿದ್ಯತೇ .

ಮಹಾನರ್ಥಕರಂ ವೃತ್ತಂ ದೃಶ್ಯತೇ ವಿಕೃತಂ ಮಹತ್ .. ೨೦..

ನವೇ ವಯಸಿ ಸದ್ಭೋಗಸಾಧನೇ ಸುಖಕಾರಣೇ .

ಮಹೋಪಚಾರಸದ್ಭೋಗೈರ್ವೃಥೈವ ತ್ವಂ ತಪಸ್ಯಸಿ .. ೨೧..

ಕಾ ತ್ವಂ ಕಸ್ಯಾಸಿ ತನಯಾ ಕಿಮರ್ಥಂ ವಿಜನೇ ವನೇ .

ತಪಶ್ಚರಸಿ ದುರ್ಧರ್ಷಂ ಮುನಿಭಿಃ ಪ್ರಯತಾತ್ಮಭಿಃ .. ೨೨..

ನಂದೀಶ್ವರ ಉವಾಚ .

ಇತಿ ತದ್ವಚನಂ ಶ್ರುತ್ವಾ ಪ್ರಹಸ್ಯ ಪರಮೇಶ್ವರೀ .

ಉವಾಚ ವಚನಂ ಪ್ರೀತ್ಯಾ ಬ್ರಹ್ಮಚಾರಿಣಮುತ್ತಮಂ .. ೨೩..

ಪಾರ್ವತ್ಯವಾಚ .

ಶೃಣು ವಿಪ್ರ ಬ್ರಹ್ಮಚಾರಿನ್ ಮದ್ವೃತ್ತಮಖಿಲಂ ಮುನೇ .

ಜನ್ಮ ಮೇ ಭಾರತೇ ವರ್ಷೇ ಸಾಂಪ್ರತಂ ಹಿಮವದ್ಗೃಹೇ .. ೨೪..

ಪೂರ್ವಂ ದಕ್ಷಗೃಹೇ ಜನ್ಮ ಸತೀ ಶಂಕರಕಾಮಿನೀ .

ಯೋಗೇನ ತ್ಯಕ್ತದೇಹಾಹಂ ತಾತೇನ ಪತಿನಿಂದಿನಾ .. ೨೫..

ಅತ್ರ ಜನ್ಮನಿ ಸಂಪ್ರಾಪ್ತಃ ಸುಪುಣ್ಯೇನ ಶಿವೋ ದ್ವಿಜ .

ಮಾಂ ತ್ಯಕ್ತ್ವಾ ಭಸ್ಮಸಾತ್ಕೃತ್ವಾ ಮನ್ಮಥಂ ಸ ಜಗಾಮ ಹ .. ೨೬..

ಪ್ರಯಾತೇ ಶಂಕರೇ ತಾಪಾದ್ ವ್ರೀಡಿತಾಹಂ ಪಿತುರ್ಗೃಹಾತ್ .

ಆಗಚ್ಛಮತ್ರ ತಪಸೇ ಗುರುವಾಕ್ಯೇನ ಸಂಯತಾ .. ೨೭..

ಮನಸಾ ವಚಸಾ ಸಾಕ್ಷಾತ್ಕರ್ಮಣಾ ಪತಿಭಾವತಃ .

ಸತ್ಯಂ ಬ್ರವೀಮಿ ನೋಸಸತ್ಯಂ ಸಂವೃತಃ ಶಂಕರೋ ಮಯಾ .. ೨೮..

ಜಾನಾಮಿ ದುರ್ಲಭಂ ವಸ್ತು ಕಥಂ ಪ್ರಾಪ್ಯಂ ಮಯಾ ಭವೇತ್ .

ತಥಾಪಿ ಮನಸೌತ್ಸುಕ್ಯಾತ್ತಪ್ಯತೇ ಮೇ ತಪೋಽಧುನಾ .. ೨೯..

ಹಿತ್ವೇಂದ್ರಪ್ರಮುಖಾಂದೇವಾನ್ವಿಷ್ಟಂ ಬ್ರಹ್ಮಾಣಮಪ್ಯಹಂ .

ಪತಿಂ ಪಿನಾಕಪಾಣಿಂ ವೈ ಪ್ರಾಪ್ತುಮಿಚ್ಛಾಮಿ ಸತ್ಯತಃ .. ೩೦..

ನಂದೀಶ್ವರ ಉವಾಚ .

ಇತ್ಯೇವಂ ವಚನಂ ಶ್ರುತ್ವಾ ಪಾರ್ವತ್ಯಾ ಹಿ ಸುನಿಶ್ಚಿತಂ .

ಮುನೇ ಸ ಜಟಿಲೋ ರುದ್ರೋ ವಿಹಸನ್ವಾಕ್ಯಮಬ್ರವೀತ್ .. ೩೧..

ಜಟಿಲ ಉವಾಚ .

ಹಿಮಾಚಲಸುತೇ ದೇವಿ ಕಾ ಬುದ್ಧಿಃ ಸ್ವೀಕೃತಾ ತ್ವಯಾ .  
ರುದ್ರಾರ್ಥಂ ವಿಬುಧಾನ್ವಿತ್ವಾ ಕರೋಷಿ ವಿಪುಲಂ ತಪಃ .. ೩೧..  
ಜಾನಾಮ್ಯಹಂ ಚ ತಂ ರುದ್ರಂ ಶೃಣು ತ್ವಂ ಪ್ರವದಾಮಿ ತೇ .  
ವೃಷದ್ಭಜಃ ಸ ರುದ್ರೋ ಹಿ ವಿಕೃತಾತ್ಮಾ ಜಟಾಧರಃ .. ೩೨..  
ಏಕಾಕೀ ಚ ಸದಾ ನಿತ್ಯಂ ವಿರಾಗೀ ಚ ವಿಶೇಷತಃ .  
ತಸ್ಮಾತ್ತ್ವಂ ತೇನ ರುದ್ರೇಣ ಮನೋ ಯೋಕ್ತುಂ ನ ಚಾರ್ಹಸಿ .. ೩೪..  
ಸರ್ವಂ ವಿರುದ್ಧಂ ರೂಪಾದಿ ತವ ದೇವಿ ಹರಸ್ಯ ಚ .  
ಮಹ್ಯಂ ನ ರೋಚತೇ ಹ್ಯೇತದ್ಯದೀಚ್ಛಸಿ ತಥಾ ಕುರು .. ೩೫..  
ನಂದೀಶ್ವರ ಉವಾಚ .  
ಇತ್ಯುಕ್ತ್ವಾ ಚ ಪುನಾ ರುದ್ರೋ ಬ್ರಹ್ಮಚಾರಿಷ್ಟರೂಪವಾನ್ .  
ನಿನಿಂದ ಬಹುಧಾತ್ಮಾನಂ ತದಗ್ರೇ ತಾಂ ಪರೀಕ್ಷಿತುಂ .. ೩೬..  
ತಚ್ಚುತ್ವಾ ಪಾರ್ವತೀ ದೇವೀ ವಿಪ್ರವಾಕ್ಯಂ ದುರಾಸದಂ .  
ಪ್ರತ್ಯುವಾಚ ಮಹಾಕೃದ್ಧಾ ಶಿವನಿಂದಾಪರಂ ಚ ತಂ .. ೩೭..  
ಏತಾವದ್ಧಿ ಮಯಾ ಜ್ಞಾತಂ ಕಶ್ಚಿದ್ ಧನ್ಯೋ ಭವಿಷ್ಯತಿ .  
ಪರಂತು ಸಕಲಂ ಜ್ಞಾತಮವದ್ಯೋ ದೃಶ್ಯತೇಽಧುನಾ .. ೩೮..  
ಬ್ರಹ್ಮಚಾರಿಷ್ಟರೂಪೇಣ ಕಶ್ಚಿತ್ತ್ವಂ ಧೂರ್ತ ಆಗತಃ .  
ಶಿವನಿಂದಾ ಕೃತಾ ಮೂಢ ತ್ವಯಾ ಮನ್ಯುರಭೂನ್ಮಮ .. ೩೯..  
ಶಿವಂ ತ್ವಂ ಚ ನ ಜಾನಾಸಿ ಶಿವಾತ್ತ್ವಂ ಹಿ ಬಹಿರ್ಮುಖಃ .  
ತ್ವತ್ಪೂಜಾ ಚ ಕೃತಾ ಯನ್ಮೇ ತಸ್ಮಾತ್ತಾಪಯುತಾಭವಂ .. ೪೦..  
ಶಿವನಿಂದಾಂ ಕರೋತೀಹ ತತ್ತ್ವ ಮಜ್ಞಾಯ ಯಃ ಪುಮಾನ್ .  
ಆಜನ್ಮಸಂಚಿತಂ ಪುಣ್ಯಂ ತಸ್ಯ ಭಸ್ಮೀಭವತ್ಯುತ .. ೪೧..  
ಶಿವವಿದ್ವೇಷಿಣಂ ಸ್ಪೃಷ್ಟ್ವಾ ಪ್ರಾಯಶ್ಚಿತ್ತಂ ಸಮಾಚರೇತ್ .. ೪೨..  
ರೇ ರೇ ದುಷ್ಟ ತ್ವಯಾ ಪ್ರೋಕ್ತಮಹಂ ಜಾನಾಮಿ ಶಂಕರಂ .  
ನಿಶ್ಚಯೇನ ನ ವಿಜ್ಞಾತಃ ಶಿವ ಏವ ಪರಃ ಪ್ರಭುಃ .. ೪೩..  
ಯಥಾ ತಥಾ ಭವೇದ್ರುದ್ರೋ ಮಾಯಯಾ ಬಹುರೂಪವಾನ್ .  
ಮಮಾಭೀಷ್ಟಪ್ರದೋಽತ್ಯಂತಂ ನಿರ್ವಿಕಾರಃ ಸತಾಂ ಪ್ರಿಯಃ .. ೪೪..  
ನಂದೀಶ್ವರ ಉವಾಚ .  
ಇತ್ಯುಕ್ತ್ವಾ ತಂ ಶಿವಾ ದೇವೀ ಶಿವತತ್ತ್ವಂ ಜಗಾದ ಸಾ .  
ಯತ್ರ ಬ್ರಹ್ಮತಯಾ ರುದ್ರಃ ಕಥ್ಯತೇ ನಿರ್ಗುಣೋಽವ್ಯಯಃ .. ೪೫..  
ತದಾಕರ್ಣ್ಯ ವಚೋ ದೇವ್ಯಾ ಬ್ರಹ್ಮಚಾರೀ ಸ ವೈ ದ್ವಿಜಃ .  
ಪುನರ್ವಚನಮಾದಾತುಂ ಯಾವದೇವ ಪ್ರಚಕ್ರಮೇ .. ೪೬..

ಪ್ರೋವಾಚ ಗಿರಿಜಾ ತಾವತ್ಸ್ವಸಖೀಂ ವಿಜಯಾಂ ದ್ರುತಂ .

ಶಿವಾಸಕ್ತಮನೋವೃತ್ತಿಃ ಶಿವನಿಂದಾಪರಾಜ್ಞುಖೀ .. ೪೭..

ಗಿರಿಜೋವಾಚ .

ವಾರಣೀಯಃ ಪ್ರಯತ್ನೇನ ಸಖ್ಯಯಂ ಹಿ ದ್ವಿಜಾಧಮಃ .

ಪುನರ್ವಕ್ತುಮನಾಶ್ಚಾಯಂ ಶಿವನಿಂದಾಂ ಕರಿಷ್ಯತಿ .. ೪೮..

ನ ಕೇವಲಂ ಭವೇತ್ಪಾಪಂ ನಿಂದಾಕರ್ತುಃ ಶಿವಸ್ಯ ಹಿ .

ಯೋ ವೈ ಶ್ರಣೋತಿ ತನ್ನಿಂದಾಂ ಪಾಪಭಾಕ್ಸ ಭವೇದಿಹ .. ೪೯..

ಶಿವನಿಂದಾಕರೋ ವಧ್ಯಃ ಸರ್ವಥಾ ಶಿವಕಿಂಕರೈಃ .

ಬ್ರಾಹ್ಮಣಶ್ಚೇತ್ಸ ವೈ ತ್ಯಾಜ್ಯೋ ಗಂತವ್ಯಂ ತತ್ಸ ಲಾದ್ರುತಂ .. ೫೦..

ಅಯಂ ದುಷ್ಠಃ ಪುನರ್ನಿಂದಾಂ ಕರಿಷ್ಯತಿ ಶಿವಸ್ಯ ಹಿ .

ಬ್ರಾಹ್ಮಣತ್ವಾದವಧ್ಯಶ್ಚ ತ್ಯಾಜ್ಯೋಽದೃಶ್ಯಶ್ಚ ಸರ್ವಥಾ .. ೫೧..

ಸ್ಥಲಮೇತದ್ ದ್ರುತಂ ಹಿತ್ವಾ ಯಾಸ್ಯಾಮೋಽನ್ಯತ್ರ ಮಾ ಚಿರಂ .

ಯಥಾ ಸಂಭಾಷಣಂ ನ ಸ್ಯಾದನೇನಾವಿದುಷಾ ಪುನಃ .. ೫೨..

ನಂದೀಶ್ವರ ಉವಾಚ .

ಇತ್ಯುಕ್ತ್ವಾ ಚೋಮಯಾ ಯಾವತ್ಪದಮುತ್ಕ್ಲಿಪ್ಯತೇ ಮುನೇ .

ಅಸೌ ತಾವಚ್ಛಿವಃ ಸಾಕ್ಷಾದಾಲಲಂಬೇ ಪಟಂ ಸ್ವಯಂ .. ೫೩..

ಕೃತ್ವಾ ಸ್ವರೂಪಂ ದಿವ್ಯಂ ಚ ಶಿವಾಧ್ಯಾನಂ ಯಥಾ ತಥಾ .

ದರ್ಶಯಿತ್ವಾ ಶಿವಾಯೈ ತಾಮುವಾಚಾವಾಜ್ಞುಖೀಂ ಶಿವಃ .. ೫೪..

ಶಿವ ಉವಾಚ .

ಕುತ್ರ ತ್ವಂ ಯಾಸಿ ಮಾಂ ಹಿತ್ವಾ ನ ತ್ವಂ ತ್ಯಾಜ್ಯಾ ಮಯಾ ಶಿವೇ .

ಮಯಾ ಪರೀಕ್ಷಿತಾಸಿ ತ್ವಂ ದೃಢಭಕ್ತಾಸಿ ಮೇಽನಘೇ .. ೫೫..

ಬ್ರಹ್ಮಚಾರಿಸ್ವರೂಪೇಣ ಭಾವಮಿಚ್ಛುಸ್ತ್ವ ದೀಯಕಂ .

ತವೋಪಕಂಠಮಾಗತ್ಯ ಪ್ರಾವೋಚಂ ವಿವಿಧಂ ವಚಃ .. ೫೬..

ಪ್ರಸನ್ನೋಽಸ್ಮಿ ದೃಢಂ ಭಕ್ತ್ಯಾ ಶಿವೇ ತವ ವಿಶೇಷತಃ .

ಚಿತ್ತೇಽಪ್ಸಿತಂ ವರಂ ಬ್ರೂಹಿ ನಾದೇಯಂ ವಿದ್ಯತೇ ತವ .. ೫೭..

ಅದ್ಯಪ್ರಭೃತಿ ತೇ ದಾಸಸ್ತಪೋಭಿಃ ಪ್ರೇಮನಿರ್ಭರೇ .

ಕೃತೋಽಸ್ಮಿ ತವ ಸೌಂದರ್ಯಾತ್ಕ್ವ ಣ ಏಕೋ ಯುಗಾಯತೇ .. ೫೮..

ತೃಜ್ಯತಾಂ ಚ ತ್ವಯಾ ಲಜ್ಜಾ ಮಮ ಪತ್ನೀ ಸನಾತನೀ .

ಏಹಿ ಪ್ರಿಯೇ ತ್ವಯಾ ಸಾಕಂ ದ್ರುತಂ ಯಾಮಿ ಸ್ವಕಂ ಗಿರಿಂ .. ೫೯..

ಇತ್ಯುಕ್ತವತಿ ದೇವೇಶೇ ಶಿವಾತಿಮುದಮಾಪ ಸಾ .

ತಪೋದುಃಖಂ ತು ಯತ್ಸರ್ವಂ ತಜ್ಜಹೌ ದ್ರುತಮೇವ ಹಿ .. ೬೦..

ತತಃ ಪ್ರಹೃಷ್ಟಾ ಸಾ ದೃಷ್ಟ್ವಾ ದಿವ್ಯರೂಪಂ ಶಿವಸ್ಯ ತತ್ .

ಪ್ರತ್ಯುವಾಚ ಪ್ರಭುಂ ಪ್ರೀತ್ಯಾ ಲಜ್ಜಯಾದೋಮುಖೀ ಶಿವಾ .. ೬೧..

ಶಿವೋವಾಚ .

ಯದಿ ಪ್ರಸನ್ನೋ ದೇವೇಶ ಕರೋಷಿ ಚ ಕೃಪಾಂ ಮಯಿ .

ಪತಿರ್ಮೇ ಭವ ದೇವೇಶ ಇತ್ಯುಕ್ತಃ ಶಿವಯಾ ಶಿವಃ .. ೬೨..

ನಂದೀಶ್ವರ ಉವಾಚ

ಗೃಹೀತ್ವಾ ವಿಧಿವತ್ಪಾಣಿಂ ಕೈಲಾಸಂ ಸ ತಯಾ ಯಯೌ .

ಪತಿಂ ತಂ ಗಿರಿಜಾ ಪ್ರಾಪ್ಯ ದೇವಕಾರ್ಯಂ ಚಕಾರ ಸಾ .. ೬೩..

ಇತಿ ಪ್ರೋಕ್ತಸ್ತು ತೇ ತಾತ ಬ್ರಹ್ಮಚಾರಿಸ್ವರೂಪಕಃ .

ಶಿವಾವತಾರೋ ಹಿ ಮಯಾ ಶಿವಾಭಾವಪರೀಕ್ಷಕಃ .. ೬೪..

ಇದಮಾಖ್ಯಾನಮನಘಂ ಪರಮಂ ವ್ಯಾಹೃತಂ ಮಯಾ .

ಯ ಏತಚ್ಚ ಣುಯಾತ್ಪ್ರೀತ್ಯಾ ಸ ಸುಖೀ ಗತಿಮಾಪ್ನುಯಾತ್ .. ೬೫..

ಇತಿ ಶ್ರೀ ಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ

ಬ್ರಹ್ಮಚಾರಿಶಿವಾವತಾರವರ್ಣನಂ ನಾಮ ತ್ರಯೋತ್ರಿಂಶೋಽಧ್ಯಾಯಃ .. ೩.೩೩..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೩೪. ಚತುಸ್ತ್ರಿಂಶೋಽಧ್ಯಾಯಃ . ಸುನರ್ತಕನಟಾಹ್ವಶಿವಾವತಾರವರ್ಣನಂ

ನಂದೀಶ್ವರ ಉವಾಚ .

ಸನತ್ಕುಮಾರ ಸರ್ವಜ್ಞ ಶಿವಸ್ಯ ಪರಮಾತ್ಮನಃ .

ಅವತಾರಂ ಶೃಣು ವಿಭೋಃ ಸುನರ್ತಕನಟಾಹ್ವಯಂ .. ೧..

ಯದಾ ಹಿ ಕಾಲಿಕಾ ದೇವೀ ಪಾರ್ವತೀ ಹಿಮವತ್ಸುತಾ .

ತೇಪೇ ತಪಃ ಸುವಿಮಲಂ ವನಂ ಗತ್ವಾ ಶಿವಾಪ್ತಯೇ .. ೨..

ತದಾ ಶಿವಃ ಪ್ರಸನ್ನೋಽಭೂತ್ತಸ್ಯಾಃ ಸುತಪಸೋ ಮುನೇ .

ತದ್ವೃತ್ತಸುಪರೀಕ್ಷಾರ್ಥಂ ವರಂ ದಾತುಂ ಮುದಾ ಯಯೌ .. ೩..

ಸ್ವರೂಪಂ ದರ್ಶಯಾಮಾಸ ತಸ್ಯೈ ಸುಪ್ರೀತಮಾನಸಃ .

ವರಂ ಬ್ರೂಹೀತಿ ಚೋವಾಚ ತಾಂ ಶಿವಾಂ ಶಂಕರೋ ಮುನೇ .. ೪..

ತಚ್ಚುತ್ವಾ ಶಂಭುವಚನಂ ದೃಷ್ಟ್ವಾ ತದ್ರೂಪಮುತ್ತಮಂ .

ಸುಜಹರ್ಷ ಶಿವಾತೀವ ಪ್ರಾಹ ತಂ ಸುಪ್ರಣಮ್ಯ ಸಾ .. ೫..  
 ಪಾರ್ವತ್ಯುವಾಚ .  
 ಯದಿ ಪ್ರಸನ್ನೋ ದೇವೇಶ ಮಹ್ಯಂ ದೇಯೋ ವರೋ ಯದಿ .  
 ಪತಿರ್ಭವ ಮಮೇಶಾನ ಕೃಪಾಂ ಕುರು ಮಮೋಪರಿ .. ೬..  
 ಪಿತುರ್ಗೃಹೇ ಮಯಾ ಸಮ್ಯಗ್ಮ್ಯತೇ ತ್ವದನುಜ್ಜಯಾ .  
 ಗಂತವ್ಯಂ ಭವತಾ ನಾಥ ಮತ್ತಿತುಃ ಪಾರ್ಶ್ವತಃ ಪ್ರಭೋ .. ೭..  
 ಯಾಚಸ್ವ ಮಾಂ ತತೋ ಭಿಕ್ಷುಃ ಖ್ಯಾಪಯಂಶ್ಚ ಯಶಃ ಶುಭಂ .  
 ಪಿತುರ್ಮೇ ಸಫಲಂ ಸರ್ವಂ ಕುರು ಪ್ರೀತ್ಯಾ ಗೃಹಾಶ್ರಮಂ .. ೮..  
 ತತೋ ಯಥೋಕ್ತವಿಧಿನಾ ಕರ್ತುಮರ್ಹಸಿ ಭೋ ಪ್ರಭೋ .  
 ವಿವಾಹಂ ತ್ವಂ ಮಹೇಶಾನ ದೇವಾನಾಂ ಕಾರ್ಯಸಿದ್ಧಯೇ .. ೯..  
 ಕಾಮಂ ಮೇ ಪೂರಯ ವಿಭೋ ನಿರ್ವಿಕಾರೋ ಭವಾನ್ಸದಾ .  
 ಭಕ್ತವತ್ಸಲನಾಮಾ ಹಿ ತವ ಭಕ್ತಾನ್ಮೃಹಂ ಸದಾ .. ೧೦..  
 ನಂದೀಶ್ವರ ಉವಾಚ .  
 ಇತ್ಯುಕ್ತಃ ಸ ತಯಾ ಶಂಭುರ್ಮಹೇಶೋ ಭಕ್ತವತ್ಸಲಃ .  
 ತಥಾಸ್ತಿ ತಿ ವಚಃ ಪ್ರೋಚ್ಯಾಂತರ್ಹಿತಃ ಸ್ವಗಿರಿಂ ಯಯೌ .. ೧೧..  
 ಪಾರ್ವತ್ಯಪಿ ತತಃ ಪ್ರೀತ್ಯಾ ಸ್ವಸಖೀಭ್ಯಾಂ ಸಮನ್ವಿತಾ .  
 ಜಗಾಮ ಸ್ವಪಿತುರ್ಗೇಹಂ ರೂಪಂ ಕೃತ್ವಾ ತು ಸಾರ್ಥಕಂ .. ೧೨..  
 ಪಾರ್ವತ್ಯಾಗಮನಂ ಶ್ರುತ್ವಾ ಮೇನಯಾ ಸ ಹಿಮಾಚಲಃ .  
 ಪರಿವಾರಯುತೋ ದೃಷ್ಟ್ವಂ ಸ್ವಸುತಾಂ ತಾಂ ಯಯೌ ಮುದಾ .. ೧೩..  
 ದೃಷ್ಟ್ವಾ ತಾಂ ಸುಪ್ರಸನ್ನಾಸ್ಯಾಮಾನಯಾಮಾಸತುರ್ಗೃಹಂ .  
 ಕಾರಯಾಮಾಸತುಃ ಪ್ರೀತ್ಯಾ ಮಹಾನಂದೌ ಮಹೋತ್ಸವಂ .. ೧೪..  
 ಧನಂ ದದೌ ದ್ವಿಜಾದಿಭ್ಯೋ ಮೇನಾ ಗಿರಿವರಸ್ತಥಾ .  
 ಮಂಗಲಂ ಕಾರಯಾಮಾಸ ಸವೇದಧ್ವನಿಮಾದರಾತ್ .. ೧೫..  
 ತತಃ ಸ್ವಕನ್ಯಯಾ ಸಾರ್ಥಮುವಾಸ ಪ್ರಾಂಗಣೇ ಮುದಾ .  
 ಮೇನಾ ಚ ಹಿಮವಾಂಛೈಲಃ ಸ್ನಾತುಂ ಗಂಗಾಂ ಜಗಾಮ ಸಃ .. ೧೬..  
 ಏತಸ್ಮಿನ್ನಂತರೇ ಶಂಭುಃ ಸುಲೀಲೋ ಭಕ್ತವತ್ಸಲಃ .  
 ಸುನರ್ತಕನಟೋ ಭೂತ್ವಾ ಮೇನಕಾಸನ್ನಿಧಿಂ ಯಯೌ .. ೧೭..  
 ಶೃಂಗಂ ವಾಮೇ ಕರೇ ದೃತ್ವಾ ದಕ್ಷಿಣೇ ಡಮರುಂ ತಥಾ .  
 ಪೃಷ್ಠೇ ಕಂಠಾಂ ರಕ್ತವಾಸಾ ನೃತ್ಯಗಾನವಿಶಾರದಃ .. ೧೮..  
 ತತಸ್ತು ನಟರೂಪೋಽಸೌ ಮೇನಕಾಪ್ರಾಂಗಣೇ ಮುದಾ .  
 ಚಕ್ರೇ ಸ ನೃತ್ಯಂ ವಿವಿಧಂ ಗಾನಂ ಚಾತಿ ಮನೋಹರಂ .. ೧೯..  
 ಶೃಂಗಂಚ ಡಮರುಂ ತತ್ರ ವಾದಯಾಮಾಸ ಸುದ್ಧನಿಂ .

ಮಹೋತಿಂ ವಿವಿಧಾಂ ಪ್ರೀತ್ಯಾ ಸ ಚಕಾರ ಮನೋಹರಾಂ .. ೨೦..  
ತಂ ದ್ರಷ್ಟುಂ ನಾಗರಾಃ ಸರ್ವೇ ಪುರುಷಾಶ್ಚ ಸ್ತ್ರಿಯಸ್ತಥಾ .  
ಆಜಗ್ಮುಃ ಸಹಸಾ ತತ್ರ ಬಾಲಾ ವೃದ್ಧಾ ಅಪಿ ಧ್ರುವಂ .. ೨೧..  
ಶ್ರುತ್ವಾ ಸುಗೀತಂ ತಂ ದೃಷ್ಟ್ವಾ ಸುನೃತ್ಯಂ ಚ ಮನೋಹರಂ .  
ಸಹಸಾ ಮುಮುಹುಃ ಸರ್ವೇ ಮೇನಾಪಿ ಚ ತದಾ ಮುನೇ .. ೨೨..  
ತತೋ ಮೇನಾಶು ರತ್ನಾನಿ ಸ್ವರ್ಣಪಾತ್ರಸ್ಥಿತಾನಿ ಚ .  
ತಸ್ಮೈ ದಾತುಂ ಯಯೌ ಪ್ರೀತ್ಯಾ ತದೂತಿಪ್ರೀತಮಾನಸಾ .. ೨೩..  
ತಾನಿ ನ ಸ್ವೀಚಕಾರಾಸೌ ಭಿಕ್ಷಾಂ ಕಾಂಕ್ಷೇ ಶಿವಾಂ ಚ ತಾಂ .  
ಪುನಃ ಸುನೃತ್ಯಂ ಗಾನಂ ಚ ಕೌತುಕಾತ್ಕರ್ತುಮುದ್ಯತಃ .. ೨೪..  
ಮೇನಾ ತದ್ವಚನಂ ಶ್ರುತ್ವಾ ಚುಕೋಪಾತಿ ಸುವಿಸ್ಮಿತಾ .  
ಭಿಕ್ಷುಕಂ ಭರ್ತ್ಸಯಾಮಾಸ ಬಹಿಷ್ಕರ್ತುಮಿಯೇಷ ಸಾ .. ೨೫..  
ಏತಸ್ಮಿನ್ನಂತರೇ ತತ್ರ ಗಂಗಾತೋ ಗಿರಿರಾಡ್ ಯಯೌ .  
ದದರ್ಶ ಪುರತೋ ಭಿಕ್ಷುಂ ಪ್ರಾಂಗಣಸ್ಥಂ ನರಾಕೃತಿಂ .. ೨೬..  
ಶ್ರುತ್ವಾ ಮೇನಾಮುಖಾದ್ ವೃತ್ತಂ ತನ್ನರ್ವಂ ಸುಚುಕೋಪ ಸಃ .  
ಆಜ್ಞಾಂ ಚಕಾರಾನುಚರಾನ್ಬಹಿಃ ಕರ್ತುಂ ಚ ಭಿಕ್ಷುಕಂ .. ೨೭..  
ಮಹಾಗ್ನಿಮಿವ ದುಃಸ್ವರ್ಶಂ ಪ್ರಜ್ವಲಂತಂ ಸುತೇಜಸಂ .  
ನ ಶಶಾಕ ಬಹಿಃ ಕರ್ತುಂ ಕೋಽಪಿ ತಂ ಮುನಿಸತ್ತಮ .. ೨೮..  
ತತಃ ಸ ಭಿಕ್ಷುಕಸ್ತಾತ ನಾನಾಲೀಲಾವಿಶಾರದಃ .  
ದರ್ಶಯಾಮಾಸ ಶೈಲಾಯ ಸ್ವಪ್ರಭಾವಮನಂತಕಂ .. ೨೯..  
ಶೈಲೋ ದದರ್ಶ ತಂ ತತ್ರ ವಿಷ್ಣುರೂಪಧರಂ ದ್ರುತಂ .  
ತತೋ ಬ್ರಹ್ಮಸ್ವರೂಪಂ ಚ ಸೂರ್ಯರೂಪಂ ತತಃ ಕ್ಷಣಾತ್ .. ೩೦..  
ತತೋ ದದರ್ಶ ತಂ ತಾತ ರುದ್ರರೂಪಂ ಮಹಾದ್ಭುತಂ .  
ಪಾರ್ವತೀಸಹಿತಂ ರಮ್ಯಂ ವಿಹಸಂತಂ ಸುತೇಜಸಂ .. ೩೧..  
ಏವಂ ಸುಬಹುರೂಪಾಣಿ ತಸ್ಯ ತತ್ರ ದದರ್ಶ ಸಃ .  
ಸುವಿಸ್ಮಿತೋ ಬಭೂವಾಶು ಪರಮಾನಂದಸಂಪ್ಲುತಃ .. ೩೨..  
ಅಥಾಸೌ ಭಿಕ್ಷುವರ್ಯೋ ಹಿ ತಸ್ಮಾತ್ತಸ್ಯಾಶ್ಚ ಸೂತಿಕೃತ್ .  
ಭಿಕ್ಷಾಂ ಯಯಾಚೇ ದುರ್ಗಾಂ ತಾಂ ನಾನೃಜ್ಜಗ್ರಾಹ ಕಿಂಚನ .. ೩೩..  
ತತಶ್ಚಾಂತರ್ದಧೇ ಭಿಕ್ಷುಸ್ವರೂಪಃ ಪರಮೇಶ್ವರಃ .  
ಸ್ವಾಲಯಂ ಸ ಜಗಾಮಾಶು ದುರ್ಗಾವಾಕ್ಯಪ್ರಣೋದಿತಃ .. ೩೪..  
ತದಾ ಬಭೂವ ಸುಜ್ಞಾನಂ ಮೇನಾಶೈಲೇಶಯೋರಪಿ .  
ಆವಾಂ ಶಿವೋ ವಂಚಯಿತ್ವಾ ಗತವಾನ್ಸ್ವಾಲಯಂ ವಿಭುಃ .. ೩೫..  
ಅಸ್ಮೈ ದೇಯಾ ಸ್ವಕನ್ಯೇಯಂ ಪಾರ್ವತೀ ಸುತಪಸ್ವಿನೀ .

ಏವಂ ವಿಚಾರ್ಯ ಚ ತಯೋಃ ಶಿವೇ ಭಕ್ತಿರಭೂತ್ವರಾ .. ೩೬..  
 ಅತೋ ರುದ್ರೋ ಮಹೋತೀಶ್ಚ ಕೃತ್ವಾ ಭಕ್ತಮುದಾವಹಂ .  
 ವಿವಾಹಂ ಕೃತವಾನ್ವೀತ್ಯಾ ಪಾರ್ವತ್ಯಾ ಸ ವಿಧಾನತಃ .. ೩೭..  
 ಇತಿ ಪ್ರೋಕ್ತಸ್ತು ತೇ ತಾತ ಸುನರ್ತಕನಟಾಹ್ವಯಃ .  
 ಶಿವಾವತಾರೋ ಹಿ ಮಯಾ ಶಿವಾವಾಕೃಪ್ರಪೂರಕಃ .. ೩೮..  
 ಇದಮಾಖ್ಯಾನಮನಘಂ ಪರಮಂ ವ್ಯಾಹೃತಂ ಮಯಾ .  
 ಯ ಏತಚ್ಚೈನುಯಾತ್ಪ್ರೀತ್ಯಾ ಸ ಸುಖೀ ಗತಿಮಾಪ್ನುಯಾತ್ .. ೩೯..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಸುನರ್ತಕನಟಾಹ್ವಶಿವಾವತಾರವರ್ಣನಂ ನಾಮ ಚತುಸ್ತಿಂಶೋಧ್ಯಾಯಃ ..  
 ೩.೩೪..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೩೫. ಪಂಚತ್ರಿಂಶೋಽಧ್ಯಾಯಃ . ಸಾಧುದ್ವಿಜಶಿವಾವತಾರವರ್ಣನಂ .

ನಂದೀಶ್ವರ ಉವಾಚ .  
 ಸನತ್ಕುಮಾರ ಸರ್ವಜ್ಞ ಶಿವಸ್ಯ ಪರಮಾತ್ಮನಃ .  
 ಅವತಾರಂ ಶೃಣು ವಿಭೋಃ ಸಾಧುವೇಷದ್ವಿಜಾಹ್ವಯಂ .. ೧..  
 ಮೇನಾಹಿಮಾಲಯೋರ್ಭಕ್ತಿಂ ಶಿವೇ ಜ್ಞಾತ್ವಾ ಮಹೋತ್ತಮಾಂ .  
 ಚಿಂತಾಮಾಪುಃ ಸುರಾಃ ಸರ್ವೇ ಮಂತ್ರಯಾಮಾಸುರಾದರಾತ್ .. ೨..  
 ಏಕಾಂತಭಕ್ತ್ಯಾ ಶೈಲಶ್ಚೇತ್ಕನ್ಯಾಂ ದಾಸ್ಯತಿ ಶಂಭವೇ .  
 ಧ್ರುವಂ ನಿರ್ವಾಣತಾಂ ಸದ್ಯಃ ಸಂಪ್ರಾಪ್ಸ್ಯತಿ ಶಿವಸ್ಯ ವೈ .. ೩..  
 ಅನಂತರತ್ನಾಧಾರೋಽಸೌ ಚೇತ್ಪ್ರಯಾಸ್ಯತಿ ಮೋಕ್ಷತಾಂ .  
 ರತ್ನಗರ್ಭಾಭಿಧಾ ಭೂಮಿರ್ಮಿಥೈವ ಭವಿತಾ ಧ್ರುವಂ .. ೪..  
 ಸ್ಥಾವರತ್ವಂ ಪರಿತ್ಯಜ್ಯ ದಿವ್ಯರೂಪಂ ವಿಧಾಯ ಸಃ .  
 ಕನ್ಯಾಂ ಶೂಲಭೃತೇ ದತ್ತ್ವಾ ಶಿವಲೋಕಂ ಗಮಿಷ್ಯತಿ .. ೫..  
 ಮಹಾದೇವಸ್ಯ ಸಾರೂಪ್ಯಂ ಪ್ರಾಪ್ಯ ಶಂಭೋರನುಗ್ರಹಾತ್ .  
 ತತ್ರ ಭುಕ್ತ್ವಾ ಮಹಾಭೋಗಾಂಸ್ತತೋ ಮೋಕ್ಷಮವಾಪ್ಸ್ಯತಿ .. ೬..  
 ಇತ್ಯಾಲೋಚ್ಯ ಸುರಾಃ ಸರ್ವೇ ಜಗ್ಮುರ್ಗುರುಗೃಹಂ ಮುನೇ .  
 ಚಕ್ರುರ್ನಿವೇದನಂ ಗತ್ವಾ ಗುರವೇ ಸ್ವಾರ್ಥಸಾಧಕಾಃ .. ೭..

ದೇವಾ ಊಚುಃ .

ಗುರೋ ಹಿಮಾಲಯಗೃಹಂ ಗಚ್ಛಾಸ್ಮತ್ಕಾರ್ಯಸಿದ್ಧಯೇ .

ಕೃತ್ವಾ ನಿಂದಾಂ ಮಹೇಶಸ್ಯ ಗಿರಿಭಕ್ತಿಂ ನಿವಾರಯ .. ೮..

ಸ್ವಶ್ರದ್ಧಯಾ ಸುತಾಂ ದತ್ತಾ ಶಿವಾಯ ಸ ಗಿರಿಗುರೋ .

ಲಭೇತ ಮುಕ್ತಿಮತ್ಪ್ರವ ಧರಣ್ಯಾಂ ಸ ಹಿ ತಿಷ್ಠತು .. ೯..

ಇತಿ ದೇವವಚಃ ಶ್ರುತ್ವಾ ಪ್ರೋವಾಚ ಚ ವಿಚಾರ್ಯ ತಾನ್ .. ೧೦..

ಗುರುರುವಾಚ .

ಕಶ್ಚಿನ್ನದ್ಯೇ ಚ ಯುಷ್ಮಾಕಂ ಗಚ್ಛೇಚ್ಛೈ ಲಾಂತಿಕಂ ಸುರಾಃ .

ಸಂಪಾದಯೇತ್ಸಾ ಭಿಮತಮಹಂ ತತ್ಕರ್ತುಮಕ್ಷಮಃ .. ೧೧..

ಅಥವಾ ಗಚ್ಛತ ಸುರಾ ಬ್ರಹ್ಮಲೋಕಂ ಸವಾಸವಾಃ .

ತಸ್ಮೈ ವೃತ್ತಂ ಕಥಯ ಸ್ವಂ ಸ ವಃ ಕಾರ್ಯಂ ಕರಿಷ್ಯತಿ .. ೧೨..

ನಂದೀಶ್ವರ ಉವಾಚ .

ತಚ್ಛ್ರುತ್ವಾ ತೇ ಸಮಾಲೋಚ್ಯ ಜಗ್ಮುವ್ಧಿಸಭಾಂ ಸುರಾಃ .

ಸರ್ವಂ ನಿವೇದಯಾಮಾಸುಸ್ತದ್ವೃತ್ತಂ ಪುರತೋ ವಿಧೇಃ .. ೧೩..

ಅವೋಚತ್ತಾನ್ವಿಧಿಃ ಶ್ರುತ್ವಾ ತದ್ವಚಃ ಸುವಿಚಿಂತ್ಯ ವೈ .

ನಾಹಂ ಕರಿಷ್ಯೇ ತನ್ನಿಂದಾಂ ದುಃಖದಾಂ ಕಹರಾಂ ಸದಾ .. ೧೪..

ಸುರಾ ಗಚ್ಛತ ಕೈಲಾಸಂ ಸಂತೋಷಯತ ಶಂಕರಂ .

ಪ್ರಸ್ಥಾಪಯತ ತಂ ದೇವಂ ಹಿಮಾಲಯಗೃಹಂ ಪ್ರತಿ .. ೧೫..

ಸ ಗಚ್ಛೇದಥ ಶೈಲೇಶಮಾತ್ಮನಿಂದಾಂ ಕರೋತು ವೈ .

ಪರನಿಂದಾ ವಿನಾಶಾಯ ಸ್ವನಿಂದಾ ಯಶಸೇ ಮತಾ .. ೧೬..

ನಂದೀಶ್ವರ ಉವಾಚ .

ತತಸ್ತೇ ಪ್ರಯಯುಃ ಶೀಘ್ರಂ ಕೈಲಾಸಂ ನಿಖಿಲಾಃ ಸುರಾಃ .

ಸುಪ್ರಣಮ್ಯ ಶಿವಂ ಭಕ್ತ್ಯಾ ತದ್ವೃತ್ತಂ ನಿಖಿಲಾ ಜಗುಃ .. ೧೭..

ತಚ್ಛ್ರುತ್ವಾ ದೇವವಚನಂ ಸ್ವೀಚಕಾರ ಮಹೇಶ್ವರಃ .

ದೇವಾನ್ಸುಯಾಪಯಾಮಾಸ ತಾನಾಶ್ವಾಸ್ಯ ವಿಹಸ್ಯ ಸಃ .. ೧೮..

ತತಃ ಸ ಭಗವಾಂಛಂಭುರ್ಮಹೇಶೋ ಭಕ್ತವತ್ಸಲಃ .

ಗಂತುಮೈಚ್ಛಚ್ಛೈ ಲಮೂಲಂ ಮಾಯೇಶೋ ನ ವಿಕಾರವಾನ್ .. ೧೯..

ದಂಡೀ ಛತ್ರೀ ದಿವ್ಯವಾಸಾ ಬಿಭ್ರತ್ತಿಲಕಮುಜ್ಜ್ವಲಂ .

ಕರೇ ಸ್ಫಟಿಕಮಾಲಾಂ ಚ ಶಾಲಗ್ರಾಮಂ ಗಲೇ ದಧತ್ .. ೨೦..

ಜಪನ್ನಾಮ ಹರೇರ್ಭಕ್ತ್ಯಾ ಸಾಧುವೇಷಧರೋ ದ್ವಿಜಃ .

ಹಿಮಾಚಲಂ ಜಗಾಮಾಶು ಬಂಧುವರ್ಗೈಃ ಸರ್ಮನ್ವಿತಂ .. ೨೧..

ತಂ ಚ ದೃಷ್ಟ್ವಾ ಸಮುತ್ತಸ್ಥೌ ಸಗಣೋಽಪಿ ಹಿಮಾಲಯಃ .  
 ನನಾಮ ದಂಡವದ್ಭೂಮೌ ಸಾಷ್ಟಾಂಗಂ ವಿಧಿಪೂರ್ವಕಂ .. ೨೧..  
 ತತಃ ಪಪ್ಪಚ್ಛ ಶೈಲೇಶಸ್ತಂ ದ್ವಿಜಂ ಕೋ ಭವಾನಿತಿ .  
 ಉವಾಚ ಶೀಘ್ರಂ ವಿಪ್ರೇಂದ್ರಃ ಸ ಯೋಗ್ಯದ್ವಿಂ ಮಹಾದರಾತ್ .. ೨೩..  
 ಸಾಧುದ್ವಿಜ ಉವಾಚ .  
 ಸಾಧುದ್ವಿಜಾಹ್ವಃ ಶೈಲಾಹಂ ವೈಷ್ಣವಃ ಪರಮಾರ್ಥದೃಕ್ .  
 ಪರೋಪಕಾರೀ ಸರ್ವಜ್ಞಃ ಸರ್ವಗಾಮೀ ಗುರೋರ್ಬಲಾತ್ .. ೨೪..  
 ಮಯಾ ಜ್ಞಾತಂ ಸ್ವವಿಜ್ಞಾನಾತ್ಸ್ಯಸ್ಥಾನೇ ಶೈಲಸತ್ತಮ .  
 ತಚ್ಚ ಣು ಪ್ರೀತಿತೋ ವಚ್ಛಿ ಹಿತ್ವಾ ದಂಭಂ ತವಾಂತಿಕಂ .. ೨೫..  
 ಶಂಕರಾಯ ಸುತಾಂ ದಾತುಂ ತ್ವಮಿಚ್ಛಸಿ ನಿಜೋದ್ಭವಾಂ .  
 ಇಮಾಂ ಪದ್ಮಾಸಮಾಂ ರಮ್ಯಾಮಜ್ಞಾತಕುಲಶೀಲಿನೇ .. ೨೬..  
 ಇಯಂ ಮತಿಸ್ತೇ ಶೈಲೇಂದ್ರ ನ ಯುಕ್ತಾ ಮಂಗಲಪ್ರದಾ .  
 ನಿಬೋಧ ಜ್ಞಾನಿನಾಂ ಶ್ರೇಷ್ಠ ನಾರಾಯಣಕುಲೋದ್ಭವ .. ೨೭..  
 ಪಶ್ಯ ಶೈಲಾಧಿಪತ್ವಂ ಚ ನ ತಸ್ಯೈಕೋಽಸ್ತಿ ಬಾಂಧವಃ .  
 ಬಾಂಧವಾನ್ಸಾನ್ವಯತ್ನೇನ ಪೃಚ್ಛ ಮೇನಾಂ ಚ ಸ್ವಪ್ತಿಯಾಂ .. ೨೮..  
 ಸರ್ವಾನ್ಸಂಪೃಚ್ಛ ಯತ್ನೇನ ಮೇನಾದೀನ್ಪಾರ್ವತೀಂ ವಿನಾ .  
 ರೋಗಿಣೇ ನೌಷಧಂ ಶೈಲ ಕುಪಥ್ಯಂ ರೋಚತೇ ಸದಾ .. ೨೯..  
 ನ ತೇ ಪಾತ್ರಾನುರೂಪಶ್ಚ ಪಾರ್ವತೀದಾನಕರ್ಮಣಿ .  
 ಮಹಾಜನಃ ಸ್ಮೇರಮುಖಃ ಶ್ರುತಿಮಾತ್ರಾಧ್ಯವಿಷ್ಯತಿ .. ೩೦..  
 ನಿರಾಶ್ರಯಃ ಸದಾಸಂಗೋ ವಿರೂಪೋ ನಿರ್ಗುಣೋಽವ್ಯಯಃ .  
 ಸ್ಮಶಾನವಾಸೀ ವಿಕಟೋ ವ್ಯಾಲಗ್ರಾಹೀ ದಿಗಂಬರಃ .. ೩೧..  
 ವಿಭೂತಿಭೂಷಣೋ ವ್ಯಾಲವರಾವೇಷ್ಟಿತಮಸ್ತಕಃ .  
 ಸರ್ವಾಶ್ರಮಪರಿಭ್ರಷ್ಟಸ್ತ್ವವಿಜ್ಞಾತಗತಿಸ್ಸದಾ .. ೩೨..  
 ಬ್ರಹ್ಮೋವಾಚ .  
 ಇತ್ಯಾದ್ಯುಕ್ತ್ವಾ ವಚಸ್ತಥ್ಯಂ ಶಿವನಿಂದಾಪರಂ ಸ ಹಿ .  
 ಜಗಾಮ ಸ್ವಾಲಯಂ ಶೀಘ್ರಂ ನಾನಾಲೀಲಾಕರಃ ಶಿವಃ .. ೩೩..  
 ತಚ್ಛ್ರುತ್ವಾ ವಿಪ್ರವಚನಮಭೂತಾಂ ಚ ತನೂ ತಯೋಃ .  
 ವಿಪರೀತಾನರ್ಥಪರೇ ಕಿಂ ಕರಿಷ್ಯಾವಹೇ ಧ್ರುವಂ .. ೩೪..  
 ತತೋ ರುದ್ರೋ ಮಹೋತಿಂ ಚ ಕೃತ್ವಾ ಭಕ್ತಮುದಾವಹಾಂ .  
 ವಿವಾಹಯಿತ್ವಾ ಗಿರಿಜಾಂ ದೇವಕಾರ್ಯಂ ಚಕಾರ ಸಃ .. ೩೫..  
 ಇತಿ ಪ್ರೋಕ್ತಸ್ತು ತೇ ತಾತ ಸಾಧುವೇಷೋ ದ್ವಿಜಾಹ್ವಯಃ .

ಶಿವಾವತಾರೋ ಹಿ ಮಯಾ ದೇವಕಾರ್ಯಕರಃ ಪ್ರಭೋ .. ೩೬..  
 ಇದಮಾಖ್ಯಾನಮನಘಂ ಸ್ವರ್ಗಮಾಯುಷ್ಯಮುತ್ತಮಂ .  
 ಯಃ ಪಠೇಚ್ಛ್ರೇಣುಯಾದ್ವಾಪಿ ಸ ಸುಖೀ ಗತಿಮಾಪ್ನುಯಾತ್ .. ೩೭..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಸಾಧುದ್ವಿಜಶಿವಾವತಾರವರ್ಣನಂ ನಾಮ ಪಂಚವಿಂಶೋಧ್ಯಾಯಃ .. ೩೮..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೩೬. ಷಷ್ಟಿಂಶೋಧ್ಯಾಯಃ . ಅಶ್ವತ್ಥಾಮಶಿವಾವತಾರವರ್ಣನಂ .

ನಂದೀಶ್ವರ ಉವಾಚ .  
 ಸನತ್ಕುಮಾರ ಸರ್ವಜ್ಞ ಶಿವಸ್ಯ ಪರಮಾತ್ಮನಃ .  
 ಅವತಾರಂ ಶೃಣು ವಿಭೋರಶ್ವತ್ಥಾಮಾಹ್ವಯಂ ಪರಂ .. ೧..  
 ಬೃಹಸ್ಪತೇರ್ಮಹಾಬುದ್ಧೇರ್ದೇವರ್ಷೇರಂಶತೋ ಮುನೇ .  
 ಭರದ್ವಾಜಾತ್ಸಮುತ್ಪನ್ನೋ ದ್ರೋಣೋಽಯೋನಿಜ ಆತ್ಮವಾನ್ .. ೨..  
 ಧನುರ್ಭೃತಾಂ ವರಃ ಶೂರೋ ವಿಪ್ರರ್ಷಿಃ ಸರ್ವಶಾಸ್ತ್ರವಿತ್ .  
 ಬೃಹತ್ಕೀರ್ತಿರ್ಮಹಾತೇಜಾ ಯಃ ಸರ್ವಾಸ್ತ್ರವಿದುತ್ತಮಃ .. ೩..  
 ಧನುರ್ವೇದೇ ಚ ವೇದೇ ಚ ನಿಷ್ಣಾತಂ ಯಂ ವಿದುರ್ಬುಧಾಃ .  
 ವರಿಷ್ಠಂ ಚಿತ್ರಕರ್ಮಾಣಂ ದ್ರೋಣಂ ಸ್ವಕುಲವರ್ಧನಂ .. ೪..  
 ಕೌರವಾಣಾಂ ಸ ಆಚಾರ್ಯ ಆಸೀತ್ಸ್ವಲ್ಪಬಲತೋ ದ್ವಿಜ .  
 ಮಹಾರಥಿಷು ವಿಖ್ಯಾತಃ ಷಟ್ಪು ಕೌರವಮಧ್ಯತಃ .. ೫..  
 ಸಾಹಾಯ್ಯಾರ್ಥಂ ಕೌರವಾಣಾಂ ಸ ತೇಪೇ ವಿಪುಲಂ ತಪಃ .  
 ಶಿವಮುದ್ವಿಶ್ಯ ಪುತ್ರಾರ್ಥಂ ದ್ರೋಣಾಚಾರ್ಯೋ ದ್ವಿಜೋತ್ತಮಃ .. ೬..  
 ತತಃ ಪ್ರಸನ್ನೋ ಭಗವಾಚ್ಚಂಕರೋ ಭಕ್ತವತ್ಸಲಃ .  
 ಆವಿರ್ಭೂವ ಪುರತೋ ದ್ರೋಣಸ್ಯ ಮುನಿಸತ್ತಮ .. ೭..  
 ತಂ ದೃಷ್ಟ್ವಾ ಸ ದ್ವಿಜೋ ದ್ರೋಣಸ್ತುಷ್ಣಾವಾಶು ಪ್ರಣಮ್ಯ ತಂ .  
 ಮಹಾಪ್ರಸನ್ನಹೃದಯೋ ನತಕಃ ಸುಕೃತಾಂಜಲಿಃ .. ೮..  
 ತಸ್ಯ ಸ್ತುತ್ಯಾ ಚ ತಪಸಾ ಸಂತುಷ್ಟಃ ಶಂಕರಃ ಪ್ರಭುಃ .  
 ವರಂ ಬ್ರೂಹೀತಿ ಚೋವಾಚ ದ್ರೋಣಂ ತಂ ಭಕ್ತವತ್ಸಲಃ .. ೯..  
 ತಚ್ಛುತ್ವಾ ಶಂಭುವಚನಂ ದ್ರೋಣಃ ಪ್ರಾಹಾಥ ಸನ್ನತಃ .

ಸ್ವಾಂಶಜಂ ತನಯಂ ದೇಹಿ ಸರ್ವಾಜೇಯಂ ಮಹಾಬಲಂ .. ೧೦..  
ತಚ್ಚುತ್ವಾ ದ್ರೋಣವಚನಂ ಶಂಭುಃ ಪ್ರೋಚೇ ತಥಾಸ್ವಿತಿ .  
ಅಭೂದಂತರ್ಕಿತಸ್ತಾತ ಕೌತುಕೀ ಸುಖಕೃನ್ಮನೇ .. ೧೧..  
ದ್ರೋಣೋಽಪಗಚ್ಚತ್ವಂ ಧಾಮ ಮಹಾಹೃಷ್ಟೋ ಗತಭ್ರಮಃ .  
ಸ್ವಪತ್ನೈಶ್ಚ ಕಥಯಾಮಾಸ ತದ್ವೃತಂ ಸಕಲಂ ಮುದಾ .. ೧೨..  
ಅಥಾವಸರಮಾಸಾದ್ಯ ರುದ್ರಃ ಸರ್ವಾಂತಕಃ ಪ್ರಭುಃ .  
ಸ್ವಾಂಶೇನ ತನಯೋ ಜಜ್ಞೇ ದ್ರೋಣಸ್ಯ ಸ ಮಹಾಬಲಃ .. ೧೩..  
ಅಶ್ವತ್ಥಾಮೇತಿ ವಿಖ್ಯಾತಃ ಸ ಬಭೂವ ಕ್ಷಿತೌ ಮುನೇ .  
ಪ್ರವೀರಃ ಕಂಜಪತ್ರಾಕ್ಷಃ ಶತ್ರುಪಕ್ಷಕ್ಷಯಂಕರಃ .. ೧೪..  
ಯೋ ಭಾರತೇ ರಣೇ ಖ್ಯಾತಃ ಪಿತುರಾಜ್ಞಾಮವಾಪ್ಯ ಚ .  
ಸಹಾಯಕೃದ್ ಬಭೂವಾತ ಕೌರವಾಣಾಂ ಮಹಾಬಲಃ .. ೧೫..  
ಯಮಾಶ್ರಿತ್ಯ ಮಹಾವೀರಂ ಕೌರವಾಃ ಸುಮಹಾಬಲಾಃ .  
ಭೀಷ್ಮಾದಯೋ ಬಭೂವುಸ್ತೇಽಜೇಯಾ ಅಪಿ ದಿವೌಕಸಾಂ .. ೧೬..  
ಯದ್ಭಯಾತ್ಪಾಂಡವಾಃ ಸರ್ವೇ ಕೌರವಾಂಜೇತುಮಕ್ಷಮಾಃ .  
ಆಸನ್ನಷ್ಟಾ ಮಹಾವೀರಾ ಅಪಿ ಸರ್ವೇ ಚ ಕೋವಿದಾಃ .. ೧೭..  
ಕೃಷ್ಣೋಪದೇಶತಃ ಶಂಭೋಽಸ್ತಪಃ ಕೃತ್ವಾತಿದಾರುಣಂ .  
ಪ್ರಾಪ್ಯ ಚಾಸ್ತ್ರಂ ಶಂಭುವರಾಜ್ಜಿಗ್ಮೇ ತಾನರ್ಜುನಸ್ತತಃ .. ೧೮..  
ಅಶ್ವತ್ಥಾಮಾ ಮಹಾವೀರೋ ಮಹಾದೇವಾಂಶಜೋ ಮುನೇ .  
ತಥಾಪಿ ತದ್ಭಕ್ತಿವಶಃ ಸ್ವಪ್ರತಾಪಮದರ್ಶಯತ್ .. ೧೯..  
ವಿನಾಶ್ಯ ಪಾಂಡವಸುತಾನ್ ಶಿಕ್ಷಿತಾನಪಿ ಯತ್ನತಃ .  
ಕೃಷ್ಣಾದಿಭಿರ್ಮಹಾವೀರೈರನಿವಾರ್ಯಬಲಃ ಪರೈಃ .. ೨೦..  
ಪುತ್ರಶೋಕೇನ ವಿಕಲಮಾಪತಂತಂ ತಮರ್ಜುನಂ .  
ರಥೇನಾಚ್ಯುತವಂತಂ ಹಿ ದೃಷ್ಟ್ವಾ ಸ ಚ ಪರಾದ್ರವತ್ .. ೨೧..  
ಅಸ್ತ್ರಂ ಬ್ರಹ್ಮಶಿರೋ ನಾಮ ತದುಪರ್ಯಸೃಜತ್ಸ ಹಿ .  
ತತಃ ಪ್ರಾದುರಭೂತೇಜಃ ಪ್ರಚಂಡಂ ಸರ್ವತೋ ದಿಶಂ .. ೨೨..  
ಪ್ರಾಣಾಪದಮಭಿಪ್ರೇಕ್ಷ್ಯ ಸೋಽರ್ಜುನಃ ಕ್ಲೇಶಸಂಯುತಃ .  
ಉವಾಚ ಕೃಷ್ಣಂ ವಿಕ್ಲಾಂತೋ ನಷ್ಟತೇಜಾ ಮಹಾಭಯಃ .. ೨೩..  
ಅರ್ಜುನ ಉವಾಚ .  
ಕಿಮಿದಂ ಸ್ವಿತ್ಕುತೋ ವೇತಿ ಕೃಷ್ಣ ಕೃಷ್ಣ ನ ವೇದ್ಯಹಂ .  
ಸರ್ವತೋಮುಖಮಾಯಾತಿ ತೇಜಶ್ಚೇದಂ ಸುದುಸ್ಸಹಂ .. ೨೪..  
ನಂದೀಶ್ವರ ಉವಾಚ .

ಶ್ರುತ್ವಾಜುನವಚಶ್ಚೇದಂ ಸ ಕೃಷ್ಣಃ ಶೈವಸತ್ತಮಃ .  
 ದಧೌ ಶಿವಂ ಸದಾರಂ ಚ ಪ್ರತ್ಯಾಹಾರ್ಜುನಮಾದರಾತ್ .. ೨೫..  
 ಶ್ರೀಕೃಷ್ಣ ಉವಾಚ .  
 ವೇತ್ಥೇದಂ ದ್ರೋಣಪುತ್ರಸ್ಯ ಬ್ರಾಹ್ಮಮಸ್ತಂ ಮಹೋಲ್ಮಣಂ .  
 ನ ಹ್ಯಸ್ಯಾನ್ಯತಮಂ ಕಿಂಚಿದಸ್ತಂ ಪ್ರತ್ಯವಕರ್ಶನಂ .. ೨೬..  
 ಶಿವಂ ಸ್ಮರ ದ್ರುತಂ ಶಂಭುಂ ಸ್ವಪ್ರಭುಂ ಭಕ್ತರಕ್ಷಕಂ .  
 ಯೇನ ದತ್ತಂ ಹಿ ತೇ ಸ್ವಾಸ್ತಂ ಸರ್ವಕಾರ್ಯಕರಂ ಪರಂ .. ೨೭..  
 ಜಹ್ಯಸ್ತತೇಜ ಉನ್ನದ್ಧಂ ತ್ವಂ ತಚ್ಛೈವಾಸ್ತತೇಜಸಾ .  
 ಇತ್ಯುಕ್ತ್ವಾ ಚ ಸ್ವಯಂ ಕೃಷ್ಣಃ ಶಿವಂ ದಧೌ ತದರ್ಥಕಃ .. ೨೮..  
 ತಚ್ಚುತ್ವಾ ಕೃಷ್ಣವಚನಂ ಪಾರ್ಥಃ ಸ್ಮತ್ಪಾ ಶಿವಂ ಹೃದಿ .  
 ಸ್ಪೃಷ್ಟ್ವಾ ಪಸ್ತಂ ಪ್ರಣಮ್ಯಾಶು ಚಿಕ್ಷೇಪಾಸ್ತಂ ತತೋ ಮುನೇ .. ೨೯..  
 ಯದ್ಯಪ್ಯಸ್ತಂ ಬ್ರಹ್ಮಶಿರಸ್ತ್ವಮೋಘಂ ಚಾಪ್ರತಿಕ್ರಿಯಂ .  
 ಶೈವಾಸ್ತತೇಜಸಾ ಸದ್ಯಃ ಸಮಶಾಮ್ಯನ್ಮಹಾಮುನೇ .. ೩೦..  
 ಮಾ ಮಂಸ್ಥಾ ಹ್ಯೇತದಾಶ್ಚರ್ಯಂ ಸರ್ವಚಿತ್ರಮಯೇ ಶಿವೇ .  
 ಯಃ ಸ್ವಶಕ್ತಾಖಿಲಂ ವಿಶ್ವಂ ಸೃಜತ್ಯವತಿ ಹಂತ್ಯಜಃ .. ೩೧..  
 ಅಶ್ವತ್ಥಾಮಾ ತತೋ ಜ್ಞಾತ್ವಾ ವೃತ್ತಮೇತಚ್ಚಿವಾಂಶಜಃ .  
 ಶೈವಂ ನ ವಿವ್ಯಥೇ ಕಿಂಚಿಚ್ಛಿವೇಚ್ಛಾತುಷ್ಟಧೀರ್ಮುನೇ .. ೩೨..  
 ಅಥ ದ್ರೋಣಿರಿದಂ ವಿಶ್ವಂ ಕೃತ್ಸ್ನಂ ಕರ್ತುಮಪಾಂಡವಂ .  
 ಉತ್ತರಾಗರ್ಭಗಂ ಬಾಲಂ ನಾಶಿತುಂ ಮನ ಆದಧೇ .. ೩೩..  
 ಬ್ರಹ್ಮಾಸ್ತಮನಿವಾರ್ಯಂ ತದನ್ಯೈರನ್ಯೈರ್ಮಹಾಪ್ರಭಂ .  
 ಉತ್ತರಾಗರ್ಭಮುದ್ಧಿಶ್ಯ ಚಿಕ್ಷೇಪ ಸ ಮಹಾಪ್ರಭುಃ .. ೩೪..  
 ತತಶ್ಚ ಸೋತ್ತರಾ ಜಿಷ್ಣುವಧೂರ್ವಿಕಲಮಾನಸಾ .  
 ಕೃಷ್ಣಂ ತುಷ್ಟಾವ ಲಕ್ಷ್ಮೀಶಂ ದಹ್ಯಮಾನಾ ತದಸ್ತತಃ .. ೩೫..  
 ತತಃ ಕೃಷ್ಣಃ ಶಿವಂ ಧ್ಯಾತ್ವಾ ಹೃದಾ ನುತ್ವಾ ಪ್ರಣಮ್ಯ ಚ .  
 ಅಪಾಂಡವಮಿದಂ ಕರ್ತುಂ ದ್ರೋಣೇರಸ್ತಮಬುದ್ಧತ .. ೩೬..  
 ಸ್ವರಕ್ಷಾರ್ಥೇಂದ್ರದತ್ತೇನ ತದಸ್ತ್ರೇಣ ಸುವರ್ಚಸಾ .  
 ಸುದರ್ಶನೇನ ತಸ್ಯಾಶ್ಚ ವ್ಯಧಾದ್ರಕ್ಷಾಂ ಶಿವಾಜ್ಞಯಾ .. ೩೭..  
 ಸ್ವರೂಪಂ ಶಂಕರಾದೇಶಾತ್ಕೃತಂ ಶೈವವರೇಣ ಹ .  
 ಕೃಷ್ಣೇನ ಚರಿತಂ ಜ್ಞಾತ್ವಾ ವಿಮನಸ್ಯಃ ಶನೈರಭೂತ್ .. ೩೮..  
 ತತಃ ಸ ಕೃಷ್ಣಃ ಪ್ರೀತಾತ್ಮಾ ಪಾಂಡವಾನ್ಸಕಲಾನಪಿ .  
 ಅಪಾತಯತ್ತದಂಘ್ರೋಸ್ತು ತುಷ್ಟಯೇ ತಸ್ಯ ಶೈವರಾಟ್ .. ೩೯..

ಅಥ ದ್ರೋಣಿಃ ಪ್ರಸನ್ನಾತ್ಮಾ ಪಾಂಡವಾನ್ಕೃಷ್ಣಮೇವ ಚ .  
 ನಾನಾವರಾಂದದೌ ಪ್ರೀತ್ಯಾ ಸೋಽಶ್ವತ್ಥಾಮಾನುಗೃಹ್ಯ ಚ .. ೪೦..  
 ಇತ್ಥಂ ಮಹೇಶ್ವರಸ್ತಾತ ಚಕ್ರೇ ಲೀಲಾಂ ಪರಾಂ ಪ್ರಭುಃ .  
 ಅವತೀರ್ಯ ಕ್ಷಿತೌ ದ್ರೋಣಿರೂಪೇಣ ಮುನಿಸತ್ತಮ .. ೪೧..  
 ಶಿವಾವತಾರೋಽಶ್ವತ್ಥಾಮಾ ಮಹಾಬಲಪರಾಕ್ರಮಃ .  
 ತೈಲೋಕ್ಯಸುಖದೋಽದ್ಯಾಪಿ ವರ್ತತೇ ಜಾಹ್ನವೀತಟೇ .. ೪೨..  
 ಅಶ್ವತ್ಥಾಮಾವತಾರಸ್ತೇ ವರ್ಣಿತಃ ಶಂಕರಪ್ರಭೋಃ .  
 ಸರ್ವಸಿದ್ಧಿಕರಶ್ಚಾಪಿ ಭಕ್ತಾಭೀಷ್ಟಫಲಪ್ರದಃ .. ೪೩..  
 ಯ ಇದಂ ಶೃಣುಯಾದ್ಭಕ್ತ್ಯಾ ಕೀರ್ತಯೇದ್ವಾ ಸಮಾಹಿತಃ .  
 ಸ ಸಿದ್ಧಿಂ ಪ್ರಾಪ್ನುಯಾದಿಷ್ಟಾಮಂತೇ ಶಿವಪುರಂ ವ್ರಜೇತ್ .. ೪೪..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಮಶ್ವತ್ಥಾಮಶಿವಾವತಾ  
 ನಾಮ ಷಟ್ತ್ರಿಂಶೋಽಧ್ಯಾಯಃ .. ೩.೩೬..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೩೭. ಸಪ್ತತ್ರಿಂಶೋಽಧ್ಯಾಯಃ . ವ್ಯಾಸೋಪದೇಶವರ್ಣನಂ .

ನಂದೀಶ್ವರ ಉವಾಚ .  
 ಶೃಣು ಪ್ರಾಜ್ಞ ಕಿರಾತಾಖ್ಯಮವತಾರಂ ಪಿನಾಕಿನಃ .  
 ಮೂಕಂ ಚ ಹತವಾನ್ವೀತೋ ಯೋಽರ್ಜುನಾಯ ವರಂ ದದೌ .. ೧..  
 ಸುಯೋಧನಜಿತಾಸ್ತೇ ವೈ ಪಾಂಡವಾಃ ಪ್ರವರಾಶ್ಚ ತೇ .  
 ದ್ರೌಪದ್ಯಾ ಚ ತಯಾ ಸಾಧ್ವ್ಯಾ ದ್ವೈತಾಖ್ಯಂ ವನಮಾಯಯುಃ .. ೨..  
 ತತ್ರೈವ ಸೂರ್ಯದತ್ತಾಂ ವೈ ಸ್ಥಾಲೀಂ ಚಾಶ್ರಿತ್ಯ ತೇ ತದಾ .  
 ಕಾಲಂ ಚ ವಾಹಯಾಮಾಸುಃ ಸುಖೀನ ಕಿಲ ಪಾಂಡವಾಃ .. ೩..  
 ಛಲಾರ್ಥಂ ಪ್ರೇರಿತಸ್ತೇನ ದುರ್ವಾಸಾ ಮುನಿಪುಂಗವಃ .  
 ಸುಯೋಧನೇನ ವಿಪ್ರೇಂದ್ರ ಪಾಂಡವಾಂತಿಕಮಾದರಾತ್ .. ೪..  
 ಛಾತ್ರೈಃ ಸ್ವೈರ್ವಾಯುತೈಃ ಸಾರ್ಥಂ ಯಯಾಚೇ ತತ್ರ ತಾನ್ಮದಾ .  
 ಭೋಜ್ಯಂ ಚಿತ್ತೇಪ್ಸಿತಂ ವೈ ಸ ತೇಭ್ಯಶ್ಚೈವ ಸಮಾಗತಃ .. ೫..  
 ಸ್ವೀಕೃತ್ಯ ಪಾಂಡವೈಸ್ತೈಸ್ತೈಃ ಸ್ನಾನಾರ್ಥಂ ಪ್ರೇಷಿತಾಸ್ತದಾ .  
 ದುರ್ವಾಸಃಪ್ರಮುಖಾಶ್ಚೈವ ಮುನಯಶ್ಚ ತಪಸ್ವಿನಃ .. ೬..

ಅಥ ತೇ ಪಾಂಡವಾಃ ಸರ್ವೇ ಅನ್ನಾಭಾವಾನ್ಮುನೀಶ್ವರ .  
 ದುಃಖಿತಾಶ್ಚ ತದಾ ಪ್ರಾಣಾಂಸ್ತುಕ್ತುಂ ಚಿತ್ತೇ ಸಮಾದಧುಃ .. ೭..  
 ದ್ರೌಪದ್ಯಾ ಚ ಸ್ತೃತಃ ಕೃಷ್ಣ ಆಗತಸ್ತತ್ಕೃಣಾದಪಿ .  
 ಶಾಕಂ ಚ ಭಕ್ಷಯಿತ್ವಾ ತು ತೇಷಾಂ ತೃಪ್ತಿಂ ಸಮಾದಧತ್ .. ೮..  
 ದುರ್ವಾಸಾಶ್ಚ ತದಾ ಶಿಷ್ಯಾಂಸ್ಪ್ರಪ್ತಾನ್ ಜ್ಞಾತ್ವಾ ಯಯೌ ಪುನಃ .  
 ಪಾಂಡವಾಃ ಕೃಚ್ಛ ನಿರ್ಮುಕ್ತಾಃ ಕೃಷ್ಣಸ್ಯ ಕೃಪಯಾ ತದಾ .. ೯..  
 ಅಥ ತೇ ಪಾಂಡವಾಃ ಕೃಷ್ಣಂ ಪಪ್ರಚ್ಛುಃ ಕಿಂ ಭವಿಷ್ಯತಿ .  
 ಬಲವಾನ್ ಶತ್ರುರುತ್ಪನ್ನಃ ಕಿಂ ಕಾರ್ಯಂ ತದ್ವದ ಪ್ರಭೋ .. ೧೦..  
 ನಂದೀಶ್ವರ ಉವಾಚ .  
 ಇತಿ ಪೃಷ್ಠಸ್ತದಾ ತೈಸ್ತು ಶ್ರೀಕೃಷ್ಣಃ ಪಾಂಡವೈರ್ಮುನೇ .  
 ಸ್ತೃತ್ವಾ ಶಿವಪದಾಂಭೋಜೌ ಪಾಂಡವಾನಿದಮಬ್ರವೀತ್ .. ೧೧..  
 ಶ್ರೀಕೃಷ್ಣ ಉವಾಚ .  
 ಶ್ರೂಯತಾಂ ಪಾಂಡವಾಃ ಶ್ರೇಷ್ಠಾಃ ಶ್ರುತ್ವಾ ಕರ್ತವ್ಯಮೇವ ಹಿ .  
 ಮದ್ವೃತ್ತಾಂತಂ ವಿಶೇಷೇಣ ಶಿವಸೇವಾಸಮನ್ವಿತಂ .. ೧೨..  
 ದ್ವಾರಕಾಂ ಚ ಮಯಾ ಗತ್ವಾ ಶತ್ರುಣಾಂ ವಿಜಿಗೀಷಯಾ .  
 ವಿಚಾರ್ಯ ಚೋಪದೇಶಾಂಶ್ಚ ಹ್ಯುಪಮನ್ಯೋರ್ಮಹಾತ್ಮನಃ .. ೧೩..  
 ಮಯಾ ಹ್ಯಾರಾಧಿತಃ ಶಂಭುಃ ಪ್ರಸನ್ನಃ ಪರಮೇಶ್ವರಃ .  
 ಬಟುಕೇ ಪರ್ವತಶ್ರೇಷ್ಠೇ ಸಪ್ತಮಾಸಂ ಸುಸೇವಿತಃ .. ೧೪..  
 ಇಷ್ಟಾನ್ಕಾಮಾನದಾನ್ಮಹ್ಯಂ ವಿಶ್ವೇಶಶ್ಚ ಸ್ವಯಂ ಸ್ಥಿತಃ .  
 ತತ್ಪ್ರಭಾವಾನ್ಮಯಾ ಸರ್ವಸಾಮರ್ಥ್ಯಂ ಲಬ್ಧಮುತ್ತಮಂ .. ೧೫..  
 ಇದಾನೀಂ ಸೇವ್ಯತೇ ದೇವೋ ಭುಕ್ತಿಮುಕ್ತಿಫಲಪ್ರದಃ .  
 ಯೂಯಂ ಸೇವತ ತಂ ಶಂಭುಮಪಿ ಸರ್ವಸುಖಾವಹಂ .. ೧೬..  
 ನಂದೀಶ್ವರ ಉವಾಚ .  
 ಇತ್ಯುಕ್ತ್ವಾಂತರ್ದಧೇ ಕೃಷ್ಣ ಆಶ್ವಾನ್ಯಾಥ ಚ ಪಾಂಡವಾನ್ .  
 ದ್ವಾರಕಾಮಗಮಚ್ಛೇಘ್ರಂ ಸ್ಮರನ್ ಶಿವಪದಾಂಬುಜಂ .. ೧೭..  
 ಪಾಂಡವಾ ಅಥ ಭಿಲ್ಲಂ ಚ ಪ್ರೇಷಯಾಮಾಸುರೋಜಸಾ .  
 ಗುಣಾನಾಂ ಚ ಪರೀಕ್ಷಾರ್ಥಂ ತಸ್ಯ ದುರ್ಯೋಧನಸ್ಯ ಚ .. ೧೮..  
 ಸೋಽಪಿ ಸರ್ವಂ ಚ ತತ್ರತ್ಯಂ ದುರ್ಯೋಧನಗುಣೋದಯಂ .  
 ಸಮೀಚೀನಂ ಚ ತಜ್ಞಾತ್ವಾ ಪುನಃ ಪ್ರಾಪ ಪ್ರಭೂನ್ವತಿ .. ೧೯..  
 ತದುಕ್ತಂ ತೇ ನಿಶಮ್ಯೈವಂ ದುಃಖಂ ಪ್ರಾಪುರ್ಮುನೀಶ್ವರ .  
 ಪರಸ್ಪರಂ ಸಮೂಚುಸ್ತೇ ಪಾಂಡವಾ ಅತಿದುಃಖಿತಾಃ .. ೨೦..

ಕಿಂ ಕರ್ತವ್ಯಂ ಕ್ಷ ಗಂತವ್ಯಮಸ್ಮಾಭಿರಧುನಾ ಯುಧಿ .  
 ಸಮರ್ಥಾ ಅಪಿ ವೈ ಸರ್ವೇ ಸತ್ಯಪಾಶೇನ ಯಂತ್ರಿತಾಃ .. ೨೧..  
 ನಂದೀಶ್ವರ ಉವಾಚ .  
 ಏತಸ್ಮಿನ್ನಮಯೇ ವ್ಯಾಸೋ ಭಸ್ಮಭೂಷಿತಮಸ್ತಕಃ .  
 ರುದ್ರಾಕ್ಷಾಭರಣಶ್ಚಾಯಾಜ್ಜಟಾಜೂಟವಿಭೂಷಿತಃ .. ೨೨..  
 ಪಂಚಾಕ್ಷರಂ ಜಪನ್ಮಂತ್ರಂ ಶಿವಪ್ರೇಮಸಮಾಕುಲಃ .  
 ತೇಜಸಾಂ ಚ ಸ್ವಯಂರಾಶಿಃ ಸಾಕ್ಷಾಧ್ಧರ್ಮ ಇವಾಪರಃ .. ೨೩..  
 ತಂ ದೃಷ್ಟ್ವಾ ತೇ ತದಾ ಪ್ರೀತಾ ಉತ್ಥಾಯ ಪುರತಃ ಸ್ಥಿತಾಃ .  
 ದತ್ತ್ವಾ ಸನಂ ತದಾ ತಸ್ಮೈ ಕುಶಾಜಿನಸುಶೋಭಿತಂ .. ೨೪..  
 ತತ್ರೋಪವಿಷ್ಟಂ ತಂ ವ್ಯಾಸಂ ಪೂಜಯಂತಿ ಸ್ಮ ಹರ್ಷಿತಾಃ .  
 ಸ್ತುತಿಂ ಚ ವಿವಿಧಾಂ ಕೃತ್ವಾ ಧನ್ಯಾಃ ಸ್ಮ ಇತಿ ವಾದಿನಃ .. ೨೫..  
 ತಪಶ್ಚೈವ ಸುಸಂತಪ್ತಂ ದಾನಾನಿ ವಿವಿಧಾನಿ ಚ .  
 ತತ್ಪರ್ವಂ ಸಫಲಂ ಜಾತಂ ತೃಪ್ತಾಸ್ತೇ ದರ್ಶನಾತ್ಪ್ರಭೋ .. ೨೬..  
 ದುಃಖಂ ಚ ದೂರತೋ ಜಾತಂ ದರ್ಶನಾತ್ಪ್ರೇ ಪಿತಾಮಹ .  
 ದುಷ್ಟೈಶ್ಚೈವ ಮಹಾದುಃಖಂ ದತ್ತಂ ನಃ ಕ್ರೂರಕರ್ಮಭಿಃ .. ೨೭..  
 ಶ್ರೀಮತಾಂ ದರ್ಶನೇ ಜಾತೇ ದುಃಖಂ ಚೈವ ಗಮಿಷ್ಯತಿ .  
 ಕದಾಚಿನ್ನ ಗತಂ ತತ್ರ ನಿಶ್ಚಯೋಽಯಂ ವಿಚಾರಿತಃ .. ೨೮..  
 ಮಹತಾಮಾಶ್ರಮೇ ಪ್ರಾಪ್ತೇ ಸಮರ್ಥೇ ಸರ್ವಕರ್ಮಣಿ .  
 ಯದಿ ದುಃಖಂ ನ ಗಚ್ಛೇತ್ಸು ದೈವಮೇವಾತ್ರ ಕಾರಣಂ .. ೨೯..  
 ನಿಶ್ಚಯೇನೈವ ಗಚ್ಛೇತ್ಸು ದಾರಿದ್ರ್ಯಂ ದುಃಖಕಾರಣಂ .  
 ಮಹತಾಂ ಚ ಸ್ವಭಾವೋಽಯಂ ಕಲ್ಪವೃಕ್ಷಸಮೋ ಮತಃ .. ೩೦..  
 ತದ್ಗುಣಾನೇವ ಗಣಯನ್ಮಹತೋ ವಸ್ತುಮಾತ್ರತಃ .  
 ಆಶ್ರಯಸ್ಯ ವಶಾದೇವ ಪುಂಸೋ ವೈ ಜಾಯತೇ ಪ್ರಭೋ .. ೩೧..  
 ಲಘುತ್ವಂ ಚ ಮಹತ್ತ್ವಂ ಚ ನಾತ್ರ ಕಾರ್ಯಾ ವಿಚಾರಣಾ .  
 ಉತ್ತಮಾನಾಂ ಸ್ವಭಾವೋಽಯಂ ಯದ್ಧೀನಪ್ರತಿಪಾಲನಂ .. ೩೨..  
 ರಂಕಸ್ಯ ಲಕ್ಷಣಂ ಲೋಕೇ ಹ್ಯತಿಶ್ರೇಯಸ್ಕರಂ ಮತಂ .  
 ಪುರೋಽಸ್ಯ ಪರಯತ್ನೋ ವೈ ಸುಜನಾನಾಂ ಚ ಸೇವನಂ .. ೩೩..  
 ಅತಃ ಪರಂ ಚ ಭಾಗ್ಯಂ ವೈ ದೋಷಶ್ಚೈವ ನ ದೀಯತಾಂ .  
 ಏತಸ್ಮಾತ್ಕಾರಣಾತ್ಸ್ವಾಮಿಂಸ್ತ್ವಯಿ ದೃಷ್ಟೋ ಶುಭಂ ತದಾ .. ೩೪..  
 ತ್ವದಾಗಮನಮಾತ್ರೇಣ ಸಂತುಷ್ಟಾನಿ ಮನಾಂಸಿ ನಃ .  
 ದಿಶೋಪದೇಶಂ ಯೇನಾಶು ದುಃಖಂ ನಷ್ಟಂ ಭವೇಚ್ಚ ನಃ .. ೩೫..

ನಂದೀಶ್ವರ ಉವಾಚ .

ಇತ್ಯೇತದ್ವಚನಂ ಶ್ರುತ್ವಾ ಪಾಂಡವಾನಾಂ ಮಹಾಮುನಿಃ .

ಪ್ರಸನ್ನಮಾನಸೋ ಭೂತ್ವಾ ವ್ಯಾಸಶ್ಚೈವಾಬ್ರವೀದಿದಂ .. ೩೬..

ಹೇ ಪಾಂಡವಾಶ್ಚ ಯೂಯಂ ವೈ ನ ಕಷ್ಟಂ ಕರ್ತುಮರ್ಹಥ .

ಧನ್ಯಾಃ ಸ್ಥ ಕೃತಕೃತ್ಯಾಃ ಸ್ಥ ಸತ್ಯಂ ನೈವ ವಿಲೋಪಿತಂ .. ೩೭..

ಸುಜನಾನಾಂ ಸ್ವಭಾವೋಽಯಂ ಪ್ರಾಣಾಂತೇಽಪಿ ಸುಶೋಭನಃ .

ಧರ್ಮಂ ತ್ಯಜಂತಿ ನೈವಾತ್ರ ಸತ್ಯಂ ಸಫಲಭಾಜನಂ .. ೩೮..

ಅಸ್ಮಾಕಂ ಚೈವ ಯೂಯಂ ಚ ತೇ ಚಾಪಿ ಸಮತಾಂ ಗತಾಃ .

ತಥಾಪಿ ಪಕ್ಷಪಾತೋ ವೈ ಧರ್ಮಿಷ್ಠಾನಾಂ ಮತೋ ಬುದ್ಧಿಃ .. ೩೯..

ಧೃತರಾಷ್ಟ್ರೇನ ದುಷ್ಟೇನ ಪ್ರಥಮಂ ಚ ಹ್ಯಚಕ್ಷುಷಾ .

ಧರ್ಮಸ್ತೃಕ್ತಃ ಸ್ವಯಂ ಲೋಭಾದ್ಯುಷ್ಮಾಕಂ ರಾಜ್ಯಮಾಹೃತಂ .. ೪೦..

ತಸ್ಯ ಯೂಯಂ ಚ ತೇ ಚಾಪಿ ಪುತ್ರಾ ಏವ ನ ಸಂಶಯಃ .

ಪಿತರ್ಯಪರತೇ ಬಾಲಾ ಅನುಕಂಪ್ಯಾ ಮಹಾತ್ಮನಃ .. ೪೧..

ಪಶ್ಚಾತ್ಪುತ್ರಶ್ಚ ತೇನೈವ ವಾರಿತೋ ನ ಕದಾಚನ .

ಅನರ್ಥೋ ನೈವ ಜಾಯೇತ ಯಚ್ಚೈವಂ ಚ ಕೃತಂ ತದಾ .. ೪೨..

ಅತಃ ಪರಂ ಚ ಯಜ್ಜಾತಂ ತಜ್ಜಾತಂ ನಾನ್ಯಥಾ ಭವೇತ್ .

ಅಯಂ ದುಷ್ಟೋ ಭವಂತಶ್ಚ ಧರ್ಮಿಷ್ಠಾಃ ಸತ್ಯವಾದಿನಃ .. ೪೩..

ತಸ್ಮಾದಂತೇ ಚ ತಸ್ಯೈವಾಶುಭಂ ಹಿ ಭವಿತಾ ಧ್ರುವಂ .

ಯಚ್ಚೈವ ವಾಪಿತಂ ಬೀಜಂ ತತ್ರ ರೋಹೋ ಭವೇದಿಹ .. ೪೪..

ತಸ್ಮಾದ್ಧುಃಖಂ ನ ಕರ್ತವ್ಯಂ ಭವದ್ಧಿಃ ಸರ್ವಥಾ ಧ್ರುವಂ .

ಭವಿಷ್ಯತಿ ಶುಭಂ ವೋ ಹಿ ನಾತ್ರ ಕಾರ್ಯಾ ವಿಚಾರಣಾ .. ೪೫..

ನಂದೀಶ್ವರ ಉವಾಚ .

ಇತ್ಯುಕ್ತ್ವಾ ಪಾಂಡವಾಃ ಸರ್ವೇ ತೇನ ವ್ಯಾಸೇನ ಪ್ರೀಣಿತಾಃ .

ಯುಧಿಷ್ಠಿರಮುಖಾಸ್ತೇ ಚ ಪುನರೇವಾಬ್ರುವಸ್ವಚಃ .. ೪೬..

ಪಾಂಡವಾ ಊಚುಃ .

ಸತ್ಯಮುಕ್ತಂ ತ್ವಯಾ ನಾಥ ದುಷ್ಟೈರ್ದುಃಖಂ ನಿರಂತರಂ .

ದುಷ್ಟಾತ್ಮಭಿರ್ವನೇ ಚಾಪಿ ದೀಯತೇ ಹಿ ಮುಹುರ್ಮುಹುಃ .. ೪೭..

ತನ್ನಾಶಯಾಶುಭಂ ಮೇಽಂದ್ಯ ಕಿಂಚಿದ್ಧೇಯಂ ಶುಭಂ ವಿಭೋ .

ಕೃಷ್ಣೇನ ಕಥಿತಂ ಪೂರ್ವಮಾರಾಧ್ಯಃ ಶಂಕರಃ ಸದಾ .. ೪೮..

ಪ್ರಮಾದಶ್ಚ ಕೃತೋಽಸ್ಮಾಭಿಸ್ತದ್ವಚಃ ಶಿಥಿಲೀಕೃತಂ .

ಸ ದೇವಮಾರ್ಗಸ್ತು ಪುನರಿದಾನೀಮುಪದಿಶ್ಯತಾಂ .. ೪೯..

ನಂದೀಶ್ವರ ಉವಾಚ .

ಇತ್ಯೇತದ್ವಚನಂ ಶ್ರುತ್ವಾ ವ್ಯಾಸೋ ಹರ್ಷಸಮನ್ವಿತಃ .

ಉವಾಚ ಪಾಂಡವಾನ್ಪ್ರೀತ್ಯಾ ಸ್ಮತ್ಪತ್ನಿಶಿವಪದಾಂಬುಜಂ .. ೫೦..

ವ್ಯಾಸ ಉವಾಚ .

ಶ್ರುಯತಾಂ ವಚನಂ ಮೇಽದ್ಯ ಪಾಂಡವಾ ಧರ್ಮಬುದ್ಧಯಃ .

ಸತ್ಯಮುಕ್ತಂ ತು ಕೃಷ್ಣೇನ ಮಯಾ ಸಂಸೇವ್ಯತೇ ಶಿವಃ .. ೫೧..

ಭವದ್ಭಿಃ ಸೇವ್ಯತಾಂ ಪ್ರೀತ್ಯಾ ಸುಖಂ ಸ್ಯಾದತುಲಂ ಸದಾ .

ಸರ್ವದುಃಖಂ ಭವತ್ಯೇವ ಶಿವಾಸೇವಾತ ಏವ ಹಿ .. ೫೨..

ನಂದೀಶ್ವರ ಉವಾಚ .

ಅಥ ಪಂಚಸು ತೇಷ್ಟೇವ ವಿಚಾರ್ಯ ಶಿವಪೂಜನೇ .

ಅರ್ಜುನಂ ಯೋಗ್ಯಮುಚ್ಚಾರ್ಯ ವ್ಯಾಸೋ ಮುನಿವರಸ್ತಥಾ .. ೫೩..

ತಪಃಸ್ಥಾನಂ ವಿಚಾರ್ಯೈವಂ ತತಃ ಸ ಮುನಿಸತ್ತಮಃ .

ಪಾಂಡವಾಂಧರ್ಮಸನ್ನಿಷ್ಠಾನ್ವನರೇವಾಬ್ರವೀದಿದಂ .. ೫೪..

ವ್ಯಾಸ ಉವಾಚ .

ಶ್ರುಯತಾಂ ಪಾಂಡವಾಃ ಸರ್ವೇ ಕಥಯಾಮಿ ಹಿತಂ ಸದಾ .

ಶಿವಂ ಸರ್ವಂ ಪರಂ ದೃಷ್ಟ್ವಾ ಪರಂ ಬ್ರಹ್ಮ ಸತಾಂ ಗತಿಂ .. ೫೫..

ಬ್ರಹ್ಮಾದಿತ್ರಿಪರಾದ್ಧಾಂತಂ ಯತ್ಕಿಂಚಿದ್ ದೃಶ್ಯತೇ ಜಗತ್ .

ತತ್ಸರ್ವಂ ಶಿವರೂಪಂ ಚ ಪೂಜ್ಯಂ ಧ್ಯೇಯಂ ಚ ತತ್ಪುನಃ .. ೫೬..

ಸರ್ವೇಷಾಂ ಚೈವ ಸೇವ್ಯೋಽಸೌ ಶಂಕರಃ ಸರ್ವದುಃಖಹಾ .

ಶಿವಃ ಸ್ವಲ್ಪೇನ ಕಾಲೇನ ಸಂಪ್ರಸೀದತಿ ಭಕ್ತಿತಃ .. ೫೭..

ಸುಪ್ರಸನ್ನೋ ಮಹೇಶೋ ಹಿ ಭಕ್ತೇಭ್ಯಃ ಸಕಲಪ್ರದಃ .

ಭುಕ್ತಿಂ ಮುಕ್ತಿಮಿಹಾಮುತ್ರ ಯಚ್ಛತೀತಿ ಸುನಿಶ್ಚಿತಂ .. ೫೮..

ತಸ್ಮಾತ್ಸೇವ್ಯಃ ಸದಾ ಶಭ್ಬುರ್ಭುಕ್ತಿಮುಕ್ತಿಫಲೇಪ್ನುಭಿಃ .

ಪುರುಷಃ ಶಂಕರಃ ಸಾಕ್ಷಾದ್ ದೃಷ್ಟಹಂತಾ ಸತಾಂ ಗತಿಃ .. ೫೯..

ಪರಂತು ಪ್ರಥಮಂ ಶಕ್ರವಿದ್ಯಾಂ ದೃಢಮನಾ ಜಪೇತ್ .

ಕ್ಷತ್ರಿಯಸ್ಯ ಪರಾಖ್ಯಸ್ಯ ಚೇದಮೇವ ಸಮಾಹಿತಂ .. ೬೦..

ಅತೋಽರ್ಜುನಶ್ಚ ಪ್ರಥಮಂ ಶಕ್ರವಿದ್ಯಾಂ ಜಪೇದ್ ದೃಢಃ .

ಕರಿಷ್ಯತಿ ಪರೀಕ್ಷಾಂ ಪ್ರಾಕ್ ಸಂತುಷ್ಟಸ್ತದ್ಭವಿಷ್ಯತಿ .. ೬೧..

ಸುಪ್ರಸನ್ನಶ್ಚ ವಿಘ್ನಾನಿ ಸಂಹರಿಷ್ಯತಿ ಸರ್ವದಾ .

ಪುನಶ್ಚೈವಂ ಶಿವಸ್ಯೈವ ವರಂ ಮಂತ್ರಂ ಪ್ರದಾಸ್ಯತಿ .. ೬೨..

ನಂದೀಶ್ವರ ಉವಾಚ .

ಇತ್ಯುಕ್ತ್ವಾ ರ್ಜುನಮಾಹೂಯೋಪೇಂದ್ರವಿದ್ಯಾಮುಪಾದಿಶತ್ .

ಸ್ನಾತ್ವಾ ಚ ಪ್ರಾಚ್ಯುಖೋ ಭೂತ್ವಾ ಜಗ್ರಾಹಾರ್ಜುನ ಉಗ್ರಧೀಃ .. ೬೩..

ಪಾರ್ಥಿವಸ್ಯ ವಿಧಾನಂ ಚ ತಸ್ಮೈ ಮುನಿವರೋ ದದೌ .

ಪ್ರತ್ಯುವಾಚ ಚ ತಂ ವ್ಯಾಸೋ ಧನಂಜಯಮುದಾರಧೀಃ .. ೬೪..

ವ್ಯಾಸ ಉವಾಚ .

ಇತೋ ಗಚ್ಛಾಧುನಾ ಪಾರ್ಥ ಇಂದ್ರಕೀಲೇ ಸುಶೋಭನೇ .

ಜಾಹ್ನವ್ಯಾಶ್ಚ ಸಮೀಪೇ ವೈ ಸ್ಥಿತ್ವಾ ಸಮ್ಯಕ್ ತಪಃ ಕುರು .. ೬೫..

ಅದೃಶ್ಯಾ ಚೈವ ವಿದ್ಯಾ ಸ್ಯಾತ್ಸದಾ ತೇ ಹಿತಕಾರಿಣೇ .

ಇತ್ಯಾಶಿಷಂ ದದೌ ತಸ್ಮೈ ತತಃ ಪ್ರೋವಾಚ ತಾನ್ಮನಿಃ .. ೬೬..

ಧರ್ಮಮಾಸ್ಥಾಯ ಸರ್ವೇ ವೈ ತಿಷ್ಠಂತು ನೃಪಸತ್ತಮಾಃ .

ಸಿದ್ಧಿಃ ಸ್ಯಾತ್ಸರ್ವಥಾ ಶ್ರೇಷ್ಠಾ ನಾತ್ರ ಕಾರ್ಯಾ ವಿಚಾರಣಾ .. ೬೭..

ನಂದೀಶ್ವರ ಉವಾಚ .

ಇತಿ ದತ್ತಾ ಶಿಷಂ ತೇಭ್ಯಃ ಪಾಂಡವೇಭ್ಯೋ ಮುನೀಶ್ವರಃ .

ಸ್ಮತ್ಪಾ ಶಿವಪದಾಂಭೋಜಂ ವ್ಯಾಸಶ್ಚಾಂತರ್ದಧೇ ಕ್ಷಣಾತ್ .. ೬೮..

ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ

ಕಿರಾತಾವತಾರವರ್ಣನ ಪ್ರಸಂಗೇಽರ್ಜುನಾಯ ವ್ಯಾಸೋಪದೇಶವರ್ಣನಂ ನಾಮ  
ಸಪ್ತತ್ರಿಂಶೋಽಧ್ಯಾಯಃ .. ೩.೩೭..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೩೮. ಅಷ್ಟತ್ರಿಂಶೋಽಧ್ಯಾಯಃ .

ಕಿರಾತಾವತಾರವರ್ಣನಪ್ರಸಂಗೇಽರ್ಜುನತಪೋವರ್ಣನಂ .

ನಂದೀಶ್ವರ ಉವಾಚ .

ಅರ್ಜುನೋಽಪಿ ತದಾ ತತ್ರ ದೀಪ್ಯಮಾನೋ ವ್ಯದೃಶ್ಯತ .

ಮಂತ್ರೇಣ ಶಿವರೂಪೇಣ ತೇಜಶ್ಚಾತುಲಮಾವಹನ್ .. ೧..

ತೇ ಸರ್ವೇ ಚಾರ್ಜುನಂ ದೃಷ್ಟ್ವಾ ಪಾಂಡವಾ ನಿಶ್ಚಯಂ ಗತಾಃ .

ಜಯೋಽಸ್ಮಾಕಂ ಧ್ರುವಂ ಜಾತಂ ತೇಜಶ್ಚ ವಿಪುಲಂ ಯತಃ .. ೨..

ಇದಂ ಕಾರ್ಯಂ ತ್ವಯಾ ಸಾಧ್ಯಂ ನಾನೈನ ಚ ಕದಾಚನ .

ವ್ಯಾಸಸ್ಯ ವಚನಾದ್ಭಾತಿ ಸಫಲಂ ಕುರು ಜೀವಿತಂ .. ೩..

ಇತಿ ಪ್ರೋಚ್ಯಾರ್ಜುನಂ ತೇ ವೈ ವಿರಹೌತ್ಸುಕ್ಯಕಾತರಾಃ .

ಅನಿಚ್ಛಂತೋಽಪಿ ತತ್ಕೈವ ಪ್ರೇಷಯಾಮಾಸುರಾದರಾತ್ .. ೪..  
 ದ್ರೌಪದೀ ದುಃಖಸಂಯುಕ್ತಾ ನೇತ್ರಾಶ್ರೂಣಿ ನಿರುದ್ಯ ಚ .  
 ಪ್ರೇಷಯಂತೀ ಶುಭಂ ವಾಕ್ಯಂ ತದೋವಾಚ ಪತಿವ್ರತಾ .. ೫..  
 ದ್ರೌಪದ್ಯುವಾಚ .  
 ವ್ಯಾಸೋಪದಿಷ್ಟಂ ಯದ್ರಾಜಂಸ್ತ್ವಯಾ ಕಾರ್ಯಂ ಪ್ರಯತ್ನತಃ .  
 ಶುಭಪ್ರದೋಽಸ್ತು ತೇ ಪಂಥಾಃ ಶಕರಃ ಶಂ ಕರೋತು ವೈ .. ೬..  
 ತೇ ಸರ್ವೇ ಚಾವಸಂಸ್ತತ್ರ ವಿಸೃಜ್ಯಾರ್ಜುನಮಾದರಾತ್ .  
 ಅತ್ಯಂತದುಃಖಮಾಪನ್ನಾ ಮಿಲಿತ್ವಾ ಪಂಚ ಏವ ಚ .. ೭..  
 ಸ್ಥಿತಾಸ್ತತ್ರ ವದಂತಿ ಸ್ಮ ಶ್ರೂಯತಾಮೃಷಿಸತ್ತಮ .  
 ದುಃಖೋಽಪಿ ಪ್ರಿಯಸಂಗೋ ವೈ ನ ದುಃಖಾಯ ಪ್ರಜಾಯತೇ .. ೮..  
 ವಿಯೋಗೇ ದ್ವಿಗುಣಂ ತಸ್ಯ ದುಃಖಂ ಭವತಿ ನಿತ್ಯಶಃ .  
 ತತ್ರ ಧೈರ್ಯಧರಸ್ಯಾಪಿ ಕಥಂ ಧೈರ್ಯಂ ಭವೇದಿಹ .. ೯..  
 ನಂದೀಶ್ವರ ಉವಾಚ .  
 ಕುರ್ವತ್ಸ್ವೇವ ತದಾ ದುಃಖಂಪಾಂಡವೇಷು ಮುನೀಶ್ವರಃ .  
 ಕೃಪಾಸಿಂಧುಶ್ಚ ಸ ವ್ಯಾಸ ಋಷಿವರ್ಯಃ ಸಮಾಗತ .. ೧೦..  
 ತಂ ತದಾ ಪಾಂಡವಾಸ್ತೇ ವೈ ನತ್ವಾ ಸಂಪೂಜ್ಯ ಚಾದರಾತ್ .  
 ದತ್ತಾ ಸನಂ ಹಿ ದುಃಖಾಢ್ಯಾಃ ಕರೌ ಬಧ್ವಾ ವಚೋಽಬ್ರುವನ್ .. ೧೧..  
 ಪಾಂಡವಾ ಊಚುಃ .  
 ಶ್ರೂಯತಾಮೃಷಭಶ್ರೇಷ್ಠ ದುಃಖದಗ್ಧಾ ವಯಂ ಪ್ರಭೋ .  
 ದರ್ಶನಂ ತೇಽದ್ಯ ಸಂಪ್ರಾಪ್ಯ ಹ್ಯಾನಂದಂ ಪ್ರಾಪ್ನುಮೋ ಮುನೇ .. ೧೨..  
 ಕಿಯತ್ಕಾಲಂ ವಸಾತ್ಕೈವ ದುಃಖನಾಶಾಯ ನಃ ಪ್ರಭೋ .  
 ದರ್ಶನಾತ್ತವ ವಿಪ್ರರ್ಷೇ ಸರ್ವಂ ದುಃಖಂ ವಿಲೀಯತೇ .. ೧೩..  
 ನಂದೀಶ್ವರ ಉವಾಚ .  
 ಇತ್ಯುಕ್ತಃ ಸ ಋಷಿಶ್ರೇಷ್ಠೋ ನೈವಸತ್ತತ್ನುಖಾಯ ವೈ .  
 ಕಥಾಭಿವಿಧಿವಿಧಾಭಿಶ್ಚ ತದ್ಧುಃಖಂ ನೋದಯಂಸ್ತದಾ .. ೧೪..  
 ವಾರ್ತಾಯಾಂ ಕ್ರಿಯಮಾಣಾಯಾಂ ತೇನ ವ್ಯಾಸೇನ ಸನ್ಮನೇ .  
 ಸುಪ್ರಣಮ್ಯ ವಿನೀತಾತ್ಮಾ ಧರ್ಮರಾಜೋಽಬ್ರವೀದಿದಂ .. ೧೫..  
 ಧರ್ಮರಾಜ ಉವಾಚ .  
 ಶೃಣು ತ್ವಂ ಹಿ ಋಷಿಶ್ರೇಷ್ಠ ದುಃಖಶಾಂತಿರ್ಮತಾ ಮಮ .  
 ಪೃಚ್ಛಾಮಿ ತ್ವಾಂ ಮಹಾಪ್ರಾಜ್ಞ ಕಥನೀಯಂ ತ್ವಯಾ ಪ್ರಭೋ .. ೧೬..  
 ಈದೃಶಂ ಚೈವ ದುಃಖಂ ಚ ಪುರಾ ಪ್ರಾಪ್ತಶ್ಚ ಕಶ್ಚನ .  
 ವಯಮೇವ ಪರಂ ದುಃಖಂ ಪ್ರಾಪ್ತಾ ವೈ ನೈವ ಕಶ್ಚನ .. ೧೭..

ವ್ಯಾಸ ಉವಾಚ .

ರಾಜ್ಞಸ್ತು ನಲನಾಮೋ ವೈ ನಿಷಧಾಧಿಪತೇಃ ಪುರಾ .  
 ಭವದ್ವುಃಖಾಧಿಕಂ ದುಃಖಂ ಜಾತಂ ತಸ್ಯ ಮಹಾತ್ಮನಃ .. ೧೮..  
 ಹರಿಶ್ಚಂದ್ರಸ್ಯ ನೃಪತೇರ್ಜಾತಂ ದುಃಖಂ ಮಹತ್ತರಂ .  
 ಅಕಥ್ಯಂ ತದ್ವಿಶೇಷೇಣ ಪರಶೋಕಾವಹಂ ತಥಾ .. ೧೯..  
 ದುಃಖಂ ತಥೈವ ವಿಜ್ಞೇಯಂ ರಾಮಸ್ಯಾಪ್ಯಥ ಪಾಂಡವ .  
 ಯಚ್ಚುತ್ವಾ ಸ್ತ್ರೀನರಾಣಾಂ ಚ ಭವೇನ್ಮೋಹೋ ಮಹತ್ತರಃ .. ೨೦..  
 ತಸ್ಮಾದ್ವರ್ಣಯಿತುಂ ನೈವ ಶಕ್ಯತೇ ಹಿ ಮಯಾ ಪುನಃ .  
 ಶರೀರಂ ದುಃಖರಾಶಿಂ ಚ ಮತ್ವಾ ತ್ಯಾಜ್ಯಂ ತ್ವಯಾಧುನಾ .. ೨೧..  
 ಯೇನೇದಂ ಚ ಧೃತಂ ತೇನ ವ್ಯಾಪ್ತಮೇವ ನ ಸಂಶಯಃ .  
 ಪ್ರಥಮಂ ಮಾತೃಗರ್ಭೇ ವೈ ಜನ್ಮ ದುಃಖಸ್ಯ ಕಾರಣಂ .. ೨೨..  
 ಕೌಮಾರೇಽಪಿ ಮಹಾದುಃಖಂ ಬಾಲಲೀಲಾನುಸಾರಿ ಯತ್ .  
 ತತೋಽಪಿ ಯೌವನೇ ಕಾಮಾನ್ಘಂಜಾನೋ ದುಃಖರೂಪಿಣಃ .. ೨೩..  
 ಗತಾಗತ್ಯೈದಿನಾನಾಂ ಹಿ ಕಾರ್ಯಭಾರೈರನೇಕಶಃ .  
 ಆಯುಶ್ಚ ಕ್ಷೀಯತೇ ನಿತ್ಯಂ ನ ಜಾನಾತಿ ಹ ತತ್ಪುನಃ .. ೨೪..  
 ಅಂತೇ ಚ ಮರಣಂ ಚೈವ ಮಹಾದುಃಖಮತಃ ಪರಂ .  
 ನಾನಾನರಕಪೀಡಾಶ್ಚ ಭುಜ್ಯಂತೇಽಜ್ಞೈರ್ನರೈಸ್ತದಾ .. ೨೫..  
 ತಸ್ಮಾದಿದಮಸತ್ಯಂ ಚ ತ್ವಂತು ಸತ್ಯಂ ಸಮಾಚರ .  
 ಯೇನೈವ ತುಷ್ಯತೇ ಶಂಭುಸ್ತಥಾ ಕಾರ್ಯಂ ನರೇಣ ಚ .. ೨೬..  
 ನಂದೀಶ್ವರ ಉವಾಚ .  
 ಏವಂ ವಿವಿಧವಾರ್ತಾಭಿಃ ಕಾಲನಿಯಾಪಣಂತದಾ .  
 ಚಕ್ರುಸ್ತೇ ಭ್ರಾತರಃ ಸರ್ವೇ ಮನೋರಥಪಥೈಃ ಪುನಃ .. ೨೭..  
 ಅರ್ಜುನೋಽಪಿ ಸ್ವಯಂ ಗಚ್ಛಂದುರ್ಗಾದ್ರಿಷು ದೃಢವೃತಃ .  
 ಯಕ್ಷಂ ಲಬ್ಧ್ವಾ ಚ ತೇನೈವ ದಸ್ಯೂನ್ನಿಷ್ಠಾನ್ನನೇಕಶಃ .. ೨೮..  
 ಮನಸಾ ಹರ್ಷಸಂಯುಕ್ತೋ ಜಗಾಮಾಚಲಮುತ್ತಮಂ .  
 ತತ್ರ ಗತ್ವಾ ಚ ಗಂಗಾಯಾಃ ಸಮೀಪಂ ಸುಂದರಂ ಸ್ಥಲಂ .. ೨೯..  
 ಅಶೋಕಕಾನನಂ ಯತ್ರ ತಿಷ್ಠತಿ ಸ್ವರ್ಗ ಉತ್ತಮಃ .  
 ತತ್ರ ತಸ್ಥೌ ಸ್ವಯಂ ಸ್ನಾತ್ವಾ ನತ್ವಾ ಚ ಗುರುಮುತ್ತಮಂ .. ೩೦..  
 ಯಥೋಪದಿಷ್ಟಂ ವೇಷಾದಿ ತಥಾ ಚೈವಾಕರೋತ್ಸ್ವಯಂ .  
 ಇಂದ್ರಿಯಾಣ್ಯಪಕೃಷ್ಯಾದೌ ಮನಸಾ ಸಂಸ್ಥಿತೋಽಭವತ್ .. ೩೧..  
 ಪುನಶ್ಚ ಪಾರ್ಥಿವಂ ಕೃತ್ವಾ ಸುಂದರಂ ಸಮಸೂತ್ರಕಂ .  
 ತದಗ್ರೇ ಪ್ರಣಿಧೌ ಸ ತೇಜೋರಾಶಿಮನುತ್ತಮಂ .. ೩೨..

ತ್ರಿಕಾಲಂ ಚೈವ ಸುಸ್ನಾತಃ ಪೂಜನಂ ವಿವಿಧಂ ತದಾ .  
 ಚಕಾರೋಪಾಸನಂ ತತ್ರ ಹರಸ್ಯ ಚ ಪುನಃ ಪುನಃ .. ೩೩..  
 ತಸ್ಯೈವ ಶಿರಸಸ್ತೇಜೋ ನಿಸ್ಸೃತಂ ತಚ್ಚರಾಸ್ತದಾ .  
 ದೃಷ್ಟ್ವಾ ಭಯಂ ಸಮಾಪನ್ನಾಃ ಪ್ರವಿಷ್ಟಶ್ಚ ಕದಾ ಹ್ಯಯಂ .. ೩೪..  
 ಪುನಸ್ತೇ ಚ ವಿಚಾರ್ಯೈವಂ ಕಥನೀಯಂ ವಿಡೌಜಸೇ .  
 ಇತ್ಯುಕ್ತ್ವಾ ತು ಗತಾಸ್ತೇ ವೈ ಶಕ್ರಸ್ಯಾಂತಿಕಮಂಜಸಾ .. ೩೫..  
 ಚರಾ ಊಚುಃ .  
 ದೇವೋ ವಾಥ ಋಷಿಶ್ಚೈವ ಸೂರ್ಯೋ ವಾಥ ವಿಭಾವಸುಃ .  
 ತಪಶ್ಚರತಿ ದೇವೇಶ ನ ಜಾನೀಮೋ ವನೇ ಚ ತಂ .. ೩೬..  
 ತಸ್ಯೈವ ತೇಜಸಾ ದಗ್ಧಾ ಆಗತಾಸ್ತವ ಸನ್ನಿಧೌ .  
 ನಿವೇದಿತಂಚರಿತ್ರಂ ತತ್ತ್ವಿಯತಾಮುಚಿತಂ ತು ಯತ್ .. ೩೭..  
 ನಂದೀಶ್ವರ ಉವಾಚ .  
 ಇತ್ಯುಕ್ತಸ್ಯೈಶ್ವರೈಃ ಸರ್ವಂ ಜ್ಞಾತ್ವಾ ಪುತ್ರಚಿಕೀರ್ಷಿತಂ .  
 ಸ ಗೋತ್ರಪಾನ್ವಿಸೃಜ್ಯೈವ ತತ್ರ ಗಂತುಂ ಮನೋ ದಧೇ .. ೩೮..  
 ಸ ವೃದ್ಧಬ್ರಾಹ್ಮಣೋ ಭೂತ್ವಾ ಬ್ರಹ್ಮಚಾರೀ ಶಚೀಪತಿಃ .  
 ಜಗಾಮ ತತ್ರ ವಿಪ್ರೇಂದ್ರ ಪರೀಕ್ಷಾರ್ಥಂ ಹಿ ತಸ್ಯ ವೈ .. ೩೯..  
 ತಮಾಗತಂ ತದಾ ದೃಷ್ಟ್ವಾ ಕಾರ್ಷೀತ್ಪೂಜಾಂ ಚ ಪಾಂಡವಃ .  
 ಸ್ಥಿತೋಽಗ್ರೇ ಚ ಸ್ತುತಿಂ ಕೃತ್ವಾ ಕ್ವಾಯಾತೋಽಸಿ ವದಾಧುನಾ .. ೪೦..  
 ಇತ್ಯುಕ್ತಸ್ತೇನ ದೇವೇಶೋ ಧೈರ್ಯಾರ್ಥಂ ತಸ್ಯ ಪ್ರೀತಿತಃ .  
 ಪರೀಕ್ಷಾಗರ್ಭಿತಂ ವಾಕ್ಯಂ ಪಾಂಡವಂತಂ ತತೋಽಬ್ರವೀತ್ .. ೪೧..  
 ಬ್ರಾಹ್ಮಣ ಉವಾಚ .  
 ನವೇ ವಯಸಿ ವೈ ತಾತ ಕಿಂತಪಸ್ಯಸಿ ಸಾಂಪ್ರತಂ .  
 ಮುಕ್ತ್ಯರ್ಥಂ ವಾ ಜಯಾರ್ಥಂ ಕಿಂ ಸರ್ವಥೈತತ್ತಪಸ್ತವ .. ೪೨..  
 ನಂದೀಶ್ವರ ಉವಾಚ .  
 ಇತಿ ಪೃಷ್ಟಸ್ತದಾ ತೇನ ಸರ್ವಂ ಸಂವೇದಿತಂ ಪುನಃ .  
 ತಚ್ಚುತ್ವಾ ಸ ಪುನರ್ವಾಕ್ಯಮುವಾಚ ಬ್ರಾಹ್ಮಣಸ್ತದಾ .. ೪೩..  
 ಬ್ರಾಹ್ಮಣ ಉವಾಚ .  
 ಯುಕ್ತಂ ನ ಕ್ರಿಯತೇ ವೀರ ಸುಖಂ ಪ್ರಾಪ್ತುಂ ಚ ಯತ್ತಪಃ .  
 ಕ್ಷಾತ್ರಧರ್ಮೇಣ ಕ್ರಿಯತೇ ಮುಕ್ತ್ಯರ್ಥಂ ಕುರುಸತ್ತಮ .. ೪೪..  
 ಇಂದ್ರಸ್ತು ಸುಖದಾತಾ ವೈ ಮುಕ್ತಿದಾತಾ ಭವೇನ್ನ ಹಿ .  
 ತಸ್ಮಾತ್ತ್ವಂ ಸರ್ವಥಾ ಶ್ರೇಷ್ಠ ಕರ್ತುಮರ್ಹಸಿ ಸತ್ತಪಃ .

ನಂದೀಶ್ವರ ಉವಾಚ .

ಇದಂ ತದ್ವಚನಂ ಶ್ರುತ್ವಾ ಕ್ರೋಧಂ ಚಕ್ರೇಽರ್ಜುನಸ್ತದಾ .

ಪ್ರತ್ಯುವಾಚ ವಿನೀತಾತ್ಮಾ ತದನಾದೃತ್ಯ ಸುವ್ರತಃ .. ೪೬..

ಅರ್ಜುನ ಉವಾಚ .

ರಾಜ್ಯಾರ್ಥಂ ನ ಚ ಮುಕ್ತಾರ್ಥ ಕಿಮರ್ಥಂ ಭಾಷಸೇ ತ್ವಿದಂ .

ವ್ಯಾಸಸ್ಯ ವಚನೇನೈವ ಕ್ರಿಯತೇ ತಪ ಈದೃಶಂ .. ೪೭..

ಇತೋ ಗಚ್ಛ ಬ್ರಹ್ಮಚಾರಿನ್ಮಾಂ ಪಾತಯಿತುಮಿಚ್ಛಸಿ .

ಪ್ರಯೋಜನಂ ಕಿಮತ್ರಾಸ್ತಿ ತವ ವೈ ಬ್ರಹ್ಮಚಾರಿಣಃ .. ೪೮..

ನಂದೀಶ್ವರ ಉವಾಚ .

ಇತ್ಯುಕ್ತಃ ಸ ಪ್ರಸನ್ನೋಽಭೂತ್ತುಂದರಂ ರೂಪಮದ್ಭೂತಂ .

ಸ್ವೋಪಸ್ಕರಣಸಂಯುಕ್ತಂ ದರ್ಶಯಾಮಾಸ ವೈ ನಿಜಂ .. ೪೯..

ಶಕ್ರರೂಪಂ ತದಾ ದೃಷ್ಟ್ವಾ ಲಜ್ಜಿತಶ್ಚಾರ್ಜುನಸ್ತದಾ .

ಸ ಇಂದ್ರಸ್ತಂ ಸಮಾಶ್ವಾಸ್ಯ ಪುನರೇವ ವಚೋಽಬ್ರವೀತ್ .. ೫೦..

ಇಂದ್ರ ಉವಾಚ .

ವರಂ ವೃಣೀಷ್ವ ಹೇ ತಾತ ಧನಂಜಯ ಮಹಾಮತೇ .

ಯದಿಚ್ಛಸಿ ಮನೋಽಭೀಷ್ಟಂ ನಾದೇಯಂ ವಿದ್ಯತೇ ತವ .. ೫೧..

ತಚ್ಛ್ರುತ್ವಾ ಶಕ್ರವಚನಂ ಪ್ರತ್ಯುವಾಚಾರ್ಜುನಸ್ತದಾ .

ವಿಜಯಂ ದೇಹಿ ಮೇ ತಾತ ಶತ್ರುಕ್ಲಿಷ್ಟಸ್ಯ ಸರ್ವಥಾ .. ೫೨..

ಶಕ್ರ ಉವಾಚ .

ಬಲಿಷ್ಠಾಃ ಶತ್ರವಸ್ತೇ ಚ ದುರ್ಯೋಧನಪುರಃಸರಾಃ .

ದ್ರೋಣೋ ಭೀಮಶ್ಚ ಕರ್ಣಶ್ಚ ಸರ್ವೇ ತೇ ದುರ್ಜಯಾ ಧ್ರುವಂ .. ೫೩..

ಅಶ್ವತ್ಥಾಮಾ ದ್ರೋಣಪುತ್ರೋ ರೌದ್ರೋಽಶೋ ದುರ್ಜಯೋಽತಿ ಸಃ .

ಮಯಾಸಾಧ್ಯಾ ಭವೇಯುಸ್ತೇ ಸರ್ವಥಾ ಸ್ವಹಿತಂ ಶೃಣು .. ೫೪..

ಏತದ್ವೀರ ಜಯಂ ಕರ್ತುಂ ನ ಶಕ್ತಃ ಕಶ್ಚನಾಧುನಾ .

ವರ್ತತೇ ಹಿ ಶಿವೋ ವರ್ಯಸ್ತಸ್ಮಾಚ್ಛಂಭೋರ್ಜಪೋಽಧುನಾ .. ೫೫..

ಶಂಕರಃ ಸರ್ವಲೋಕೇಶಶ್ಚರಾಚರಪತಿಃ ಸ್ವರಾಟ್ .

ಸರ್ವಂ ಕರ್ತುಂ ಸಮರ್ಥೋಽಸ್ಮಿ ಭುಕ್ತಿಮುಕ್ತಿಫಲಪ್ರದಃ .. ೫೬..

ಅಹಮ್ನೈ ಚ ಬ್ರಹ್ಮಾದ್ಯಾ ವಿಷ್ಣುಃ ಸರ್ವವರಪ್ರದಃ .

ಅನ್ಯೇ ಜಿಗೀಷವೋ ಯೇ ಚ ತೇ ಸರ್ವೇ ಶಿವಪೂಜಕಾಃ .. ೫೭..

ಅದ್ಯಪ್ರಭೃತಿ ತನ್ಮಂತ್ರಂ ಹಿತ್ವಾ ಭಕ್ತ್ಯಾ ಶಿವಂ ಭಜ .

ಪಾರ್ಥಿವೇನ ವಿಧಾನೇನ ಧ್ಯಾನೇನೈವ ಶಿವಸ್ಯ ಚ .. ೫೮..

ಉಪಚಾರೈರನೇಕೈಶ್ಚ ಸರ್ವಭಾವೇನ ಭಾರತ .

ಸಿದ್ಧಿಃ ಸ್ಯಾದಚಲಾ ತೇಽದ್ಯ ನಾತ್ರ ಕಾರ್ಯಾ ವಿಚಾರಣಾ .. ೫೯..  
ನಂದೀಶ್ವರ ಉವಾಚ .

ಇತ್ಯುಕ್ತ್ವಾ ಚ ಚರಾನ್ಸರ್ವಾನ್ಸಮಾಹೂಯಾಬ್ರವೀದಿದಂ .  
ಸಾವಧಾನೇನ ವೈ ಸ್ಥೇಯಮೇತತ್ಸಂರಕ್ಷಣೇ ಸದಾ .. ೬೦..  
ಪ್ರಬೋಧ್ಯ ಸ್ವಚರಾನಿಂದ್ರೋಽರ್ಜುನಸಂರಕ್ಷಣಾದಿಕಂ .  
ವಾತ್ಸಲ್ಯಪೂರ್ಣಹೃದಯಃ ಪುನರೂಚೇ ಕಪಿಧ್ವಜಂ .. ೬೧..  
ಇಂದ್ರ ಉವಾಚ .

ರಾಜ್ಯಂ ತ್ವಯಾ ಪ್ರಮಾದಾದ್ವೈ ನ ಕರ್ತವ್ಯಂ ಕದಾಚನ .  
ಶ್ರೇಯಸೇ ಭದ್ರ ವಿದ್ಯೇಯಂ ಭವೇತ್ತವ ಪರಂತಪ .. ೬೨..  
ಧೈರ್ಯಂ ಧಾರ್ಯಂ ಸಾಧಕೇನ ಸರ್ವಥಾ ರಕ್ಷಕಃ ಶಿವಃ .  
ಸಂಪತ್ತೀಶ್ಚ ಫಲಂ ತುಭ್ಯಂ ದಾಸ್ಯತೇ ನಾತ್ರ ಸಂಶಯಃ .. ೬೩..  
ನಂದೀಶ್ವರ ಉವಾಚ .

ಇತಿ ದತ್ತಾ ವರಂ ತಸ್ಯ ಭಾರತಸ್ಯ ಸುರೇಶ್ವರಃ .

ಸ್ಮರಂಭಿವಪದಾಂಭೋಜಂ ಜಗಾಮ ಭವನಂ ಸ್ವಕಂ .. ೬೪..  
ಅರ್ಜುನೋಽಪಿ ಮಹಾವೀರಃ ಸುಪ್ರಣಮ್ಯ ಸುರೇಶ್ವರಂ .  
ತಪಸ್ತೇಪೇ ಸಂಯತಾತ್ಮಾ ಶಿವಮುದ್ದಿಶ್ಯ ತದ್ವಿಧಂ .. ೬೫..  
ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ

ಕಿರಾತಾವತಾರವರ್ಣನಪ್ರಸಂಗೇಽರ್ಜುನತಪೋವರ್ಣನಂ ನಾಮಾಷ್ಟತ್ರಿಂಶೋಽಧ್ಯಾಯಃ  
.. ೩.೩೮..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೩೯. ಏಕೋನಚತ್ವಾರಿಂಶೋಽಧ್ಯಾಯಃ . ಕಿರಾತಾವತಾರವರ್ಣನೇ  
ಮೂಕದೈತ್ಯವಧಃ .

ನಂದೀಶ್ವರ ಉವಾಚ .

ನ್ನಾನಂ ಸ ವಿಧಿವತ್ಯ ತ್ವಾ ನ್ಯಾಸಾದಿ ವಿಧಿವತ್ತಥಾ .  
ಧ್ಯಾನಂ ಶಿವಸ್ಯ ಸದ್ಭಕ್ತ್ಯಾ ವ್ಯಾಸೋಕ್ತಂ ಯತ್ತಥಾಕರೋತ್ .. ೧..  
ಏಕಪಾದತಲೇನೈವ ತಿಷ್ಠನ್ಮನಿವರೋ ಯಥಾ .  
ಸೂರ್ಯೇ ದೃಷ್ಟಿಂ ನಿಬದ್ಧೈಕಾಂ ಮಂತ್ರಮಾವರ್ತಯನ್ ಸ್ಥಿತಃ .. ೨..

ತಪಸ್ತೇಪೇತಿ ಸಂಪ್ರೀತ್ಯಾ ಸಂಸ್ಕರನ್ಮನಸಾ ಶಿವಂ .  
 ಪಂಚಾಕ್ಷರಂ ಮನುಂ ಶಂಭೋರ್ಜಪನ್ನವೋತ್ತಮೋತ್ತಮಂ .. ೩..  
 ತಪಸಸ್ತೇಜ ಏವಾಸೀದ್ಯಥಾ ದೇವಾ ವಿಸಿಸ್ಮಿಯುಃ .  
 ಪುನಶ್ಚೈವ ಶಿವಂ ಯಾತಾಃ ಪ್ರತ್ಯೂಚುಸ್ತೇ ಸಮಾಹಿತಾಃ .. ೪..  
 ದೇವಾ ಊಚುಃ .  
 ನರೇಣೈಕೇನ ಸರ್ವೇಶ ತ್ವದರ್ಥೇ ತಪ ಆಹಿತಂ .  
 ಯದಿಚ್ಛತಿ ನರಃ ಸೋಽಯಂ ಕಿನ್ನ ಯಚ್ಛತಿ ತತ್ಪ್ರಭೋ .. ೫..  
 ನಂದೀಶ್ವರ ಉವಾಚ .  
 ಇತ್ಯುಕ್ತ್ವಾ ತು ಸ್ತುತಿಂ ಚಕುರ್ವಿವಿಧಾಂ ತೇ ತದಾ ಸುರಾಃ .  
 ತತ್ಪಾದಯೋರ್ಧೃಶಃ ಕೃತ್ವಾ ತತ್ರ ತಸ್ತುಃ ಸ್ಥಿರಾಧಯಃ .. ೬..  
 ಶಿವಸ್ತು ತದ್ವಚಃ ಶ್ರುತ್ವಾ ಮಹಾಪ್ರಭುರುದಾರಧೀಃ .  
 ಸುವಿಹಸ್ಯ ಪ್ರಸನ್ನಾತ್ಮಾ ಸುರಾನ್ವಚನಮಬ್ರವೀತ್ .. ೭..  
 ಶಿವ ಉವಾಚ .  
 ಸ್ವಸ್ಥಾನಂ ಗಚ್ಛತ ಸುರಾಃ ಸರ್ವೇ ಸತ್ಯಂ ನ ಸಂಶಯಃ .  
 ಸರ್ವಧಾಹಂ ಕರಿಷ್ಯಾಮಿ ಕಾರ್ಯಂ ವೋ ನಾತ್ರ ಸಂಶಯ .. ೮..  
 ನಂದೀಶ್ವರ ಉವಾಚ .  
 ತಚ್ಛುತ್ವಾ ಶಂಭುವಚನಂ ನಿಶ್ಚಯಂ ಪರಮಂ ಗತಾಃ .  
 ಪರಾವೃತ್ಯ ಗತಾಃ ಸರ್ವೇ ಸ್ವಸ್ಥಾನಂ ತೇ ಹಿ ನಿರ್ಜರಾಃ .. ೯..  
 ಏತಸ್ಮಿನ್ನಂತರೇ ದೈತ್ಯೋ ಮೂಕನಾಮಾಗತಸ್ತದಾ .  
 ಸೌಕರಂ ರೂಪಮಾಸ್ಥಾಯ ಪ್ರೇಷಿತಶ್ಚ ದುರಾತ್ಮನಾ .. ೧೦..  
 ದುರ್ಯೋಧನೇನ ವಿಪ್ರೇಂದ್ರ ಮಾಯಿನಾ ಚಾರ್ಜುನಂ ತದಾ .  
 ಯತ್ರಾರ್ಜುನಃ ಸ್ಥಿತಶ್ಚಾಸೀತ್ತೇನ ಮಾರ್ಗೇಣ ವೈ ತದಾ .. ೧೧..  
 ಶೃಂಗಾಣಿ ಪರ್ವತಸ್ಯೈವ ಚ್ಛಿಂದನ್ವಕ್ಷಾನನೇಕಶಃ .  
 ಶಬ್ದಂ ಚ ವಿವಿಧಂ ಕುರ್ವನ್ನತಿವೇಗೇನ ಸಂಯುತಃ .. ೧೨..  
 ಅರ್ಜುನೋಽಪಿ ಚ ತಂ ದೃಷ್ಟ್ವಾ ಮೂಕನಾಮಾಸುರಂ ತದಾ .  
 ಸ್ಮತ್ಪಾ ಶಿವಪದಾಂಭೋಜಂ ವಿಚಾರೇ ತತ್ಪರೋಽಭವತ್ .. ೧೩..  
 ಅರ್ಜುನ ಉವಾಚ .  
 ಕೋಽಯಂ ವಾ ಕುತ ಆಯಾತಿ ಕ್ರೂರಕರ್ಮಾ ಚ ದೃಶ್ಯತೇ .  
 ಮಮಾನಿಷ್ಟಂ ಧ್ರುವಂ ಕರ್ತುಂ ಸಮಾಗಚ್ಛತ್ಯಸಂಶಯಂ .. ೧೪..  
 ಮಮೈವಂ ಮನ ಆಯಾತಿ ಶತ್ರುರೇವ ನ ಸಂಶಯಃ .  
 ಮಯಾ ವಿನಿಹತಾಃ ಪೂರ್ವಮನೇಕೇ ದೈತ್ಯದಾನವಾಃ .. ೧೫..

ತದೀಯಃ ಕಶ್ಚಿದಾಯಾತಿ ವೈರಂ ಸಾಧಯಿತುಂ ಪುನಃ .  
 ಅಥವಾ ಚ ಸಖಾ ಕಶ್ಚಿದ್ ದುರ್ಯೋಧನಹಿತಾವಹಃ .. ೧೬..  
 ಯಸ್ಮಿಂದೃಷ್ಟೇ ಪ್ರಸೀದೇತ್ಸಂ ಮನಃ ಸ ಹಿತಕೃದ್ ಧ್ರುವಂ .  
 ಯಸ್ಮಿಂದೃಷ್ಟೇ ತದೇವ ಸ್ಯಾದಾಕುಲಂ ಶತ್ರುರೇವ ಸಃ .. ೧೭..  
 ಆಚಾರಃ ಕುಲಮಾಖ್ಯಾತಿ ವಪುರಾಖ್ಯಾತಿ ಭೋಜನಂ .  
 ವಚನಂ ಶ್ರುತಮಾಖ್ಯಾತಿ ಸ್ನೇಹಮಾಖ್ಯಾತಿ ಲೋಚನಂ .. ೧೮..  
 ಆಕಾರೇಣ ತಥಾ ಗತ್ಯಾ ಚೇಷ್ಟಯಾ ಭಾಷಿತ್ವೈರಪಿ .  
 ನೇತ್ರವಕ್ತ್ರವಿಕಾರಾಭ್ಯಾಂ ಜ್ಞಾಯತೇಽಂತರ್ಹಿತಂ ಮನಃ .. ೧೯..  
 ಉಜ್ಜ್ವಲಂ ಸರಸಂ ಚೈವ ವಕ್ರಮಾರಕ್ತಕಂ ತಥಾ .  
 ನೇತ್ರಂ ಚತುರ್ವಿಧಂ ಪ್ರೋಕ್ತಂ ತಸ್ಯ ಭಾವಂ ಪೃಥಗ್ಬುಧಾಃ .. ೨೦..  
 ಉಜ್ಜ್ವಲಂ ಮಿತ್ರಸಂಯೋಗೇ ಸರಸಂ ಪುತ್ರದರ್ಶನೇ .  
 ವಕ್ರಂ ಚ ಕಾಮಿನೀಯೋಗೇ ಆರಕ್ತಂ ಶತ್ರುದರ್ಶನೇ .. ೨೧..  
 ಅಸ್ಮಿನ್ನಮ ತು ಸರ್ವಾಣಿ ಕಲುಷಾನೀಂದ್ರಿಯಾಣಿ ಚ .  
 ಅಯಂ ಶತ್ರುರ್ಭವೇದೇವ ಮಾರಣೀಯೋ ನ ಸಂಶಯಃ .. ೨೨..  
 ಗುರೋಶ್ಚ ವಚನಂ ಮೇಽದ್ಯ ವರ್ತತೇ ದುಃಖದಸ್ತ್ವಯಾ .  
 ಹಂತವ್ಯಃ ಸರ್ವಥಾ ರಾಜನ್ನಾತ್ರ ಕಾರ್ಯಾ ವಿಚಾರಣಾ .. ೨೩..  
 ಏತದರ್ಥಂ ತ್ವಾಯುಧಾನಿ ಮಮ ಚೈವ ನ ಸಂಶಯಃ .  
 ವಿಚಾರ್ಯೇತಿ ಚ ತತ್ತ್ವೈವ ಬಾಣಂ ಸಂಸ್ಥಾಯ ಸಂಸ್ಥಿತಃ .. ೨೪..  
 ಏತಸ್ಮಿನ್ನಂತರೇ ತತ್ರ ರಕ್ಷಾರ್ಥಂ ಹ್ಯರ್ಜುನಸ್ಯ ವೈ .  
 ತದ್ಭಕ್ತೇಶ್ಚ ಪರೀಕ್ಷಾರ್ಥಂ ಶಂಕರೋ ಭಕ್ತವತ್ಸಲಃ .. ೨೫..  
 ವಿದಗ್ಧಭಿಲ್ಲರೂಪಂ ಹಿ ಗಣೈಃ ಸಾರ್ಥಂ ಮಹಾದ್ಭುತಂ .  
 ತಸ್ಯ ದೈತ್ಯಸ್ಯ ನಾಶಾರ್ಥಂ ದ್ರುತಂ ಕೃತ್ವಾ ಸಮಾಗತಃ .. ೨೬..  
 ಬದ್ಧಕಚ್ಚಶ್ಚ ವಲ್ಲೀಭಿರ್ಬದ್ಧೇವಾ ಕೇಶಾನ್ ಹರಸ್ತದಾ .  
 ಶರೀರೇ ಶ್ಲೇತರೇಖಾಶ್ಚ ಧನುರ್ಬಾಣಯುತಃ ಸ್ವಯಂ .. ೨೭..  
 ಬಾಣಾನಾಂ ತೂಣಕಂ ಪೃಷ್ಠೇ ಧೃತ್ವಾ ವೈ ಸ ಜಗಾಮ ಹ .  
 ಗಣಶ್ಚೈವ ತಥಾ ಜಾತೋ ಭಿಲ್ಲರಾಜೋಽಭವಚ್ಛಿವಃ .. ೨೮..  
 ಶಬ್ದಾಂಶ್ಚ ವಿವಿಧಾನ್ಯತ್ವಾ ನಿಯಮಯೌ ವಾಹಿನೀಪತಿಃ .  
 ಸೂಕರಸ್ಯ ಸಸಾರಾಥ ಶಬ್ದಶ್ಚ ಪ್ರದಿಶೋ ದಶ .. ೨೯..  
 ವನೇಚರೇಣ ಶಬ್ದೇನ ವ್ಯಾಕುಲಶ್ಚಾರ್ಜುನಸ್ತದಾ .  
 ಪರ್ವತಾದ್ಯಾಶ್ಚ ತೈಃ ಶಬ್ದೈಸ್ತೇ ಸರ್ವೇ ವ್ಯಾಕುಲಾಸ್ತದಾ .. ೩೦..  
 ಅಹೋ ಕಿನ್ನು ಭವೇದೇಷ ಶಿವಃ ಶುಭಕರಸ್ತ್ವಿಹ .

ಮಯಾ ಚೈವ ಶ್ರುತಂ ಪೂರ್ವಂ ಕೃಷ್ಣೇನ ಕಥಿತಂ ಪುನಃ .. ೩೧..  
ವ್ಯಾಸೇನ ಕಥಿತಂ ಚೈವ ಸ್ಮೃತ್ವಾ ದೇವೈಸ್ತಥಾ ಪುನಃ .  
ಶಿವಃ ಶುಭಕರಃ ಪ್ರೋಕ್ತಃ ಶಿವಃ ಸುಖಕರಸ್ತಥಾ .. ೩೨..  
ಮುಕ್ತಿದಶ್ಚ ಸ್ವಯಂ ಪ್ರೋಕ್ತೋ ಮುಕ್ತಿದಾನಾನ್ನ ಸಂಶಯಃ .  
ತನ್ನಾಮಸ್ಮರಣಾತ್ಪುನಾಂ ಕಲ್ಯಾಣಂ ಜಾಯತೇ ಧ್ರುವಂ .. ೩೩..  
ಭಜತಾಂ ಸರ್ವಭಾವೇನ ದುಃಖಂ ಸ್ವಪ್ನೇಽಪಿ ನೋ ಭವೇತ್ .  
ಯದಾ ಕದಾಚಿಜ್ಞಾಯೇತ ತದಾ ಕರ್ಮಸಮುದ್ಭವಂ .. ೩೪..  
ಭಾವಿತದ್ಭಕ್ತಪಿ ಜ್ಞೇಯಂ ನೂನಮಲ್ಪಂ ನ ಸಂಶಯಃ .  
ಪ್ರಾರಬ್ಧಸ್ಯಾಥ ವಾ ದೋಷೋ ನೂನಂ ಜ್ಞೇಯೋ ವಿಶೇಷತಃ .. ೩೫..  
ಅಥವಾ ಬಹು ಚಾಲ್ಪಂ ಹಿ ಭೋಗ್ಯಂ ನಿಸ್ತೀರ್ಯ ಶಂಕರಃ .  
ಕದಾಚಿದಿಚ್ಛಯಾ ತಸ್ಯ ದೂರೀಕುರ್ಯಾನ್ನ ಸಂಶಯಃ .. ೩೬..  
ವಿಷಂ ಚೈವಾಮೃತಂ ಕುರ್ಯಾದಮೃತಂ ವಿಷಮೇವ ವಾ .  
ಯದಿಚ್ಛತಿ ಕರೋತ್ಯೇವ ಸಮರ್ಥಃ ಕಿನ್ನಿಷಿದ್ಯತೇ .. ೩೭..  
ಇತ್ಥಂ ವಿಚಾರ್ಯಮಾಣೇಽಪಿ ಭಕ್ತೈರನ್ಯೈಃ ಪುರಾತನೈಃ .  
ಭಾವಿಭಿಶ್ಚ ಸದಾ ಭಕ್ತೈರಿಹಾನೀಯ ಮನಃ ಸ್ಥಿರಂ .. ೩೮..  
ಲಕ್ಷ್ಮೀರ್ಗಚ್ಛೇಚ್ಚಾವತಿಷ್ಠೇನ್ಮರಣಂ ನಿಕಟೇ ಪುರಃ .  
ನಿಂದಾಂ ವಾಥ ಪ್ರಕುರ್ವಂತು ಸ್ತುತಿಂ ವಾ ದುಃಖಸಂಕ್ಷಯಂ .. ೩೯..  
ಜಾಯತೇ ಪುಣ್ಯಪಾಪಾಭ್ಯಾಂ ಶಂಕರಃ ಸುಖದಃ ಸದಾ .  
ಕದಾಚಿಚ್ಛ ಪರೀಕ್ಷಾರ್ಥಂ ದುಃಖಂ ಯಚ್ಛತಿ ವೈ ಶಿವಃ .. ೪೦..  
ಅಂತೇ ಚ ಸುಖದಃ ಪ್ರೋಕ್ತೋ ದಯಾಲುತ್ವಾನ್ನ ಸಂಶಯಃ .  
ಯಥಾ ಚೈವ ಸುವರ್ಣಂ ಚ ಶೋಧಿತಂ ಶುದ್ಧತಾಂ ವ್ರಜೇತ್ .. ೪೧..  
ಏವಂ ಚೈವ ಮಯಾ ಪೂರ್ವಂ ಶ್ರುತಂ ಮುನಿಮುಖಾತ್ತಥಾ .  
ಅತಸ್ತದ್ಭಜನೇನೈವ ಲಪ್ಸ್ಯೇಽಹಂ ಸುಖಮುತ್ತಮಂ .. ೪೨..  
ಇತ್ಯೇವಂ ತು ವಿಚಾರಂ ಸ ಕರೋತಿ ಯಾವದೇವ ಹಿ .  
ತಾವಚ್ಛ ಸೂಕರಃ ಪ್ರಾಪ್ತೋ ಬಾಣಸಮೋಚನಾವಧಿಃ .. ೪೩..  
ಶಿವೋಽಪಿ ಪೃಷ್ಠತೋ ಲಗ್ನೋ ಹ್ಯಾಯಾತಃ ಶೂಕರಸ್ಯ ಹಿ .  
ತಯೋರ್ಮರ್ಥೈ ತದಾ ಸೋಽಯಂ ದೃಶ್ಯತೇ ಶೃಂಗಮದ್ಭೃತಂ .. ೪೪..  
ತಸ್ಯ ಪ್ರೋಕ್ತಂ ಚ ಮಾಹಾತ್ಮ್ಯಂ ಶಿವಃ ಶೀಘ್ರತರಂ ಗತಃ .  
ಅರ್ಜುನಸ್ಯ ಚ ರಕ್ಷಾರ್ಥಂ ಶಂಕರೋ ಭಕ್ತವತ್ಸಲಃ .. ೪೫..  
ಏತಸ್ಮಿನ್ನಮಯೇ ತಾಭ್ಯಾಂ ಕೃತಂ ಬಾಣವಿಮೋಚನಂ .  
ಶಿವಬಾಣಸ್ತು ಪುಚ್ಛೇ ವೈ ಹ್ಯರ್ಜುನಸ್ಯ ಮುಖೇ ತಥಾ .. ೪೬..

ಶಿವಸ್ಯ ಪುಚ್ಛತೋ ಗತ್ವಾ ಮುಖಾನ್ನಿಸ್ತೃತ್ಯ ಶೀಘ್ರತಃ .  
ಭೂಮೌ ವಿಲೀನಃ ಸಂಯಾತಸ್ತಸ್ಯ ವೈ ಪುಚ್ಛತೋ ಗತಃ .. ೪೭..  
ಪಪಾತ ಪಾರ್ಶ್ವತಶ್ಚೈವ ಬಾಣಶ್ಚೈವಾರ್ಜುನಸ್ಯ ಚ .  
ಸೂಕರಸ್ತತ್ಕ್ಷಣಂ ದೈತ್ಯೋ ಮೃತೋ ಭೂಮೌ ಪಪಾತ ಹ .. ೪೮..  
ದೇವಾ ಹರ್ಷಂ ಪರಂ ಪ್ರಾಪುಃ ಪುಷ್ಪವೃಷ್ಟಿಂ ಚ ಚಕ್ರೀರೇ .  
ಜಯಪೂರ್ವಂ ಸ್ತುತಿಕರಾಃ ಪ್ರಣಮ್ಯ ಚ ಪುನಃ ಪುನಃ .. ೪೯..  
ಶಿವಸ್ತುಷ್ಪಮನಾ ಆಸೀದರ್ಜುನಃ ಸುಖಮಾಗತಃ .  
ದೈತ್ಯಸ್ಯ ಚ ತದಾ ದೃಷ್ಟ್ವಾ ಕ್ರೂರಂ ರೂಪಂ ಚ ತೌ ತದಾ .. ೫೦..  
ಅರ್ಜುನಸ್ತು ವಿಶೇಷೇಣ ಸುಖಿನಾ ಪ್ರಾಹ ಚೇತಸಾ .  
ಅಹೋ ದೈತ್ಯವರಶ್ಚಾಯಂ ರೂಪಂ ತು ಪರಮಾದ್ಭುತಂ .. ೫೧..  
ಕೃತ್ವಾಗತೋ ಮದ್ವಧಾರ್ಥಂ ಶಿವೇನಾಹಂ ಸುರಕ್ಷಿತಃ .  
ಈಶ್ವರೇಣ ಮಮಾದೈತ್ಯೈವ ಬುದ್ಧಿದ್ಧೃತ್ವಾ ನ ಸಂಶಯಃ .. ೫೨..  
ವಿಚಾರ್ಯೇತ್ಯರ್ಜುನಸ್ತತ್ರ ಜಗೌ ಶಿವ ಶಿವೇತಿ ಚ .  
ಪ್ರಣನಾಮ ಶಿವಂ ಭೂಯಸ್ತುಷ್ಪಾವ ಚ ಪುನಃ ಪುನಃ .. ೫೩..  
ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
ಕಿರಾತಾವತಾರವರ್ಣನೇ ಮೂಕದೈತ್ಯವಧೋ ನಾಮೈಕೋನಚತ್ವಾರಿಂಶೋಽಧ್ಯಾಯಃ  
.. ೩.೩೯..  
.. ಶ್ರೀಗಣೇಶಾಯ ನಮಃ ..  
.. ಶ್ರೀಗೌರೀಶಂಕರಾಭ್ಯಾಂ ನಮಃ ..  
.. ಶ್ರೀಶಿವಮಹಾಪುರಾಣಂ ..  
ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೪೦. ಚತ್ವಾರಿಂಶೋಽಧ್ಯಾಯಃ . ಕಿರಾತಾವತಾರವರ್ಣನೇ  
ಭಿಲ್ಲಾರ್ಜುನಸಂವಾದಃ .

ನಂದೀಶ್ವರ ಉವಾಚ .  
ಸನತ್ಕುಮಾರ ಸರ್ವಜ್ಞ ಶೃಣು ಲೀಲಾಂ ಪರಾತ್ಮನಃ .  
ಭಕ್ತವಾತ್ಸಲ್ಯಸಂಯುಕ್ತಾಂ ತದ್ ದೃಢತ್ವವಿದರ್ಭಿತಾಂ .. ೧..  
ಶಿವೋಽಪ್ಯಥ ಸ್ವಭೃತ್ಯಂ ವೈ ಪ್ರೇಷಯಾಮಾಸ ಸ ದ್ರುತಂ .  
ಬಾಣಾರ್ಥಂ ಚ ತದಾ ತತ್ರಾರ್ಜುನೋಽಪಿ ಸಮಗಾತ್ತತಃ .. ೨..  
ಏಕಸ್ಮಿನ್ ಸಮಯೇ ಪ್ರಾಪ್ತೌ ಬಾಣಾರ್ಥಂ ತದ್ಗಣಾರ್ಜುನೌ .  
ಅರ್ಜುನಸ್ತಂ ಪರಾಭತ್ಸ್ಯ ಸ್ವಬಾಣಂ ಚಾಗ್ರಹೀತ್ತದಾ .. ೩..

ಗಣಃ ಪ್ರೋವಾಚ ತಂ ತತ್ರ ಕಿಮರ್ಥಂ ಗೃಹ್ಯತೇ ಶರಃ .  
 ಬಾಣಶ್ಚೈವಾಸ್ಮದೀಯೋ ವೈ ಮುಚ್ಯತಾಂ ಋಷಿಸತ್ತಮ .. ೪..  
 ಇತ್ಯುಕ್ತಸ್ತೇನ ಭಿಲ್ಲಸ್ಯ ಗಣೇನ ಮುನಿಸತ್ತಮ .  
 ಸೋಽರ್ಜುನಃ ಶಂಕರಂ ಸ್ಮೃತ್ವಾ ವಚನಂ ಚ ತಮಬ್ರವೀತ್ .. ೫..  
 ಅರ್ಜುನ ಉವಾಚ .  
 ಅಜ್ಞಾತ್ವಾ ಕಿಂ ಚ ವದಸಿ ಮೂರ್ಖೋಽಸಿ ತ್ವಂ ವನೇಚರ .  
 ಬಾಣಶ್ಚ ಮೋಚಿತೋ ಮೇಽದ್ಯ ತ್ವದೀಯಶ್ಚ ಕಥಂ ಪುನಃ .. ೬..  
 ರೇಖಾರೂಪಂ ಚ ಪಿಚ್ಛಾನಿ ಮನ್ನಾಮಾಂಕಿತ ಏವ ಚ .  
 ತ್ವದೀಯಶ್ಚ ಕಥಂ ಜಾತಃ ಸ್ವಭಾವೋ ದುಸ್ತ್ಯಜಸ್ತವ .. ೭..  
 ನಂದೀಶ್ಚರ ಉವಾಚ .  
 ಇತ್ಯೇವಂ ತದ್ವಚಃ ಶ್ರುತ್ವಾ ವಿಹಸ್ಯ ಸ ಗಣೇಶ್ಚರಃ .  
 ಅರ್ಜುನಂ ಋಷಿರೂಪಂ ತಂ ಭಿಲ್ಲೋ ವಾಕ್ಯಮುಪಾದದೇ .. ೮..  
 ತಾಪಸ ಶ್ರುಯತಾಂ ರೇ ತ್ವಂ ನ ತಪಃ ಕ್ರಿಯತೇ ತ್ವಯಾ .  
 ವೇಷತಶ್ಚ ತಪಸ್ವೀ ತ್ವಂ ನ ಯಥಾರ್ಥಂ ಭಲಾಯತೇ .. ೯..  
 ತಪಸ್ವೀ ಚ ಕಥಂ ಮಿಥ್ಯಾ ಭಾಷಣಂ ಕುರುತೇ ನರಃ .  
 ನೈಕಾಕಿನಂ ಚ ಮಾಂ ತ್ವಂ ಚ ಜಾನೀಹಿ ವಾಹಿನೀಪತಿಂ .. ೧೦..  
 ಬಹುಭಿರ್ವನಭಿಲ್ಲೈಶ್ಚ ಯುಕ್ತಃ ಸ್ವಾಮೀ ಸ ಆಸತೇ .  
 ಸಮರ್ಥಃ ಸರ್ವಥಾ ಕರ್ತುಂ ವಿಗ್ರಹಾನುಗ್ರಹೌ ಪುನಃ .. ೧೧..  
 ವರ್ತತೇ ತಸ್ಯ ಬಾಣೋಽಯಂ ಯೋ ನೀತಶ್ಚ ತ್ವಯಾಧುನಾ .  
 ಅಯಂ ಬಾಣಶ್ಚ ತೇ ಪಾರ್ಶ್ವೇ ನ ಸ್ಥಾಸ್ಯತಿ ಕದಾಚನ .. ೧೨..  
 ತಪಃಫಲಂ ಕಥಂ ತ್ವಂ ಚ ಹಾತುಮಿಚ್ಛಸಿ ತಾಪಸ .  
 ಚೌರ್ಯಾಚ್ಛಲಾದದ್ವ್ಯಮಾನಾದ್ ವಿಸ್ಮಯಾತ್ಸತ್ಯಭಂಜನಾತ್ .. ೧೩..  
 ತಪಸಾ ಕ್ಷೀಯತೇ ಸತ್ಯಮೇತದೇವ ಮಯಾ ಶ್ರುತಂ .  
 ತಸ್ಮಾಚ್ಚ ತಪಸಸ್ತೇಽದ್ಯ ಭವಿಷ್ಯತಿ ಫಲಂ ಕುತಃ .. ೧೪..  
 ತಸ್ಮಾದಮುಕ್ತಬಾಣೋ ಹಿ ಕೃತಘ್ನಸ್ತ್ವಂ ಭವಿಷ್ಯಸಿ .  
 ಮಮೈವ ಸ್ವಾಮಿನಾ ಬಾಣಸ್ತವಾರ್ಥೇ ಮೋಚಿತೋ ಧ್ರುವಂ .. ೧೫..  
 ಶತ್ರುಶ್ಚ ಮಾರಿತಸ್ತೇನ ಪುನರ್ಬಾಣಶ್ಚ ರಕ್ಷಿತಃ .  
 ಅತ್ಯಂತಂ ಚ ಕೃತಘ್ನೋಽಸಿ ತಪೋಽಶುಭಕರಸ್ತಥಾ .. ೧೬..  
 ಸತ್ಯಂ ನ ಭಾಷಸೇ ತ್ವಂ ಚ ಕಿಮತಃ ಸಿದ್ಧಿಮಿಚ್ಛಸಿ .  
 ಪ್ರಯೋಜನಂ ಚೇದ್ ಬಾಣೇನ ಸ್ವಾಮೀ ಚ ಯಾಚ್ಯತಾಂ ಮಮ .. ೧೭..  
 ಈದೃಶಾಂಶ್ಚ ಬಹೂನ್ಪಾಣಾಂಸ್ತದಾ ದಾತುಂ ಕ್ಷಮಃ ಸ್ವಯಂ .  
 ರಾಜಾ ಚ ವರ್ತತೇ ಮೇಽದ್ಯ ಕಿಂ ತ್ವೇವಂ ಯಾಚ್ಯತೇ ತ್ವಯಾ .. ೧೮..

ಉಪಕಾರಂ ಪರಿತ್ಯಜ್ಯ ಹ್ಯಪಕಾರಂ ಸಮೀಹಸೇ .  
 ನೈತದ್ಯುಕ್ತಂ ತ್ವಯಾದ್ಯೈವ ಕ್ರಿಯತೇ ತ್ಯಜ ಚಾಪಲಂ .. ೧೯..  
 ನಂದೀಶ್ವರ ಉವಾಚ .  
 ಇತ್ಯೇವಂ ವಚನಂ ತಸ್ಯ ಶ್ರುತ್ವಾ ಪಾರ್ಥೋಽರ್ಜುನಸ್ತದಾ .  
 ಕ್ರೋಧಂ ಕೃತ್ವಾ ಶಿವಂ ಸ್ಮೃತ್ವಾ ಮಿತಂ ವಾಕ್ಯಮಥಾಬ್ರವೀತ್ .. ೨೦..  
 ಅರ್ಜುನ ಉವಾಚ .  
 ಶೃಣು ಭಿಲ್ಲ ಪ್ರವಕ್ಷ್ಯಾಮಿ ನ ಸತ್ಯಂ ತವ ಭಾಷಣಂ .  
 ಯಥಾ ಜಾತಿಸ್ತಥಾ ತ್ವಾಂ ಚ ಜಾನಾಮಿ ಹಿ ವನೇಚರ .. ೨೧..  
 ಅಹಂ ರಾಜಾ ಭವಾನ್ ಚೌರಃ ಕಥಂ ಯುದ್ಧಪ್ರಯುಕ್ತತಾ .  
 ಯುದ್ಧಂ ಮೇ ಸಬಲೈಃ ಕಾರ್ಯಂ ನಾಥಮೈಹಿ ಕದಾಚನ .. ೨೨..  
 ತಸ್ಮಾತ್ತೇ ಚ ತಥಾ ಸ್ವಾಮೀ ಭವಿಷ್ಯತಿ ಭವಾದೃಶಃ .  
 ದಾತಾರಶ್ಚ ವಯಂ ಪ್ರೋಕ್ತಾಶ್ಚೈರಾ ಯೂಯಂ ವನೇಚರಾಃ .. ೨೩..  
 ಕಥಂ ಯಾಚ್ಯೋ ಮಯಾ ಭಿಲ್ಲರಾಜ ಏವಂ ಚ ಸಾಂಪ್ರತಂ .  
 ತ್ವಮೇವ ಯಾಚಸೇ ನೈವ ಬಾಣಂ ಮಾಂ ಕಿಂ ವನೇಚರ .. ೨೪..  
 ದದಾಮಿ ತೇ ತಥಾ ಬಾಣಾನ್ ಸಂತಿ ಮೇ ಬಹವೋ ಧ್ರುವಂ .  
 ರಾಜಾ ಚ ಗ್ರಹಣಂ ಚೈವ ನ ದಾಸ್ಯತಿ ತಥಾ ಭವೇತ್ .. ೨೫..  
 ಕಿಂ ಪುನಶ್ಚ ತಥಾ ಬಾಣಾನ್ಪ್ರಯಚ್ಛಾಮಿ ವನೇಚರ .  
 ಯದಿ ಮೇ ಯಾ ಚಿಕೀರ್ಷಾ ಸ್ಯಾತ್ಕಥಂ ನಾಗಮ್ಯತೇಽಧುನಾ .. ೨೬..  
 ಯಥಾಗಚ್ಛತ್ತು ತೇ ಭರ್ತಾ ಕಿಮರ್ಥಂ ಭಾಷತೇಽಧುನಾ .  
 ಆಗತ್ಯ ಚ ಮಯಾ ಸಾರ್ಥಂ ಜಿತ್ವಾ ಯುದ್ಧೇ ಚ ಮಾಂ ಪುನಃ .. ೨೭..  
 ನೀತ್ವಾ ಬಾಣಮಿಮಂ ಭಿಲ್ಲಸ್ವಾಮೀ ತೇ ವಾಹಿನೀಪತಿಃ .  
 ನಿಜಾಲಯಂ ಸುಖಂ ಯಾತು ವಿಲಂಬಃ ಕ್ರಿಯತೇ ಕಥಂ .. ೨೮..  
 ನಂದೀಶ್ವರ ಉವಾಚ .  
 ಮಹೇಶ್ವರಕೃಪಾಪ್ರಾಪ್ತಸದ್ಬಲಸ್ಯಾರ್ಜುನಸ್ಯ ಹಿ .  
 ಇತ್ಯೇತದ್ವಚನಂ ಶ್ರುತ್ವಾ ಭಿಲ್ಲೋ ವಾಕ್ಯಮಥಾಬ್ರವೀತ್ .. ೨೯..  
 ಭಿಲ್ಲ ಉವಾಚ .  
 ಅಷ್ಟೋಽಸಿ ತ್ವಂ ಋಷಿರ್ನಾಸಿ ಮರಣಂ ತ್ವೀಹಸೇ ಕಥಂ .  
 ದೇಹಿ ಬಾಣಂ ಸುಖಂ ತಿಷ್ಠ ತ್ವನ್ಯಥಾ ಕ್ಲೇಶಭಾಗ್ಭವೇಃ .. ೩೦..  
 ನಂದೀಶ್ವರ ಉವಾಚ .  
 ಇತ್ಯುಕ್ತಸ್ತೇನ ಭಿಲ್ಲೇನ ಶಿವಸಚ್ಚಕ್ತಿಶೋಭಿನಾ .  
 ಗಣೇನ ಪಾಂಡವಸ್ತಂ ಚ ಪ್ರಾಹ ಸ್ಮೃತ್ವಾ ಚ ಶಂಕರಂ .. ೩೧..  
 ಅರ್ಜುನ ಉವಾಚ .

ಮದ್ವಾಕ್ಯಂ ತತ್ತ್ವತೋ ಭಿಲ್ಲ ಶೃಣು ತ್ವಂ ಚ ವನೇಚರ .  
ಆಗಮಿಷ್ಯತಿ ತೇ ಸ್ವಾಮೀ ದರ್ಶಯಿಷ್ಯೇ ಫಲಂ ತದಾ .. ೩೨..  
ನ ಶೋಭತೇ ತ್ವಯಾ ಯುದ್ಧಂ ಕರಿಷ್ಯೇ ಸ್ವಾಮಿನಾ ತವ .  
ಉಪಹಾಸಕರಂ ಜ್ಞೇಯಂ ಯುದ್ಧಂ ಸಿಂಹಶೃಗಾಲಯೋಃ .. ೩೩..  
ಶ್ರುತಂ ಚ ಮದ್ವಚಸ್ತೇಽದ್ಯ ದ್ರಕ್ಷ್ಯಸಿ ತ್ವಂ ಮಹಾಬಲಂ .  
ಗಚ್ಛಸ್ವ ಸ್ವಾಮಿನಂ ಭಿಲ್ಲ ಯಥೇಚ್ಛಸಿ ತಥಾ ಕುರು .. ೩೪..  
ನಂದೀಶ್ವರ ಉವಾಚ .  
ಇತ್ಯುಕ್ತಸ್ತು ಗತಸ್ತತ್ರ ಭಿಲ್ಲಃ ಪಾರ್ಥೇನ ವೈ ಮುನೇ .  
ಶಿವಾವತಾರೋ ಯತ್ರಾಸ್ತೇ ಕಿರಾತೋ ವಾಹಿನೀಪತಿಃ .. ೩೫..  
ಅಥಾರ್ಜುನಸ್ಯ ವಚನಂ ಭಿಲ್ಲನಾಥಾಯ ವಿಸ್ತರಾತ್ .  
ಸರ್ವಂ ನಿವೇದಯಾಮಾಸ ತಸ್ಯೈ ಭಿಲ್ಲಪರಾತ್ಮನೇ .. ೩೬..  
ಸ ಕಿರಾತೇಶ್ವರಃ ಶ್ರುತ್ವಾ ತದ್ವಚೋ ಹರ್ಷಮಾಗತಃ .  
ಆಜಗಾಮ ಸ್ವಸೈನ್ಯೇನ ಶಂಕರೋ ಭಿಲ್ಲರೂಪಧೃಕ್ .. ೩೭..  
ಅರ್ಜುನಶ್ಚ ತದಾ ಸೇನಾಂ ಕಿರಾತಸ್ಯ ಚ ಪಾಂಡವಃ .  
ದೃಷ್ಟ್ವಾ ಗೃಹೀತ್ವಾ ಸಶರಂ ಧನುಃ ಸಮ್ನುಖ ಆಯಯೌ .. ೩೮..  
ಅಥೋ ಕಿರಾತಶ್ಚ ಪುನಃ ಪ್ರೇಷಯಾಮಾಸ ತಂ ಚರಂ .  
ತನ್ಮುಖೇನ ಜಗೌ ವಾಕ್ಯಂ ಭಾರತಾಯ ಮಹಾತ್ಮನೇ .. ೩೯..  
ಕಿರಾತ ಉವಾಚ .  
ಪಶ್ಯ ಸೈನ್ಯಂ ತಪಸ್ವಿಸ್ತ್ವಂ ಮುಂಚ ಬಾಣಂ ವ್ರಜಾಧುನಾ .  
ಮರಣಂ ಸ್ವಲ್ಪಕಾರ್ಯಾರ್ಥಂ ಕಥಮಿಚ್ಛಸಿ ಸಾಂಪ್ರತಂ .. ೪೦..  
ಭ್ರಾತರಸ್ತವ ದುಃಖಾರ್ತಾಃ ಕಲತ್ರಂ ಚ ತತಃ ಪರಂ .  
ಪೃಥಿವೀ ಹಸ್ತತಸ್ತೇಽದ್ಯ ಯಾಸ್ಯತೀತಿ ಮತಿರ್ಮಮ .. ೪೧..  
ನಂದೀಶ್ವರ ಉವಾಚ .  
ಇತ್ಯುಕ್ತಂ ಪರಮೇಶೇನ ಪಾರ್ಥದಾರ್ಡ್ಯಪರೀಕ್ಷಯಾ .  
ಸರ್ವಥಾರ್ಜುನರಕ್ಷಾರ್ಥಂ ಧೃತರೂಪೇಣ ಶಂಭುನಾ .. ೪೨..  
ಇತ್ಯುಕ್ತಸ್ತು ತದಾಗತ್ಯ ಸ ಗಣಃ ಶಾಂಕರಶ್ಚ ತತ್ .  
ವಿಸ್ತರಾದ್ ವೃತ್ತಮಖಿಲಮರ್ಜುನಾಯ ನ್ಯವೇದಯತ್ .. ೪೩..  
ತಚ್ಛ್ರುತ್ವಾ ತು ಪುನಃ ಪ್ರಾಹ ಪ್ರಾರ್ಥಸ್ತಂ ದೂತಮಾಗತಂ .  
ವಾಹಿನೀಪತಯೇ ವಾಚ್ಯಂ ವಿಪರೀತಂ ಭವಿಷ್ಯತಿ .. ೪೪..  
ಯದ್ಯಹಂ ಜೈವ ತೇ ಬಾಣಂ ಯಚ್ಛಾಮಿ ಚ ಮದೀಯಕಂ .  
ಕುಲಸ್ಯ ದೂಷಣಂ ಚಾಹಂ ಭವಿಷ್ಯಾಮಿ ನ ಸಂಶಯಃ .. ೪೫..

ಭ್ರಾತರಶ್ಚೈವ ದುಃಖಾತಾಃ ಭವಂತು ಚ ತಥಾ ಧ್ರುವಂ .  
 ವಿದ್ಯಾಶ್ಚ ನಿಷ್ಠಲಾ ಮೇ ಸ್ಯುಸ್ತಸ್ಮಾದಾಗಚ್ಛ ವೈ ಧ್ರುವಂ .. ೪೬..  
 ಸಿಂಹಶ್ಚೈವ ಶೃಗಾಲಾದ್ವಾ ಭೀತೋ ನೈವ ಮಯಾ ಶ್ರುತಃ .  
 ತಥಾ ವನೇಚರಾದ್ರಾಜಾ ನ ಬಿಭೇತಿ ಕದಾಚನ .. ೪೭..  
 ನಂದೀಶ್ಚರ ಉವಾಚ .  
 ಇತ್ಯುಕ್ತಸ್ತಂ ಪುನರ್ಗತ್ವಾ ಸ್ವಾಮಿನಂ ಪಾಂಡವೇನ ಸಃ .  
 ಸರ್ವಂ ನಿವೇದಯಾಮಾಸ ತದುಕ್ತಂ ಹಿ ವಿಶೇಷತಃ .. ೪೮..  
 ಅಥ ಸೋಽಪಿ ಕಿರಾತಾಹ್ನೋ ಮಹಾದೇವಃ ಸಸೈನ್ಯಕಃ .  
 ತಚ್ಛ್ರುತ್ವಾ ಸೈನ್ಯಸಂಯುಕ್ತೋ ಹ್ಯರ್ಜುನಂ ಚಾಗಮತ್ತದಾ .. ೪೯..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಕಿರಾತಾವತಾರವರ್ಣನೇ ಭಿಲ್ಲಾರ್ಜುನಸಂವಾದೋ ನಾಮ ಚತ್ವಾರಿಂಶೋಽಧ್ಯಾಯಃ  
 .. ೩೪೦..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೪೧. ಏಕಚತ್ವಾರಿಂಶೋಽಧ್ಯಾಯಃ . ಕಿರಾತೇಶ್ವರಾವತಾರವರ್ಣನಂ .

ತಮಾಗತಂ ತತೋ ದೃಷ್ಟ್ವಾ ಧ್ಯಾನಂ ಕೃತ್ವಾ ಶಿವಸ್ಯ ಸಃ .  
 ಗತ್ವಾ ತತ್ರಾರ್ಜುನಸ್ತೇನ ಯುದ್ಧಂ ಚಕ್ರೇ ಸುದಾರುಣಂ .. ೧..  
 ಗಣೈಶ್ಚ ವಿವಿಧೈಸ್ತೀಕ್ಷ್ಣೈರಾಯುದೈಸ್ತಂ ನ್ಯಪೀಡಯತ್ .  
 ತೈಸ್ತದಾ ಪೀಡಿತಃ ಪಾರ್ಥಃ ಸಸ್ಮಾರ ಸ್ವಾಮಿನಂ ಶಿವಂ .. ೨..  
 ಅರ್ಜುನಶ್ಚ ತದಾ ತೇಷಾಂ ಬಾಣಾವಲಿಮಥಾಚ್ಛಿನತ್ .  
 ಯದಾಯುದ್ಧಂ ಚ ತೈಃ ಕ್ಷಿಪ್ತಂ ತತಃ ಶರ್ವಂ ಪರಾಮೃಶತ್ .. ೩..  
 ಪೀಡಿತಾಸ್ತೇ ಗಣಾಸ್ತೇನ ಯಯುಶ್ಚೈವ ದಿಶೋ ದಶ .  
 ಗಣೇಶಾ ವಾರಿತಾಸ್ತೇ ಚ ನಾಜಗ್ಮುಃ ಸ್ವಾಮಿನಂ ಪ್ರತಿ .. ೪..  
 ಶಿವಶ್ಚೈವಾರ್ಜುನಶ್ಚೈವ ಯಯುಧಾತೇ ಪರಸ್ವರಂ .  
 ನಾನಾವಿದೈಶ್ಚಾಯುದೈರ್ಹಿ ಮಹಾಬಲಪರಾಕ್ರಮೌ .. ೫..  
 ಶಿವೋಽಪಿ ಮನಸಾ ನೂನಂ ದಯಾಂ ಕೃತ್ವಾರ್ಜುನಂ ಹ್ಯಗಾತ್ .  
 ಅರ್ಜುನಶ್ಚ ದೃಢಂ ತತ್ರ ಪ್ರಹಾರಂ ಕೃತವಾಂಸ್ತದಾ .. ೬..  
 ಆಯುಧಾನಿ ಶಿವಃ ಸೋ ವೈ ಹ್ಯರ್ಜುನಸ್ಯಾಚ್ಛಿನತ್ತದಾ .

ಕವಚಾನಿ ಚ ಸರ್ವಾಣಿ ಶರೀರಂ ಕೇವಲಂ ಸ್ಥಿತಂ .. ೭..  
 ತದಾರ್ಜುನಃ ಶಿವಂ ಸ್ಮೃತ್ವಾ ಮಲ್ಲಯುದ್ಧಂ ಚಕಾರ ಸಃ .  
 ವಾಹಿನೀಪತಿನಾ ತೇನ ಭಯಾತ್ಕ್ಲಿಷ್ಟೋಽಪಿ ಧೈರ್ಯವಾನ್ .. ೮..  
 ತದ್ಯುದ್ಧೇನ ಮಹೀ ಸರ್ವಾ ಚಕಂಪೇ ಸಸಮುದ್ರಕಾ .  
 ದೇವಾ ದುಃಖಂ ಸಮಾಪನ್ನಾಃ ಕಿಂ ಭವಿಷ್ಯತಿ ವಾ ಪುನಃ .. ೯..  
 ಏತಸ್ಮಿತ್ತಂತ್ರೇ ದೇವಃ ಶಿವೋ ಗಗನಮಾಸ್ಥಿತಃ .  
 ಯುದ್ಧಂ ಚಕಾರ ತತ್ರಸ್ಥಃ ಸೋಽರ್ಜುನಶ್ಚ ತಥಾಕರೋತ್ .. ೧೦..  
 ಉಡ್ಡೀಯೋಡ್ಡೀಯ ತೌ ಯುದ್ಧಂ ಚಕ್ರತುರ್ದೇವಪಾರ್ಥಿವೌ .  
 ದೇವಾಶ್ಚ ವಿಸ್ಮಯಂ ಪ್ರಾಪೂ ರಣಂ ದೃಷ್ಟ್ವಾ ತದಾಡ್ಭುತಂ .. ೧೧..  
 ಅಥಾರ್ಜುನೋತ್ತರಂ ಜ್ಞಾತ್ವಾ ಸ್ಮೃತ್ವಾ ಶಿವಪದಾಂಬುಜಂ .  
 ದಧಾರ ಪಾದಯೋಸ್ತಂ ವೈ ತದ್ಧ್ಯಾನಾದಾಪ್ತಸದ್ಭಲಃ .. ೧೨..  
 ಧೃತ್ವಾ ಪಾದೌ ತದಾ ತಸ್ಯ ಭ್ರಾಮಯಾಮಾಸ ಸೋಽರ್ಜುನಃ .  
 ವಿಜಹಾಸ ಮಹಾದೇವೋ ಭಕ್ತವತ್ಸಲ ಊತಿಕೃತ್ .. ೧೩..  
 ದಾತುಂ ಸ್ವದಾಸತಾಂ ತಸ್ಮೈ ಭಕ್ತವಶ್ಯತಯಾ ಮುನೇ .  
 ಶಿವೇನೈವ ಕೃತಂ ಹ್ಯೇತಚ್ಚರಿತಂ ನಾನ್ಯಥಾ ಭವೇತ್ .. ೧೪..  
 ಪಶ್ಚಾದ್ವಿಹಸ್ಯ ತತ್ಸೈವ ಶಂಕರೋ ರೂಪಮದ್ಭುತಂ .  
 ದರ್ಶಯಾಮಾಸ ಸಹಸಾ ಭಕ್ತವಶ್ಯತಯಾ ಶುಭಂ .. ೧೫..  
 ಯಥೋಕ್ತಂ ವೇದಶಾಸ್ತ್ರೇಷು ಪುರಾಣೇ ಪುರುಷೋತ್ತಮ .  
 ವ್ಯಾಸೋಪದಿಷ್ಟಂ ಧ್ಯಾನಾಯ ತಸ್ಯ ಯತ್ಸರ್ವಸಿದ್ಧಿದಂ .. ೧೬..  
 ತದ್ಧೃಷ್ಟ್ವಾ ಸುಂದರಂ ರೂಪಂ ಧ್ಯಾನಪ್ರಾಪ್ತಂ ಶಿವಸ್ಯ ತು .  
 ಬಭೂವ ವಿಸ್ಮಿತೋಽತೀವ ಹ್ಯರ್ಜುನೋ ಲಜ್ಜಿತಃ ಸ್ವಯಂ .. ೧೭..  
 ಅಹೋ ಶಿವಶ್ಮಿವಃ ಸೋಽಯಂ ಯೋ ಮೇ ಪ್ರಭುತಯಾ ವೃತಃ .  
 ತ್ರಿಲೋಕೇಶಃ ಸ್ವಯಂ ಸಾಕ್ಷಾದ್ ಹಾ ಕೃತಂ ಕಿಂ ಮಯಾಧುನಾ .. ೧೮..  
 ಪ್ರಭೋರ್ಬಲವತೀ ಮಾಯಾ ಮಾಯಿನಾಮಪಿ ಮೋಹಿನೀ .  
 ಕಿಂ ಕೃತಂ ರೂಪಮಾಚ್ಛಾದ್ಯ ಪ್ರಭುಣಾ ಭಲಿತೋ ಹ್ಯಹಂ .. ೧೯..  
 ಧಿಯೇತಿ ಸಂವಿಚಾರ್ಯೈವಂ ಸಾಂಜಲಿರ್ನತಮಸ್ತಕಃ .  
 ಪ್ರಣನಾಮ ಪ್ರಭುಂ ಪ್ರೀತ್ಯಾ ತದೋವಾಚ ಸ ಖಿನ್ನಧೀಃ .. ೨೦..  
 ಅರ್ಜುನ ಉವಾಚ .  
 ದೇವದೇವ ಮಹಾದೇವ ಕರುಣಾಕರ ಶಂಕರ .  
 ಮಮಾಪರಾಧಃ ಸರ್ವೇಶ ಕ್ಷಂತವ್ಯಶ್ಚ ತ್ವಯಾ ಪುನಃ .. ೨೧..  
 ಕಿಂ ಕೃತಂ ರೂಪಮಾಚ್ಛಾದ್ಯ ಚ್ಛಲಿತೋಽಸ್ಮಿ ತ್ವಯಾಧುನಾ .

ಧಿಜ್ಞ್ ಮಾಂ ಸಮರಕರ್ತಾರಂ ಸ್ವಾಮಿನಾ ಭವತಾ ಪ್ರಭೋ .. ೨೨..

ನಂದೀಶ್ವರ ಉವಾಚ .

ಇತ್ಯೇವಂ ಪಾಂಡವಃ ಸೋಽಥ ಪಶ್ಚಾತ್ತಾಪಮವಾಪ ಸಃ .

ಪಾದಯೋರ್ನಿಪಪಾತಾಶು ಶಂಕರಸ್ಯ ಮಹಾಪ್ರಭೋಃ .. ೨೩..

ಅಥೇಶ್ವರಃ ಪ್ರಸನ್ನಾತ್ಮಾ ಪ್ರತ್ಯುವಾಚಾರ್ಜುನಂ ಚ ತಂ .

ಸಮಾಶ್ವಾಸ್ಯೇತಿ ಬಹುಶೋ ಮಹೇಶೋ ಭಕ್ತವತ್ಸಲಃ .. ೨೪..

ಶಂಕರ ಉವಾಚ .

ನ ಖಿದ್ಯ ಪಾರ್ಥ ಭಕ್ತೋಽಸಿ ಮಮ ತ್ವಂ ಹಿ ವಿಶೇಷತಃ .

ಪರೀಕ್ಷಾರ್ಥಂ ಮಯಾ ತೇಽದ್ಯ ಕೃತಮೇವಂ ಶುಚಂ ಜಹಿ .. ೨೫..

ನಂದೀಶ್ವರ ಉವಾಚ .

ಇತ್ಯುಕ್ತ್ವಾ ತಂ ಸ್ವಹಸ್ತಾಭ್ಯಾಮುತ್ಥಾಪ್ಯ ಪ್ರಭುರರ್ಜುನಂ .

ವಿಲಜ್ಜಂ ಕಾರಯಾಮಾಸ ಗಣೈಶ್ಚ ಸ್ವಾಮಿನೋ ಗುಣೈಃ .. ೨೬..

ಪುನಃ ಶಿವೋರ್ಜುನಂ ಪ್ರಾಹ ಪಾಂಡವಂ ವೀರಸಮ್ಮತಂ .

ಹರ್ಷಯನ್ ಸರ್ವಥಾ ಪ್ರೀತ್ಯಾ ಶಂಕರೋ ಭಕ್ತವತ್ಸಲಃ .. ೨೭..

ಶಿವ ಉವಾಚ .

ಹೇ ಪಾರ್ಥ ಪಾಂಡವಶ್ರೇಷ್ಠ ಪ್ರಸನ್ನೋಽಸ್ಮಿ ವರಂ ವೃಣು .

ಪ್ರಹಾರೈಸ್ತಾಡನೈಸ್ತೇಽದ್ಯ ಪೂಜನಮ್ಮಾನಿತಮ್ಮಯಾ .. ೨೮..

ಇಚ್ಛಯಾ ಚ ಕೃತಂ ಮೇಽದ್ಯ ನಾಪರಾಧಸ್ತವಾಧುನಾ .

ನಾದೇಯಂ ವಿದ್ಯತೇ ತುಭ್ಯಂ ಯದಿಚ್ಛಸಿ ವೃಣೀಷ್ವ ತತ್ .. ೨೯..

ತೇ ಶತ್ರುಷು ಯಶೋರಾಜ್ಯಸ್ಥಾಪನಾಯ ಶುಭಂ ಕೃತಂ .

ಏತದ್ಧುಃಖಂ ನ ಕರ್ತವ್ಯಂ ವೈಕ್ಲವ್ಯಂ ಚ ತ್ಯಜಾಖಿಲಂ .. ೩೦..

ನಂದೀಶ್ವರ ಉವಾಚ .

ಇತ್ಯುಕ್ತ್ವಸ್ವರ್ಜುನಸ್ತೇನ ಪ್ರಭುಣಾ ಶಂಕರೇಣ ಸಃ .

ಉವಾಚ ಶಂಕರಂ ಭಕ್ತ್ಯಾ ಸಾವಧಾನತಯಾ ಸ್ಥಿತಃ .. ೩೧..

ಅರ್ಜುನ ಉವಾಚ .

ಭಕ್ತಪ್ರಿಯಸ್ಯ ಶಂಭೋಸ್ತೇ ಸುಪ್ರಭೋ ಕಿಂ ಸಮೀಹಿತಂ .

ವರ್ಣನೀಯಂ ಮಯಾ ದೇವ ಕೃಪಾಲುಸ್ತ್ವಂ ಸದಾಶಿವ .. ೩೨..

ಇತ್ಯುಕ್ತ್ವಾ ಸಂಸ್ತುತಿಂ ತಸ್ಯ ಶಂಕರಸ್ಯ ಮಹಾಪ್ರಭೋಃ .

ಚಕಾರ ಪಾಂಡವಃ ಸೋಽಥ ಸದ್ಭಕ್ತಿಂ ವೇದಸಮ್ಮತಾಂ .. ೩೩..

ಅರ್ಜುನ ಉವಾಚ .

ನಮಸ್ತೇ ದೇವದೇವಾಯ ನಮಃ ಕೈಲಾಸವಾಸಿನೇ .

ಸದಾಶಿವ ನಮಸ್ತುಭ್ಯಂ ಪಂಚವಕ್ತ್ರಾಯ ತೇ ನಮಃ .. ೩೪..

ಕಪರ್ದಿನೇ ನಮಸ್ತುಭ್ಯಂತ್ರೀತ್ರಾಯ ನಮೋಽಸ್ತು ತೇ .  
 ಮನಃ ಪ್ರಸನ್ನರೂಪಾಯ ಸಹಸ್ರವದನಾಯ ಚ .. ೩೫..  
 ನೀಲಕಂಠ ನಮಸ್ತೇಽಸ್ತು ಸದ್ಯೋಜಾತಾಯ ವೈ ನಮಃ .  
 ವೃಷಧ್ವಜ ನಮಸ್ತೇಽಸ್ತು ವಾಮಾಂಗಗಿರಿಜಾಯ ಚ .. ೩೬..  
 ದಶದೋಷ ನಮಸ್ತುಭ್ಯಂ ನಮಸ್ತೇ ಪರಮಾತ್ಮನೇ .  
 ಡಮರೂಕಪಾಲಹಸ್ತಾಯ ನಮಸ್ತೇ ಮುಂಡಮಾಲಿನೇ .. ೩೭..  
 ಶುದ್ಧಸ್ಪಟಿಕಸಂಕಾಶಶುದ್ಧಕರ್ಪೂರ್ವಚ್ಛೇ .  
 ಪಿನಾಕಪಾಣಯೇ ತುಭ್ಯಂ ತ್ರಿಶೂಲವರಧಾರಿಣೇ .. ೩೮..  
 ವ್ಯಾಘ್ರಚರ್ಮೋತ್ತರೀಯಾಯ ಗಜಾಂಬರವಿಧಾರಿಣೇ .  
 ನಾಗಾಂಗಾಯ ನಮಸ್ತುಭ್ಯಂ ಗಂಗಾಧರ ನಮೋಽಸ್ತು ತೇ .. ೩೯..  
 ಸುಪಾದಾಯ ನಮಸ್ತೇಽಸ್ತು ಆರಕ್ತಚರಣಾಯ ಚ .  
 ನಂದ್ಯಾದಿಗಣಸೇವ್ಯಾಯ ಗಣೇಶಾಯ ಚ ತೇ ನಮಃ .. ೪೦..  
 ನಮೋ ಗಣೇಶರೂಪಾಯ ಕಾರ್ತಿಕೇಯಾನುಗಾಯ ಚ .  
 ಭಕ್ತಿದಾಯ ಚ ಭಕ್ತಾನಾಂ ಮುಕ್ತಿದಾಯ ನಮೋ ನಮಃ .. ೪೧..  
 ಅಗುಣಾಯ ನಮಸ್ತೇಽಸ್ತು ಸಗುಣಾಯ ನಮೋ ನಮಃ .  
 ಅರೂಪಾಯ ಸರೂಪಾಯ ಸಕಲಾಯಾಕಲಾಯ ಚ .. ೪೨..  
 ನಮಃ ಕಿರಾತರೂಪಾಯ ಮದನುಗ್ರಹಕಾರಿಣೇ .  
 ಯುದ್ಧಪ್ರಿಯಾಯ ವೀರಾಣಾಂ ನಾನಾಲೀಲಾನುಕಾರಿಣೇ .. ೪೩..  
 ಯತ್ಕಿಂಚಿತ್ ದೃಶ್ಯತೇ ರೂಪಂ ತತ್ತೇಜಸ್ತಾವಕಂ ಸ್ಮೃತಂ .  
 ಚಿದ್ರೂಪಸ್ತ್ವಂ ತ್ರಿಲೋಕೇಷು ರಮಸೇಽನ್ವಯಭೇದತಃ .. ೪೪..  
 ಗುಣಾನಾಂ ತೇ ನ ಸಂಖ್ಯಾಸ್ತಿ ಯಥಾ ಭೂರಜಸಾಮಿಹ .  
 ಆಕಾಶೇ ತಾರಕಾಣಾಂ ಹಿ ಕಣಾನಾಂ ವೃಷ್ಟ್ಯಪಾಮಪಿ .. ೪೫..  
 ನ ತೇ ಗುಣಾಂಸ್ತು ಸಂಖ್ಯಾತುಂ ವೇದಾ ವೈ ಸಂಭವಂತಿ ಹಿ .  
 ಮಂದಬುದ್ಧಿರಹಂ ನಾಥ ವರ್ಣಯಾಮಿ ಕಥಂಪುನಃ .. ೪೬..  
 ಸೋಽಸಿ ಯೋಽಸಿ ನಮಸ್ತೇಽಸ್ತು ಕೃಪಾಂ ಕರ್ತುಮಿಹಾರ್ಹಸಿ .  
 ದಾಸೋಽಹಂ ತೇ ಮಹೇಶಾನ ಸ್ವಾಮೀ ತ್ವಂ ಮೇ ಮಹೇಶ್ವರ .. ೪೭..  
 ನಂದೀಶ್ವರ ಉವಾಚ .  
 ಇತಿ ಶ್ರುತ್ವಾ ವಚಸ್ತಸ್ಯ ಪುನಃ ಪ್ರೋವಾಚ ಶಂಕರಃ .  
 ಸುಪ್ರಸನ್ನತರೋ ಭೂತ್ವಾ ವಿಹಸನ್ನಭುರರ್ಜುನಂ .. ೪೮..  
 ಶಂಕರ ಉವಾಚ .  
 ವಚಸಾ ಕಿಂಬಹೂಕ್ತೇನ ಶೃಣುಷ್ವ ವಚನಂ ಮಮ .  
 ಶೀಘ್ರಂ ವೃಣು ವರಂ ಪುತ್ರ ಸರ್ವಂ ತಚ್ಚ ದದಾಮಿ ತೇ .. ೪೯..

ನಂದೀಶ್ವರ ಉವಾಚ .

ಇತ್ಯುಕ್ತಶ್ಚಾರ್ಜುನಸ್ತೇನ ಪ್ರಣಿಪತ್ಯ ಸದಾಶಿವಂ .

ಸಾಂಜಲಿರ್ನತಕಃ ಪ್ರೇಮ್ಣಾ ಪ್ರೋವಾಚ ಗದ್ಗದಾಕ್ಷರಂ .. ೫೦..

ಅರ್ಜುನ ಉವಾಚ .

ಕಿಂ ಬ್ರೂಯಾಂ ತ್ವಂ ಚ ಸರ್ವೇಷಾಮಂತರ್ಯಾಮಿತಯಾ ಸ್ಥಿತಃ .

ತಥಾಪಿ ವರ್ಣಿತಂ ಮೇಽದ್ಯ ಶ್ರುಯತಾಂ ಚ ತ್ವಯಾ ವಿಭೋ .. ೫೧..

ಶತ್ರುಣಾಂ ಸಂಕಟಂ ಯಚ್ಚ ತದ್ಗತಂದರ್ಶನಾತ್ತವ .

ಐಹಿಕೀಂ ಚ ಪರಾಂ ಸಿದ್ಧಿಂ ಪ್ರಾಪ್ನುಯಾಂ ವೈ ತಥಾ ಕುರು .. ೫೨..

ನಂದೀಶ್ವರ ಉವಾಚ .

ಇತ್ಯುಕ್ತ್ವಾ ತಂ ನಮಸ್ಕೃತ್ಯ ಶಂಕರಂ ಭಕ್ತವತ್ಸಲಂ .

ನತಸ್ಕಂಧೋಽರ್ಜುನಸ್ತತ್ರ ಬದ್ಧಾಂಜಲಿರುಪಸ್ಥಿತಃ .. ೫೩..

ಶಿವೋಽಪಿ ಚ ತಥಾಭೂತಂ ಜ್ಞಾತ್ವಾ ಪಾಂಡವಮರ್ಜುನಂ .

ನಿಜಭಕ್ತವರಂ ಸ್ವಾಮೀ ಮಹಾತುಷ್ಟೋ ಬಭೂವ ಹ .. ೫೪..

ಅಸ್ತಂ ಪಾಶುಪತಂ ಸ್ತ್ರೀಯಂದುರ್ಜಯಂ ಸರ್ವದಾಖಿಲೈಃ .

ದದೌ ತಸ್ಮೈ ಮಹೇಶಾನೋ ವಚನಂ ಚೇದಮಬ್ರವೀತ್ .. ೫೫..

ಶಿವ ಉವಾಚ .

ಸ್ವಂ ಮಹಾಸ್ವಂ ಮಯಾ ದತ್ತ ದುರ್ಜಯಸ್ತ್ವಂ ಭವಿಷ್ಯತಿ .

ಅನೇನ ಸರ್ವಶತ್ರುಣಾಂ ಜಯಕೃತ್ಯಮವಾಪ್ನುಹಿ .. ೫೬..

ಕೃಷ್ಣಂ ಚ ಕಥಯಿಷ್ಯಾಮಿ ಸಾಹಾಯ್ಯಂತೇ ಕರಿಷ್ಯತಿ .

ಸ ವೈ ಮಮಾತ್ಮಭೂತಶ್ಚ ಮದ್ಭಕ್ತಃ ಕಾರ್ಯಕಾರಕಃ .. ೫೭..

ಮತ್ಪ್ರಭಾವಾನ್ಭಾರತ ತ್ವಂ ರಾಜ್ಯನ್ನಿಕಂಟಕಂ ಕುರು .

ಧೀರ್ಮಾನ್ಮಾನಾವಿಧಾನ್ಭ್ರಾತ್ರಾ ಕಾರಯ ತ್ವಂ ಚ ಸರ್ವದಾ .. ೫೮..

ನಂದೀಶ್ವರ ಉವಾಚ .

ಇತ್ಯುಕ್ತ್ವಾ ನಿಜಹಸ್ತಂ ಚ ದೃತ್ವಾ ಶಿರಸಿ ತಸ್ಯ ಸಃ .

ಪೂಜಿತೋ ಹ್ಯರ್ಜುನೇನಾಶು ಶಂಕರೋಽನ್ತರಧೀಯತ .. ೫೯..

ಅಥಾರ್ಜುನಃ ಪ್ರಸನ್ನಾತ್ಮಾ ಪ್ರಾಪ್ಯಾಸ್ತಂ ಚ ವರಂ ಪ್ರಭೋಃ .

ಜಗಾಮ ಸ್ವಾಶ್ರಮಂ ಮುಖ್ಯಂ ಸ್ಮರನ್ಭಕ್ತ್ಯಾ ಗುರುಂ ಶಿವಂ .. ೬೦..

ಸರ್ವೇ ತೇ ಭ್ರಾತರಃ ಪ್ರೀತಾಸ್ತನ್ವಃ ಪ್ರಾಣಮಿವಾಗತಂ .

ಮಿಲಿತ್ವಾ ತಂ ಸುಖಂ ಪ್ರಾಪುರ್ದೌರ್ವದೀ ಚಾತಿಸುವ್ರತಾ .. ೬೧..

ಶಿವಂ ಪರಂ ಚ ಸಂತುಷ್ಟಂ ಪಾಂಡವಾಃ ಸರ್ವ ಏವ ಹಿ .

ನಾತ್ಮಪ್ಯನ್ವರ್ವೃತ್ತಾಂತಂ ಶ್ರುತ್ವಾ ಹರ್ಷಮುಪಾಗತಾಃ .. ೬೨..

ಆಶ್ರಮೇ ಪುಷ್ಪವೃಷ್ಟಿಶ್ಚ ಚಂದನೇನ ಸಮನ್ವಿತಾ .

ಪಪಾತ ಸುಕರಾರ್ಥಂ ಚ ತೇಷಾಂ ಚೈವ ಮಹಾತ್ಮನಾಂ .. ೬೩..  
 ಧನ್ಯಂ ಚ ಶಂಕರಂ ಚೈವ ನಮಸ್ಕೃತ್ಯ ಶಿವಮ್ಮುದಾ .  
 ಅವಧಿಂ ಚಾಗತಂ ಜ್ಞಾತ್ವಾ ಜಯಶ್ಚೈವ ಭವಿಷ್ಯತಿ .. ೬೪..  
 ಏತಸ್ಮಿನ್ನಂತರೇ ಕೃಷ್ಣಃ ಶ್ರುತ್ವಾಜುನಮಥಾಗತಂ .  
 ಮೇಲನಾಯ ಸಮಾಯಾತಃ ಶ್ರುತ್ವಾ ಸುಖಮುಪಾಗತಃ .. ೬೫..  
 ಅತಶ್ಚೈವ ಮಯಾಖ್ಯಾತಃ ಶಂಕರಃ ಸರ್ವದುಃಖಹಾ .  
 ಸ ಸೇವ್ಯತೇ ಮಯಾ ನಿತ್ಯಂ ಭವದ್ಭಿರಪಿ ಸೇವ್ಯತಾಂ .. ೬೬..  
 ಇತ್ಯುಕ್ತಸ್ತೇ ಕಿರಾತಾಹ್ಲೋಕವತಾರಃ ಶಂಕರಸ್ಯ ವೈ .  
 ತಂ ಶ್ರುತ್ವಾ ಶ್ರಾವಯನ್ವಾಪಿ ಸರ್ವಾನ್ಕಾಮಾನವಾಪ್ನುಯಾತ್ .. ೬೭..  
 ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
 ಕಿರಾತೇಶ್ವರಾವತಾರವರ್ಣನಂ ನಾಮೈಕಚತ್ವಾರಿಂಶೋಧ್ಯಾಯಃ .. ೩.೪೧..  
 .. ಶ್ರೀಗಣೇಶಾಯ ನಮಃ ..  
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..  
 .. ಶ್ರೀಶಿವಮಹಾಪುರಾಣಂ ..  
 ತೃತೀಯಾಯಾಂ ಶತರುದ್ರಸಂಹಿತಾಯಾಂ

೩.೪೨. ದ್ವಿಚತ್ವಾರಿಂಶೋಧ್ಯಾಯಃ .  
 ದ್ವಾದಶಜ್ಯೋತಿರ್ಲಿಂಗಾವತಾರವರ್ಣನಂ .

ನಂದೀಶ್ವರ ಉವಾಚ .  
 ಅವತಾರಾನ್ ಶೃಣು ವಿಭೋದ್ವಾದಶಪ್ರಮಿತಾನ್ವರಾನ್ .  
 ಜ್ಯೋತಿರ್ಲಿಂಗಸ್ವರೂಪಾನ್ವೈ ನಾನೋತಿಕಾರಕಾನ್ಮನೇ .. ೧..  
 ಸೌರಾಷ್ಟ್ರೇ ಸೋಮನಾಥಶ್ಚ ಶ್ರೀಶೈಲೇ ಮಲ್ಲಿಕಾರ್ಜುನಃ .  
 ಉಜ್ಜಯಿನ್ಯಾಂ ಮಹಾಕಾಲ ಓಂಕಾರೇ ಚಾಮರೇಶ್ವರಃ .. ೨..  
 ಕೇದಾರೋ ಹಿಮವತ್ಪೃಷ್ಟೇ ಡಾಕಿನ್ಯಾಂಭೀಮಶಂಕರಃ .  
 ವಾರಾಣಸ್ಯಾಂ ಚ ವಿಶ್ವೇಶಸ್ತ್ಯಂಬಕೋ ಗೌತಮೀತಟೇ .. ೩..  
 ವೈದ್ಯನಾಥಶ್ಚಿತ್ತಾಭೂಮೌ ನಾಗೇಶೋ ದಾರುಕಾವನೇ .  
 ಸೇತುಬಂಧೇ ಚ ರಾಮೇಶೋ ಘುಶೈಶಶ್ಚ ಶಿವಾಲಯೇ .. ೪..  
 ಅವತಾರದ್ವಾದಶಕಮೇತಚ್ಚಂಭೋಃ ಪರಾತ್ಮನಃ .  
 ಸರ್ವಾನಂದಕರಂ ಪುಂಸಾಂ ದರ್ಶನಾತ್ಸ್ವ ಶರ್ವನಾನ್ಮನೇ .. ೫..  
 ತತ್ರಾದ್ಯಃ ಸೋಮನಾಥೋ ಹಿ ಚಂದ್ರದುಃಖಕ್ಷಯಂಕರಃ .  
 ಕ್ಷಯಕುಷ್ಠಾದಿರೋಗಾಣಾಂ ನಾಶಕಃ ಪೂಜನಾನ್ಮನೇ .. ೬..

ಶಿವಾವತಾರಃ ಸೋಮೇಶೋ ಲಿಂಗರೂಪೇಣ ಸಂಸ್ಥಿತಃ .  
 ಸೌರಾಷ್ಟ್ರೇ ಶುಭದೇಶೇ ಚ ಶಶಿನಾ ಪೂಜಿತಃ ಪುರಾ .. ೭..  
 ಚಂದ್ರಕುಂಡಂ ಚ ತತ್ತ್ವೈವ ಸರ್ವಪಾಪವಿನಾಶಕಂ .  
 ತತ್ರ ಸ್ನಾತ್ವಾ ನರೋ ಧೀಮಾನ್ಸರ್ವರೋಗೈಃ ಪ್ರಮುಚ್ಯತೇ .. ೮..  
 ಸೋಮೇಶ್ವರಂ ಮಹಾಲಿಂಗಂ ಶಿವಸ್ಯ ಪರಮಾತ್ಮಕಂ .  
 ದೃಷ್ಟ್ವಾ ಪ್ರಮುಚ್ಯತೇ ಪಾಪಾದ್ಭುಕ್ತಿಂ ಮುಕ್ತಿಂ ಚ ವಿಂದತಿ .. ೯..  
 ಮಲ್ಲಿಕಾರ್ಜುನಸಂಜ್ಞಶ್ಚಾವತಾರಃ ಶಕರಸ್ಯ ವೈ .  
 ದ್ವಿತೀಯಃ ಶ್ರೀಗಿರೌ ತಾತ ಭಕ್ತಾಭೀಷ್ಟಫಲಪ್ರದಃ .. ೧೦..  
 ಸಂಸ್ತುತೋ ಲಿಂಗರೂಪೇಣ ಸುತದರ್ಶನಹೇತುತಃ .  
 ಗತಸ್ತತ್ರ ಮಹಾಪ್ರೀತ್ಯಾ ಸ ಶಿವಃ ಸ್ವಗಿರೇರ್ಮುನೇ .. ೧೧..  
 ಜ್ಯೋತಿರ್ಲಿಂಗಂ ದ್ವಿತೀಯಂ ತದ್ಧರ್ಶನಾತ್ಪೂಜನಾನ್ಮನೇ .  
 ಮಹಾಸುಖಕರಂ ಚಾಂತೇ ಮುಕ್ತಿದಂ ನಾತ್ರ ಸಂಶಯಃ .. ೧೨..  
 ಮಹಾಕಾಲಾಭಿಧಸ್ತಾವತಾರಃ ಶಂಕರಸ್ಯ ವೈ .  
 ಉಜ್ಜಯಿನ್ಯಾಂ ನಗರ್ಯಾಂ ಚ ಬಭೂವ ಸ್ವಜನಾವನಃ .. ೧೩..  
 ದೂಷಣಾಖ್ಯಾಸುರಂ ಯಸ್ತು ವೇದಧರ್ಮಪ್ರಮರ್ದಕಂ .  
 ಉಜ್ಜಯಿನ್ಯಾಂ ಗತಂ ವಿಪ್ರದ್ವೇಷಿಣಂ ಸರ್ವನಾಶನಂ .. ೧೪..  
 ವೇದವಿಪ್ರಸುತಧ್ಯಾತೋ ಹುಂಕಾರೇಣೈವ ಸ ದ್ರುತಂ .  
 ಭಸ್ಮಸಾತ್ಕೃತವಾಂಸ್ತಂ ಚ ರತ್ನಮಾಲ ನಿವಾಸಿನಂ .. ೧೫..  
 ತಂ ಹತ್ವಾ ಸ ಮಹಾಕಾಲೋ ಜ್ಯೋತಿರ್ಲಿಂಗಸ್ವರೂಪತಃ .  
 ದೇವೈಃ ಸ ಪ್ರಾರ್ಥಿತೋಽತಿಷ್ಠತ್ವ ಭಕ್ತಪರಿಪಾಲಕಃ .. ೧೬..  
 ಮಹಾಕಾಲಾಹ್ವಯಂ ಲಿಂಗಂ ದೃಷ್ಟ್ವಾ ಭ್ಯರ್ಚ್ಯ ಪ್ರಯತ್ನತಃ .  
 ಸರ್ವಾನ್ಯಾಮಾನವಾಪ್ನೋತಿ ಲಭತೇ ಪರತೋ ಗತಿಂ .. ೧೭..  
 ಓಂಕಾರಃ ಪರಮೇಶಾನೋ ದೃತಃ ಶಂಭೋಃ ಪರಾತ್ಮನಃ .  
 ಅವತಾರಶ್ಚತುರ್ಥೋ ಹಿ ಭಕ್ತಾಭೀಷ್ಟಫಲಪ್ರದಃ .. ೧೮..  
 ವಿಧಿನಾ ಸ್ಥಾಪಿತೋ ಭಕ್ತ್ಯಾ ಸ್ವಲಿಂಗಾತ್ಪಾರ್ಥಿವಾನ್ಮನೇ .  
 ಪ್ರಾದುರ್ಭೂತೋ ಮಹಾದೇವೋ ವಿಂಧ್ಯಕಾಮಪ್ರಪೂರಕಃ .. ೧೯..  
 ದೇವೈಃ ಸಂಪ್ರಾರ್ಥಿತಸ್ತತ್ರ ದ್ವಿಧಾರೂಪೇಣ ಸಂಸ್ಥಿತಃ .  
 ಭುಕ್ತಿಮುಕ್ತಿಪ್ರದೋ ಲಿಂಗರೂಪೋ ವೈ ಭಕ್ತವತ್ಸಲಃ .. ೨೦..  
 ಪ್ರಣವೇ ಚೈವ ಚೋಂಕಾರನಾಮಾಸೀಲ್ಲಿಂಗಮುತ್ತಮಂ .  
 ಪರಮೇಶ್ವರನಾಮಾಸೀತ್ಪಾರ್ಥಿವಶ್ಚ ಮುನೀಶ್ವರ .. ೨೧..  
 ಭಕ್ತಾಭೀಷ್ಟಪ್ರದೋ ಜ್ಞೇಯೋ ಯೋಽಪಿ ದೃಷ್ಟೋಽರ್ಚಿತೋ ಮುನೇ .

ಜ್ಯೋತಿರ್ಲಿಂಗೇ ಮಹಾದಿವ್ಯೇ ವರ್ಣಿತೇ ತೇ ಮಹಾಮುನೇ .. ೨೨..  
 ಕೇದಾರೇಶೋಽವತಾರಸ್ತು ಪಂಚಮಃ ಪರಮಶ್ಶಿವಃ .  
 ಜ್ಯೋತಿರ್ಲಿಂಗಸ್ವರೂಪೇಣ ಕೇದಾರೇ ಸಂಸ್ಥಿತಃ ಸ ಚ .. ೨೩..  
 ನರನಾರಾಯಣಾಖ್ಯೌ ಯಾವವತಾರೌ ಹರೇರ್ಮುನೇ .  
 ತತ್ಪ್ರಾರ್ಥಿತಃ ಶಿವಸ್ತತ್ಸ್ಥೈಃ ಕೇದಾರೇ ಹಿಮಭೂಧರೇ .. ೨೪..  
 ತಾಭ್ಯಾಂ ಚ ಪೂಜಿತೋ ನಿತ್ಯಂ ಕೇದಾರೇಶ್ವರಸಂಜ್ಞಕಃ .  
 ಭಕ್ತಾಭೀಷ್ಟಪ್ರದಃ ಶಂಭುರ್ದರ್ಶನಾದರ್ಚನಾದಪಿ .. ೨೫..  
 ಅಸ್ಯ ಖಂಡಸ್ಯ ಸ ಸ್ವಾಮೀ ಸರ್ವೇಶೋಽಪಿ ವಿಶೇಷತಃ .  
 ಸರ್ವಕಾಮಪ್ರದಸ್ತಾತ ಸೋಽವತಾರಃ ಶಿವಸ್ಯ ವೈ .. ೨೬..  
 ಭೀಮಶಂಕರಸಂಜ್ಞಸ್ತು ಷಷ್ಠಃ ಶಂಭೋರ್ಮಹಾಪ್ರಭೋಃ .  
 ಅವತಾರೋ ಮಹಾಲೀಲೋ ಭೀಮಾಸುರವಿನಾಶನಃ .. ೨೭..  
 ಸುದಕ್ಷಿಣಾಭಿಧಂ ಭಕ್ತಂ ಕಾಮರೂಪೇಶ್ವರಂ ನೃಪಂ .  
 ಯೋ ರರಕ್ಷಾದ್ಭುತಂ ಹತ್ವಾಸುರಂ ತಂ ಭಕ್ತದುಃಖದಂ .. ೨೮..  
 ಭೀಮಶಂಕರನಾಮಾ ಸ ಡಾಕಿನ್ಯಾಂ ಸಂಸ್ಥಿತಃ ಸ್ವಯಂ .  
 ಜ್ಯೋತಿರ್ಲಿಂಗಸ್ವರೂಪೇಣ ಪ್ರಾರ್ಥಿತಸ್ತೇನ ಶಂಕರಃ .. ೨೯..  
 ವಿಶ್ವೇಶ್ವರಾವತಾರಸ್ತು ಕಾಶ್ಯಾಂ ಜಾತೋ ಹಿ ಸಪ್ತಮಃ .  
 ಸರ್ವಬ್ರಹ್ಮಾಂಡರೂಪಶ್ಚ ಭುಕ್ತಿಮುಕ್ತಿಪ್ರದೋ ಮುನೇ .. ೩೦..  
 ಪೂಜಿತಃ ಸರ್ವದೇವೈಶ್ಚ ಭಕ್ತ್ಯಾ ವಿಷ್ಣ್ವಾದಿಭಿಃ ಸದಾ .  
 ಕೈಲಾಸಪತಿನಾ ಚಾಪಿ ಭೈರವೇಣಾಪಿ ನಿತ್ಯಶಃ .. ೩೧..  
 ಜ್ಯೋತಿರ್ಲಿಂಗಸ್ವರೂಪೇಣ ಸಂಸ್ಥಿತಸ್ತತ್ರ ಮುಕ್ತಿದಃ .  
 ಸ್ವಯಂ ಸಿದ್ಧಸ್ವರೂಪೋ ಹಿ ತಥಾ ಸ್ವಪುರಿ ಸ ಪ್ರಭುಃ .. ೩೨..  
 ಕಾಶೀವಿಶ್ವೇಶಯೋರ್ಭಕ್ತ್ಯಾ ತನ್ನಾಮಜಪಕಾರಕಾಃ .  
 ನಿರ್ಲಿಪ್ತಾಃ ಕರ್ಮಭಿರ್ನಿತ್ಯಂ ಕೇವಲ್ಯಪದಭಾಗಿನಃ .. ೩೩..  
 ತ್ಯಂಬಕಾಖ್ಯೋಽವತಾರೋ ಯಃ ಸೋಽಷ್ಟಮೋ ಗೌತಮೀತಟೇ .  
 ಪ್ರಾರ್ಥಿತೋ ಗೌತಮೇನಾವಿರ್ಬಭೂವ ಶಶಿಮೌಲಿನಃ .. ೩೪..  
 ಗೌತಮಸ್ಯ ಪ್ರಾರ್ಥನಯಾ ಜ್ಯೋತಿರ್ಲಿಂಗಸ್ವರೂಪತಃ .  
 ಸ್ಥಿತಸ್ತತ್ರಾಚಲಃ ಪ್ರೀತ್ಯಾ ತನ್ಮುನೇಃ ಪ್ರೀತಿಕಾಮ್ಯಯಾ .. ೩೫..  
 ತಸ್ಯ ಸಂದರ್ಶನಾತ್ಪ್ರಾರ್ಥದರ್ಚನಾಚ್ಚ ಮಹೇಶಿತುಃ .  
 ಸರ್ವೇ ಕಾಮಾಃ ಪ್ರಸಿದ್ಧ್ಯಂತಿ ತತೋ ಮುಕ್ತಿರ್ಭವೇದಹೋ .. ೩೬..  
 ಶಿವಾನುಗ್ರಹತಸ್ತತ್ರ ಗಂಗಾ ನಾಮ್ನಾ ತು ಗೌತಮೀ .  
 ಸಂಸ್ಥಿತಾ ಗೌತಮಪ್ರೀತ್ಯಾ ಪಾವನೀ ಶಂಕರಪ್ರಿಯಾ .. ೩೭..  
 ವೈದ್ಯನಾಥಾವತಾರೋ ಹಿ ನವಮಸ್ತತ್ರ ಕೀರ್ತಿತಃ .

ಆವಿರ್ಭೂತೋ ರಾವಣಾರ್ಥಂ ಬಹುಲೀಲಾಕರಃ ಪ್ರಭುಃ .. ೩೮..  
 ತದಾನಯನರೂಪಂ ಹಿ ವ್ಯಾಜಂ ಕೃತ್ವಾ ಮಹೇಶ್ವರಃ .  
 ಜ್ಯೋತಿರ್ಲಿಂಗಸ್ವರೂಪೇಣ ಚಿತಾಭೂಮೌ ಪ್ರತಿಷ್ಠಿತಃ .. ೩೯..  
 ವೈದ್ಯನಾಥೇಶ್ವರೋ ನಾಮ್ನಾ ಪ್ರಸಿದ್ಧೋಽಭೂಜ್ಜಗತ್ತಯೇ .  
 ದರ್ಶನಾತ್ಪೂಜನಾಧ್ಯಕ್ತ್ಯಾ ಭುಕ್ತಿಮುಕ್ತಿಪ್ರದಃ ಸ ಹಿ .. ೪೦..  
 ವೈದ್ಯನಾಥೇಶ್ವರಶಿವಮಾಹಾತ್ಮ್ಯಮನುಶಾಸನಂ .  
 ಪಠತಾಂ ಶೃಣ್ವತಾಂ ಚಾಪಿ ಭುಕ್ತಿಮುಕ್ತಿಪ್ರದಂ ಮುನೇ .. ೪೧..  
 ನಾಗೇಶ್ವರಾವತಾರಸ್ತು ದಶಮಃ ಪರಿಕೀರ್ತಿತಃ .  
 ಆವಿರ್ಭೂತಃ ಸ್ವಭಕ್ತಾರ್ಥಂ ದುಷ್ಟಾನಾಂ ದಂಡದಃ ಸದಾ .. ೪೨..  
 ಹತ್ವಾ ದಾರುಕನಾಮಾನಂ ರಾಕ್ಷಸಂ ಧರ್ಮಘಾತಕಂ .  
 ಸ್ವಭಕ್ತಂ ವೈಶ್ಯನಾಥಂ ಚ ಪ್ರಾರಕ್ಷತ್ಸುಪ್ರಿಯಾಭಿಧಂ .. ೪೩..  
 ಲೋಕಾನಾಮುಪಕಾರಾರ್ಥಂ ಜ್ಯೋತಿರ್ಲಿಂಗಸ್ವರೂಪಧೃಕ್ .  
 ಸಂತಸ್ಥೌ ಸಾಂಬಿಕಃ ಶಂಭುರ್ಬಹುಲೀಲಾಕರಃ ಪರಃ .. ೪೪..  
 ತದ್ ದೃಷ್ಟ್ವಾ ಶಿವಲಿಂಗಂ ತು ಮುನೇ ನಾಗೇಶ್ವರಾಭಿಧಂ .  
 ವಿನಶ್ಯಂತಿ ದ್ರುತಂ ಚಾರ್ಚ್ಯ ಮಹಾಪಾತಕರಾಶಯಃ .. ೪೫..  
 ರಾಮೇಶ್ವರಾವತಾರಸ್ತು ಶಿವಸ್ಯೈಕಾದಶಃ ಸ್ಮೃತಃ .  
 ರಾಮಚಂದ್ರಪ್ರಿಯಕರೋ ರಾಮಸಂಸ್ಥಾಪಿತೋ ಮುನೇ .. ೪೬..  
 ದದೌ ಜಯವರಂ ಪ್ರೀತ್ಯಾ ಯೋ ರಾಮಾಯ ಸುತೋಷಿತಃ .  
 ಆವಿರ್ಭೂತಃ ಯ ಲಿಂಗಸ್ತು ಶಂಕರೋ ಭಕ್ತವತ್ಸಲಃ .. ೪೭..  
 ರಾಮೇಣ ಪ್ರಾರ್ಥಿತೋಽತ್ಯರ್ಥಂ ಜ್ಯೋತಿರ್ಲಿಂಗಸ್ವರೂಪತಃ .  
 ಸಂತಸ್ಥೌ ಸೇತುಬಂಧೇ ಚ ರಾಮಸಂಸೇವಿತೋ ಮುನೇ .. ೪೮..  
 ರಾಮೇಶ್ವರಸ್ಯ ಮಹಿಮಾದ್ಭುತೋಽಭೂದ್ಭುವಿ ಚಾತುಲಃ .  
 ಭುಕ್ತಿಮುಕ್ತಿಪ್ರದಶ್ಚೈವ ಸರ್ವದಾ ಭಕ್ತಕಾಮದಃ .. ೪೯..  
 ತಂ ಚ ಗಂಗಾಜಲೇನೈವ ಸ್ನಾಪಯಿಷ್ಯತಿ ಯೋ ನರಃ .  
 ರಾಮೇಶ್ವರಂ ಚ ಸದ್ಭಕ್ತ್ಯಾ ಸ ಜೀವನ್ಮುಕ್ತ ಏವ ಹಿ .. ೫೦..  
 ಇಹ ಭುಕ್ತ್ವಾ ಖಿಲಾನ್ನೋಗಾಂದೇವತಾದುರ್ಲಭಾನಪಿ .  
 ಅತಃ ಪ್ರಾಪ್ಯ ಪರಂ ಜ್ಞಾನಂ ಕೈವಲ್ಯಂ ಮೋಕ್ಷಮಾಪ್ನುಯಾತ್ .. ೫೧..  
 ಘುಶ್ಶೇಶ್ವರಾವತಾರಸ್ತು ದ್ವಾದಶಃ ಶಂಕರಸ್ಯ ಹಿ .  
 ನಾನಾಲೀಲಾಕರೋ ಘುಶ್ಮಾನಂದರೋ ಭಕ್ತವತ್ಸಲಃ .. ೫೨..  
 ದಕ್ಷಿಣಸ್ಯಾಂ ದಿಶಿ ಮುನೇ ದೇವಶೈಲಸಮೀಪತಃ .  
 ಆವಿರ್ಭೂತವ ಸರಸಿ ಘುಶ್ಮಾಪ್ರಿಯಕರಃ ಪ್ರಭುಃ .. ೫೩..  
 ಸುದೇಹಾಮಾರಿತಂ ಘುಶ್ಮಾಪುತ್ರಂ ಸಾಕಲ್ಯತೋ ಮುನೇ .

ತುಷ್ಪಸ್ತದ್ಭಕ್ತಿತಃ ಶಂಭುಯೋಽರಕ್ಷದ್ಭಕ್ತವತ್ಸಲಃ .. ೫೪..  
ತತ್ಪಾರ್ಥಿತಃ ಸ ವೈ ಶಂಭುಸ್ತಡಾಗೇ ತತ್ರ ಕಾಮದಾಃ .  
ಜ್ಯೋತಿರ್ಲಿಂಗಸ್ವರೂಪೇಣ ತಸ್ಥೌ ಘುಶ್ಚೇಶ್ವರಾಭಿಧಃ .. ೫೫..  
ತಂ ದೃಷ್ಟ್ವಾ ಶಿವಲಿಂಗಂ ತು ಸಮಭ್ಯಚ್ಯುತ ಚ ಭಕ್ತಿತಃ .  
ಇಹ ಸರ್ವಸುಖಂ ಭುಕ್ತ್ವಾ ತತೋ ಮುಕ್ತಿಂ ಚ ವಿಂದತಿ .. ೫೬..  
ಇತಿ ತೇ ಹಿ ಸಮಾಖ್ಯಾತಾ ಜ್ಯೋತಿರ್ಲಿಂಗಾವಲೀ ಮಯಾ .  
ದ್ವಾದಶಪ್ರಮಿತಾ ದಿವ್ಯಾ ಭುಕ್ತಿಮುಕ್ತಿಪ್ರದಾಯಿನೀ .. ೫೭..  
ಏತಾಂ ಜ್ಯೋತಿರ್ಲಿಂಗಕಥಾಂ ಯಃ ಪಠೇಚ್ಛ್ರಣಯಾದಪಿ .  
ಮುಚ್ಯತೇ ಸರ್ವಪಾಪೇಭ್ಯೋ ಭುಕ್ತಿಂ ಮುಕ್ತಿಂ ಚ ವಿಂದತಿ .. ೫೮..  
ಶತರುದ್ರಾಭಿಧಾ ಚೇಯಂ ವರ್ಣಿತಾ ಸಂಹಿತಾ ಮಯಾ .  
ಶತಾವತಾರಸತ್ಕೀರ್ತಿಃ ಸರ್ವಕಾಮಫಲಪ್ರದಾ .. ೫೯..  
ಇಮಾಂ ಯಃ ಪಠತೇ ನಿತ್ಯಂ ಶೃಣುಯಾದ್ವಾ ಸಮಾಹಿತಃ .  
ಸರ್ವಾನ್ಕಾಮಾನವಾಪ್ನೋತಿ ತತೋ ಮುಕ್ತಿಂ ಲಭೇದ್ ಧ್ರುವಂ .. ೬೦..  
ಇತಿ ಶ್ರೀಶಿವಮಹಾಪುರಾಣೇ ತೃತೀಯಾಯಾಂ ಶತರುದ್ರಸಂಹಿತಾಯಾಂ  
ಸನತ್ಕುಮಾರನಂದೀಶ್ವರಸಂವಾದೇ ದ್ವಾದಶಜ್ಯೋತಿರ್ಲಿಂಗಾವತಾರವರ್ಣನಂ  
ನಾಮ ದ್ವಿಚತ್ವಾರಿಂಶೋಽಧ್ಯಾಯಃ .. ೩.೪೨..  
.. ಸಮಾಪ್ತೇಯಂ ತೃತೀಯಾ ಶತರುದ್ರಸಂಹಿತಾ ..

---

Shri Shiva Mahapuram 3 Shatarudra Samhita

pdf was typeset on January 23, 2026

---

Please send corrections to [sanskrit@cheerful.com](mailto:sanskrit@cheerful.com)

